

ಕುರೂವ್

ಮಾರ್ಚ್ 2000

ಕೋಟಿ ರೂ. 7/-

(ಮಹಿಳಾ ರೂ. 10/-)



ಪ್ರಮಾಣ

ವಿಕ್ರಾಪಾಕ್ ಪಡ್ಲಾ

ಶ್ರೀ ಮನು ಬಾಹ್ಯಾಯ್ನ್

ಹಾಚೆ

536 ಪಾನಾಂಚೆ


ಬ್ರಹ್ಮದ್ ಕಾದಂಬರಿ

‘ಅರಣ್ಯಾಂತೊ ತಾಳೊ’

ಮೊಲ್ : ಫಕತ್ ರು.100/-

ಫೊಡೊಚ್ ಪ್ರತಿಯೊ ಛಾಪ್ಲಾತ್ ದೆಕುನ್

ತುಜೆ ಪ್ರತಿ ಆಜ್ಞಾಚ್ ಆಪ್ಲಾ ಯಾ.



ಕಾದಂಬರಿ ಪ್ರೇಮಿಂಚೊ ಮಾಸಿಕ್ ಕಳೊ

ಅಕ್ಟೋಬರ್ - ನವೆಂಬರ್ 2000
ಕಾದಂಬರಿ ಸರಣಿ : 141

ಸಂಪಾದಕ :

ಡೊಲ್ಫಿ ಕಾಸ್ಸಿಯಾ

ಪ್ರಕಟಣೆ :

ಪುನವ್ ಪ್ರಕಾಶನ್,

ಮಂಗಳೂರು

ಮುಖಚಿತ್ರ :

ಪಿಂಟೊ ವಾಮಂಜೂರ್

ಛಾಪ್ಪಣೆ :

ವಿಕಾಸ್ ಪ್ರಿಂಟರ್ಸ್,

ವಾಮಂಜೂರ್, ಮಂಗಳೂರು.

ವರ್ಗ :

ದೇಶೀ : ರು. 80/-

ವಿದೇಶೀ : ರು. 350/-

ಇತ್ತೀಚಾರಾಂ, ವರ್ಗ, ಲೇಖನಾಂ,

ಇತ್ಯಾದಿ ಧಾಡುಂಕ್ ವಿಳಾಸ್ :

The Manger/Editor,
Punov Publications,
Opp. Vamanjoor Church,
Mangalore 574 508.

☎ : 762058, 762158

FAX: 0824 -762158

ಮನಿಸ್ ಆನಿ ನಾಗರಿಕತಾ

ಮನ್ನಾ ಆನಿ ಮನ್ನಾತಿ ಮಧೆಂ ಫರಕ್ ಜರೂರ್ ಆಸಾ. ತ್ಯಾ ದೆಕುನ್ ಮನ್ನಾನ್ ಮನ್ನಾಬರಿಂ ಜಿಯೆಜಾಯ್. ಪುಣ್ ಮನ್ನಾನ್ ಮನ್ನಾಕ್ ಚ್ ಕೆದ್ ಕರುನ್, ತಾಚೆಂ ಸ್ವಾತಂತ್ರ್ಯ ಫಿಚಾರ್ ಕರುನ್ ಬಂಧಿಂತ್ ದವರ್ಚಾರ್ ಸಾರ್ಕೆಂ?

ಕಾನೂನಾ ಪ್ರಕಾರ್ ತಾಚಾ ಅಪ್ರಾದಾಕ್ ಹಿ ಶಿಕ್ಷಾ ತರ್ ತಸಲ್ಯೆ ಬಂಧಡೆಕ್ ತೊ ಫಾವೊ ವ್ಹಯ್. ನ್ಹಂಯ್ ತರ್?

ದೆವಾ ಮುಖಾರ್ ತೊ ಕಸೊಯ್ಲಿ ಗುನ್ಯಾಂವ್ಕಾರ್ ಆನಿ ಮನ್ನಾಪಣಾಚಿ ನದ್ರೆಂತ್ ತಾಕಾ ಅಮಾನುಷ್ ಮ್ಹಣ್ತೆ.

ಅಪ್ಪಾಚಾ ಸುಖಾ ಆನಿ ಮಾಗ್ಣಾ ಖಾತಿರ್ ಪೆಲ್ಯಾಕ್ ಬಂಧಿಂತ್ ದವರ್ ವಳ್ಳಳಾಂವ್ಚೆಂ ಕಿತ್ಲೊ ವ್ಹಡ್ ಅನ್ಯಾಯ್ ಗೀ, ತಾಕಾ ಸಹಕಾರ್ ದಿತಲೊಯ್ ತೊಚ್ಚ್ ಅನ್ಯಾಯ್ ಕರ್ತಾ ಮ್ಹಣ್ತೆ.

ಗಾಂಧೀಜಿನ್ ಏಕ್ ಉತಾರ್ ಸಾಂಗ್ಲಾಂ, ಅನ್ಯಾಯ್ ಕರ್ಚೊ ಅಪ್ರಾದ್ ಆನಿ ಅನ್ಯಾಯ್ ಸೊಸ್ಲೊಯ್ ಅಪ್ರಾದ್ ಜಾವ್ನಾ.

ಆದಿಂ ಮನಿಸ್ ವಸ್ತು ಅದ್ಲಿ - ಬದ್ಲಿ ಕರುನ್ ಆಪ್ಣೊ ವ್ಯಾಪಾರ್ - ವಹಿವಾಟ್ ಚಲಯ್ತಾಲೊ. ತ್ಯಾ ನಂತರ್ ದುಡ್ಡಾಚೊ ವಾಪುರೊ ಜಾಲೊ. ಆನಿ ಆತಾಂ....

ಮನ್ನಾ ಖಾತಿರ್ ಮನ್ನಾಂಕ್ ಅದ್ಲಿ-ಬದ್ಲಿ ಕರ್ಚಿ ದಸ್ತೂರ್ ಜ್ವಾರಿಯೆಕ್ ಯೆಂವ್ಚಿ ದಿಸ್ತಾ!

ಮನಿಸ್ ಕಿತ್ಲೊ ಶಿಕ್ಷಿ ಆನಿ ಬುದ್ಧಂತ್ ಜಾತಾ, ತಿತ್ಲೊ ಚಡ್ ಅನಾಗರಿಕ್ ಜಾತಾ ಮ್ಹಣ್ ಆಮಿ ಸಮ್ಜ್ತೆಗೀ?

- ಡೊಲ್ಫಿ ಕಾಸ್ಸಿಯಾ

ರಾಂದ್ರಾಚಿ ಪೋಲ್

ಶ್ರೀಮತಿ ಜುಡಿತ್ ಸೊಜ್

ಮುರ್ಕು (Muruku)

3 ಕಪ್ ತಾಂದ್ರಾ ಪಿಟ್ (Rice flour)

1 ಕಪ್ ಚಣ್ಣಾ ಪಿಟ್ (Chana flour)

2 ಟೀ ಸ್ಪೂನ್ ಮಿಸ್ಕಾಂಗಚೊ ಪಿಟೊ (Chillie powder)

1½ ಟೀ ಸ್ಪೂನ್ ಧೊವೊ ತೀಳ್ (White teel)

50 ಗ್ರಾಮ್ ಲೊಣಿ (Butter)

ಮೀಟ್ ರುಚಿಕ್ ಆನಿ ಇಲ್ಲೆಂ ಉದಾಕ್ ಮೊಳುಂಕ್.

ಸಕ್ಕಡ್ ಭಸುನ್ ಜಾಯ್ ತಿತ್ಲ್ಯಾ ಉದ್ಯಾಂತ್ ಚಕ್ಲೆಚಾ ಹದಾಕ್ ಮೊಳ್ನ್ ಮುರ್ಕು ಅಚ್ಚೆಂತ್ ಎತೀನ್ ಬುರಾಕ್ ಆಸ್ಚೆವ ತೆಲಾಂತ್ ಪೀಳ್ನ್ ತಾಂಬ್ಲೆಂ ಜಾತಾ ವರೇಗ್ ಭಾಜುನ್ ಕಾಡ್.

ಹಾಂವ್ ಜಿವಂತ್ ಆಸಾಂ

- ಡೊಲ್ಫಿ ಕಾಸ್ಪಿಯಾ

ಜಾಗ್ಯಾಚಿ ಆಡ್ವಣಿ ನಿಮ್ಮಿಂ ಹ್ಯಾ ಆಂಕ್ಯಾಂತ್ ಪ್ರಕಟ್ ಜಾಂವ್ಯಾನ್.

ಫುಡ್ಲ್ಯಾ ಪುಸ್ತಕಾಂತ್ಲಿ ಕಾದಂಬರಿ

ಶ್ರೀ ಮನು, ಬಾಹ್ರೇಯ್ಸ್

ಹಾಚಿ ಕುತೂಹಲ್‌ಭರಿತ್ ಪ್ರೇಮಾಳ್ ಕಾದಂಬರಿ

‘ನಾಗವೇಣಿ’

ನವೆಂಬರ್ 15-ವರ್ ವಿಕ್ರಾಪಾಕ್ ಪಡ್ತಾ.



ವಿಚಾರ್ ಮಂಥನ್

ಮೊಗಾಳ್ ಸಂಪಾದಕರು,

ಪತ್ತೇದಾರಿ ಕಾದಂಬರಿ ಜಾಯ್

ಫೆಬ್ರವರಿ 2000 'ಚೊರಿ ಜಾಲ್ಲೆ ಡಾಯ್ಂಡ್ಸ್', ಜೂನ್ 2000 'ವೊಡ್ತಾಂತ್ ಪಡ್ಲೆಂ ಮೊಡೆಂ' ಆನಿ ನಿಮಾಣೆ ಸಪ್ಟೆಂಬರ್ 2000 'ಕರ್ ಆನಿ ಮರ್' - ಹ್ಯೊ ತಿನೀ ಕಾದಂಬರಿ ಬರಯಿಲ್ಲ್ಯಾ ಶ್ರೀ ನವೀನ್ ಕುಲೈಕರಾಕ್ ಅಭಿನಂದನ್.

ಪತ್ತೇದಾರಿ ಕಾದಂಬರಿ ಪಸಂದ್ ಕರ್ಚಾ ಮ್ಹಾಕಾ ಹ್ಯೊ ತಿನೀ ಕಾದಂಬರಿ ಸಮಧಾನ್ ದೀಂವ್ಕ್ ಸಕ್ಲೊ. ಮಧೆಂ ಮಧೆಂ ಚುಕೊನ್ ಹ್ಯಾಚ್ ಲೇಖಕಾಚೊ ತೀನ್ ವಿವಿಂಗಡ್ ಕಾದಂಬರಿ ಫಾಯ್ಸ್ ಕರುನ್ ವಾಚ್ಚ್ಯಾಂಕ್ ದಾಧೊಶಿ ಕೆಲೆಂ.

'ಚೊರಿ ಜಾಲ್ಲೆ ಡಾಯ್ಂಡ್ಸ್' - ಶ್ರೀ ವಿಫುಲ್ ದೇದಿಯಾನ್ ಮಾಂಡ್ಲೆಂ ಜಾಳ್, ಕರಯಿಲ್ಲೆ ಹಲ್ಲೆ, ಪತ್ತೇದಾರ್ ಜೊನಾನ್ ತೆ ಕಶೆ ನಿವಾರ್ಲೆ ಆನಿ ತಾಣೆ ತ್ಯಾ ವಜ್ರಾಂಚೊ ಘುಟ್ ಕಸೊ ಭಾಯ್ರ್ ಕಾಡ್ಲೊ ಪಳೆಯಾ. ನಿಜಾಯ್ಕಿ ಹ್ಯೆ ಕಾಣ್ಯಾಂತ್ ಹರೈಕ್ ಸಬ್ತ್ ಆಪುರಿತ್ ಆಸ್ಲೊ.

'ವೊಡ್ತಾಂತ್ ಪಡ್ಲೆಂ ಮೊಡೆಂ' ನೀಚ್ ಜಾವ್ನ್ ಖರೊ ಮೋಗ್ ಕರ್ಚೊ ಜೊ ತರ್ನಾಚೊ ಕೋಗೇ ಆಪೊ ಪೆಲೊ ಮ್ಹಳ್ಳೆಂ ಲೆಕಿನಾ, ಬಗಾರ್ ತೊ ತ್ಯಾ ಮೊಗಾ ಫಾಟ್ಯಾನ್ ಆಪೊ ಜೀವ್ ರಿಸೈರ್ ಫಾಲ್ತಾ ಆನಿ ತ್ಯಾ ಮೋಗ್ ಕರ್ನಾರಾಕ್ ರಾಕ್ತಾ. ಪುಣ್ ಹಾಂತುಂ ಫಟ್ಕಿರೊ ಮೋಗ್ ದಾವಿವ್ನ್ ಮಾಯಾಕ್ ವೊಡ್ತಾಂತ್ ಖುನಿ ಕರ್ನ್ ರಾಜು ಆನಿ ದಾಲ್ಮಿಯಾ ಖುಶ್ ಪಾವ್ಲೆ. ಪುಣ್ ಆಪ್ಲ್ಯಾಚ್ ಭಾವಾಚಿ ಧುವೆಕ್ ಜಿವೆಶಿಂ ಮಾರ್ನ್ ದಾಲ್ಮಿಯಾಕ್ ಕಿತೆಂ ಮೆಳ್ಳೆಂ? ಹ್ಯಾ ಖುನಿಗಾರಾಂಕ್ ಸೊಧುನ್ ಕಾಡ್ಲಿ ಜೊನ್ ಲೋಬೊಚಿ ರೀತ್ ಮ್ಹಾಕಾ ರುಚ್ಚಿ.

'ಕರ್ ಆನಿ ಮರ್', ಹಾಂತುಂ ಶ್ರೀ ದೇದಿಯಾನ್ ಜೊನ್ ಲೋಬೊಚೆರ್ ಕರಯಿಲ್ಲೆ ಹಲ್ಲೆ ಆನಿ ಕಿತ್ಲೆ ಸುಲಭಾಯೆನ್ ತೆ ತಾಣೆ ನಿವ್ರಾವ್ನ್ ಅಪ್ರಾದ್ಯಾಂಕ್ ಧರ್ಲಿ ರೀತ್ ನಿಜಾಯ್ಕಿ ಕೊತುಕಾಯಿಚಿ.

ತಿನೀ ಕಾದಂಬರಿ ಲಿಖ್ಲಲ್ಯಾ ಶ್ರೀ ನವೀನಾಕ್ ಶಾಬಾಸ್ತಿ ಫಾವೊ. ಪುಡೆಯೀ ಅಸಲ್ಲೊ ಪತ್ತೇದಾರಿ ಕಾದಂಬರಿ 'ಕುರೋವಾ'ಚೆರ್ ಪ್ರಕಟ್ ಕರ್ತಲ್ಯಾತ್ ಮ್ಹಣ್ ಪಾತ್ಕೆತಾಂ. ತಶೆಂಚ್ ಆಚ್‌ಕಾಲ್ ಶ್ರೀ ರವಿಕುಮಾರ್ ಕಿತ್ಯಾ ದಿಸಾನಾ? ತಾಚೊ ಕಾದಂಬರಿ ವಾಚಿನಾಸ್ತಾಂ ಸಬಾರ್ ತೇಂಪ್ ಜಾಲೊ. ವೆಗಿಂಚ್ ತಾಚಿ ಕಾದಂಬರಿ ಕುರೊವಾಚೆರ್ ಪ್ರಕಟ್ ಕರ್ಚಾಕ್ ವಿನಂತಿ ಕರ್ತಾಂ.

- ಎಮ್. ಫೆರ್ನಾಂಡಿಸ್, ಬೆಳ್ಳೂರ್

[ವೆಗಿಂಚ್ ಶ್ರೀ ರವಿಕುಮಾರಾಚಿ ಕುತೂಹಲ್ ಭರಿತ ಕಾದಂಬರಿ ಪ್ರಕಟ್ ಜಾತಲಿ.

- ಸಂಪಾದಕ]

ಹೆಂ ತುಂ ಜಾಣಾಂಯಾ!?

- ▲ ಪುನವ್ ಪ್ರಕಾಶನಾನ್ ಫಕತ್ 21 ವರ್ಸಾಂನಿ 107 ಪುಸ್ತಕಾಂ ಪ್ರಕಟ್ ಕರುನ್ ದಾಖ್ಲೊ ರಚ್ಲಾ.
- ▲ ಕೇಂದ್ರ್ ಸಾಹಿತ್ಯ ಅಕಾಡಮಿ ಪ್ರಶಸ್ತಿ ಸವೆಂ ಹರ್ 6 ಪ್ರಶಸ್ತೊ ಆಮ್ಚಾ ಪುಸ್ತಕಾಂಕ್ ಮೆಳ್ಳಾತ್.
- ▲ ಕೊಂಕ್ಣಿಂತ್ಲ್ಯಾ ನಾಂವಾಡ್ಲಿಕ್ ತರ್ನ್ಯಾ ಆನಿ ಪರ್ನ್ಯಾ 44 ಲೇಖಕಾಂಚೊ ಕೃತಿಯೊ ಆಮಿ ಪ್ರಕಲ್ಯಾತ್.
- ▲ ಕೊಂಕ್ಣಿ ಸಮಾಜಿಂತ್ಲೆ ಅಭಿಮಾನಿ 210 ಜಿಣ್ಯೆ ಸಾಂದೆ ಹ್ಯಾ ಪ್ರಕಾಶನಾಕ್ ಆಧಾರ್ಪುನ್ ಆಸಾತ್.
- ▲ 1980-ವ್ಯಾ ವರ್ಸಾ ಥಾವ್ನ್ ಕೊಂಕ್ಣಿ ಪತ್ರಾಂ ಪ್ರಕಟುನ್ ಆಸಾ. 'ಝೆಲೊ', 'ಕುರೋವ್' ಕಾದಂಬರಿ ಸರಣಿ ಪುನವ್ ಪ್ರಕಾಶನಾಚಿಂ ನಾಂವಾಡ್ಲಿಕ್ ಲೋಕಾ ಮೊಗಾಳ್ ಪತ್ರಾಂ ಜಾವ್ನಾಸಾತ್.
- ▲ ಪತ್ರಿಕೋದ್ಯಮಾಂತ್ ಸ್ಪೆಷಲ್, ಸ್ಪೆಷಲ್, ಸ್ಪೆಷಲ್ ಧೋರಣಾಂ ಖಾತಿರ್ ಹೆಂ ಪ್ರಕಾಶನ್ ಪತ್ರಿಕಾ ರಂಗಾಂತ್ ಆಪ್ಲೆಂಚ್ ಉಂಚ್ಲೆಂ ಸ್ಥಾನ್ ಆಪ್ಣಾವ್ನ್ ಆಸಾ.
- ▲ ಹರೈಕಾ ಮಹಿನ್ಯಾಕ್ ಏಕ್ ಕಾದಂಬರಿ ಲೆಖಾನ್ ಪಾಟಾಪಾಟಾ 141 ಕಾದಂಬರಿ ಚುಕಾನಾಸ್ತಾಂ 'ಕುರೋವ್' ಕಾದಂಬರಿ ಸರಣಿ ದ್ವಾರಿಂ ಪ್ರಕಟ್ ಕರುನ್ ಕೊಂಕ್ಣಿಂತ್ಲ್ಯಾ ಹರೈಕಾ ಪ್ರಕಾಶನಾನ್ ವಿಜ್ಞಿತ್ ಜಾಯ್ಕೆಂ ಕೆಲಾಂ.

ಜಿಣ್ಯೆ ಸಾಂದೊ ಜಾಲ್ಯಾರ್ ಹ್ಯೊ ಸವ್ಲತ್ಯೊ ಮೆಳ್ಳಾತ್ :-

1. ಪುನವ್ ಪ್ರಕಾಶನಾನ್ ಪ್ರಕಟ್ ಕರ್ಚೆಂ ಹರೈಕ್ ಪುಸ್ತಕ್, ಪತ್ರ್ ಜಿಣ್ಯೆ ಪರ್ಯಾಂತ್ ಘರ್ಚೊ ದಾರಾರ್ ಟಿಪ್ಪಾಲಾರ್ ಪಾಘ್ಲಾ.
2. 'ಝೆಲೊ' ವಾರ್ಷಿಕ್ ಅಂಕ್ವಾಚೆರ್ ಜಿಣ್ಯೆ ಸಾಂದ್ಯಾಚೆಂ ನಾಂವ್ ಪ್ರಕಟ್ ಜಾತಾ.
3. ಪುನವ್ ಪ್ರಕಾಶನಾಚಾ ಹರೈಕಾ ಕಾರ್ಯವೆಳಿಂ ಜಿಣ್ಯೆ ಸಾಂದ್ಯಾಕ್ ಮಾನಾಚ್ಯಾ ಆಪ್ಣಾಂ ಪತ್ರಾ ಸಾಂಗಾತಾ ಮೊಗಾಚೊ ಸ್ಥಾಗತ್ ಮೆಳ್ಳಾ.

ಜಿಣ್ಯೆ ಸಾಂದೊ ಜಾಂವ್ಚ್ಯಾಕ್ ತುಂವೆ ಕಿತೆಂ ಕರುಂಕ್ ಜಾಯ್?

ಫಕತ್ ರು. 2000/- ಐವಜ್ ಫಾರಿಕ್ ಕರ್ತಚ್ ತುಜಿ ನೊಂದವ್ಣಿ ಜಾತಾ.

ಪತ್ರ್ ವ್ಯವಹಾರ್ ಆನಿ ಐವಜ್ ಧಾಡುಂಕ್ ವಿಳಾಸ್ :

The Manager, Punov Publications,
'Mithr Mandir', Opp. Vamanjoor Church, Vamanjoor Post,
Mangalore - 574 508. ಫೋನ್ : 762058, 762158

ಫರ್ಮಾಣ್

- ಸ್ಪೀನ್ ಆಗೇರಾ

ಗಜ್.....ಗಜ್.....ಗಜ್.....

ಬೊಂಬಯ್-ಮೀರಜ್ ಟ್ರೇಯ್ ಧಾಂವೊನ್ ಆಸ್‌ಲ್ಲಿ.

ಅರ್ಧ್ ನಿದೆಂತ್ ಲೊಳ್ಳಾ ಬರ್ನಾಡಾಕ್ ಟ್ರೇಯ್‌ಚೊ ಅಸ್ಪಷ್ಟ್ ಆವಾಜ್ ಕ್ಷಣಾಕ್-ಕ್ಷಣಾಕ್ ಆಯ್ಲೊನ್ ಆಸ್‌ಲ್ಲೊ. ಹಳ್ಳಾಯೆನ್ ಕೂಸ್ ಬದ್ಲಿ ತಾಣೆ. ಸಂಪೂರ್ಣ್ ನಿದೆಂತ್ ವೊಳ್ಳೊಂಕ್ ತಾಚಾ ಚಿಂತ್ನಾಂನಿ ತಾಕಾ ಸ್ವತಂತ್ರ್ ಕರುಂಕ್ ನಾತ್‌ಲ್ಲೊ. ನಿದೆಚಿ ಆಶಾಯಿ ತಾಚಿ ಥಂಯ್ ನಾತ್‌ಲ್ಲಿ. ತಾಚಿ ಥಂಯ್ ಆಸ್‌ಲ್ಲಿ ಏಕ್‌ಚ್ ಆಶಾ.... ಏಕ್‌ಚ್ ಇಚ್ಚಾ..... ಅತ್ರಗಾಂನಿ ತೊ ಉತೂಳೊನ್ ಆಸ್‌ಲ್ಲೊ.

ಕಸಲೆ ಅತ್ರಗ್ ಹೆ?

ಬರ್ನಾಡ್ ಆಪ್ಣಾಯಿತ್ಯಾಕ್‌ಚ್ ಹಾಸ್ಲೊ.... ಪೊಲಿಸ್ ಖಾತ್ಯಾಂತ್ ವಿಶೇಸ್ ತರ್ಫೆತೆ ಖಾತಿರ್ ತೊ ಸ ಮೆಹಿನ್ಯಾಂ ಆದಿಂ ಬೊಂಬಯ್ ಪಾವ್‌ಲ್ಲೊ. ಸುಸಜ್ಜಿತ್ ಪೊಲಿಸ್ ಆಫೀಸರಾಚಿಂ ಪಾಕಾಂ ಘೆವ್ನ್ ಪಾಟಿಂ ಆಪ್ಲ್ಯಾ ರಾಣ್ಯಾಚಿ ವಾಟ್ ಧರ್‌ಲ್ಲಿ ತಾಣೆ. ಪುಣ್ ತಾಚಾ ಕಾಳ್ಜಾಂತ್ ಆತಾಂ ಶಿಜೊನ್ ಅಸ್ಲೆ ಅತ್ರಗ್ ಆಪುಣ್ ಏಕ್ ಪೊಲಿಸ್ ಅಧಿಕಾರಿ ಮ್ಹಣ್ ಘಮಂಡಾಯೆ ಪ್ರಾಸ್ ವೆಗ್ಳೆ ಜಾವ್ನಾಸ್‌ಲ್ಲೆ.

ಬರ್ನಾಡಾ ತಸಲ್ಯಾ ಆಕರ್ಷಕ್ ತರ್ನಾಟ್ಕಾಕ್ ಹೆರ್ ಕಸಲೆ ಅತ್ರಗ್ ಆಸೊಂಕ್ ಸಾಧ್ಕ್? ಬೊಳ್ಳಾಂಚಿ ಗೊಡ್ಡಾಣ್ ತಾಕಾ ಅವ್ಯಕ್ತ್ ಉಬ್ ದೀಂವ್ಕ್ ಲಾಗಿ. ಸ ಮೆಹಿನ್ಯಾಂ ಆದಿಂ ವಿಶೇಸ್ ತರ್ಫೆತೆ ಖಾತಿರ್ ಆಪ್ಲೆಂ ರಾಣೆ ಸಾಂಡ್ತಾನಾ ಫಕತ್ ತೆಗಾಂಚಿ ಸಮಿಪಾಯ್ ತಾಕಾ ಚುಕ್‌ಲ್ಲಿ. ಹ್ಯಾ ತೆಗಾಂ ಖಾತಿರ್ ಸ ಮೆಹಿನ್ಯಾಂಚಿ ಲಾಂಬಾಯ್ ತಾಕಾ ಭೋವ್ ಲಾಂಬ್ ದಿಸ್ಲಿ. ಆಪ್ಲೆ ಜಿಣ್ಯೆಂತ್ ಮಾಂ-ಬಾಪಾಕ್ ತಾಣೆ ಉಂಚ್ಲೆಂ ಸ್ಥಾನ್ ದವರ್‌ಲ್ಲೆಂ.

ಸಿಮಿಯಾಂವ್-ಕ್ಲಾರಾಚೊ ಎಕ್ಲೊಚ್ ತೊ ಪೂತ್ ಜಾವ್ನಾಸ್‌ಲ್ಲೊ. ಭಾರತೀಯ್ ವಾಯುದಳಾ ಥಾವ್ನ್ ನಿವೃತ್ತ್ ಜಾಲ್ಲ್ಯಾ ನಂತರ್ ಬೆಳ್ಳಾಮಾಂತ್ ಸಿಮಿಯಾಮಾನ್ ನಿವೃತ್ತ್ ಜಿಣೆ ಆರಂಭ್ ಕೆಲಿ. ಬೆಳ್ಳಾಮ್‌ಚೊ ಹವೊ ಸಿಮಿಯಾಮಾಕ್ ಮಾತ್ರ್ ನ್ಹಂಯ್, ಕ್ಲಾರಾಕ್ ಆನಿ ಬರ್ನಾಡಾಕಾಯಿ ಪಸಂದೆಚೊ ಜಾಲೊ. ಚುರುಕ್ ಮತಿಚೊ ಬರ್ನಾಡ್ ಪೊಲಿಸ್ ದಳಾಂತ್ ಭರ್ತಿ ಜಾಲೊ.

ಖುಶಾಲಿ ಸ್ವಭಾವಾಚಾ ಬರ್ನಾಡಾನ್ ಕಾನೂನಾಚಿ ದೊರಗ್ ಜಿಣ್ಯೆಂತ್ ವಾವುರ್ಚಿ ಅಪೇಕ್ಷಾ

ಪರ್ಗಟ್ ಕರ್ತನಾ ಸರ್ವ್ ಅಜ್ಞಾಪ್ತೆ. ಬರ್ನಾಡಾಚಿ ಪರಿಸರಾಕ್ ಏಕ್ ಸವಾಲ್ ಖಂಡಿತ್ ಉದೆಲೆಂ. ಬರ್ನಾಡಾಚಿ ವಿಂಚವ್ಣ್ ಸಿಮಿಯಾಂವ್ಚೆ ಮತೀಂತ್ಯಾ ಸವಾಲಾಂಕ್ ಇಡೆಂ ಕರುಂಕ್ ಲಾಗಿ.

ಬರ್ನಾಡಾಚಿ ವಿಂಚವ್ಣೆಚೆಂ ಪರಿಶೀಲನ್ ಕರ್ತನಾ ತೊ ಅಭಿಮಾನ್ ಪಾವೊ ತರೀ ಏಕಾಚ್ ಪುತಾಚೆ ಉದರ್ಗತೆಚೆಂ ಸವಾಲ್ಯಾಂ ಹಾಂತುಂ ಆಟಾಪುನ್ ಆಸ್‌ಲ್ಲೆಂ..... ಹರೈಕಾ ಬಾಪಾಯ್‌ಪರಿಂ ಸಿಮಿಯಾಂವಾಕ್ಯಾ ಪುತಾ ಥಂಯ್ ಮೋವ್ ಭೊಗ್ಲಾಂ ಆಸ್‌ಲ್ಲಿಂ. ಗುಲೊಬಾ ಸಾರ್ಕೊ ಆಪ್ಣಾಚೊ ಪೂತ್ ಪೊಲಿಸಾಂಚಾ ಫಾತ್ರಾ ಸಾರ್ಕಾ ವಾವ್ರಾಂತ್ ಕಸಲಿ ಯಶಸ್ವಿ ಜೊಡುಂಕ್ ಸಕಾತ್?

ಹಾಂಗಾಸರ್ ಪೊಲಿಸ್ ಜೀವನಾಂತ್ ಆಸ್ಲೊ ಅಪಾಯ್ ಸಿಮಿಯಾಂವಾಕ್ ಪ್ರಮುಖ್ ನ್ಹಂಯ್ ಜಾವ್ನಾಸ್‌ಲ್ಲೊ. ವಾಯುದಳಾಂತ್ ಲಾಂಬಾಯೆಚಿ ಜಿಣಿ ಸಾರ್‌ಲ್ಲ್ಯಾ ತಾಕಾ ಅಪಾಯಾಚಿ ಚಡಿತ್ ಖಿಂತ್ ನಾತ್‌ಲ್ಲಿ. ತಾಕಾ ಖಿಂತ್ ಆಸ್‌ಲ್ಲಿ ಫಕತ್ ಪುತಾಚಾ ಜೈತಾಚಿ... ಯಶಸ್ವಿಚಾ ಉಂಬ್ರಾರ್ ಆಪ್ಣಾಚೊ ಪೂತ್ ಚಡೊಂಕ್ ಸಕಾತ್?

ಸಿಮಿಯಾವ್ಚೆ ಬರ್ನಾಡಾಕ್ ಅರ್ಥ್ ಕೆಲ್ಲ್ಯಾ ಪ್ರಕಾರ್ ಪುತಾ ಥಂಯ್ ಘಟ್ ವ್ಯಕ್ತಿತ್ವಾಚಿ ಸಾಯ್ ಬಾಪಾಯ್ ಬಿಲ್ಕುಲ್ ದೆಖೊಂಕ್ ನಾತ್‌ಲ್ಲಿ. ಹೈ ವಿಶಿಂ ಆಪ್ಲೆ ವಿಚಾರ್ ತಿಳ್ವುಂಕ್ ಸಿಮಿಯಾಂವ್ ಆಶೆಲೊ. ಕ್ಲಾರಾ ಹುಬ್ರಿಂ ತೊ ಕಿತೆಂಚ್ ಉಲಯ್ಲೊನಾ. ಬರ್ನಾಡಾನ್ ವಿಂಚವ್ಣ್ ಕೆಲ್ಲ್ಯಾ ಎಕಾ ಹಫ್ತಾ ಉಪ್ರಾಂತ್ ತೈ ಎಕೆ ಸಕಾಳಿಂ ಪುತಾ ಸಂಗಿಂ ಬರ್ನಾಡ್ 'ಜಾಗಿಂಗಾ'ಕ್ ಭಾಯ್ರ್ ಸರೊ.

ಉಗ್ತಾ ರಸ್ತಾಚೆರ್ ತೆ ನಿಧಾನ್‌ಪಣಿ ಧಾಂವೊನ್ ಆಸ್‌ಲ್ಲೆ. ಹವೊ ಥಂಡ್ ಆಸ್‌ಲ್ಲೊ. ವಾತಾವರಣ್ ಶಾಂತ್ ಆಸ್‌ಲ್ಲೆಂ.

“ಬರ್ನಾಡ್” ಹಳ್ಳಾಯೆನ್ ಖರ್ಶೆಲೊ ಸಿಮಿಯಾಂವ್.

“ಯಸ್ ಡ್ಯಾಡ್?” ತಕ್ಲಿ ಘುಂವ್ಡಾಯ್ಲಾಸ್ತಾನಾ ಸವಾಲ್ ಆಯ್ಲೆಂ ಬರ್ನಾಡಾ ಥಾವ್ನ್. ಧಾಂವೊಚೊ ವೇಗ್ ಥೊಡೊ ಉಣೊ ಜಾಲೊ.

“ತುಂವೆ ವಿಂಚ್‌ಲ್ಲೊ ಧಾಂವೊವಿಶಿಂ ತುಕಾ ಕಿತೆಂ ಭೊಗ್ತಾ?”

“ವಂಡರ್‌ಫುಲ್.”

“ಹಾಂವ್ ಹೈ ಧಾಂವೊವಿಶಿಂ ಉಲಂವ್ಕ್ ನಾ. ಹಾಂವ್ ಉಲಯಿತ್ ಆಸಾಂ, ತುಜೆ ಜಿಣ್ಯೆಚಿ ಧಾಂವೊವಿಶಿಂ....”

“ಹಾಂವ್‌ಯಿ ತೈಚ್ ಧಾಂವೊವಿಶಿಂ ಉಲವ್ನ್ ಆಸಾಂ....”

“ತರ್ ತುಜೆ ವಿಂಚವೊಚಿ ತೃಪ್ತಿ ತುಕಾ ಆಸಾ?”

“ವಿಂಚವೊಚಿ ತೃಪ್ತಿ ಮಾತ್ ನ್ಹಂಯ್, ಜೈತ್ ಆಪ್ಣಾಂವೊಂ ಹಠ್‌ಯಿ ಆಸಾ.” ಎಕಾಚ್‌ಫರಾ ಧಾಂವೊ ರಾವಯ್ಲಿ ಬರ್ನಾಡಾನ್. “ಹಿ ವಿಂಚವೊ ಬರ್ನಾಡಾನ್ ಕೆಲ್ಲ್ಯಾ ಡ್ಯಾಡ್... ಫಕತ್ ಬರ್ನಾಡಾನ್. ಮನ್ ಕರ್ಚೆಂ ತರ್ ಧೊವ್ಯಾ ಕೊಲ್ಲರಾಚಿ ನೌಕರಿ ಘೆವ್ನ್ ಮ್ಹಾಕಾಯಿ ರಕ್ಷಣಾತ್ಮಕ್.

ಜಿಣಿ ಸಾರ್ವತ್. ಪುಣ್ ಮ್ಹಾಕಾ ಜಾಯ್ ಸಾಹಸ್ ಆನಿ ಅಪಾಯ್... ಹಾಂವ್ ತಾಕಾ ತಯಾರ್ ಆಸಾಂ."

ಸಿಮಿಯಾಂವ್ ಧುಪ್ ಜಾಲೊ.

ತರೀ ಬರ್ನಾಡಾನ್ ಚಿಂತಲ್ಲ್ಯಾ ಪರಿಂ ಸರ್ವ್ ಘಡ್ಲೆಂನಾ. ತರ್ಕ-ವಿರ್ತಕ್ ಕರ್ಪಿ ಶಾಧಿ ತಾಕಾ ಆಸಾಲ್ಲಿ. ಸೂಕ್ತ್ ಸಂಗಿಚೆರ್ ಪ್ರಾಮುಖ್ಯತಾ ದೀಂವ್ಕ್ ತೊ ಶಿಕ್‌ಲೊ. ತ್ವರಿತ್ ನಿರ್ಧಾರ್ ಘೆಂವ್ಚೊ ಮೆಂದು ತಾಕಾ ಆಸಾಲ್ಲೊ. ಪ್ರಥಮ್ ಪಾವ್ಲಿಂ ಪಿಸ್ತುಲ್ ಹಾತಿಂ ಘೆತಾನಾ ತಾಚೆ ಪಾತ್ ಕಾಂಪ್‌ಲ್ಲೆ ತರೀ ಕ್ರಮೇಣ್ ಆಪ್ಲಿ ನಿಶಾನಿ ಚುರುಕ್ ಕೆಲಿ ಬರ್ನಾಡಾನ್. ಹೈ ಸರ್ವ್ ಚುರುಕಾಯ್ ಶಿವಾಯ್ ಏಕ್ ಉಣೆಪಣ್ ಭರ್ತಿ ಕರುಂಕ್ ತೊ ಅಸಫಲ್ ಜಾಲೊ... ಕೈದ್ಯಾಂ ಸಂಗಿಂ ಭರ್ಸಾತಾನಾ ಕ್ರೂರ್ ಸ್ವಭಾವ್ ಪ್ರದರ್ಶಿತ್ ಕರುಂಕ್ ತಾಕಾ ನಿಜಾಯ್ಕಿ ಕಷ್ಟ್ ಮಾರ್ತಾಲೆ.

ಎಕಾ ಸೀನಿಯರ್ ಅಧಿಕಾರಿನ್ ತಾಕಾ ಸ್ಪಷ್ಟ್ ಸಾಂಗ್‌ಲ್ಲೆಂ, "ತುಜೆ ಥಂಯ್ ಗರ್ಜೆಚಿ ಧಾರುಣಾಯೆಚೊ ತತ್ವಾರ್ ಆಸಾ, ಹಿ ಧಾರುಣಾಯ್ ಜಾವ್ನಾಸಾ ಬುದ್ಧಿಂತ್ ಪೊಲಿಸಾಚಿ ಚಡಿತ್ ಅರ್ಹತಾ."

ಬರ್ನಾಡಾನ್ ಪ್ರಯತ್ನ ಕೆಲೆಂ. ಪುಣ್ ಸವ್ಯಾಸ್ ತಾಣೆ ಕರ್ಪಿ ಪರ್ವಾ ಉಣೆ ಜಾಲಿ. ಪರಿಣಾಮ್ ಜಾವ್ನ್ ವಾವ್ರಾಂತ್ ತ್ವರಿತ್ ಭಡ್ತಿ ಲಾಭ್ಲಿನಾ. ಬರ್ನಾಡಾ ಸಂಗಿಂ ದಳಾಕ್ ಭರ್ತಿ ಜಾಲ್ಲೆ ಖಣಾ ಭಿತರ್ ಉಂಟ್ಯಾ ಪಾಂವ್ಚ್ಯಾಕ್ ಪಾವ್ಲೆ. ಬರ್ನಾಡ್ ಸಕ್ಲಾಚ್ ಉರ್ದೊ.

ಸಾಂಗಾತಾಚ್ ಆನ್ವೇಶ್ ವಿಶೇಸ್ ಘಟನ್ ಘಡ್ಲೆಂ. ಬರ್ನಾಡಾಚೆ ಎಕ್ಸುರೈ ಜಿಣ್ಯೆಂತ್ ಏಕ್ ಚಲಿ ಪ್ರಥಮ್ ಪಾವ್ಲಿಂ ಪ್ರವೇಶ್ ಜಾಲಿ.

ರೆಸಿಯಾ!

ಬರ್ನಾಡಾಚಾ ವೊಡ್ತಾಂತ್ ನವೊ ಸ್ವಾಧ್ ಆಯ್ಲೊ. ಮಾಂ-ಬಾಪಾ ಉಪ್ರಾಂತ್ ಬರ್ನಾಡಾನ್ ರೆಸಿಯಾ ಖಾತಿರ್ ಏಕ್ ವಿಶೇಸ್ ಆನಿ ವಿಭಿನ್ನ ಸ್ಥಾನ್ ದಿಲೆಂ.... ರೆಸಿಯಾ ಸಂಗಿಂ ಪಾಶಾರ್ ಕೆಲ್ಲ್ಯೊ ಹರೈಕ್ ಘಡಿಯೊ ಬರ್ನಾಡಾಚಾ ವಾಂಟ್ಯಾಕ್ ಮಹತ್ವಾಚ್ಯೊ ಜಾವ್ನಾಸ್‌ಲ್ಲೊ.

ರೆಸಿಯಾಚಿ ಪ್ರಥಮ್ ಭೆಟ್ ಬರ್ನಾಡಾಕ್ ಪೊಲಿಸ್ ಠಾಣ್ಯಾಂತ್‌ಚ್ ಜಾಲ್ಲಿ. ತ್ಯಾ ದಿಸಾ ಕೈದ್ ಜಾಲ್ಲ್ಯಾ ಕಾರ್ಮಿಕ್ ಮುಖೆಲಿ, ಅರ್ಥಾತ್ ಆಪ್ಲ್ಯಾ ಬಾಪಾಯ್ಕಿ ಭೆಟಿ ಖಾತಿರ್ ತೆಂ ಆಯಿಲ್ಲೆಂ.... ದುಸ್ರಿ ಮಿಲಾಗತ್ ಜಾಲ್ಲಿ ಎಕಾ ಸಾದ್ಯಾ ಸಮಾರಂಭಾಂತ್.... ಮುಕ್ತೊ ಭೆಟೊ ಬರ್ನಾಡಾಚಾ ಉಗ್ಡಾಸಾಂತ್ ನಾತ್‌ಲ್ಲೊ. ಕಳಿತ್ ನಾತ್‌ಲ್ಲ್ಯಾ ಆಕರ್ಷಣಾಂತ್ ತಿಂ ಭರ್ಸಾಲಿಂ.

ರೈಲ್‌ಗಾಡಿಯೆಚೊ ವೇಣ್ ಉಣೊ ಜಾಲೊ. ವೊರ್ ರಾತಿಚಿಂ ಏಕ್ ಉತ್ರಾಲ್ಲೆಂ. ಬರ್ನಾಡಾಕ್ ತಾನ್ ಲಾಗ್‌ಲ್ಲಿ. ಉಬೊ ಜಾವ್ನ್ ತಾಂಚ್ಲೆ ರಾಂತ್ಲೆಂ ಉದಾಕ್ ತಾಣೆ ತಾಳ್ಕಾಕ್ ವೊತ್ಲೆಂ. ತೆವ್ಕಿಲ್ಯೆ ಬಸ್ಕೆಚೊ ಮಾನೇಸ್ಟಾಯ್ ಕುಡಿಚಿ ಗರ್ಜ್ ತಿಸುಂಚಿ ಖಾತಿರ್ ಉಬೊ ಜಾಲೊ.

ತ್ಯಾ ಕಂಪಾರ್ಟ್‌ಮೆಂಟಾಂತ್ ತೆ ದೋಗ್‌ಚ್ ಆಸಾಲ್ಲೆ.

"ಮಿಸ್ಟರ್....." ಪ್ರಾಯೇಸ್ಟ್ ಮಾನೇಸ್ಟಾನ್ ಏಕ್ ಜಾಂಬಾಯ್ ಕಾಡ್ಲಿ, "ವೊರಾಂ ಕಿತ್ಲಿಂ ಜಾಲಿಂ?"

“ವೊರಾಂ.....?” ಹಾತ್ ವಯ್ರ ಉಬಾರುನ್ ಪೊಚಾಚೆರ್ ನದರ್ ಮಾರ್ಚಿ ಬರ್ನಾಡಾನ್.
ಬರ್ನಾಡಾನ್ ಜವಾಬ್ ದಿಂವ್ಪಾ ಫುಡೆಂ ತ್ಯಾ ಮಾನೇಸ್ತಾನ್ ಖಿಳ್ ಕಾಡುನ್ ದಾರ್ ಉಘಡ್ಲೆಂ.
ಮುಕ್ತೆಂ ಘಟನ್ ಏಕ್‌ದಮ್ ಅಚಾನಕ್ ಜಾವ್ನಾಸ್‌ಲ್ಲೆಂ.

“ಹ್ಯಾಂ.....!” ಮಾನೇಸ್ತಾನ್ ಭಿಯಾಚೊ ಉದ್ಗಾರ್ ಸೊಡ್ಲೊ. ದಾರ್ ಉಘಡ್‌ಲ್ಲ್ಯಾ ಫರಾ
ಸ್ಪಿಂಗಾಚಿ ಏಕ್ ಲಾಂಬ್ ಸುರಿ ತಾಚಾ ಗೊಮ್ಮಾಕ್ ಉಮೊ ದೀವ್ನ್ ರಾವ್‌ಲ್ಲೆ. ತ್ಯಾಚ್ ಸವೆಂ
ನಿಳ್ಕೆ ಜಾಕೆಟೆಚೊ ಏಕ್ ಬಳಿಷ್ಟ್ ದಾದ್ಲೊ ಶಿಕಾರೆಚಿಂ ಮೆಟಾಂ ಕಾಡುನ್ ಭಿತರ್ ಆಯ್ಲೊ.
ಮಾತ್ಯಾಚೆರ್ ಫೆಲ್ತ್ ಹೆಟ್.... ಕಾಳ್ಜಾಣ್ ಮಾಂಡ್‌ಲ್ಲೆಂ ದೊರಗ್ ಮುಖಮಳ್.... ಕ್ರೂರತೆನ್
ಮಿಸ್ಕಾಲ್ಚೆ ದೊಳೆ... ದಾವ್ಯಾ ಪೊಲ್ಯಾಚೆರ್ ಸ್ವೆಷ್ಟ್ ದಿಸ್ಚಿ ಕಾಳಿ ಮ್ಹಾವ್.....

ವೃತ್ತಿಪರ್ ಲುಟ್ಯಾರ್!

ಬರ್ನಾಡ್ ಆನಿಕೀ ಪಾಟಿಂ ಘುಂವೊಂಕ್ ನಾತ್‌ಲ್ಲೊ. ಮುಕಾರ್ ಆಸ್ತಾ ಆಸ್ತಾ ಥಾವ್ನ್‌ಂಚ್
ವೀಕ್ಷಣ್ ಕೆಲೆಂ ತಾಣೆ. ದಕ್ಷಿಣ್ ಭಾರತಾಂತ್ ಅಸಲೆ ಲುಟ್ಯಾರ್ ಅಪ್ರೊಪ್ ಜಾವ್ನಾಸ್‌ಲ್ಲೆ. ತರೀ
ಉತ್ತರ್ ಭಾರತಾಚಿಂ ವಾರೆಂ ಆರ್ವಿಲ್ಯಾ ದಿಸಾಂನಿ ಹೆವ್ಚಿನ್ ಆಯಿಲ್ಲೆಂ. ಹ್ಯಾ ಲುಟ್ಯಾರಾಚಿಂ
ಯೆಣೆ ಅನಿರೀಕ್ಷಿತ್ ಜಾವ್ನಾಸ್‌ಲ್ಲೆಂ ತರೀ ಬರ್ನಾಡ್ ಭೋವ್ ವೆಗಾನ್ ಚಿಂತುನ್ ಆಸ್‌ಲ್ಲೊ.

ಸವ್ಯಾಸ್ ಬರ್ನಾಡಾನ್ ಹ್ಯಾ ಘಡಿತಾಚೊ ಫಾಯ್ದೊ ಆಪ್ಣಾಂವ್ಚೊ ಇರಾದೊ ಕೆಲೊ. ಹೊ
ಏಕ್ ಅಘಾತ್ ನ್ಹಂಯ್, ಬಗಾರ್ ಏಕ್ ಆವ್ಯಾಸ್!

ಅಘಾತ್ ನ್ಹಂಯ್, ಏಕ್ ಅವ್ಯಾಸ್!

ಬೊಂಬಯ್ನಿ ವಿಶೇಸ್ ತರ್ಭೆತಿ ಸಂಪವ್ನ್ ಆಯಿಲ್ಲ್ಯಾ ಆಪ್ಲೆ ಹೆಂ ಘಡಿತ್ ಸರಳ್ ಆನಿ
ಸುಲಭಾಯೆನ್ ಆಖೇರ್ ಕರುಂಕ್ ಜಾಯ್. ಗಳ್ಯಾಲಾಗಿಂ ರೆವ್ಡಾಲ್ಲಿ ಝಳ್‌ಳಿತ್ ಸುರಿ ದೆಖೊನ್
ಥರ್ಥರೊ ತೊ ಮಾನೇಸ್ತಾ. ಪುಣ್ ಲುಟ್ಯಾರಾಚಿ ನದರ್ ಬರ್ನಾಡಾಚೆರ್ ಖಿಂಚ್‌ಲ್ಲಿ.

“ಹೇಯ್.....” ಗರ್ಜಾಲೊ ತೊ. “ಕಸಲಿಚ್ ಚತುರಾಯ್ ದಾಕಯ್ಣಾಸ್ತಾನಾ ಹಾತ್ ವಯ್ರ
ಕರುನ್ ಹೆವ್ಚಿನ್ ಪಳೆ. ನಾ ತರ್ ಹ್ಯಾ ತುಜಾ ಇಷ್ಟಾಚಿ ತಕ್ಲಿ ತಾಚೆ ಗೊಮ್ಚೆ ಥಾವ್ನ್ ಮೆಕ್ಳಿ
ಜಾತಲಿ. ಸಮ್ಜಾಲೆಂ?”

“ಸಮ್ಜಾಲೆಂ” ಹಾತ್ ವಯ್ರ ಕರುನ್ ಬರ್ನಾಡ್ ಘುಂವೊ. ತಾಚಿ ತೀಕ್ಷ್ಣ ನದರ್
ಲುಟ್ಯಾರಾಚಾ ದೊಳ್ಯಾಂತ್ ರಿಗ್ತಿ. ಸಾಂಗಾತಾಚ್ ಆಪ್ಲೊ ತೆಲ್ವೊ ಹಾಸೊ ತಾಣೆ ಚಾಲು
ದವರೊ. ಕುಸ್ಕುಟ್ ಭೆಂ ದಾಕಯ್ಣಾಸ್ತಾನಾ ಉಬೊ ಆಸ್ತಾ ಬರ್ನಾಡಾಕ್ ದೆಖೊನ್ ಆಜ್ಞಾಪ್ಲೊ -
ಫೆಲ್ತ್ ಹೆಟಾಚೊ.

“ಸಮ್ಜಾಲೆಂ ತರ್ ಆಯ್ಕ್” ಫೆಲ್ತ್ ಹೆಟಾಗಾರಾಚಿ ಸುರಿ ಮಾನೇಸ್ತಾಚಿ ಸುಕುರ್ನಳೆಕ್ ತೆಂಕುನ್
ರಾವ್‌ಲ್ಲಿ. “ಪಯ್ಲೆಂ ತುಜಿ ಸೂಟ್‌ಕೇಜ್ ವಿಂಚುನ್ ಕಿತ್ಲೆ ನೋಟ್ ಆಸಾತ್ ತೆ ಭಾಯ್ರ್
ಕಾಡ್... ಕ್ವಿಕ್....”

ಕ್ಷಣಭರ್ ಬರ್ನಾಡ್ ಹಾಲ್ಲೊನಾ..... ಬಹುಶಾ ದೊಗಾಂಯ್ಕಿ ಲುಟುನ್ ಫೆಲ್ತ್ ಹೆಟಾಚೊ
ನಪಂಯ್ ಜಾತಲೊ?

“ಹಾಂವೆ ಸಾಂಗ್ಲೆಂ ಆಯ್ಕೊಂಕ್ ನಾ?” ಲುಟಾರ್ ದಾಂತ್ ಚಾಬೊನ್ ಪುಸ್ತುಸ್ಲೊ.
“ಕ್ರಿಕ್.....”

ಎಕ್ ಕದಮ್ ಮುಕಾರ್ ದವರುನ್ ಹಳ್ಳಾಯೆನ್ ಸೂಟ್‌ಕೇಜ್ ವಿಂಚುಂಕ್ ಬಾಗ್ತಾಲೊ ಬರ್ನಾಡ್. ಆತಾಂ ತಾಂಚೆ ಮಧ್ಲೊ ಅಂತರ್ ಫಕ್ತ್ ದೋನ್ ಫುಟಿಂಗೊ. ಹೈಜ್ ಘಡಿಯೆ ರೈಲ್‌ಗಾಡಿಯೆಚೊ ವೇಗ್ ಚಡ್ಲೊ. ಪರಿಣಾಮ್ ಜಾವ್ನ್ ಫೆಲ್ತ್ ಹೆಟಾಚೊ ಏಕ್ ಪಾವ್ಟಿಂ ಲಕ್ಲೊ... ಹೆಂ ಮಿನುಟ್ ಬರ್ನಾಡಾಕ್ ಮೊಗಾಚೆಂ ಜಾಲೆಂ. ಎಕಾ ಸೆಕುಂದಾಚಾ ವೆಗಾನ್ ತಾಚಿ ಉಜ್ವಿ ಪೊಟ್ ಲುಟಾರಾಚಾ ಧೂಂಪ್ರಾ ಸಕಯ್ಲೆ ಆಪ್ತಾಲಿ.

ಸುರಿಯೆ ಸವಂ ಫೆಲ್ತ್ ಹೆಟಾಚೊ ಪಾಟಿಂ ಉಸಾಳ್ತೊ ತಾಚಿ ದುಸ್ರಿ ಪೊಟ್ ತೇಜ್ ವೆಗಾನ್ ತಾಚಿ ಜಾಂಗೆಚಾ ಇಡ್ಯಾಂತ್ ರಿಗ್ತಿ. ಭಿರಾಂಕುಳ್ ದೂಖೆನ್ ಫೆಲ್ತ್ ಹೆಟಾಚೊ ಆಕ್ಟಾಸ್ಲೊ. ಸುರಿ ಸಕ್ಲಾ ಝಡ್ಲಿ.

ಗಳ್‌ಲ್ಲಿ ಸುರಿ ವಿಂಚುನ್ ತಾಚೊ ಕೊಲ್ಲರ್ ಆರಾಯ್ಲೊ ಬರ್ನಾಡಾನ್.

“ಛಿ..... ಅಶೆಂ ಘಡೊಂಕ್ ನಜೊ ಆಸ್‌ಲ್ಲೆಂ...” ನಾಟಕೀಯ್ ಭಿರ್ಮೊತ್ ಉಚಾರ್ಲಿ ಬರ್ನಾಡಾನ್. “ತರೀ ಘಡ್ಲೆಪರಿಂ ಘಡ್ಲೆಂ. ಹಿ ರಚ್ಕಾರಾಚಿ ಮಹಿಮಾ, ಶ್ರೀಮಾನ್ ಅಪರಿಚಿತ್.”

ಪ್ರಾಯೇಸ್ತ್ ಮಾನೇಸ್ತ್ ಆತಾಂ ಸುಡಾಳ್ ಉಸ್ತಾಸ್ ಸೊಡುನ್ ಆಸ್‌ಲ್ಲೊ. ಬರ್ನಾಡಾ ಖಾತಿರ್ ತಾಚಾ ದೊಳ್ಯಾಂನಿ ಕೃತಜ್ಞತೆಚೊ ಉಜೊ ಲಾಸ್ತಾಲೊ.

“ಥೆಂಕ್ಯಾ ವೆರಿ ಮಚ್.” ಮಾನೇಸ್ತಾನ್ ಬರ್ನಾಡಾಚೆಂ ಭುಜ್ ಥಾಪುಡ್ಲೆಂ. “ತುಜೆ ತಸಲ್ಯಾ ಸಾಹಸಿಕ್ ತರ್ನಾಟ್ಯಾಂನಿ ಪೊಲಿಸ್ ದಳಾಕ್ ಭರ್ತಿ ಜಾಂವ್ಕ್ ಜಾಯ್.”

“ತೆಂಚ್ ಹಾಂವ್‌ಯಿ ಚಿಂತುನ್ ಆಸಾಂ. ಪುಣ್ ವೇಳ್ ಪಾಶಾರ್ ಕರುಂಕ್ ಹಿ ಘಡಿ ಸಹಜ್‌ಲ್ಲಿ ಸ್ವಂಯ್. ಹ್ಯಾ ಪಾಪ್ಯಾಚೆರ್ ಕಾನೂನಾಚೆಂ ಫರ್ಮಾಣ್ ವಾಚ್ತಾಂ ಮ್ಹಣಾಸರ್ ಮ್ಹಣಾಕಾ ಖರೆಂಚ್ ಸಮಥಾನ್ ನಾ. ದೆಯಾ ಕರುನ್ ತುಂ ಟ್ರೈನಿಟಿ ಅಪಾಯಾಚಿ ಸಾಂಕಳ್ ಪೋಡ್” ಪ್ರಾಯೇಸ್ತ್ ಮಾನೇಸ್ತಾಕ್ ಉದ್ದೇಸುನ್ ತಿಳ್ತಲೆಂ ಬರ್ನಾಡಾನ್.

ಮುಖಮುಳಾಚೆರ್ ಉದೆಲ್ಲೆ ಘಾಮಾಚೆ ಥೆಂಬೆ ಪುಸುನ್ ಸಾಂಕ್ರೆ ತೆವ್ಪಿನ್ ಹಾತ್ ಉಕಲೊ ಮಾನೇಸ್ತಾನ್..... ಹೈ ಎಕೆ ಘಡಿಯೆ ಬರ್ನಾಡಾಚಿ ನದರ್ ಆನಿಕೀ ಖರ್ಚೆಂವ್ಚಾ ಮಾನೇಸ್ತಾ ತೆವ್ಪಿನ್ ಘುಂವ್ಚಿ.....

ತಿತ್ಲೆಂಚ್!

ಧಡ್.....! ಬರ್ನಾಡಾನ್ ಚತುರ್ ಜಾಂವ್ಚಾ ಪುಡೆಂ ಲೊಂಕ್ಸಾ ಸಾರ್ಕೊ ಮಾರ್ ಬರ್ನಾಡಾಚಾ ಕಾನಾಚೆ ಬಗ್ಗೆನ್ ಆಪ್ತಾಲೊ. ಕ್ಷಣ್‌ಭರ್ ಬರ್ನಾಡಾಚಿ ಮತ್ ಮಂದ್ ಜಾಲಿ. ತೊ ಬಸ್ಕೆಚೆರ್ ಕೊಸಾಳ್ತೊ... ಪರತ್ ನೀಟ್ ಜಾಂವ್ಚೆ ಆದಿಂ ಬಳಾನ್ ದಾರ್ ವೊಡುನ್ ಫೆಲ್ತ್ ಹೆಟಾಚೊ ಮಾಯಾಗ್ ಜಾಲ್ಯೊ.

ಪಾಟಾವ್ ಕರುನ್ ಫಿಯಲ್ ಆಯ್ಲೊ ಬರ್ನಾಡ್. ರೆಲ್ ಗಾಡಿಯೆಚಾ ಆವಾಜಾ ಶಿವಾಯ್ ತಾಕಾ ಹೆರ್ ಕಿತೆಂಚ್ ಆಯ್ತಾಲೆನಾ, ಖಾಕುಸ್ ಖಾ! ಆಸ್‌ಲ್ಲೊ. ತರ್ ಹೊ ಫೆಲ್ತ್ ಹೆಟಾಚೊ

ಖಿಂಯ್ಸರ್ ಲಿಪ್ಪೊ? ಧಾಂವ್ವೆ ಗಾಡಿಯೆ ಥಾವ್ನ್ ಉಡ್ಲೊ?

ಶಿಕಾರಿ ಚುಕ್‌ಲ್ಲಿ!

ಅಸಹಾಯಕತೆನ್ ಹಾತ್ ಘಸ್ಪುನ್ ಪಾಟಿಂ ಕಂಪಾರ್ಟ್‌ಮೆಂಟ್‌ ಆಯ್ಲೊ ಬರ್ನಾಡ್. ತ್ಯಾ ಪ್ರಾಯೆಸ್ತ್ ಮಾನೇಸ್ತಾನ್ ಅಪಾಯಾಚಿ ಸಾಂಕಳ್ ಆನಿಕೇ ವೊಡುಂಕ್ ನಾತ್‌ಲ್ಲಿ ತರೀ ಕಿಂತೆಂಚ್ ಹೊಗ್ಗಾಂವ್ಕ್ ನಾ ಮ್ಹಣ್ಲೆಂ ಸಮಧಾನ್ ತಾಚಾ ಮುಖಮಳಾಚೆರ್ ಉಪ್ಪೆತಾಲೆಂ.

“ಛೆ! ಆರೆಂ ಘಡೊಂಕ್ ಸಜೊ ಆಸ್‌ಲ್ಲೆಂ.” ಖಿರೊಚ್ ಪಶ್ಚಾತ್ತಾಪ್ ಆಯ್ಲೊ ಮಾನೇಸ್ತಾಕ್.

ಹಾತಾಂತ್ ಆಸ್ಲಿ ಸುರಿ ಟೇಬಲಾಚೆರ್ ಗಳಯ್ಲಿ ಬರ್ನಾಡಾನ್.

“ತರೀ ಘಡ್ಲೆ ಪರಿಂಚ್ ಘಡ್ಲೆಂ.” ಪರತ್ ತಿ ಸುರಿ ವಿಂಚುನ್ ಜನಲಾ ಭಾಯ್ರ್ ಕಾಳೊಕಾಂತ್ ಉಡಯ್ಲಿ ಬರ್ನಾಡಾನ್. ಹೆಂ ಘಡಿತ್ ಇತ್ಯಾರ್‌ಚ್ ವಿಸ್ರೊಂಚೊ ಇರಾದೊ ಕೆಲೊ ತಾಣೆ. ತರ್‌ಯಿ ಚಿಂತ್ನಾಂ ವಿಸ್ರೊಂಕ್ ತಯಾರ್ ನಾತ್‌ಲ್ಲಿಂ.

ಆಪುಣ್ ಖಿಂಯ್ಸರ್ ಚುಕ್ಲೊಂ?

ಬೊಂಬಯ್ಲೆ ತರ್ಬೆತಿಚೊ ಏಕ್ ಅಪೂರ್ವ್ ವಿಷಯ್ ಖಿಣಾ ಭಿತರ್ ಪ್ರತಿಧ್ವನಿತ್ ಜಾಲೊ....

‘ದುಸ್ಮಾನಾಚಾ ಚಲನಾ ವಯ್ಲಿ ನಿಗಾ ಖಿಂಚೆಚ್ ಘಡಿಯೆ ಚುಕಯ್ತಾಕಾ!’

2

ಸಕಾಳಿಂಚೊ ರವಿ ದಿಗಂತಾಚೆರ್ ಚಡ್‌ಲ್ಲೊ ಮಾತ್.

ರೈಲ್‌ಗಾಡಿ ಮೀರಜ್ ಪಾವ್‌ಲ್ಲಿ. ಉಜ್ವಾ ಹಾತಿಂ ಜಡಾಯೆಚಿ ಸೂಟ್‌ಕೇಜ್ ಆನಿ ದಾಮ್ಕಾ ಹಾತಿಂ ಬ್ರಿಫ್‌ಕೇಜ್ ಘೆವ್ನ್ ಬರ್ನಾಡ್ ಸಕ್ಲಾ ದೆಂವೊ. ಟ್ರೇಯ್ ಬದ್ಲೊಂಕ್ ಆಸ್‌ಲ್ಲಿ. ಧ್ವನಿವರ್ಧಕಾಚೆರ್ ಆಯಿಲ್ಲಾ ಹಿಶಾರ್ಯಾ ಪ್ರಕಾರ್ ತಾಚಿ ಗಾಡಿ ತೀನ್ ನಂಬ್ರಾಚಾ ಪ್ಲಾಟ್‌ಫಾರ್ಮಾಚೆರ್ ಆಸ್‌ಲ್ಲಿ.

ಏಕ್ ಹುನೊನಿ ಕಪ್ ಚಾ ಘೆವ್ನ್ ತೊ ಮಹಾಲಕ್ಷ್ಮೀ ಎಕ್ಸ್‌ಪ್ರೆಸ್ಸಾಚೆರ್ ಚಡ್ಲೊ. ಪಾಂಚ್ ಮಿನುಟಾಂಚಾ ಅಂತರಾಚೆರ್ ನಾಸ್ಲೊ ಹಾಡುಂಕ್ ತಾಣೆ ಹುಕುಮ್ ದಿಲಿ. ನಾಸ್ಲಾಚಿ ರೂಚ್ ಪರ್ವಾ ಕರಿನಾಸ್ತಾನಾ ತಾಣೆ ಖಾಣ್ ಕಾಬಾರ್ ಕೆಲೆಂ. ಸಾಂಗಾತಾಚ್ ಏಕ್ ವರ್ತಮಾನ್ ಪತ್ರೆಯಿ ಘೆತ್ಲೆಂ.

ಪೊರಾಂ ಸಕಾಳಿಂಚಿ 8.37 ದಾಕಯ್ತಾನಾ ಗರ್ಜೊಣೆ ಸಂಗಿಂ ರೈಲ್‌ಗಾಡಿಯೆಚಿ ಧಾಂವ್ಲಿ ಆರಂಭ್ ಜಾಲಿ.

ವರ್ತಮಾನ್ ಪತ್ರಾಚೆರ್ ದೀಷ್ಟ್ ಚರಯ್ಲಿ ಬರ್ನಾಡಾನ್. ರಾತಿಂ ನೀದ್ ನಾತ್‌ಲ್ಲಾನ್ ದೊಳೆ ಹುಲ್ಲೊಂಕ್ ಲಾಗ್ಲೆ. ಪೇಪರ್ ಸಕ್ಲಾ ಗಳವ್ನ್ ತಾಣೆ ದೊಳೆ ಧಾಂವ್ಲೆ. ಹುಲ್ಲೊಂಚಾ ದೊಳ್ಳಾಂಕ್ ಅವ್ಯಕ್ತ್ ಥಂಡಾಯ್ ಲಾಭ್ಲಿ..... ಮೆಂದ್ವಾಂತ್ ರಂಗ್-ರಂಗಾಳ್ ಪಡ್ಲೆ ಉಬೊಂಕ್ ಲಾಗ್ಲೆ. ಪಡ್ವಾ ಮಧ್ಯಾನ್ ಏಕ್ ಸುಂದರ್ ಪಿಸೊಳಿಂ ಉಬೊನ್ ಆಯ್ಲೆಂ.

ಏಕ್ ಪಿಸೊಳಿಂ!

ರೆಸಿಯಾ!

ರೆಸಿಯಾ ಖಾತಿರ್ ಫಕತ್ ಸ ಮಹಿನ್ಯಾಂಚಿ ಆವ್ತಿ ತಾಕಾ ಸೊಸುಂಕ್ ಬಾಂಧ್ವಾನ್ ಚಾಲ್ಲೆ. ರೈಲ್‌ಗಾಡಿಯ ಥಾವ್ನ್ ದೆಂವ್‌ಲ್ಲ್ಯಾ ಫರಾ ಆಪ್ಲ್ಯಾ ಬಳಿಷ್ಟ್ ಬಾವ್ಲ್ಯಾಂನಿ ಆರಾಯ್‌ಲೊಂ...ಲಗ್ನಾಚಿ ತಯಾರಾಯ್ ವೆಗಿಂಚ್-ಕರುಂಕ್ ಜಾಯ್. ದೋನ್‌ಯಿ ಘರಾಂ ಥಾವ್ನ್ ಲಗ್ನಾಕ್ ಕಸಲಿಚ್ ಆಡ್ಕಳ್ ನಾತ್‌ಲ್ಲಿ.

ತರ್ ಹೆರ್ ಕಸಲಿ ಖಿಂತ್?

ರೆಸಿಯಾ ಆಪ್ಲ್ಯಾಚೊ ಖರೊ ಮೋಗ್ ಕರ್ತಾ ಮ್ಹಣ್ಣೊ ಸಂಪೂರ್ಣ್ ಭರ್ವಸೊ ಆಸ್‌ಲ್ಲೊ ಬರ್ನಾಡಾಕ್. ತ್ಯಾ ಶಿವಾಯ್ ಬರ್ನಾಡಾಚಾ ವಾಂಟ್ಕಾಕ್ ರೆಸಿಯಾ ಸರ್ವಸ್ವ್ ಜಾವ್ನ್‌ಸ್‌ಲ್ಲೊ... ಸರ್ವಸ್ವ್! ಆಪ್ಲ್ಯಾಚಿ ಜಿಣ್ಯೆಂತ್ ಪ್ರವೇಶ್ ಜಾಲ್ಲ್ಯಿ ಪ್ರಥಮ್ ಆನಿ ಆಪ್ರೇಚಿ ಚಲಿ ಮ್ಹಣ್ ತೊ ಪಾತ್ಯೆಲ್ಲೊ.

ಬೆಳ್‌ಗಾಂವ್!

ಆಪ್ಲ್ಯಾಕ್ ಕಳತ್ ನಾಸ್ತಾನಾಂಚ್ ಉಡೊನ್ ಪಡ್ಲೊ ಬರ್ನಾಡ್. ವೊರ್ ದನ್ತಾರಾಚೆಂ ಏಕ್ ಉತ್ರಾಲ್ಲೆಂ. ಚಿಂತ್ಯಾಂಚಿ ಗೊಡ್ಪಣೆಂತ್ ವೇಳ್ ಸುಖಾಳ್ ಪಯ್ಲಾಂತ್ ಪಾಶಾರ್ ಜಾಲ್ಲ್ಯೊ. ಆಮ್ಕೊ ಲಗ್ನಾಚ್ ಘೆವ್ನ್ ಗಾಡಿಯರ್ ಥಾವ್ನ್ ಸಕ್ಲಾ ಉಡ್ಲೊ ಬರ್ನಾಡ್.

“ಬರ್ನಾಡ್.....” ಬಾವಾಯ್ಚೊ ಸ್ವರ್.

ಸ್ವರ್ ಆಯಿಲ್ಲೆ ಕುಶಿನ್ ತಾಚಿ ದೀಷ್ಟ್ ಧಾಂವ್ಲಿ. ಫ್ಲಾಟ್ ಫಾರ್ಮಾಚಾ ದಾರ್ವಾಟ್ಕಾ ಲಾಗಿಂ ಸಿಮಿಯಾಂವ್ ಕ್ಕಾರಾಕ್ ಘೆವ್ನ್ ಉಬೊ ಆಸ್‌ಲ್ಲೊ. ಅವಯ್ಚೊ ದೊಳ್ಕಾಂನಿ ಉಮಾಳ್ಲೆಂ ದುಖಾಂ ದೆಖ್ತಾನಾ ಬರ್ನಾಡಾಚೆಂ ಕಾಳಿಜ್ ಖಿತ್ತತೊಂಕ್ ಲಾಗ್ಲೆಂ. ಭೊಗ್ಲಾಚಾ ವಜನಾನ್ ತೊ ಖರ್ಚೆಂವ್ಕ್ ಲಾಗ್ಲೊ.

“ಬರ್ನಾಡ್.....” ಸಿಮಿಯಾಂವ್ ಪುತಾಕ್ ಆರಾಯ್ಲೊ.

ಅವಯ್ಚೊ ಪುತಾಕ್ ಉಮ್ಕಾಂಚೊ ಶಿಂವೊರ್ ದಿಲೊ.

“ಗಾರ್ಡ್‌ಪೆಕ್ಟರ್ ಸಾಹೇಬ್.....” ಸಂತೊಸಾಚಾ ಅಮಾಲಾನ್ ಉಲೊ ಕೆಲೊ ಸಿಮಿಯಾಂವ್.

“ತರ್ಭೆತಿ ಕಶಿ ಜಾಲಿ?”

“ಮಂಡರ್‌ಪುಲ್.” ಬರ್ನಾಡಾಚಿ ದೊಳೆ ತಿಸ್ರೆ ವ್ಯಕ್ತಿಕ್ ಸೊಧುನ್ ಆಸ್‌ಲ್ಲೆ. ಹಿ ತಿಸ್ರೆ ವ್ಯಕ್ತಿ ತಾಚಾ ದೊಳ್ಕಾಂಕ್ ಸಾಂಪ್ಡಾಲಿನಾ. ಕಿತೆಂಗೀ ಚುಕ್‌ಲ್ಲೊ ಅನುಭವ್!

ರೆಸಿಯಾ ಕಿತ್ಯಾಕ್ ಆಯ್ಲೆಂನಾ?

ಬರ್ನಾಡಾಚಿ ವೋಂತ್ ಕಾಂಪೊಂಕ್ ಲಾಗ್ಲೆ. ತಾಚೆಂ ಮುಖಿಮಳ್ ಸಾವ್ಲೆಂ. ಕಾಂಯ್ ಆಪ್ಲ್ಯಾಚೆರ್ ರಾಗಾರ್ ಆಸಾ? ರಾಗ್ ಕಿತ್ಯಾಕ್? ರೆಸಿಯಾಕ್ ಆಶ್ಚರ್ಯಭರಿತ್ ಕರ್ಟೆ ಖಾತಿರ್ ಪಾಟ್ಲೊ ತೀನ್ ಮಹಿನ್ಯಾಂ ಥಾವ್ನ್ ಬರ್ನಾಡಾನ್ ಪತ್ರ್ ಲಿಖುಂಕ್ ನಾತ್‌ಲ್ಲೆಂ ತೆಂ ಖರೆಂ... ಫಕತ್ ರೆಸಿಯಾಕ್ ಆಶ್ಚರ್ಯಭರಿತ್ ಕರ್ತಾ ಉಡೊಂವ್. ಪುಣ್ ಕಾಲ್ಚೆ ಸಕಾಳಿಂ ಆಪ್ಲ್ಯಾಚಾ ಯೆತ್ಕಾಂವಿಂ ಬರ್ನಾಡಾನ್ ರೆಸಿಯಾಕ್ ಚೆಲಿಗಾನ್ ಪಾಠಯಿಲ್ಲೆಂ.

ತರೆಯಿ ರೆಸಿಯಾ ಕಿತ್ಯಾಕ್ ಆಯ್ಲೆನಾ?

ಟೆಲಿಗ್ರಾಮ್ ಪಾವಿತ್ ಜಾಲೆನಾ?

ರೆಸಿಯಾಚಿ ಭಲಾಯ್ಕಿ ಬೊರಿ ನಾ?

ಚಿಂತ್ನಾಂಚಿ ಸಾಂಕಳ್ ಜವಾಬ್ ನಾಸ್ತಾನಾ ಆಪೊನ್ ಆಸ್‌ಲ್ಲಿ. ಬಾಪಾಯ್‌ಲಾಗಿಂ ವಿಚಾರುಂಕ್ ತೊ ಆಶೆಲ್ಲೊ. ಬಾಪಾಯ್ ಬರ್ನಾಡ್ ಇಷ್ಟಾಪರಿಂ ಮಾನ್ತಾಲೊ. ಬಾಪಾಯ್ ಸಾಮ್ಯಾರ್ ಖಾಸ್ಗಿ ಸಂಗಿ ಬರ್ನಾಡ್ ಲಿಪಯ್‌ನಾತ್‌ಲ್ಲೊ. ಸಿಮಿಯಾವ್‌ಯಿ ಪುತಾಕ್ ಸಾಧ್ಯ್ ಆಸ್ಲೆ ರಿತಿನ್ ಸಾಂಬಾಳ್‌ಲ್ಲೆಂ. ಫಕತ್ ಪುತಾಚೆಂ ಬರೆಪಣ್ ತೊ ಆಶೆಲ್ಲೊ.

ಥಿಂಪಿ ಗಿಳ್ಳಿ ಬರ್ನಾಡಾನ್.

“ಕಿತೆಂ ಜಾಲೆಂ ತುಕಾ?” ಆವಯ್ ಹೆಂ ಮೌನ್ ಸೊಸುಂಕ್ ಜಾಲೆಂ ನಾ. “ಕಿತ್ಯಾಕ್ ಪುತಾ, ಎಕಾಚ್‌ಫರಾ ಥಂಡ್ ಜಾಲೊಯ್?”

“ಕಿತೆಂಚ್ ನಾ.” ಲಗ್ಗೆಚ್ ವಿಂಚುನ್ ಸ್ಪೇಶನಾ ಥಾವ್ನ್ ತೊ ಭಾಯ್ರ್ ಆಯ್ಲೊ.

ಆಚೊ ರಿಕ್ಲಾಚೆರ್ ಲಗ್ಗೆಚ್ ಚಡಯ್ಲೊ.

ಪಾಂಚ್ ಮಿನುಟಾಂಚಿ ಧಾಂವ್ಲೆ ಚೆರ್ ತಾಂಚಿ ಮಧೆಂ ಸುಕೆಂ ಸಂಭಾಷಣ್ ಜಾಲೆಂ. ಸರ್ವ್ ವಿಷಯಾಂಚೆರ್ ಬರ್ನಾಡಾಚಿ ಆಸಕ್ತ್ ನಿಂವ್‌ಲ್ಲಿ. ತಾಚಾ ಮತಿಂತ್ ಉಬೊನ್ ಆಸ್‌ಲ್ಲೆಂ ಫಕತ್ ರೆಸಿಯಾ....

ರೆಸಿಯಾಕ್ ದೆಖ್ಲ್ಯಾ ಶಿವಾಯ್ ಬರ್ನಾಡಾಕ್ ಖಂಡಿತ್ ಸಮಧಾನ್ ನಾತ್‌ಲ್ಲೆಂ. ದನ್ತಾರಾಚೆಂ ಜೆವಾಣ್‌ಯಿ ತಾಕಾ ರುಚ್ಲೆಂನಾ. ತಾಚಾ ಶಿರಾಂ-ಶಿರಾಂನಿ ಏಕ್‌ಚ್ ಆವಾಜ್ ಚರೊನ್ ಆಸ್‌ಲ್ಲೊ.... ಚಿಂತ್ನಾಂನಿ ಏಕ್‌ಚ್ ರುಪ್ಣೆಂ ಜಳೊನ್ ಆಸ್‌ಲ್ಲೆಂ.

ರೆಸಿಯಾ!

“ಕರ್ಯಾ....”

ಬರ್ನಾಡಾಚಾ ರೂಮಾಚೆಂ ದಾರ್ ಉಗ್ತೆಂ ಜಾಲೆಂ. ಖಾಟ್ಕೆರ್ ಲೊಳೊನ್ ಆಸ್ಲಾ ಬರ್ನಾಡಾನ್ ತಕ್ಲಿ ಘುಂವ್ಡಾಯ್ಲಿ. ಕುಡಾಕ್ ಪ್ರವೇಶ್ ಜಾಲ್ಲ್ಯಾ ಬಾಪಾಯ್ ದೆಖಿಚ್ ತೊ ಹಳ್ಳಾಯೆನ್ ಬಸ್ಲೊ. ಕ್ಷಣ್‌ಭರ್ ಬರ್ನಾಡಾಚಾ ದೊಳ್ಕಾಂಚೆರ್ ತೀಕ್ಲೆ ನದರ್ ಘಾಂಕಯ್ಲಿ ಸಿಮಿಯಾವ್. ಸ್ವೀಲಾಚೆಂ ಕದೆಲ್ ಖಾಟ್ಕೆಲಾಗಿಂ ವೊಡುನ್ ಬಸ್ಲೆಚೆರ್ ಗೆಳ್ಳೊ ಸಿಮಿಯಾಂವ್. ಉಲಂವ್ಕ್ ಆರಂಭ್ ಕರ್ಚಾ ಆದಿಂ ನಾಕಾ ವಯ್ಲೆಂ ಚೆಷ್ಟಾ ವಿಂಚುನ್ ತಾಣೆ ಸಾಫ್ ಕೆಲಿಂ.

ಬರ್ನಾಡ್ ಮೌನ್ ಆಸ್‌ಲ್ಲೊ. ಕಿತೆಂ ಉಲಂವ್ಚೆಂ ಮ್ಹಣ್ ತಾಕಾ ಸಮ್ಜಾಲೆಂನಾ. ಆಪ್ಲೆಂ ಮುಖಿಮಳ್ ಏಕ್ ಪಾವ್ಲಿಂ ದೋನ್‌ಯಿ ಹಾತಾಂನಿ ಬಳಾನ್ ಚಿರ್ಡಿಲೆಂ ತಾಣೆ.

ಸಿಮಿಯಾವ್ ಸುಕಿ ಖೊಂಕ್ಲಿ ಕಾಡ್ಲಿ.

“ಬರ್ನಾಡ್....”

“ಕಿತೆಂ ಡ್ಯಾಡ್?” ಬರ್ನಾಡಾಕ್ ಆತುರಾಯ್ ನಾತ್‌ಲ್ಲಿ.

“ಏಕ್ ಸವಾಲ್ ವಿಚಾರುಂ?”

“ಅನುಮತೆ ಚಿ ಕಸಲಿ ಗಜ್?”

“ತುಜಿ ಭಲಾಯ್ಕಿ ಬೊರಿ ನಾ?”

“ಬಿಲ್ಕುಲ್ ಬೊರಿ ಆಸಾ.”

“ಶರ್ ಹೆಂ ಮೌನ್ ಕಿತ್ಯಾಕ್?”

“.....”

“ಹಾಸ್ತಾ ಮುಖಮಳಾಚೆರ್ ಮೋಡ್ ಕಿತ್ಯಾಕ್ ದೆಂವ್ಲಾಂ?”

“.....”

“ಪುತಾ, ಹಾಂವ್ ತುಜೆಲಾಗಿಂ ಸವಾಲಾಂ ವಿಚಾರುನ್ ಆಸಾಂ” ಉಗ್ಡಾಸ್ ಕೆಲೊ ಸಿಮಿಯಾವ್.

“ಜವಾಬ್ ಮೊಜೆಲಾಗಿಂ ನಾ ಡ್ಯಾಡ್.”

“ತರ್ ಸವಾಲಾಂ ತುಂ ಮೊಜೆಲಾಗಿಂ ವಿಚಾರ್.” ಕಳೆತ್ ಕೆಲೆಂ ಸಿಮಿಯಾವ್. “ಜವಾಬ್ ಹಾಂವ್ ದಿತಾಂ... ತುಂ ಚಿಂತಾಯ್, ರೆಸಿಯಾಕ್ ಭೆಟಾ ಮ್ಹಣಾಸರ್ ತುಂ ಆಸೊಚ್ ಉರ್ರಲೊಯ್. ಫಕತ್ ರೆಸಿಯಾ ತುಜೊ ಸ್ವಾಗತ್ ಕರುಂಕ್ ಸ್ವೇಶನಾಕ್ ಯೇಂವ್ಕ್ ನಾತ್‌ಲ್ಯಾಕ್ ತುಜೆ ಥಂಯ್ ದೀಸ್ ರಾತ್ರಿಚೊ ಫರಕ್ ಜಾಲೊ... ಕಿತ್ಯಾಕ್....?”

“.....”

“ವಿಚಿತ್ರ್ ಜಾವ್ನಾಸಾ ಹೊ ಮೋಗ್.....” ಉಬೊ ಜಾವ್ನ್ ಜನೆಲಾಲಾಗಿಂ ಕದಮಾಂ ವಿಂಚ್ಚಿಂ ಸಿಮಿಯಾವ್. ಆತಾಂ ತಾಚಿ ದೀಪ್ಲ್ ರಸ್ತಾಚೆರ್ ವಿಂಚ್‌ಲ್ಲಿ. “ಹ್ಯಾಚ್ ಮೊಗಾಚೆರ್ ಸಭಾರಾಂನಿ ಅಸಂಖ್ಯಾತ್ ರಿತಿಚೊ ಕಾಣೆಯೊ ರಚ್ಲಾತ್. ಫಾಮಾದ್ ಲೇಖಕಾಂನಿ ನಾನಾಂತ್ಲಾ ರೀತಿನಿ ಮೊಗಾಚೆಂ ವರ್ಗಸ್ ಕೆಲಾಂ. ಕವಿಂ ಥಾವ್ನ್ ಕವನಾಂಚಿಂ ಮೊತಿಯಾಂ ವ್ಹಾಳ್ಚಾಂತ್. ಕಲಾಕರಾಂನಿ ಕಲೆಚಿ ವೃದ್ಧಿ ಕೆಲ್ಯಾ.... ಪುಣ್ ಮೊಗಾಚೊ ಸಂಪೂರ್ಣ ಅರ್ಥ್ ಪಾರಂವ್ಕ್ ಕೊಣ್‌ಂಚ್ ಸಕೊಂಕ್ ನಾಂತ್. ತಿತ್ಲಾ ಮಿಸ್ತೆರಾಭರಿತ್ ಜಾವ್ನಾಸಾ ಹೊ ಮೋಗ್. ಮೋಗ್ ಸಂತೊಸ್ ಹಾಡ್ತಾ.... ಆನಿ ಮೋಗ್ ಸಂತೊಸಾಚಿ ಖುನಿ ಕರುಂಕ್‌ಯಿ ಸಕ್ತಾ!”

“ಮ್ಹಾಕಾ ತುಜೆಂ ಉತ್ರಾಂ ಸಮ್ಜೊಂಕ್‌ನಾಂತ್ ಡ್ಯಾಡ್” ಬರ್ನಾಡಾಕ್ ಕಸಲೊಗೀ ಹಿಶಾರೊ ಆಡಾಳೊ. ಹ್ಯಾ ಹಿಶಾರ್ಯಾಚೊ ಅರ್ಥ್ ಗಳ್ಯಾಲಾಗಿಂ ಶಿರ್ಕಾಲೊ.

“ವಾಸ್ತವಿಕ್ ಸತಾಂ ಆಮ್ಚೆ ತಸಲ್ಯಾ ಸಾಮಾನ್ಯ ಮನ್ಶಾಂನಿ ವಳ್ಖೊಂಕ್ ಜಾಯ್ ಬರ್ನಾಡ್. ತುಂ ತಯಾರ್ ಆಸಾಯ್?” ಸಿಮಿಯಾಂಪ್ಲಿ ದೀಪ್ಲ್ ಜನೆಲಾ ಭಾಯ್ರ್‌ಚ್ ಕೇಂದ್ರೀಕೃತ್ ಚಾಲ್ಲಿ.

“ಡ್ಯಾಡ್, ತುಂ ಸಾಂಗೊಂಕ್ ಕಿತೆಂ ಆಶೆತಾಯ್?” ಆಮೇಶಾನ್ ಉಬೊ ಜಾಲೊ ಬರ್ನಾಡ್.

“ಹ್ಯಾ ಪುಡೆಂ, ತುಂ ರೆಸಿಯಾಕ್ ಭೆಟೊನಾಂಯ್.....”

“ತುಂ ಕಿತೆಂ ಸಾಂಗೊಂಕ್ ಆಶೆತಾಯ್ ಡ್ಯಾಡ್?”

“ರೆಸಿಯಾಕ್ ವಿಸ್ವೊಂಕ್ ತುಜಾನ್ ಅಸಾಧ್ಯ್ ಮ್ಹಣ್ ಭೊಗುಂಕ್ ಪುರೊ.” ಸಿಮಿಯಾಂಪ್ಲೊ ಗದ್ದದಿತ್ ಜಾಲ್ಲ್ಯೊ. “ತರೀ ತುಂವೆ ಧಯ್ರಾನ್ ಜಿಯೆಂವ್ಕ್ ಜಾಯ್ ಬರ್ನಾಡ್. ಹಿ ಜಿಣಿ ಅಶಿಚ್ ಜಾವ್ನಾಸಾ, ವಾಹನಾಪರಿಂ... ಘುಂವ್ಚೆಚೆರ್ ಸಬಾರ್ ಸಂಗಿ ಘಡ್ತಾತ್. ಅವ್ವಡಾಂ

ಘಡ್ತಾತ್. ನವೆ ರಸ್ತೆ ಆರಂಭ್ ಜಾತಾತ್..... ಹೆ ಅನಿರೀಕ್ಷಿತ್ ಪಣೆ ರಸ್ತೆ ಥಂಯ್ಸರ್ ಚ್ ಆಖೀರ್ ಜಾತಾತ್.”

“ಡ್ಯಾಡ್!” ಬಳಾನ್ ಬಾಪಾಯ್ಚಿಂ ಭುಜಾಂ ಹಾಲಯ್ಚಿಂ ಬರ್ನಾಡಾನ್. “ತುಜೊ ಸೆರ್ಮಾಂವ್ ಆಯ್ಕೊಂಚೆಂ ಸಯ್ರಾಣ್ ಮೊಜೆ ಥಂಯ್ ನಾ. ದಯಾ ಕರುನ್ ತುಂ ಮ್ಹಾಕಾ ದಗ್ಗಿನಾಕಾ.”

“ಫಕತ್ ಸಯ್ರಾಣಾ ವರ್ವಿಂ ಹೆ ಘಡಿಯೆ ತುಂ ಬಚಾವ್ ಜಾಂವ್ಕ್ ಸಕ್ತಾಯ್.”

“ಡ್ಯಾಡ್, ಪ್ಲೀಜ್....” ಆತಾಂ ದೀನ್ ತಾಳ್ಯಾನ್ ಪ್ರಾರ್ಥಿಲೆಂ ಬರ್ನಾಡಾನ್. ತಾಚೆ ದೊಳೆ ದುಃಖಾಂನಿ ಸುಜಲ್ಲೆ. ಸಾಂಗಾತ್ ಚ್ ಬಾಪಾಯ್ಚೆ ಲಾಂಬಂವ್ಚೆಂ ಸಂಭಾಷಣ್ ಆಯ್ಕಾತಾನಾ ತಾಕಾ ಎಕೆ ರೀತಿಚೊ ರಾಗ್ ಯಿ ಧೊಸ್ತಾಲೊ.

“ಮ್ಹಾಕಾ ಮಾಘ್ ಕರ್ ಪುತಾ. ಸತ್ ಎಕಾಚ್ ಫರಾ ಸಾಂಗ್ಲೆಂ ಧಯ್ಕ್ ಮ್ಹಾಕಾ ನಾತ್ಲೆಂ.” ಉಜ್ವಾಕ್ ಹಾತಾಂತ್ ಆಪ್ಲೆಂ ಮುಖಮಳ್ ಧಾಂವ್ಲೆಂ ಸಿಮಿಯಾವ್ನ್. “ಆತಾಂ ಆಯ್ಕ್..... ರೆಸಿಯಾಚೆಂ ಲಗ್ನ್ ಜಾವ್ನ್ ದೋನ್ ಮಹಿನೆ ಉತಾಲೆ.”

“ಡ್ಯಾಡ್!?” ಕಿಳಂಚ್ ಮಾರ್ಲಿ ಬರ್ನಾಡಾನ್. “ದಿಸ್ ಈಜ್ ಇಂಪಾಸ್ಸಿಬಲ್. ಅಶೆಂ ಜಾಂವ್ಕ್ ಬಿಲ್ಕುಲ್ ಸಾಧ್ಯ್ ನಾ. ರೆಸಿಯಾ ಮ್ಹಾಕಾ ಧಖೊ ದಿಂವ್ಚೆಂನಾ, ವ್ಹಯ್ ಮೂ?”

ಸಿಮಿಯಾವ್ನ್ ಜವಾಬ್ ಉಚಾರ್ಲಿ ನಾ. ಹಳ್ಳಾಯೆನ್ ಘುಂವೊನ್ ಪುತಾಚೆರ್ ದೀಷ್ಟ್ ಚರಯ್ಲಿ ತಾಣೆ.

ತಕ್ಲಿ ಹಾತಾಂತ್ ಚಿಡ್ಕುನ್ ಬೆಡ್ಡಾಚೆರ್ ಕೊಸಾಳ್ಳೊ ಬರ್ನಾಡ್. ತಾಚಾ ಹರ್ದ್ಯಾಂತ್ ಅಸಹನೀಯ್ ದೂಕ್ ಉಬ್ಜಾಲಿ. ಲ್ಹಾನ್ ಭುರ್ಗ್ಯಾ ಪರಿಂ ಮುಖಮಳ್ ಉಶ್ಟಾ ಭಿತರ್ ಲಿಪಯ್ಲೆಂ ತಾಣೆ. ತೇಜ್ ವೆಗಾನ್ ವ್ಹಾಳ್ಚಿ ವ್ಹಾಳ್ಕಾಂತ್ ನಪಂಯ್ನ್ ಜಾಂವ್ಚೆ ಪರಿಂ ಭಾಸ್ ಜಾಲೆಂ ತಾಕಾ...

ಸಾಂಗಾತಾಚ್ ಏಕ್ ಸ್ಪೋಟನ್!

ಉಜ್ವಾಚ್ಯೊ ಜಿಬೊ ಆಕಾಸಾಕ್ ಉಬ್ಜೊ. ಭಿರಾಂಕುಳ್ ಆವಾಜಾ ಸಂಗಿಂ ಏಕ್ ಬಾಂಧಾಪ್ ಕಾಂಪೊನ್ ಸಕ್ಲಾ ಗಳ್ಳೆಂ. ಹರೈಕ್ ಫಾತೊರ್ ಚೂರಾನ್ ಚೂರ್ ಜಾವ್ನ್ ಧುಳಿಪರಿಂ ಧ್ವಂಸ್ ಜಾಲೊ.

ಎಕಾ ಅಗೋಚರ್ ಸಕ್ತೆ ನಿಮ್ತಿಂ ಬರ್ನಾಡ್ ಪ್ರಭಾವಿತ್ ಜಾಲೊ, ಉಶೆಂ ಪಯ್ಸ್ ಕರುನ್ ತೊ ನೀಟ್ ಜಾವ್ನ್ ಮುಕಾರ್ ಆಯ್ಲೊ. ಸಿಮಿಯಾಂವ್ಕ್ ಪುತಾಚೆಂ ಮುಖಮಳ್ ದೆಖೊಂಕ್ ಕರಿಣ್ ತ್ರಾಸ್ ಭೊಗ್ಲೆ... ಬರ್ನಾಡಾಚೆ ದೊಳೆ ಉಜ್ವಾಚೆಂ ಕಿರ್ಣಾಂ ವೊಂಕೊನ್ ಆಸ್ಲೆ.

“ಹೆರ್ ಕೊಣೆಂಯ್ ಸಾಂಗ್ಲೆಂ ತರ್, ಹಾಂವ್ ಬಿಲ್ಕುಲ್ ಪಾತ್ಯೆತೊ ಆಸ್ಲೊಂ.” ಬರ್ನಾಡಾಚಾ ಸ್ವರಾಂತ್ ಆವ್ಣಿತ್ ಬದ್ಲಾವಣ್ ಜಾಲ್ಲಿ. “ಪುಣ್ ಹೆಂ ಸರ್ವ್ ಘಡ್ಲೆಂ ಕಶೆ?”

“ಬರಾಬರ್ ತೀನ್ ಮಹಿನ್ಯಾಂ ಆದಿಂ....” ಸಿಮಿಯಾವ್ನ್ ಕ್ಷೀಣ್ ತಾಳ್ಯಾನ್ ಆರಂಭ್ ಕೆಲೆಂ. “ರೆಸಿಯಾಚೊ ಬಾಪುಯ್ ರಾಯನಾಚೆಂ ಅವ್ಲಡ್ ಜಾಲೆಂ. ಹುಬ್ಳಿ ಥಾವ್ನ್ ಬೆಳ್ಳೆಗಾಂವ್ ಪ್ರಯಾಣ್ ಕರ್ತಾನಾ ಧಾಂವ್ಚೆ ರೈಲ್‌ಗಾಡಿಯರ್ ಥಾವ್ನ್ ತೊ ಉಸಾಳ್ಳೊ. ತ್ಯಾ ದಿಸಾ ಕಾರ್ಮಿಕಾಂಚೆಂ

ಏಕ್ ಸಮ್ಮೇಳನ್ ಜಾವ್ನ್ ಪಾಟಿಂ ಘರೈ ಪಾಟಿಕ್ ತೊ ಲಾಗ್ಲೊ. ತಾಚಿ ಭೆಸಾಂ ಜಾಲ್ಲಿ ಕೂಡ್ ಘರಾ ಪಾವ್ಲಿ.... ಹೆಂ ಕರಾಳ್ ಘಟನ್ ಘಡೊನ್ ಎಕಾಚ್ ಮಹಿನ್ಯಾ ಭಿತರ್ 'ಡಯಾಕೊ' ಮ್ಹಣ್ಣಾ ತರ್ನಾಟ್ಯಾಲಾಗಿಂ ರೆಸಿಯಾಚೆಂ ಸಾದೆಂ ಲಗ್ನ್ ಜಾಲೆಂ. ಲಗ್ನ್‌ಚೆಂ ಆಪವ್ಲೆ ಪೊಸ್ತಾಚೆರ್ ಆಮ್ಗ್ ಆಯಿಲ್ಲೆಂ. ಕಿತೆಂಯ್ ಜಾಂವ್, ಲಗ್ನ್‌ಕ್ ಹಾಜರ್ ಜಾಂವ್ಚೆಂ ಕಾಳಿಜ್ ಆಮ್ಕಾಂ ನಾತ್ಲೊಂ."

"ಹೊ ಡಯಾಕೊ ಕೊಣ್?"

"ಗೊಂಯ್ಸಾರ್ ತರ್ನಾಟೊ. ರಾಯನ್ ವಾವುನ್ ಆಸ್‌ಲ್ಲ್ಯಾ ಕಾರ್ಖಾನ್ಯಾಂತ್‌ಚ್ ವಾವುರ್ನ್ ಆನಿ ಪ್ರಸ್ತುತ್ ಕಾರ್ಮಿಕಾಂಚೊ ಮುಖೆಲಿ ಜಾವ್ನಾಸಾ."

"ಸ ಮಹಿನ್ಯಾಂ ಭಿತರ್ ಕಿತೆಂ ಸರ್ವ್ ಘಡ್ಲೆಂ ಡ್ಯಾಡ್? ಮ್ಹಾಕಾ ಎಕಾ ಕಿಸರಾಚೊ ಹಿಶಾರೊ ಲಾಭೊನಾ."

"ತುಜಿ ತರ್ಭೆಕಿ ಶಾಬಿತಾಯೆನ್ ಆಖೇರ್ ಜಾಂವ್ಚಿ ಮ್ಹಣ್ ಉದ್ದೇಶಾನ್ ಹಾಂವೆ ಘಳಾಯ್ ಕೆಲಿ ಪುತಾ...."

"ಹಾಂತುಂ ತುಷ್ಟಿ ಚೂಕ್ ನಾ.... ಕಿತೆಂಚ್ ಚೂಕ್ ನಾ. ಪುಣ್ ಡ್ಯಾಡ್....." ಕ್ಷಣ್‌ಭರ್ ರಾಪೊನ್ ಉತ್ರಾಂ ವಿಂಚ್ಲಿಂ ಬರ್ನಾಡಾನ್ "ಹೈ ಘಡಿಯೆ ಹಾಂವ್ ಏಕಾಂತ್ ಆಶೆತಾಂ."

ಸಿವಿಯಾಂವ್ಕ್ ಹಿಂ ಉತ್ರಾಂ ದುಕ್ತೆಂನಾಂತ್. ಪುತಾಚೆರ್ ಅರ್ಥಾಭರಿತ್ ನದರ್ ಘಾಲುನ್ ತೊ ಸರಾರಾಂ ಭಾಯ್ರ್ ಚಮ್ಕಾಲೊ.

ಜಾಪುಯ್ ರೂಮಾ ಥಾವ್ನ್ ಭಾಯ್ರ್ ವ್ಹೆತಚ್ ಮುಕಾರ್ ಯೇವ್ನ್ ದಾರಾಚಿ ಖಿಳ್ ಶಿರ್ಕಾಯ್ಲಿ ಬರ್ನಾಡಾನ್. ಆಯ್ಕಾ ದಿಸಾ ತಾಕಾ ಏಕ್ ನಿಚಿವ್ ಕರುಂಕ್ ಆಸ್‌ಲೊ....

3

ಟಿಕ್.....ಟಿಕ್....ಟಿಕ್.....

೨೭ತಳ್ ಮೊನತಾ ಶಿಂದುನ್ ಬೇಬಲಾರ್ ಆಸ್ಲೊ ಟೆಂಪೀಸ್ ಆವಾಚ್ ಕರುನ್ ಆಸ್‌ಲೊ. ಪೊರಾಂ ರಾತಿಚಿಂ 11-57.

ಜೆವ್ಣಾ ಉಪ್ರಾಂತ್ಲಿ ತಿಸ್ರಿ ಸಿಗ್ರೇಟ್ ಜಳಯ್ಲಿ ಬರ್ನಾಡಾನ್. ಹೈ ರೀತಿನ್ ಸಿಗ್ರೇಟಿಚಿ ಅಭಿಲಾಶಾ ತಾಕಾ ಕೆದಿಂಕ್‌ಚ್ ಭೊಗುಂಕ್ ನಾತ್ಲಿ. ಅಪೊವ್ ಸಮಾರಂಭಾ ಸಂದರ್ಭಿಂ ಸಿಗ್ರೇಟ್ ಚಿಂವ್ಚೊ ಬರ್ನಾಡ್ ಆಜ್ ಸಾಂಕ್ಲೆ ರಿತಿನ್ ಚಿಂವೊನ್ ಆಸ್‌ಲೊ. ತ್ಯಾ ಶಿವಾಯ್ ಜೆವ್ಣಾ ಬೇಬಲಾಚೆರ್ ದೋನ್ ಪೆಗ್ಗ್ ರಮ್ಕಾಯಿ ತಾಣೆ ಸೆವ್‌ಲೊ.

ರಾತಿಚೆಂ ಜೆವಾಣ್ ಘೆಂವ್ಕ್ ತಾಕಾ ಕರಿಣ್ ತ್ರಾಸ್ ಭೊಗ್ಲೆ ತರೀ ಎಕಾ ನಿಚಿವಾನ್ ತಾಣೆ ಖಾಣ್ ಘೆತ್ಲೆಂ. ರೆಸಿಯಾನ್ ಇತ್ಲೊ ಸಲೀಸಾಯೆನ್ ಆಪ್ಣಾಕ್ ಧಖೊ ದಿತಚ್ ಆಪ್ಲೆ ಕಿತ್ಯಾಕ್ ತಾಚಿ ಪರ್ವಾ ಕರುಂಕ್ ಜಾಯ್?

ಸಾಮಾನ್ಯ ಜಾವ್ನ್ ಏಕ್ ಭಗ್ನ್ ಪ್ರೇಮಿ ನಿರಾಶೆಚಾ ಮೊಡಾಂನಿ ಬುಡ್ತಾ. ಪುಣ್ ಬರ್ನಾಡಾ

ಧಂಯ್ ಅಶಂ ಘಡ್ಲೆನಾ. ತಾಚೆ ಥಂಯ್ ಏಕ್ ವಿಭಿನ್ನ ಪರಿಣಾಮ್ ಜಾಲೊ.

ಏಕ್ ವಿಭಿನ್ನ ಪರಿಣಾಮ್!

ಸಿಗ್ರೇಟೊ ಗೊಬೊರ್ ಏಶ್ ಟ್ರೇಕ್ ಫಾಪುಡ್ಲೊ ತಾಣೆ. ಪರತ್ ಸಿಗ್ರೇಟ್ ವೊಂಟಾಂ ಭಿತರ್ ರಿಗ್ಲಿ, ಧುಂವ್ರಾಚೊ ಧಮ್ ಭಾಯ್ರ್ ನಿಕಾಳೊ. ತರೀ ತಾಚೊ ಮೆಂದು ಖಾಲಿ ನಾತ್ಲೊ... ಮಿಸ್ಟರ್.... ಸವಾಲಾಂ ದುಭಾವ್....

ರೆಸಿಯಾನ್ ಅಶೆಂ ಕಿತ್ಯಾಕ್ ಕೆಲೆಂ?

ಫಕತ್ ತೀನ್ ಮಹಿನ್ಯಾಂ ಭಿತರ್ ಆಪ್ಲಾಕ್ ತೆಂ ವಿಸ್ತಾಲೆಂ? ಅಪ್ಲೆ ಪತ್ರ್ ಲಿಖುಂಕ್ ನಾತ್ಲೊ ವರ್ವಿಂ. ವಾಯ್ರ್ ಪರಿಣಾಮ್ ಜಾಲೊ? ಛೆ!..... ಬರ್ನಾಡಾನ್ ಸಮ್ಜಾಲ್ಲ್ಯಾ ಪ್ರಕಾರ್ ರೆಸಿಯಾ ತಸಲ್ಯಾ ವರ್ಗಾಚಿ ಚಲಿ ನ್ಹಂಯ್. ಜಿಣಿ ಆನಿ ಜಿಣ್ಯೆಚಿ ಹರೈಕ್ ನಿರ್ಧಾರ್ ಗುಂಡಾಯೆನ್ ಇತ್ಯರ್ಥ್ ಕರ್ಚಿ ಸಾಮರ್ಥಿ ರೆಸಿಯಾಕ್ ಖಂಡಿತ್ ಜಾವ್ನ್ ಆಸ್ಲಿ.

ತರ್ ರೆಸಿಯಾನ್ ಧಖೊ ಕಿತ್ಯಾಕ್ ದಿಲೊ?

ಹೊ ಡಯಾಕೊ ಕೋಣ್?

ರಾಯನಾಚೆಂ ಮರಣ್ ನಿಜಾಯ್ಕಿ ಆಕಸ್ಮಿಕ್ ಜಾವ್ನಾಸಾ? ವ, ಡಯಾಕೊಚೊ ಕಿತಂಯ್ ಹಾತ್ ಆಸಾ? ನಾ ತರ್ ಬಾಪಾಯ್ಚಾ ಮರ್ಣಾ ಪಾಟಾಪಾಟ್ ರೆಸಿಯಾಕ್ ಆಮ್ಸೊರಾನ್ ಲಗ್ನ್ ಜಾಂವ್ಚೊ ಉದ್ದೇಶ್ ಕಿತ್ಯಾಕ್?

ಪುಣ್ ಆಪ್ಲಾಕ್ ಕಿತ್ಯಾಕ್ ಹಿ ಸರ್ವ್ ಖಿಂತ್? ರೆಸಿಯಾಚಾ ಲಗ್ನ್ ಸವೆಂ ಹೊ ಅವಸ್ಥರ್ ಸಂಪ್ಲಾ. ಹೆ ಆಟವಿಟಿ ಇತ್ಯಾರ್ಚ್ ಬಂಧ್ ಕರುಂಕ್ ಜಾಯ್.

ನಾ!

ಹೊ ಇತ್ಲೆ ಸಲೀಸಾಯೆನ್ ಆಖೀರ್ ಜಾಂವ್ಚೆ ತಸಲೊ ಅವಸ್ಥರ್ ನ್ಹಂಯ್. ಹೆಂ ಸನ್ನಿವೇಶ್ ಆಪ್ಲಾಚಿ ಜಿಣ್ಯೆಚೊ ಏಕ್ ವಾಂಟೊ ಜಾವ್ನಾಸಾ. ರೆಸಿಯಾಕ್ ಮಾಘ್ ಕರುಂಕ್ ಬರ್ನಾಡ್ ಕಬೂಲ್ ನಾತ್ಲೊ. ಕಿತ್ಯಾಕ್ ತಾಚಾ ವಿಶ್ವಾಸಿ ಮೊಗಾಕ್ ಅವ್ಕಾನ್ ಜಾಲ್ಯೊ.

ರೆಸಿಯಾ-ಡಯಾಕೊಚಿ ನೀತ್ ಜಾಂವ್ಕ್ ಜಾಯ್!

ಬರ್ನಾಡಾಚಾ ರಗ್ತಾಂತ್ ಏಕ್ ಅಸಹನೀಯ್ ಖೊರೊಜ್ ಉಬ್ಜಾಲಿ. ಫಾರಿಕ್ಸಣಾಚಿ ಖೊರೊಜ್! ಹೆರಾಂಚಾ ರಗ್ತಾಚಿ ತಾನ್..... ರಾತಿಂ ಪಯ್ಲೆ ಕರ್ತಾನಾ ರೈಲ್ ಗಾಡಿಯೆಚೆರ್ ಚುಕೊನ್ ಧಾಂವ್ಲೊ ಲುಟ್ಯಾರಾಚೊ ತಾಕಾ ಉಗ್ಡಾಸ್ ಆಯ್ಲೊ. ಬಹುತಾ ಆತಾಂಚಿ ಮಾನಸಿಕ್ ಕ್ರೂರತಾ ತವಳ್ ತಾಚೆ ಥಂಯ್ ಆಸ್ಲಿ ತರ್ ತೊ ಲುಟ್ಯಾರ್ ಧಖೊ ದೀವ್ನ್ ನಂಪಯ್ಚ್ ಜಾತೊನಾ. ಬರ್ನಾಡಾಚಾ ಹ್ಯಾ ಭೊಗ್ಲಾಂನಿ ಹೆರಾಂಕ್ ಫಾಶಿಯೆಚಾ ಖಾಂಬ್ಯಾರ್ ಚಡಂವ್ಚಿ ಸುಪ್ತ್ ಆಸಾ ನಿಶೆಂವ್ಕ್ ಲಾಗ್ಲಿ.

ಎದೊಳ್ಜಿ ಜೀವನಾಂತ್ ಬರ್ನಾಡಾನ್ ಸರ್ವ್ ಸಂಗಿ ಸುಲಭಾಯೆನ್ ಘೆತ್ಲೊ. ಹೆರಾಂ ಥಾವ್ನ್ ಧಖೊ ಲಾಭ್ಲೊ ಸಂದರ್ಭಿಂ ಸಮೇತ್ ಗಂಭೀರ್ ಚುರ್ಚುರಾಂಚೊ ಅನುಭವ್ ತಾಕಾ ಜಾಂವ್ಕ್ ನಾತ್ಲೊ. ಹಾಕಾ ರೈಲ್ ಗಾಡಿಯೆಚಾ ಲುಟ್ಯಾರಾಚೆಂ ಘಡಿತ್ ಸಾಕ್ಸ್

ಜಾವ್ವಾಸ್‌ಲೈಂ.

ಹ್ಯಾ ಪ್ರದೇಂ ಹ್ಯಾ ಸಂಸಾರಾಚೊ ಕೋಣ್‌ಂಚ್ ಮನಿಸ್ ಆಪ್ಣಾಕ್ ಧಖೊ ದೀವ್ನ್ ಬಜಾವ್ ಬಾಂವ್ಚೊ ನಾ.....!

ಹೊ ಜಾವ್ವಾಸ್‌ಲೈಂ ಏಕ್ ನಿಚೆವ್....

ಹೊ ಫಕತ್ ಏಕ್ ನಿಚೆವ್ ಸ್ವಯಂ ಜಾವ್ವಾಸ್‌ಲೈಂ.... ಹೆಂ ಜಾವ್ವಾಸ್‌ಲೈಂ ಬರ್ನಾಡಾನ್ ಆಪ್ಣಾಚೆರ್‌ಚ್ ವಾಚ್‌ಲೆಂ ಏಕ್ ಫರ್ಮಾಣ್!

ದುಸ್ರೊ ದೀಸ್ ಉದೆಲೊ.

ಪೊಲೀಸ್ ಕಮಿಷನರಿಂ 9-02:

ಪೊಲೀಸ್ ಕಮಿಷನರ್ ಜಾಫರಾಚಾ ಕೆಪಿನಾ ಭಾಯ್ರ್ ಬರ್ನಾಡ್ ರಾಕೊನ್ ಆಸ್‌ಲೊ. ತಾಚೆಂ ಯೆಣೆ ಕಮಿಷನರಾಕ್ ಎದೊಳ್‌ಚ್ ಕಳೆತ್ ಆಸ್‌ಲೆಂ. ಪೊಲೀಸ್ ಪೆಡ್ಲಾನ್ ಬರ್ನಾಡಾಕ್ ಭಿತರ್ ವ್ಹೆಚೊಂಕ್ ಸೊಚನ್ ದಿಲೆಂ.

ದಾರ್ ಲೊಟುನ್ ಬರ್ನಾಡ್ ಭಿತರ್ ರಿಗ್ಲೊ.

ಜಾಫರಾನ್ ತಕ್ಲೆ ಉಕಲ್ಲಿ. ತಾಚಾ ದೊಳ್‌ಚಾಂಕ್ ದಿಸ್ಲೊ ಸುಡ್ತುಡಿತ್ ತರ್ನಾಟೊ ತ್ಯಾ ಮುಖವ್ಯಾಚೆರ್ ಸುಸಜ್ಜಿತ್ ಸೊಜೆರಾಚಿಂ ಲಕ್ಷಣಾಂ ಆಸ್‌ಲಿಂ. ರುಖಾಚಾ ತಯಾರ್ ಜಾಲೊ ಸೊಜೆರ್. ತೀಕ್ನ್ ವದನ್.... ಸೊಡ್ಲಾಂ ಕರ್ಚೆ ದೊಳೆ... ಕಸಲ್ಯಾಯಿ ಮಿಸಾಂವಾಕ್ ಸಮರ್ಪಣ್ ಕರ್ಚೆಂ ಭೊಗಾಪ್....

ಏಕ್ ಕಡಕ್ ಸೆಲ್ಯೂಟ್ ಮಾರ್ಲಿ ಬರ್ನಾಡಾನ್.

“ಚೇಕ್ ಯುವರ್ ಸೀಟ್ ಇನ್ಸ್ಪೆಕ್ಟರ್ ಬರ್ನಾಡ್” ಹುಕುಮ್ ಕೆಲಿ ಜಾಫರಾನ್.
“ಬೊಂಬಯ್ಲಿ ತರ್ಬೆತಿ ಕಶಿ ಜಾಲಿ?”

“ಎಕ್ಸ್‌ಲೇಟ್.” ಆಪ್ಲಿ ಬಸ್ಕಾ ಘೆತ್ಲಾ ನಂತರ್ ಬರ್ನಾಡಾನ್ ಜವಾಬ್ ಉಟಾರ್ಲಿ.

“ತುಜೆಂ ಮುಖಮೆಳ್ ಹಾಕಾ ಸಾಕ್ ಜಾವ್ನಾಸಾ.” ಜಾಫರಾನ್ ಉತ್ರಾಂ ಮಿಂಚ್ಲೆಂ. “ಸ ಮಹಿನ್ಯಾಚೆ ತರ್ಬೆತಿಚೊ ಪರಿಣಾಮ್ ತುಜೆ ಥಂಯ್ ಉಗ್ತೊ ದಿಸ್ತಾ.”

“ಸ ಮಹಿನ್ಯಾಂನಿ ಸಹಾರ್ ಬದ್ಲಾವಣ್ ಜಾಲ್ಯಾ ಸರ್. ಸಹಾರ್ ಸಂಗಿ ಹಾಂವ್ ಶಿಕ್ಲೊಂ.” ಗಂಭೀರ್ ಜವಾಬ್ ಆಯ್ಲಿ ಬರ್ನಾಡಾ ಥಾವ್ನ್.

“ತುಜೆ ಚಲಾಕಿ ಸಾದರ್ ಕರುಂಕ್ ಆಜ್ ತುಕಾ ಆಸಾ ಏಕ್ ವ್ಹರ್ತೊ ಲವ್ಣಾಸ್. ಹಿ ಏಕ್ ಬೋವ್ ಆಪೊರ್ವ್ ಕೇಜ್ ಜಾವ್ನಾಸಾ....” ಉಜ್ವಾ ಡ್ರಾವರಾಂತ್ಲೆಂ ಏಕ್ ಫಾಯ್ಲಿ ಮಿಂಚ್ಲೆಂ ಜಾಫರಾನ್. “ಗೆಲೊತ್ಲಾ ಜನವರಿ ಮಹಿನ್ಯಾಚೆ ಸತ್ಯಾ ತಾರೀಕೆಚೆರ್ ರಾತಿಂ ಇಕ್ರಾ ವರಾರ್‌ಶೆಂ ಸೊಡ್ಲಾಚೆಂ ಏಕ್ ಟ್ರಕ್ ಗೊಯಾಂ ಥಾವ್ನ್ ಬೆಳ್‌ಗಾಮ್ ಪ್ರವೇಶ್ ಜಾಲೆಂ. ಟ್ರಕ್‌ಚೆರ್ ಡ್ರೈವರಾ ಶಿವಾಯ್ ಹೆರ್ ಕೋಣ್‌ಂಚ್ ನಾತ್‌ಲೆ. ಚೆಕ್ ಪೋಸ್ಟಾಚೆರ್ ಹಲ್ಲೊ ಕರುನ್ ಟ್ರಕ್ ಮಾಯಾಗ್ ಜಾಲೆಂ.... ತ್ಯಾಚ್ ಮಹಿನ್ಯಾಚೆ ಪಂಜೀಸ್ ತಾರಿಕೆರ್ ಪಿನ್ಸ್ ರೊಡಾಚೆರ್ ಎಕೆ ಚಲಿಯೆಕ್ ಅವಹರಣ್ ಕರ್ಚೆಂ ಪ್ರಯತ್ನಾಂ ಜಾಲೆಂ. ತಿ ಚಲಿ ಜಾವ್ನಾಸ್‌ಲ್ಲಿ ಎಕಾ ಪೊಲೀಸ್ ಅಧಿಕಾರಿಚಿ

ಎಕ್ಸಿಟ್ ಧುವ್. ಕಿಡ್ನಾಪ್ ಪ್ರಯತ್ನನ್ ಸಾರ್ಥಕ್ ಜಾಲೆನಾ.... ಫೆಬ್ರೆರ್ ತೀನ್ ತಾರಿಕೆರ್ ತ್ಯಾಚ್ ಪೋಲಿಸ್ ಅಧಿಕಾರಿಚೆರ್ ಭಿರಾಂಕುಳ್ ಹಲ್ಲೊ ಕೆಲೊ. ತೊ ಅಧಿಕಾರಿ ಬಚಾವ್ ಜಾಲೊ ತರೀ ಘಾಯೆಲೊ. ಹ್ಯಾ ಸರ್ವ್ ನಾನಾಂತ್ಯಾ ಕರ್ತುಬಾಂ ಪಾಟ್ಲಾನ್ ಎಕಾ ಮನ್ಯಾಚೆರ್ ಪೋಲೀಸ್ ಧಳಾಕ್ ದುಭಾವ್ ಆಯ್ಲೊ.”

“ಕೋಣ್ ತೊ?”

“ರಘುಬೀರ್” ಜಾಫರಾನ್ ಫಾಯ್ಲ್ ವಿಂಚುನ್ ಬರ್ನಾಡಾ ಹುಜ್ರಿಂ ಉಡಯ್ಲೊ.

ಯಾಂತ್ರಿಕ್ ರೀತೀನ್ ಪಡೊನ್ ಆಸ್ಚೆಂ ಫಾಯ್ಲ್ ವಿಂಚ್ಲೆಂ ಬರ್ನಾಡಾನ್. ಉಗ್ತೆಂ ಕರ್ತಾನಾ ತಾಚೆ ದಿಷ್ಟಿಕ್ ಆಯ್ಲೊ ಸಬಾರ್ ವೈಖರಿಂಚ್ಯೊ ತಸ್ವೀರೊ. ಬರ್ನಾಡಾನ್ ಏಕ್ ಪರೀಕ್ಷಾತ್ಮಕ್ ನದರ್ ಚರಯ್ಲೊ.

“ಹ್ಯೊ ಸರ್ವ್ ತಸ್ವೀರೊ ಎಕ್ಲ್ಯಾಚ್ಯೊಚ್ ಜಾವ್ನಾಸಾತ್” ಜಾಫರಾಚಿ ಜವಾಬ್ ಆಯ್ಲಿ. “ತೊಚ್ ರಘುಬೀರ್, ಮ್ಹಾಕಾ ಭೊಗ್ಲ್ಯಾ ಪರ್ಮಾಣೆ ರಘುಬೀರಾಚಾ ಕೃತ್ಯಾಂ ಪಾಟ್ಲಾನ್ ಏಕ್ ಜಾಳ್‌ಚ್ ಆಸಾ.”

“ಹ್ಯಾ ಸರ್ವ್ ಅಪ್ರಾದಾಂಚೊ ಕುರೋವ್ ಘೆವ್ನ್ ಭಂವ್ಚೊ ರಘುಬೀರ್ ಕೈದ್ ಕಿತ್ಯಾಕ್ ಜಾಂವ್ನಾನಾ?” ಬರ್ನಾಡಾನ್ ತಕ್ಲಿ ಉಕ್ತೆಂಕ್ ನಾತ್ಲೊ.

“ತುಜಾ ಸವಾಲಾಂಕ್ ರಾಜಾಂವ್ ಆಸಾ ಇನ್ಸ್‌ಪೆಕ್ಟರ್ ಬರ್ನಾಡ್.” ಜಾಫರಾನ್ ಆಪ್ಲೆ ಹಾತ್ ಟೇಬಲಾಚಾ ಕೊನ್ಯಾಂಕ್ ಖಿಳಾಯ್ಲೆ. “ಪುಣ್ ಜವಾಬ್ ತಿಕ್ಲಿಚ್ ಸಲೀಸ್ ಆನಿ ಸಂಪಿ ಜಾವ್ನಾಸಾ. ರಘುಬೀರಾಚಾ ಕೃತ್ಯಾಂತ್ ಕಾನೂನಾನ್ ಆಶೆಂವ್ಚೆ ಪುರಾವೆ ಲಾಭೊಂಕ್ ನಾಂತ್. ತ್ಯಾ ಶಿವಾಯ್ ರಘುಬೀರಾ ವಿರೋಧ್ ಸಾಕ್ಸ್ ದೀಂವ್ಚೆ ಕೋಣ್‌ಂಚ್ ತಯಾರ್ ನಾಂತ್.”

“ಹ್ಯಾ ಲ್ಹಾನ್‌ಶಾ, ಸೊಭಿತ್ ಆನಿ ಶಾಂತ್ ಶಹರಾಂತ್ ಇತ್ಲೊ ಭಿರಾಂಕುಳ್ ವ್ಯಕ್ತಿ ಆಸಾತ್‌ಗಿ ಸರ್?” ಫಾಯ್ಲ್ ಧಾಂಪುನ್ ಬರ್ನಾಡಾನ್ ತಕ್ಲಿ ಉಕ್ತೆಲಿ.

“ರಘುಬೀರ್ ಏಕ್ ಕಿಸರ್ ಜಾವ್ನಾಸಾ ಇನ್ಸ್‌ಪೆಕ್ಟರ್ ಬರ್ನಾಡ್” ಫಟ್ಟಟಿತ್ ಉತ್ರಾಂ ಉಲಯ್ಲೊ ಜಾಫರ್. “ತಾಚೆ ಪ್ರಾಸ್ ಅಪಾಯ್‌ಕಾರಿ ಸಾಳಿಯೊ ಆಸಾತ್. ಹ್ಯಾಂ.... ಆನ್ಯೇಕ್ ಗರ್ಜೆಚೊ ವಿಷಯ್, ಪ್ರಿನ್ಸ್ ಸ್ಟೀಟ್ ಜಾವ್ನಾಸಾ ರಘುಬೀರಾಚೆಂ ಠಾಣ್. ಭೋವ್ ಅಪಾಯ್‌ಕಾರಿ ರಸ್ತೊ ಹೊ. ರಘುಬೀರಾಚೆಂ ಎಕಾ ಹಿಶಾರ್ಯಾಚೆರ್ ತಾಚೆ ಮಗಿಸ್ ಗೀದಾಂಪರಿಂ ಎಕ್ಟಾಂಯ್ ಜಾತಾತ್.....Notorious!”

“ಮೊಜೆ ಖೊಲೆ ಖೆಳೊಂಕ್ ಹಾಂವ್ ತಯಾರ್ ಆಸಾಂ ಸರ್.” ಫಾಯ್ಲ್ ಘೆವ್ನ್ ಬರ್ನಾಡ್ ಉಬೊ ಜಾಲೊ. “ಸಾಧ್ಯ್ ತರ್ ಆಯ್ಲೆ ರಾತಿಂ ಬಾರಾಂ ವೊರಾಂ ಭಿತರ್ ರಘುಬೀರ್ ಮೊಜೆ ಶಿಕಾರಿ ಜಾತಲೊ.”

“ತುಜೆರ್ ಮ್ಹಾಕಾ ಭರ್ವಸೊ ಆಸಾ ಇನ್ಸ್‌ಪೆಕ್ಟರ್. ಪುಣ್ ಪ್ರೊಫೆಸಿಚೆರ್ ಮ್ಹಾಕಾ ಪಾತ್ಯೆಣಿ ನಾ. ಗುಡ್‌ಲಕ್.”

ಕಮಿಷನರ್ ಜಾಫರಾ ಸಂಗಿಂ ಬರ್ನಾಡಾಚೊ ಜುಂತ್ ತಿತ್ಲಾರ್‌ಚ್ ಸಂಪೊ. ಆಪ್ಲ್ಯಾ

ರೂಮಾಕ್ ಪಾಟಿ ಅಯಿಲ್ಕಾ ಬರ್ನಾಡಾನ್ ರಘುಬೀರಾಚಾ ಫಾಯ್ದಾಚೆಂ ಅಧ್ಯಯನ್ ಕೆಲೆಂ. ಸಬ್ಬಾನ್ ಸಬ್ಬ್ ತಾಚಾ ಮಂದ್ರಾಂತ್ ಪಾಶಾರ್ ಜಾಲೆ. ಹರೈಕ್ ಕೋನಾ ಥಾವ್ನ್ ಕೋನ್ ತಾಚಾ ಪರಿಶೀಲನಾಕ್ ವಳಗ್ ಜಾಲೆಂ. ಉಚಾರ್ಲ್ಲಿ ಪ್ರೈಫೆಸಿ ನೀಜ್ ಕರುಂಕ್ ಆಸ್ಲಿಲ್ಲೆ....

'ಹ್ಯಾ ಪ್ರಜೆಂ ಹ್ಯಾ ಸಂಸಾರಾಚೊ ಕೋಣ್‌ಂಚ್ ಮನಿಸ್ ಆಪ್ಣಾಕ್ ಧಬೊ ದೀವ್ನ್ ಬಟಾವ್ ಜಾಂವ್ಚೊನಾ.' ಬರ್ನಾಡಾನ್ ಆಪ್ಣಾಚೆರ್‌ಚ್ ವಾಚ್‌ಲ್ಲೆಂ ಫರ್ಮಾಣ್!

ಫರ್ಮಾಣ್ ಜ್ಯಾರಿ ಕರುಂಕ್ ಆಸ್ಲೆಂ!

ಪೊರಾಂ ರಾತಿಚಿಂ ಆಟ್ ಜಾಲ್ಲಿಂ ಮಾತ್. ಬರ್ನಾಡಾಚೆಂ ಮೋಟಾರ್ ಸೈಕಲ್ ಪ್ರಿನ್ಸ್ ಸ್ಟೀಟಾಕ್ ಪ್ರವೇಶ್ ಜಾಲೆಂ. ಲೋಕಾಚಿ ಏಟ್ ವಿಶೇಸ್ ಆಸ್ಲಿಲ್ಲೆ. ಸ್ತ್ರೀಯಾಂಚೊ ಸಂಖ್ಯೆ ಬಿಲ್ಕುಲ್ ನಾತ್ಲೊ. ರಸ್ತಾಚೆ ಲಾಂದಾಯೆಕ್ ಆಧುನಿಕ್ ವಿದೇಶಿ ವಸ್ತುಂಚೆಂ ವಿಕ್ರಾಪ್.... ಕೆಸೆಟ್ಸ್... ಪೊಚಾಂ.... ಕ್ಯಾಮೆರಾ.... ಇತ್ಯಾದಿ.

ಎಕಾ ದಕ್ಷಿಣ್ ಭಾರತೀಯ್ ಕೆಫೆಲಾಗಿಂ ಬರ್ನಾಡಾನ್ ಮೋಟಾರ್ ಸೈಕಲ್ ಥಾಂಬಯ್ಲೆಂ. ಹಳ್ಳಾಯೆನ್ ಏಕ್ ಶಿಳೋಣೆ ಮಾರ್ಚಿ ತಾಣೆ. ಕ್ಯಾಶ್ ಕೌಂಟರಾಚೆರ್ ಬಸೊನ್ ಮಿಶ್ರೊ ಪೊಳಾಂವ್ಚಾ ಕೆಫೆಟಾ ದಾದ್ಲ್ಯಾನ್ ಏಕ್ ಕ್ರೂರ್ ನದರ್ ತಾಚೆರ್ ಫಾಳಿ. ಅಪರಿಚಿತಾಕ್ ದೆಖ್‌ಲ್ಲ್ಯಾಪರಿಂ ತಾಚೆರ್ ಮುಖಮಳ್ ಸಾವ್ಲೆಲೆಂ. ಬಹುಶಾ ಹ್ಯಾ ರಸ್ತಾರ್ ಆಸ್ಲಾ ಹರೈಕ್ಯಾಕ್ ತೊ ವಳ್ಕಾತಾಲೊ ಜಾಯ್ನಾಯ್.

ಹೆಲ್ಮೆಟ್ ಮೋಟಾರ್ ಸೈಕಲಾಕ್ ಶಿರ್ಕಾವ್ನ್ ಮಾತ್ಯಾಕ್ ಗೋಲ್ತ್ ಚಿಪೆಂ ಚಡಯ್ಲೆಂ ಬರ್ನಾಡಾನ್. ಭುಜಾಂಚೆರ್ ಏಕ್ ವಸ್ತುರಾಚೆಂ ಪೊತೆಂ ಶಿರ್ಕಾವ್ನ್ ತೊ ಕೆಫೆಟೆಂ ಮೆಟಾಂ ಚಡ್ಲೊ. ಕೊನ್ಯಾಚಿ ಬಸ್ಕಾ ಎಂಚ್ಚಿ ತಾಣೆ.

"ಏಕ್ ಹುಸೊನಿ ಕೊಫಿ" ಬರ್ನಾಡಾನ್ ಫರ್ಮಾಯ್ಲೆಂ.

"ಹುಸೊನಿ ಮ್ಹಣ್ಣಾ ಸಬ್ಬಾಚಿ ಗರ್ಜ್ ನಾ ಸರ್." ವೇಯ್ಪರ್ ತೋಂಡ್ ಕಾಳೆಂ ಕರುನ್ ಬೆಂಚ್ಲೊ. "ಹಾಂಗಾಸರ್ ಲಾಭ್ಚೊ ಹರೈಕ್ ವಸ್ತು ಹುನ್ ಆಸ್ತಾತ್."

"ನಿಜಾಯ್ಕೆ?" ಸಯ್ರಾಣ್ ಸಾಂಬಾಳುನ್ ವಿಚಾರ್ಲೆಂ ಬರ್ನಾಡಾನ್. "ಮ್ಹಾಕಾ ಕಳಿತ ನಾತ್ಲೆಂ."

ಆಮ್ಕೊರಾನ್ ರಾಗಾಚೊ ಪ್ರಯೋಗ್ ಕೆಲೊ ತರ್ ಪರಿಣಾಮ್ ವಾಯ್ಟಾಕ್ ರಾವ್ಚೊ ಸಂಭವ್ ಆಸ್ಲೊ. ಆನ್ವೇಕ್ ಸಂಗತ್ ತುರ್ತ್ ಸಮ್ಜಾಲಿ ಬರ್ನಾಡಾಕ್. ಬಾರ್-ಆಟೇಚ್ತ್ ಸವ್ಣತಾ ಥಂಯ್ಪರ್ ನಾತ್ಲಿ ತರೀ ಥೊಡ್ಯಾ ಗಿರಾಯ್ಕಾಂಲಾಗಿಂ ಆಮಾಲಾಚೊ ಬೊತ್ತಿ ಜರೂರ್ ಆಸ್ಲೊ.

ಧುಂಪೊರ್ಚಿ ಕೊಫಿ ಟೇಬಲಾಚೆರ್ ಹಾಜರ್ ಜಾಲಿ.

"ವೇಯ್ಪರ್?" ಬರ್ನಾಡಾನ್ ಉಲೊ ಕೆಲೊ.

"ಕಿತೆಂ?" ವೇಯ್ಪರಾಚಾ ಸ್ವರಾಂತ್ ಭರ್ಮಾಣ್ ಆಸ್ಲೊ.

"ಹಾಂಗಾಸರ್ ರಘುಬೀರಾಚೊ ಕೆಸಿನೊ ಸ್ವರ್ ಆಸಾ?" ಬರ್ನಾಡಾಚೆಂ ಸವಾಲ್

ಆಬೇರ್ ಜಾಂವ್ವಾ ಪುಡೆಂ ವೇಯ್ಪರಾಚಾ ಕಪಾಲಾಚೆರ್ ಮಿರಿಯೊ ಚೆಲ್ಲೊ.

“ತುಜಾ ಬರ್ಯಾಕ್ ಹಾಂವ್ ಸಾಂಗ್ತಾಂ ಸರ್.....” ವೇಯ್ಪರ್ ಪುಸ್ತುಸ್ಲೊ. “ವಾಟ್ ಚುಕೊನ್ ಆಯ್ಲಾಯ್ ತರ್ ಹೆರ್ ಖಿಯ್ಸರ್ ತುಜೊ ರಿಕಾಣೊ ಸೊಧ್. ಪುಣ್ ಹ್ಯಾ ರಸ್ತಾರ್ ರಾವಾನಾಕಾ.”

ಬರ್ನಾಡಾನ್ ತಕ್ಲಿ ಉಕಲ್ತಾ ಪುಡೆಂ ವೇಯ್ಪರ್ ಆಪ್ಲ್ಯಾ ವಾವ್ರಾಂತ್ ಮೆತೆರ್ ಜಾಲೊ. ಕೊಫಿಯೆಚೊ ಏಕ್ ಘೊಟ್ ಘೆತ್ಲೊ ತಾಣೆ. ಕಿತೆಂಗಿ ಚಿಂತುನ್ ತಾಣೆ ಬಗ್ಸೆನ್ ಚೊಯ್ಲೆಂ. ನಿಳ್ಕಾ ವಸ್ತುರಾಂಚೊ ಎಕ್ಲೊ ಸರ್ದಾರ್‌ಜಿ ಎಕ್ಸುರೊ ಆಸಲೊ.

“ಮಿಸ್ಟರ್.....” ಖಾಲಿ ಕಪ್ಪೆ ಟೇಬಲಾಚೆರ್ ದವರುನ್ ಬರ್ನಾಡಾನ್ ಸರ್ದಾರ್‌ಜಿಕ್ ಕುಟ್ಟಿಲೆಂ.

ಪ್ರಶ್ನಾರ್ಥಕ್ ದೃಷ್ಟೆನ್ ನಿಳ್ಕಾ ವಸ್ತುರಾಚಾನ್ ತಕ್ಲಿ ಉಕಲ್ಲಿ. ತೊ ಮೊಟಾರ್ ಮೆಕಾನಿಕ್ ಜಾಯ್ತಾಯ್, ಹಾತಿಂ ಸ್ನಾನರಾಂ ಆಸಲೊ.

“ರಘುಬೀರಾಚೊ ಕೆಸಿನೊ ಖಿಯ್ಸರ್ ಆಸಾ ಮ್ಹಣ್ ತುಂ ಜಾಣಾಂಯ್?”

ಬರ್ನಾಡಾಚಾ ಸವಾಲಾಕ್ ಜವಾಬ್ ಆಯ್ಲಿನಾ. ಫಕತ್ ಏಕ್ ಹುಂಕಾರೊ ನಿಳ್ಕಾ ವಸ್ತುರಾಚಾ ಮನ್ಯಾ ಥಾವ್ನ್ ಭಾಯ್ರ್ ಆಯ್ಲೊ. ಬರ್ನಾಡಾಕ್ ಗಿಳ್ಚೆಪರಿಂ ಕ್ಷಣ್‌ಭರ್ ದೆಖ್ಲೆಂ ತಾಣೆ. ತಿತ್ಲಾರ್‌ಚ್ ಹ್ಯಾ ಮನ್ಯಾ ಥಾವ್ನ್ ಜವಾಬ್ ಯೆಂವ್ಚಿನಾ ಮ್ಹಣ್ ಬರ್ನಾಡ್ ಸಮ್ಜಾಲೊ.

ಬಿಲ್ಡ್ ಫಾರಿಕ್ ಕರ್ನಾ ಖಾತಿರ್ ಬರ್ನಾಡ್ ಉಬೊ ಜಾಲೊ. ಕ್ಯಾಶ್ ಕೌಂಟರಾಚಾ ದಾದ್ಲ್ಯಾಚಿ ತೀಕ್ಷ್ಣ ನದರ್ ಆನಿಕಿ ಮಾಜ್ವೊಂಕ್ ನಾತ್ಲಿ. ಬರ್ನಾಡಾನ್ ಮತಿ ಭಿತರ್ ಹಾಸೊನ್ ವೋಂಟ್ ಚಾಚ್ಲೆ.

“ಮ್ಹಾಕಾ ತುಂ ಕುಮಕ್ ಕರುಂಕ್ ಸಕ್ತಿ?” ಎಕಾ ರುಪ್ಯಾಚೊ ನೋಟ್ ಕೌಂಟರಾಚೆರ್ ದವರುನ್ ಬರ್ನಾಡಾನ್ ವಿಚಾರ್ಲೆಂ.

“ಕಿತೆಂ?” ದೊರಗ್ ಸ್ವರ್ ನಿಕಾಳ್ಚೊ ಕ್ಯಾಶ್ ಕೌಂಟರಾಚಾ ದಾದ್ಲ್ಯಾ ಥಾವ್ನ್.

“ರಘುಬೀರಾಚಾ ಕೆಸಿನೊಕ್ ವ್ಹೆಚಿ ವಾಟ್ ತುಂ ಜಾಣಾಂಯ್?”

“ತುಜಿ ವಾಟ್ ತುಂ ಪಳೆ.....” ಜವಾಬ್ ಖಿಣಾ ಭಿತರ್ ಆಯ್ಲಿ.

ನಿರಾಶೆ ಸಾಯ್ ಮುಖಮಳಾಚೆರ್ ಹಾಡ್ಲಿ ಬರ್ನಾಡಾನ್. ತಾಣೆ ನಿರುತ್ಸಾಹಾಚೊ ಶ್ವಾಸ್ ಸೊಡ್ಲೊ. ಹಳ್ಳಾಯೆನ್ ಏಕ್ ಶಿಳೊಣಿ ಮಾರುನ್ ಕದಮ್ ಸಕ್ತಾ ದವರೆಂ ತಾಣೆ.

“ಮಿಸ್ಟರ್?.....” ತೊಚ್ ದೊರಗ್ ಸ್ವರ್.

ದವರಲ್ಲೆಂ ಮೇಟ್ ಪಾಟಿಂ ಕಾಡುನ್ ಘುಂವ್ಚೊ ಬರ್ನಾಡ್. ಕ್ಯಾಶ್ ಕೌಂಟರಾಚಾ ದಾದ್ಲ್ಯಾನ್ ದೊಳ್ಕಾಂನಿ ಸಂಜ್ಞಾ ಕೆಲಿ.

"ನಾಂವ್?" ಕ್ಯಾಶ್ ಕೌಂಟರಾಚಾ ದಾದ್ಲ್ಯಾನ್ ಪುಸ್ತುಸೊನ್ ಸವಾಲ್ ಕೆಲೆಂ.

"ದಾವೊದ್" ಬರ್ನಾಡಾಚಿ ಜವಾಬ್ ಉಸಾಳ್ಳಿ.

"ಗಾಂವ್?"

"ಚಂದೀಫರ್."

"ಫೆಟೆಚಿಂ ಕಾರಣ್?"

"ಜುಗಾರ್."

"ಹಾತಿಂ ಆಸ್ಲೆ ಕ್ಯಾಶ್?"

"ತೀಸ್ ಹಜಾರ್."

"ಹಾಂಗಾ ಥಾವ್ನ್ ತಿಸ್ರೆಂ ದುಖಾನ್. ಹೆಂ ಕಾರ್ಡ್ ದಾಕಯ್." ಎಕಾ ಕಾಗ್ಲಾಚೆರ್ ಕಿತೆಂಗೀ ಗಿಚ್ಚುನ್ ಬರ್ನಾಡಾಕ್ ಒಪ್ಪಿಲೆಂ ಕ್ಯಾಶ್ ಕೌಂಟರಾಚಾ ದಾದ್ಲ್ಯಾನ್.

ಸರಾರಾಂ ಮೆಟಾಂ ಕಾಡುನ್ ಸಕ್ಲಾ ಆಯ್ಲೊ ಬರ್ನಾಡ್. ಖಾಂದ್ಕಾರ್ ಉಮ್ಕಾಳ್ಳಾ ಪೊತ್ಕಾ ಥಾವ್ನ್ ಏಕ್ ಸಿಗ್ರೆಟ್ ಏಂಚುನ್ ಪೆಟಯ್ಲೊ ತಾಣೆ. ಧುಂವ್ರಾಚಿ ಧಮ್ಕ ಸೊಡುನ್ ತೊ ತಿಸ್ರಾ ಖೊಪಾಂತ್ ರಿಗ್ಲೊ.

ರಿಂಗ್‌ಲೀಡರ್ ನಾಂವಾಚಾ ಬೇಲರಾಚೆಂ ಸಾದೆಂ ದುಖಾನ್ ತೆಂ. ಎಕ್ಲೊ ಕಟ್ಟಿಂಗಾಚೆರ್ ಮಗ್ನ್ ಆಸ್‌ಲೊ. ದೋಗ್ ಶಿಂವ್ಲೆಚೆರ್ ಮಗ್ನ್ ಜಾಲ್ಲೆ. ಎಕ್ಲೊ ಭುರ್ಗೊ ಬುತಾಂವ್ ಶಿಂವೊನ್ ಆಸ್‌ಲೊ. ಪರಿಸ್ಥಿತಿ ಅರ್ಥ್ ಕೆಲಿ ಬರ್ನಾಡಾನ್, ಕಾನೂನಾಚೆರ್ ಘಸ್ ಪುಸುಂಕ್ ರಘುಬೀರಾನ್ ಕೆಲೊ ಉಪಾವ್ ಹೊ.

ಕೆಫೆಚಾ ದಾದ್ಲ್ಯಾನ್ ದಿಲ್ಲೆಂ ಕಾಗಾದ್ ಕಟ್ಟಿಂಗ್ ಕರ್ತಲ್ಯಾಕ್ ದಾಕಯ್ಲೆಂ ಬರ್ನಾಡಾನ್. ಕಟ್ಟಿಂಗ್ ಕರ್ತಲ್ಯೊ ಏಕ್ ಸಬ್ತ್ ಸಮೇತ್ ಉಲಯ್ಲೊನಾ. ಮೌನ್‌ಪಣಿ ಏಕ್ ದಾರ್ ಲೊಟುನ್ ಬರ್ನಾಡ್ ಪ್ರವೇಶ್ ಜಾಲೊ.

ಲ್ಹಾನ್‌ಶೆಂ ಕೂಡ್ ತೆಂ. ತೇಗ್ ಕಾಮೆಲಿ ಇಸ್ತಿಟಾಂ ಖೆಳೊನ್ ಆಸ್‌ಲ್ಲೆ. ಎಕ್ಲಾಕ್ ಬರ್ನಾಡ್ ಕೂಡ್ಲೆ ವಳ್ಕಾಲೊ. ಕೊಫಿ ಘೆತ್‌ಲ್ಲ್ಯಾ ಕೆಫೆಂತ್ ಭೆಟ್‌ಲೊ ಸರ್ದಾರ್‌ಜಿ.... ನಿಳ್ಕಾ ವಸ್ತುರಾಚೊ ಮನಿಸ್.... ತಾಚಾ ಹಾತಿಂ ಸ್ಥಾನರಾಂ ಆತಾಂಯ್ ಆಸ್‌ಲ್ಲಿಂ.

"ತುಂ?" ನಿಳ್ಕಾ ವಸ್ತುರಾಚೊ ನೀಟ್ ಜಾಲೊ.

ಬರ್ನಾಡಾನ್ ಉಮ್ಕಾಳ್ಲೆಂ ಪೊತೆಂ ಪಾಟರ್ ಘಾಲೆಂ. ಹಳ್ತಾರ್ ವೋಂಟ್ ಲೆಂವೊನ್ ದಾವ್ಣಾ ಹಾತಾಂತ್ ಆಸ್ಲೆಂ ಕಾಗಾದ್ ಮುಕಾರ್ ಪೊಡ್ಲಾಯ್ಲೆಂ.

ಎಕ್ಲಾನ್ ದಾವ್ಣಿ ಮಾರುನ್ ಕಾಗಾದ್ ಘೆತ್ಲೆಂ.

ದುಸ್ರ್ಯಾನ್ ಬರ್ನಾಡಾಚಿಂ ಸೊಡ್ಲಾಂ ಕೆಲಿಂ. ತಾಚಾ ಬೊಲ್ಕಾಂನಿ ಕಿತೆಂಚ್ ಹಾತೆರ್ ನಾತ್‌ಲ್ಲೆಂ. ಫಕತ್ ಘೊಡೊ ದುಡು.... ಖಾಂದ್ಕಾರ್ ಉಮ್ಕಾಳ್ಳಾ ಪೊತ್ಕಾಕ್ ರಾಕ್ತಲ್ಯಾನ್ ಹಾತ್ ರಿಗಯ್ಲೊ...

ಸಿಗ್ರೇಟ್ ಪ್ಯಾಕೇಟ್, ಲಾಯ್ಪರ್, ಏಕ್ ದಾಟಾಯೆಚೊ ಬೂಕ್.....

“ಹೆಂ ಕಿತೆಂ?” ಬೂಕಾಚೆರ್ ನದರ್ ಖಂಚೆವ್ನ್ ರಾಕ್ವಲ್ಯಾನ್ ವಿಚಾರ್ಲೆಂ.

“ಹಿಪ್ಪೀಸಾಂಚೆಂ ಪುಸ್ತಕ್.” ಬರ್ನಾಡಾನ್ ಪುಸ್ತಕ್ ಪೂತ್ಯಾಂತ್ ಚೆಪ್ಲೆಂ.

“ಲೋಕುಸ್ತ್ ಜಾಂವ್ಚೊ ಇರಾದೊ ಆಸಾ?” ನಿಳ್ಳಾ ವಸ್ತುರಾಜಾನ್ ಸ್ಪಾನರ್ ಬೊಟಾಂ ಮಧೆಂ ಖೆಳಯ್ಲೆಂ.

“ಇರಾದೊ ನ್ಹಂಯ್, ಚಿಂತಾಪ್- ಆಸಾ,” ಬರ್ನಾಡಾಲಾಗಿಂ ಉತ್ರಾಂಕ್ ಬರ್ಗಾಲ್ ನಾತ್‌ಲ್ಲೊ.

ಸೊಧ್ನಾಂ ಕೆಲ್ಲ್ಯಾ ರಾಕ್ವಲ್ಯಾನ್ ಧರ್ಗಚೆರ್ ನಿರ್ದೋನ್ ಆಸ್ಚೆಂ ಪೊಳೆಂ ಕಾಡುನ್ ವಾಟ್ ದಾಕಯ್ಲಿ. ಸಕ್ಲಾ ವ್ಹೆಚೊಂಕ್ ಮೆಟಾಂ ಆಸ್‌ಲ್ಲಿಂ. ಪಾವ್ಲಾಂ ವಿಂಚುನ್ ಸಕ್ಲಾ ಆಯ್ಲೊ ಬರ್ನಾಡ್. ಆಖ್ರೇಚಾ ಮೆಟಾಚೆರ್ ಪಾಂಯ್ ದವರ್ತಾನಾ ಏಕ್ ಸ್ವಯಂಚಾಲಿತ್ ದಾರ್ ಉಗ್ತೆಂ ಜಾಲೆಂ.

ರಘುಬೀರಾಚೊ ಕೆಸಿನೊ!

ಹ್ಯಾ ಲ್ಹಾನ್‌ಶಾ ಬೆಳೆಗಾಮಾಂತ್ ಖಂಚೆಚ್ ಆಧುನೀಕತೆಕ್ ಸವಾಲ್ ಉಡಂವ್ಚೆಂ ಜುಗಾರ್ ಕೇಂದ್ರ್ ಆಸಾ? ಬರ್ನಾಡ್ ಅಜ್ಞಾಪ್ಲೊ.... ಹವಾ ನಿಯಂತ್ರಿತ್ ಹಾಲ್.... ಆಕರ್ಷಕ್ ವೀಚ್ ದಿವ್ಯಾಂಚಿ ಸಜವ್ಲಿ.... ವಿದೇಶೀ ಆಮಾಲಾನ್ ಸೊಬ್ಬೆಂ ಬಾರ್... ಬಿಲಿಯಡ್ಸ್ ಆನಿ ರೊಲೆಟ್ ಟೇಬಲಾಂ...ದೇಶಿ-ವಿದೇಶೀ ಮನಿಸ್.....

‘Big brother is watching you.’

ರಂಗ್ ರಂಗಾಳ್ ದಿವ್ಯಾಂನಿ ಪೆಟೊನ್ ಪಾಲ್ಟೊಂಚಿಂ ಅಕ್ವರಾಂ ವಾಚ್ತಾನಾ ಬರ್ನಾಡಾಕ್ ಜೋರ್ಜ್ ಆರ್ವೆಲಾಚಾ ಪುಸ್ತಕಾಚೊ ಉಗ್ಡಾಸ್ ಆಯ್ಲೊ.

ಬಾರಾಚಾ ಕಾಂಟರಾಚೆರ್ ಬಸೊನ್ ಆಸ್ಚೆ ವ್ಯಕ್ತಿಚೆರ್ ಬರ್ನಾಡಾಚೆ ದೊಳೆ ಕೇಂದ್ರಿತ್ ಜಾಲೆ. ರೊಂದ್ ಹರ್ಡ್ಯಾಚೊ ಮನಿಸ್. ಪೊಲಿಸ್ ಫಾಯ್ದಾಂತ್ ಆಸ್ಚೆ ತಸ್ತೀರೆಕ್ ಆನಿ ಹ್ಯಾ ಮನ್ಯಾಕ್ ಚಡಿತ್ ಫರಕ್ ನಾತ್‌ಲ್ಲೊ.

ರಘುಬೀರ್!

“ವೆಲ್‌ಕಮ್ ಮಿಸ್ಟರ್....” ರಘುಬೀರಾನ್ ಹಾತ್ ಉಕಲ್ಲೊ.

“ಮೊಜೆಂ ನಾಂವ್ ದಾವೊದ್. ತುಕಾ ಹಾಂವ್ ಬಿಗ್ ಬ್ರದರ್ ಮ್ಹಣ್ ಅಪಂವ್?” ಬರ್ನಾಡಾಚಾ ಬೊಟಾಂಕ್ ಲೊಂಕ್ಲಾ ಸಾರ್ಕ್ಯಾ ಹಾತಾಚೊ ಸ್ಪರ್ಶ್ ಜಾಲೊ.

“ಹಾಂವ್ ಖರೊ ಬಿಗ್ ಬ್ರದರ್ ನ್ಹಂಯ್. ಫಕತ್ ಬಿಗ್ ಬ್ರದರಾಚೊ ಏಕ್ ಕಂಪ್ಯೂಟರ್.” ರಘುಬೀರಾನ್ ದೊಡ್ಯಾ ಅರ್ಥಾಚಿ ಜವಾಬ್ ಪಾಠಯ್ಲಿ.

“ಫಾಂಟ್ಯಾಸ್ಟಿಕ್.” ನಾಟಕೀಯ್ ರೀತಿನಾ ಹಾಸ್ಲೊ ಬರ್ನಾಡ್. “ಹೊ ಕೆಸಿನೊ ಮ್ಹಾಕಾ ವಸಂದ್ ಜಾಲೊ.”

“ಕಸಲೊ ಖೆಳ್ ಖೆಳೊಂಕ್ ಆಶೆತಾಯ್?”

“ಐ ಲೈಕ್ ರೊಲೆಟ್... ಪುಣ್.....” ಬರ್ನಾಡಾಚೆ ದೊಳೆ ಕಿತೆಂಗೀ ಸೊಧುಂಕ್ ಲಾಗ್ಲೆ.

“ಮೊಜೊ ಖೆಳ್ ಆರಂಭ್ ಕರ್ನಾ ಪುಡೆಂ ಮ್ಹಾಕಾ ಟೊಯ್ಲೆಟಾಕ್ ವ್ಹೆಚೊಂಕ್ ಜಾಯ್ ಆಸ್‌ಲ್ಲೆಂ.”

ರಘುಬೀರಾನ್ ಬೊಟ್ ದಾಕಯ್ಲೆಂ.

“ಥೆಂಕ್ಯೂ.”

ಮಿನುಟಾ ಭಿತರ್ ಬರ್ನಾಡ್ ಟೊಯ್ಲೆಟಾಕ್ ರಿಗ್ಲೊ. ವೇಳ್ ವ್ಹರ್ಡ್ ಕರಿನಾಸ್ತಾನಾ ಎಕಾ ರೂಮಾಂತ್ ಆಪ್ಲಾಕ್‌ಚ್ ತಾಣೆ ಫಿಚಾರ್ ಕೆಲೊ. ಪೊತೆಂ ಉಸ್ತುನ್ ತಾಣೆ ಲಾಯ್ಬರ್ ವಿಂಚ್ಲೊ. ಲಾಯ್ಬರಾಚೊ ಏಕ್ ಸೂಕ್ಷ್ಮ್ ಬುತಾಂಪ್ ಧಾಂಬ್ತಾನಾ ಏಕ್ ಭಾರೀಕ್ ಆವಾಜ್ ಆಯ್ಲೊ.....ಟ್ರಿಕ್....ಟ್ರಿಕ್....

ಟ್ರಾನ್ಸ್‌ಮಿಟರ್ ಚಾಲು ಜಾಲೊ.

“ಬಿ ಕಾಲಿಂಗ್ ಜೆ.....” ಪೊಲೀಸ್ ಸ್ಟೇಶನಾಚೊ ಸಂಪರ್ಕ್ ಲಾಭ್‌ಚ್ ಬರ್ನಾಡಾನ್ ಕಳಿತ್ ಕೆಲೆಂ. “ಬಿ ಕಾಲಿಂಗ್ ಜೆ....ಬಿ ಕಾಲಿಂಗ್ ಜೆ.... ಓವರ್.”

“ಜೆ ಸ್ಪೀಕಿಂಗ್... ಜೆ ಸ್ಪೀಕಿಂಗ್.... ಓವರ್.”

“ರಘುಬೀರಾಚೊ ಪಾತ್ಸೊ ಜಾಲಾ.... ಪ್ರಿನ್ಸ್ ರೋಡ್...ರಿಂಗ್ ಲೀಡರ್ ಟೇಲರಾಚೆಂ ದುಖಾನ್.. ಪ್ರವೇಶ್ ಶೀದಾ ಭಿತರ್... ಅಂಡರ್ ಗ್ರೌಂಡ್... ಆಕ್ಮನ್ ಪ್ಲೀಜ್.... ಓವರ್.”

“ಆಕ್ಮನ್ ವಿದಿನ್ ಫೈವ್ ಮಿನುಟ್ಸ್.... ಓವರ್.”

ತೃಪ್ತೆನ್ ಶ್ವಾಸ್ ಸೊಡುನ್ ಬರ್ನಾಡಾನ್ ಟ್ರಾನ್ಸ್‌ಮಿಟರ್ ಬಂಧ್ ಕೆಲೊ. ಲಾಯ್ಬರ್ ಪೊತ್ಯಾಂತ್ ಉಡವ್ನ್ ದಾಟಾಯೆಚೆಂ ಪುಸ್ತಕ್ ಭಾಯ್ರ್ ಕಾಡ್ಲೆಂ. ಪುಸ್ತಕಾಚಾ ಪಾನಾಂ ಭಿತರ್ ವಿಶೆವ್ ಘೆಂವ್ಪಿ ಪಿಸ್ತೂಲ್ ಹಾತಾಕ್ ಆಯ್ಲಿ. ಧ್ವನಿ ನಿರೋಧಕ್ ಬಸಯಿಲ್ಲಿ ಪಿಸ್ತೂಲ್.

ಪಿಸ್ತೂಲ್ ತಾಣೆ ಪೆಂಕ್ಪಾಲಾಗಿಂ ಲಿಪಯ್ಲಿ.

ಉದ್ಯಾಚಿ ವಿಳ್ ಪೊಡ್ಲಿ ತಾಣೆ. ಬೇಸಿನಾಂತ್ ಉದ್ಯಾಚೊ ಆವಾಜ್ ಜಾಲೊ. ಖಾಂದ್ಕಾರ್ ಉಮ್ಮಾಳ್ತೆಂ ಪೊತೆಂ ಪಾಟರ್ ಲೊಟುನ್ ಬರ್ನಾಡ್ ಭಾಯ್ರ್ ಆಯ್ಲೊ. ಆಯಿನ್ನ್ ವಗ್ತಾ ಬರ್ನಾಡಾಚಾ ದೊಳ್ಕಾಂಕ್ ಭೆಟ್ಲೊ, ನಿಳ್ಕಾ ವಸ್ತುರಾಚೊ ಮನಿಸ್... ಟೊಯ್ಲೆಟಾಚಾ ದಾರಾಕ್ ಪೊಣ್ಣೊನ್ ತೊ ಉಭೊ ಆಸ್‌ಲ್ಲೊ.... ಬೊಟಾಂ ಮಧೆಂ ಖೆಳ್ಚೊ ಸ್ನಾನರ್...

ಆಪಾಯಾಚೊ ವಾಸ್ ಆದಾಳ್ಚೊ ಬರ್ನಾಡಾಕ್. ತರ್ಯಿ ಮುಖಮುಳಾಚೆರ್ ಕಿಂಚಿತ್ ಬದ್ಲಾವಣ್ ಹಾಡಿನಾಸ್ತಾನಾ ತಾಣೆ ಪಾಂಯ್ ಮುಕಾರ್ ದವರ್ಲೆ. ನಿಳ್ಕಾ ವಸ್ತುರಾಚೊ ಹಾಲಾನಾಸ್ತಾನಾ ಉಭೊ ಆಸ್‌ಲ್ಲೊ.

“ದಯಾ ಕರುನ್ ಹಾಂವ್ ಭಾಯ್ರ್ ವ್ಹೆಚೊಂಕ್ ಸಕ್ತಾಂ?” ಬರ್ನಾಡಾನ್ ಪ್ರಾರ್ಥಿಲೆಂ.

“ತುಂ ಭಾಯ್ರ್ ವ್ಹೆತಲೊಯ್.” ನಿಳ್ಕಾ ವಸ್ತುರಾಚಾನ್ ಸ್ನಾನರ್ ಉಜ್ವಾ ಹಾತಾಕ್ ವರ್ಗಾಡ್ಲಿಲೊ. “ಪುಣ್ ಮೊಜೆಲಾಗಿಂ ಕುಮ್ಮಾರ್ ಜಾಲ್ಯಾ ನಂತರ್.....”

ಧಡ್!

ನಿಳ್ಕಾ ವಸ್ತುರಾಚೊ ದಾವೊ ಹಾತ್ ಸ್ಪಿಂಗಾಪರಿಂ ಮುಕಾರ್ ಆಯ್ಲೊ. ಬರ್ನಾಡಾನ್ ಚತುರ್ ಜಾಂವ್ಪಾ ಪುಡೆಂ, ಏಕ್ ಬಳಿಷ್ಟ್ ಮೂಟ್ ತಾಚಾ ಪೊಂತಾಂಕ್ ಆಪ್ಲಾಲಿ. ಆಧಾರ್ ಚುಕೊನ್

ಪಾಟಂ ಕೊಸಾಳ್ಳೊ ಬರ್ನಾಡ್. ವೊಠಾಂಚಾ ಇಡ್ಕಾ ಥಾವ್ನ್ ರಗ್ತಾಚಿ ಝರ್ ಉದೆಲಿ. ವೊಣೊದಿಕ್ ಆಧಾರ್ನ್ ತೊ ಉಭೊ ಜಾಲೊ.

“ತುಂ ಮ್ಹಾಕಾ ಚೊಕ್ ಸಮ್ಜಾಲಾಯ್” ಬರ್ನಾಡಾನ್ ರಗಾತ್ ಪುಸ್ಲೆಂ.

“ಚೊಕ್ ತುಂ ಸಮ್ಜಾಲಾಯ್ ಮಿಸ್ತರ್” ನಿಳ್ಕಾ ವಸ್ತುರಾಚಾನ್ ಏಕ್ ಕದಮ್ ಮುಕಾರ್ ದವರ್ಲೆಂ. “ಹಾಂಗಾಸರ್ ಯೆಂವ್ಚಾ ಅಪರಿಚಿತಾಂಚೆಂ ಹೈಚ್ ರಿತಿನ್ ವಿಚಾರಣ್ ಜಾತಾ. ಕಾರಣ್, ಖಿಂಚೊಚ್ ಗಿರಾಯ್ತಿ ರಘುಬೀರಾಕ್ ಸೊಧುನ್ ಹಾಂಗಾಸರ್ ಯೇನಾ.... ರಘುಬೀರ್ ಆಪ್ಲ್ಯಾ ಗಿರಾಯ್ತಾಂಕ್ ಆಪುಣ್‌ಂಚ್ ವಿಂಚ್ತಾ.”

ಹಾಂಗಾಸರ್ ಏಕ್ ಸಂಗತ್ ಬರ್ನಾಡಾಕ್ ಸಮಧಾನ್ ದೀಂವ್ಕ್ ಲಾಗಿ.... ತಾಣೆ ಪೊಲೀಸ್ ಠಾಣ್ಯಾಕ್ ಪಾಠಯ್ಲಿ ವರ್ದಿ ಎದೊಳ್ ಕೊಣಾಚಾಚ್ ಗಮನಾಕ್ ಯೇಂವ್ಕ್ ನಾತ್ಲಿ. ಪುಣ್ ತಾಚೆಂ ಯೆಣೆ ದುಭಾವಾಕ್ ಅಸ್ತದ್ ಜಾಲಾಂ ತೆಂ ಸತ್ ಜಾವ್ನಾಸ್ಲೆಂ.

“ಹಿಂಸಾ ತುಕಾ ವಾಯ್ತಾಕ್ ಪಡ್ಲಿ” ಬರ್ನಾಡಾನ್ ಚತ್ರಾಯ್ ದಿಲಿ.

“ಹೈ ಘಡಿಯೆ ಪಾಯ್, ತುಂವೆಂಚ್ ಜಾವ್ನ್ ಮಾಗೊನ್ ಘೆತ್ಲಾಂಯ್.....” ನಿಳ್ಕಾ ವಸ್ತುರಾಚಾನ್ ಆಪ್ಲೆಂ ಶರ್ಟ್ ಕಾಡುನ್ ಧರ್ಣಿರ್ ಗಳಯ್ಲೆಂ.

ತಾಚೊ ಜೀವ್ ಖಿಂಚಾಚ್ ಝುಜಾರ್ಕ್ ಸೊಡ್ನ್ ದೀನಾತ್‌ಲ್ಲೊ. ತೆಲ್ಪಾಣೆನ್ ಭರ್‌ಲ್ಲೆ ಮಾಂಸ್ ಖಂಡ್. ರಾವ್‌ಲ್ಲಿ ವೈಖರಿ ಕರಾಟೆ ಶಾಸ್ತ್ರಾಚೊ ಉಗ್ಡಾಸ್ ಹಾಡ್ತಾಲಿ.

“ತುಂ ಜಾನ್ ಸಾಕ್ಷನಾಪರಿಂ ದಿಸ್ತಾಯ್.” ಬರ್ನಾಡ್ ಹಾಸೊ. ಆಪ್ಣಾಕ್‌ಚ್ ತಾಣೆ ತಯಾರ್ ಕೆಲೊ.

‘ಉಫ್!’ ಹುಂಕಾರೊ ನಿಳ್ಕಾ ವಸ್ತುರಾಚೊ, ತ್ಯಾಚ್ ಸವೆಂ ತಾಚಿ ತೇಚ್ ಖೊಟ್ ಉಬೊನ್ ಆಯ್ಲಿ.

ಆಪ್ಣಾಕ್‌ಚ್ ಸಾಂಬಾಳುನ್ ಭಾಗ್ಯಲೊ ಬರ್ನಾಡ್. ಖೊಟ್ ವಾರ್ಯಾಚೆರ್ ಪಾಶಾರ್ ಜಾಲಿ. ಬರ್ನಾಡಾನ್ ಚುಕಯಿಲ್ಲಿ ರೀತ್ ನಿಳ್ಕಾ ವಸ್ತುರಾಚಾಕ್ ಆಜ್ಞಾಪ್ ಕರುಂಕ್ ಲಾಗಿ.

‘ಯ್ಯಾ.....’ ಧರ್ಣಿಚೆರ್ ಏಕ್ ಪಾವ್ಲಿಂ ನಾಚೊನ್ ಉಡ್ಲೊ ನಿಳ್ಕಾ ವಸ್ತುರಾಚೊ. ತಾಚಿ ದೋನ್‌ಯಿ ಪಾಂಯ್ ಭಾಲಿಯೆಪರಿಂ ಬರ್ನಾಡಾಚಾ ಹರ್ಥ್ಯಾಕ್ ಆಪೊಂಕ್ ತಯಾರ್ ಜಾಲೆ. ತೀಕ್ಲೆ ವೇಗಾನ್ ಕುಶಿನ್ ಸರೊ ಬರ್ನಾಡ್. ನಿಳ್ಕಾ ವಸ್ತುರಾಚೊ ವೊಣೊದಿಕ್ ಆಪ್ಣಾಲೊ.

ಬರ್ನಾಡ್ ಧಾಂವೊನ್ ಹೆವ್ಕಿನ್ ಆಯ್ಲೊ. ನಿಳ್ಕಾ ವಸ್ತುರಾಚಾ ಮನ್ಯಾಚೊ ಜಿನೊಸ್ ಲಜ್ ಆನಿ ರಾಗಾಂತ್ ಮಿಸ್ತಾಲೊ. ತಾಣೆ ಅಪೇಕ್ಷೆಲ್ಲಾ ಪ್ರಕಾರ್ ಬರ್ನಾಡಾನ್ ಎದೊಳ್‌ಚ್ ರಗಾತ್ ವೊಂಕೊಂಕ್ ಜಾಯ್ ಆಸ್‌ಲ್ಲೆಂ. ಬರ್ನಾಡಾಚಿ ರಕ್ಷಣಾತ್ಮಕ್ ಚತುರಾಯ್ ನಿಳ್ಕಾ ವಸ್ತುರಾಚಿ ಸ್ವ-ಪಾತ್ಯೆಣೆಚೆರ್ ದುಭಾವ್ ಹಾಡುಂಕ್ ಲಾಗಿ.

“ಹೋ.....ಯ್.” ಆತಾಂಚಾ ತಾಚಾ ಮಾರಾಂತ್ ಆದ್ಲಿ ತೀಕ್ಷ್ಣತಾ ನಾತ್ಲಿ. ಬರ್ನಾಡ್ ತೀನ್ ಪುಟಿಂ ಉಜ್ವಾಕ್ ನಿಸ್ರಾಲೊ. ನಿಳ್ಕಾ ವಸ್ತುರಾಚೊ ಥಂಯ್ ಪರ್ತಾಲೊ.

ಬರ್ನಾಡಾನ್ ತಾಕಾ ಉಕಲೊ. ಎಕಾ ರೂಮಾಚಾ ಬೇಸಿನಾಚೆರ್ ಬಸವ್ನ್ ಭಾಯ್,

ಆಯಿಲ್ಲಾ ತಾಣೆ ಖೆಳ್ ಶಿರ್ಕಾಯ್ಲಿ. ಕಿತೆಂಚ್ ಘಡೊಂಕ್ ನಾತ್‌ಲ್ಲಾ ಜಿನ್ನಿಂ ತೊ ಟೊಯ್ಲೆಚಾ ಥಾವ್ನ್ ಭಾಯ್ರ್ ಆಯ್ಲೊ.

ರಘುಬೀರಾಚೆ ದೊಳೆ ವಿಜ್ಞತೆಕಾಯ್ ಪಾಚಾರೊಂಕ್ ಲಾಗ್ಲೆ.

“ಪೀಟರ್ ಸ್ಕೊಚ್ ಲಾರ್ಚ್.....” ಬಾರಾ ಸಾಮ್ಯಾರ್ ಆಯಿಲ್ಲಾ ತಾಣೆ ಪೀವನ್ ಫರ್ಮಾಯ್ಲೆಂ.

ವ್ಹಿ ಸ್ಕೆಚೊ ಗ್ಲಾಸ್ ಹಾಜರ್ ಜಾಲೊ.

ಕೆಸಿನೊಂತ್ ಹಾಜರ್ ಆಸ್‌ಲ್ಲೆ ಸರ್ವ್ ಆಪಾಪ್ಲ್ಯಾ ಖೆಳಾಂನಿ ಮಗ್ನ್ ಜಾಲ್ಲೆ. ಬರ್ನಾಡಾನ್ ಗ್ಲಾಸ್ ಉಕಲ್ಲೊ.

“ತುಜೊ ಖೆಳ್ ಆರಂಭ್ ಕರುಂಕ್ ನಾಂಯ್.....?” ರಘುಬೀರಾನ್ ಉತ್ರಾಂ ಆರಂಭ್ ಕೆಲೊ.

ತಿತ್ಲೆಂಚ್,

ದಾರ್ವಾಟಾ ಲಾಗಿಂ ಕಸಲೊಗೀ ಆವಾಜ್ ಜಾಲೊ. ಸ್ವಯಂಚಾಲಿತ್ ದಾರಾಂತ್ಲ್ಯಾನ್ ಪೊಲೀಸ್ ಫವ್ನ್ ಭತರ್ ಸರ್ಲಿ. ರಘುಬೀರಾನ್ ಏಕ್ ಪಾವ್ಲಿಂ ಬರ್ನಾಡಾಕ್ ದೆಖ್ಲೆಂ. ನಂತರ್ ತೊ ಉಟೊನ್ ಧಾಂಪೊಂಕ್ ತಯಾರ್ ಜಾಲೊ.

“ಜುಗಾರ್ ಮ್ಹಣ್ಲೊ ಖೆಳ್ ಬೋವ್ ವಿಚಿತ್ರ್ ಜಾಮ್ನಾಸಾ ರಘುಬೀರ್” ಬರ್ನಾಡಾನ್ ಅಪ್ಲಿ ಪಿಸ್ತೂಲ್ ರಘುಬೀರಾಚಾ ಕಪಾಲಾಕ್ ಜೊಕ್ಲಿ. “ಅಂತ್ಲೆಂ ಕೆದಾಳಾಯ್ ಚೊರಾಪರಿಂ ಯೆತಾ. ತುಂವೆ ಮೊಜಾ ಖೆಳಾಚೆಂ ಆರಂಭ್ ವಿಚಾರ್ತಾನಾ ಹಾಂವೆ ತುಕಾ ಅಂತ್ಲ್ಯಾ ದಾಕಯ್ಲೆಂ.”

ರಘುಬೀರಾನ್ ಯಾ ತಾಚಾ ಶಿಸಾಂನಿ ಚಡಿತ್ ಪ್ರತಿಭಟನ್ ದಾಕಯ್ಲೆಂನಾ. ತಾಂಕಾಂ ಬಾಚಾವೆಚಿ ವಾಟ್ ಚಿಂತುಂಕ್ ಸಮೇತ್ ಅವ್ಯಾಸ್ ನಾತ್‌ಲ್ಲೊ. ತಾಂಚಾ ವಾಂಟ್ಯಾಕ್ ಹೆಂ ಘಡಿತ್ ಅತ್ಯಂತ್ ಅನಿರೀಕ್ಷಿತ್ ಜಾಮ್ನಾಸ್‌ಲ್ಲೆಂ.

ದುಖಾನಾಚೆರ್ ಪೊಲೀಸ್ ಸೀಲ್ ಮಾರ್ಲಿ.

ಬರ್ನಾಡಾಕ್ ಪೊಲೀಸ್ ಕಮಿಷನರಾ ಥಾವ್ನ್ ಶಾಫಾಸ್ತಿ ತೈಚ್ ರಾತಿಂ ಆಯ್ಲಿ. ತನ್ನೆಚೆಂ ಕಾಮ್ ಸಕಾಳೆಂಕ್ ಬಾಕಿ ದವರುನ್ ಬರ್ನಾಡ್ ಘರಾ ಚೆಮ್ಮಾಲೊ. ಪುರಾಸಾಣೆನ್ ಥಕ್‌ಲ್ಲೊ ತೊ ನಿದೆಚಾ ಲ್ಹಾರಾಂನಿ ವಿಲೀನ್ ಜಾಲೊ.

ದುಸ್ರ್ಯಾ ದಿಸಾಚೊ ಸಕಾಳ್ ಉದೆಲೊ.

ವೊರಾಂ ಸಕಾಳೆಂಚಿಂ 9-41.

ಅಪ್ಲ್ಯಾ ಕ್ಯಾಬಿನಾಂತ್ ಬಸೊನ್ ಆಸ್ಚಾ ತಾಚೆ ಹುಜ್ರಿಂ ರಘುಬೀರಾಚೆಂ ಫಾಯ್ಲ್ ಪಡೊನ್ ಆಸ್‌ಲ್ಲೆಂ. ಫುಡ್ಲೆಂ ಮೇಟ್ ರಘುಬೀರಾಚೆ ತನ್ನೆಚಾ ಫಲಿತಾಂಶಾಚೆರ್ ಹೊಂದೊನ್ ಆಸ್‌ಲ್ಲೆಂ. ತನ್ನೆಚೊ ವಾವ್ರ್ ಹೆಡ್‌ಕಾನ್ಸೆಟೇಬಲಾಚಾ ಹಾತಿಂ ಪಾಠಯಿಲ್ಲೊ.

ಟ್ರಿಕ್.....ಟ್ರಿಕ್.....

ಟೆಲಿಫೋನ್ ಜಾಗೆಂ ಜಾಲೆಂ.

“ಪೊಲೀಸ್ ಸ್ಟೇಶನ್.” ದಾವ್ನಾ ಹಾತಿಂ ರಿಸೀವರ್ ಆರಾವ್ನ್ ತಾಣೆ ಕಳಿತ್ ಕೆಲೆಂ. “ಕ್ರೈಮ್ ಬ್ರಾಂಚ್.”

“ಇನ್ಸ್ ಪೆಕ್ಟರ್ ಬರ್ನಾಡ್ ಆಸಾ?” ಚಲಿಯೆಚೊ ಸ್ಪರ್.

ತ್ಯಾ ಸ್ಪರ್ಯಾಕ್ ತೊ ಕೊಡ್ಲೆ ವಳ್ಖಾಲೊ.

ರೆಸಿಯಾ!

5

ಆಪ್ಲಾಕ್ ಕಳಿತ್ ನಾಸ್ತಾನಾಂಚ್ ಬರ್ನಾಡಾಚೆ ವೋಂಠ್ ಭಾರೀಕ್ ಕಾಂಪ್ಲೆ. ಕಿತೆಂ ಉಲಂವ್ಚೆಂ ಮ್ಹಣ್ ತಾಕಾ ಸುಸ್ತಾಲೆಂನಾ. ಥೊಡ್ಯಾಚ್ ದಿಸಾಂ ಆದಿಂ ಆಪ್ಲಾಚೆಂ ಸರ್ವೆಸ್ ಜಾವ್ನಾಸ್ಲೊ ಚಲಿ....

ರೆಸಿಯಾ ಆತಾಂ ಕಿತೆಂ ಆಶೆತಾ?

“ಹಾಂವ್..ಹಾಂವ್...” ಗಾಗೆಲೊ ಬರ್ನಾಡ್.

“ಹಾಂವ್ ಬ.....ರ್ನಾ.....ಡ್.....ಉಲಯ್ತಾಂ.”

“ಬರ್ನಾಡ್.....” ರೆಸಿಯಾಚಾ ತಾಳ್ಯಾಂತ್ ಉದ್ವೇಗ್ ಜರೂರ್ ಆಸ್ಲೊ. “ಹಾಂವ್ ರೆಸಿಯಾ.....”

“ಕೋಣ್ ರೆಸಿಯಾ?” ಕ್ಷಣಾನ್ ಬರ್ನಾಡಾಚೆ ಮತಿಂತ್ ದ್ವೇಷಾಚಿ ಫಾತ್ ಜಳೊಂಕ್ ಲಾಗಿ.

“ತುಕಾಚ್ ತುಂ ಫಟಯ್ತಾಕಾ ಬರ್ನಾಡ್.....”

“ಫಟಿರ್ಯಾ ರುಪ್ಲ್ಯಾಕ್ ಫಟಯ್ತಾಸ್ತಾನಾ ಆನಿ ಕಿತೆಂ ಕರುಂ? ಆತಾಂ ಕಸಲಿ ಶಿರಿಗುಂಡಿ ರಚುಂಕ್ ಆಶೆತಾಯ್?”

“ಹಾಂವ್ ತುಜೆಲಾಗಿಂ ಉಲಂವ್ಕ್ ಆಶೆತಾಂ.”

“ಪತಿಚಾ ಸಾಂಗಾತಾಂತ್ ಮರುಂ ಆಯ್ಕಿನಾಂ-ಗಿ ಕಿತೆಂ?”

“ಬರ್ನಾಡ್!” ಕಿಳಂಚ್ ಮಾರ್ಲಿ ರೆಸಿಯಾನ್. “ಮೈ ಗಾಡ್!..... ತುಂ ಪಿಸೊ ಜಾಲಾಯ್.”

“ಪಿಸೊ ಹಾಂವ್ ಜಾಲಾಂ ನ್ಹಯ್, ಪಿಸೊ ಹಾಂವ್ ಜಾವ್ನಾಸ್ಲೊಂ.” ಬರ್ನಾಡಾನ್ ಘೊರೊಚ್ ಮಾರ್ಲಿ. “ಪಿಸೊ ಹಾಂವ್ ಜಾವ್ನಾಸ್ಲೊಂ, ತವಳ್ ತುಜಾ ಮೊಗಾಚಾ ಲ್ಹಾರಾಂನಿ ತುಂವೆ ಮ್ಹಾಕಾ ಕುಡೊ ಕೆಲ್ಲೊಯ್”..... ಪಿಸೊ ಹಾಂವ್ ಜಾವ್ನಾಸ್ಲೊಂ ತವಳ್ ಹಾಂವೆ ಮ್ಹಾಕಾಚ್ ತುಕಾ ಸಮರ್ಪಿಲ್ಲೊ. ಪುಣ್ ಆಜ್? ಆಜ್ ಹಾಂವ್ ಸರ್ವೆ ಸಮ್ಜೊಂಕ್ ಸಕ್ತಾಂ.... ಆಜ್ ಹಾಂವ್ ಏಕ್ ಅಪಾಯ್ ಭರಿತ್ ಪೊಲೀಸ್ ಅಧಿಕಾರಿ ಜಾವ್ನಾಸಾಂ.... Tough and smart cop....understand?”

“.....”

“ಜಾಣಾಂಯ್ ತುಂ ಕಾಲ್ಚೆ ರಾತಿಚೆಂ ಸಾಹಸ್.... ಕುಖ್ಯಾತ್ ರಘುಬೀರ್ ಉಂದ್ರಾಪರಿಂ

ಮೊಜಾ ಜಾಳಾಂತ್ ಸಾಂಪಡ್ಲೊ....."

"ಬರ್ನಾಡ್, ಹಾಂವ್ ತುಜೆಲಾಗಿಂ ಉಲಂವ್ಕ್ ಆಶೆತಾಂ."

"ಮ್ಹಾಕಾ ತುಜೆಲಾಗಿಂ ಕಿತೆಂಚ್ ಉಲಂವ್ಕ್ ನಾ ರೆಸಿಯಾ....." ಬರ್ನಾಡಾನ್ ರೀಸವರ್ ಬಳಾನ್ ಸಕ್ಲಾ ವಿಳಾಯ್ಲೊ.

'ತುಜೆಲಾಗಿಂ ಹಾಂವ್ ತ್ಯಾ ದಿಸಾ ಉಲಯ್ತಲೊಂ ತವಳ್ ತುಂ ಆನಿ ತುಜೊ ಪತಿ ಉಂದ್ರಾಪರಿಂ ಬಚಾವೆಚಿ ಭಿಕ್ ಮಾಗ್ತಲ್ಯಾತ್....' ಎಕಾ ದಿಸಾ ಫಾರಿಕ್ಸ್ ಘೆತಲೊಂ ತೆಂ ಮಿಂಡಿತ್....' ಮುಕಿಂತ್ಚ್ ಉಸ್ತಡ್ಲೊ ಬರ್ನಾಡ್.

ಪುಣ್ ರೆಸಿಯಾ ಕಿತೆಂ ಉಲಂವ್ಕ್ ಆಶೆತಾಲೆಂ?

ಮಾಘ್ ಮಾಗೊಂಕ್?

ಸ್ಪಷ್ಟೀಕರಣ್ ಉಚಾರುಂಕ್?

ಸತ್ ಉಗ್ತಾವೆಂ ಕರುಂಕ್?

"ಸರ್....." ಹೆಡ್‌ಕಾನ್ಸ್ಟೇಬಲ್ ಭಿತರ್ ಆಯ್ಲೊ. "ರಘುಬೀರಾ ಥಂಯ್ ಆಮ್ಚೆ ಪ್ರಯೋಗ್ ಯಶಸ್ವಿ ಜಾಂವ್ಕ್‌ನಾಂತ್. ತೊ ತೋಂಡ್ ಉಗ್ತೆಂ ಕರುಂಕ್ ತಯಾರ್ ನಾ."

"ರಘುಬೀರ್ ಆಪ್ಲೆಂ ತೋಂಡ್ ಉಗ್ತೆಂ ಕರ್ತಲೊ" ವಿಚಿತಾಯೆನ್ ಜವಾಬ್ ದಿಲಿ ಬರ್ನಾಡಾನ್. "ಮೊಜಿ ಖರಿ ಪರಿಚಯ್ ಜಾಲ್ಯಾ ನಂತರ್!"

ಅವ್ಯಕ್ತ್ ಭರ್ವಸ್ಯಾನ್ ಆಪ್ಲೆಂ ಬೇತ್ ಮಿಂಚ್ಲೆಂ ಬರ್ನಾಡಾನ್. ಸವ್ಯಾಸ್ ಪಾವ್ಲಾಂ ಕಾಡುನ್ ತೊ Interrogation ರೂಮಾಲಾಗಿಂ ಆಯ್ಲೊ. ರಾಕ್ತಲ್ಯಾನ್ ದಾರ್ ಉಘಡ್ಲೊ.

ರಘುಬೀರಾನ್ ತಕ್ಲಿ ಉಕಲ್ಲಿ. ನಿಜಾಯ್ಕಿ ತೊ ಥಕ್‌ಲೊ. ಬರ್ನಾಡಾಕ್ ದೆಖ್‌ಲ್ಲಾಫರಾ ಸ್ಕೂಲಾಕ್ ಆಧಾರ್ಸ್‌ನ್ ತೊ ನೀಟ್ ಜಾಲೊ. ದಾಂತ್ ಚಾಬ್ಲಿ ತಾಣೆ.

ಫಟ್!

"ಹ್ಯಾಂ!" ಪಿಂಗರ್‌ಲೊ ರಘುಬೀರ್.

ಕಿತೆಂಚ್ ಸವಾಲ್ ಕರ್ಚಾ ಪುಡೆಂ ಏಕ್ ಬಳಿವ್ಕ್ ಖೋಟ್ ರಘುಬೀರಾಚೆ ಜಾಂಗಿಂತ್ ರಿಗ್‌ಲ್ಲಿ. ಅಸಹನೀಯ್ ದೂಖ್..... ಸ್ಕೂಲಾಚೆರ್ ಗಳೊ ರಘುಬೀರ್. ಬರ್ನಾಡಾಚಿ ವಜನ್‌ಭರಿತ್ ಬೂಟ್ಸ್ ದೆಖ್‌ಲ್ಲಾಫರಾ ತೊ ಘಾಮಲೊ. ಆನ್ವೇಕ್ ಖೋಟ್ ಸ್ವೀಕರ್ಪುಂಚೆಂ ಬಳ್ ತಾಚೆಲಾಗಿಂ ನಾತ್‌ಲೊ.

"ಕಿತ್ಯಾಕ್ ಹಿ ಹಿಂಸಾ ಸೊಸ್ತಾಯ್?" ಹಾತಾಂತ್ ಆಸ್ಲೆಂ ಬೆತ್ ವಾರ್ಕಾಚೆರ್ ಉಬವ್ನ್ ಧರ್ದೆಂ ಬರ್ನಾಡಾನ್. "ತುಜೆ ಪಾಟಿರ್ ಅಪ್ರಾದಾಂಚಿ ಶಿಂಕಳ್‌ಚ್ ಆಸಾ. ಉಣ್ಕಾರ್ ಉಣೆ ಸ ವರ್ಸಾಂ ಜೈಲ್ ಮಿಂಡಿತ್.... ಇತ್ಲೆಂ ಜಾಣಾ ಆಸೊನ್ ತುಜಾ ಬಿಗ್ ಬ್ರದರಾಕ್ ತುಂ ಕಿತ್ಯಾಕ್ ಬಚಾವ್ ಕರ್ತಾಯ್? ಕೋಣ್ ತೊ ಬಿಗ್ ಬ್ರದರ್?"

"ಕೋಣ್‌ಚ್ ನಾ. ಹಾಂವ್‌ಚ್ ತೊ."

"ತುಂ ಫಕತ್ ಏಕ್ ಕಂಪ್ಯೂಟರ್.....ಹಾ. ಸ. ಕ್ಯೂಟಿರಾ ಥಾವ್ನ್ ಜವಾಬ್ ಹಾಡಂವ್ಪಿ

ಸಾಮರ್ಥ್ಯ ಮೃದ್ವಾ ಆಸಾ....." ಬರ್ನಾಡಾನ್ ಬೆತ್ ಸಾಮ್ಯಾರ್ ಧರ್ಮಿಂ. "ಹಾಂವ್ ತುಕಾ ಬರ್ಫಾಚೆರ್ ನಿದಾಂವ್ಪೊನಾ.... ತುಜ್ಯೊ ನಾಕ್ಚೊ ಕಾಡ್ಲೊನಾ.... ಸೂರ್ಯಾ ಸಾರ್ಕ್ ವೀಜ್ ದಿವೆ ತುಜಾ ದೊಳ್ಯಾಂ ಭಿತರ್ ರಿಗಂವ್ಪೊನಾ. ಮೊಚೆಂ ವಿಧಾನ್ ಏಕ್ ದಮ್ ಸಿಂಪಲ್. ಸ್ಪರ್ಧೊ ತುಜೆ ಆನಿ ಹ್ಯಾ ಜಿತ್ ಮಧೆಂ....ಪಯ್ಲೊ ಮಾರ್ ಬಸ್ತಲೊ ತುಜಾ ದಾಂತಾಂಚೆರ್. ತುಜೆ ಸರ್ವ್ ದಾಂತ್ ಪಿಟೊ ಜಾವ್ನ್ ರುಡ್ತಲೆ. ದುಸ್ರೊ ಮಾರ್ ಪ್ರಯೋಗ್ ಜಾತಲೊ ದೊಂಪ್ರಾ ಸಕಯ್ಣಾ ಹಾಡಾಚೆರ್. ಮೊಡ್ಲೆಂ ಹಾಡ್ ಹ್ಯಾ ಸಂಸಾರಾಚಾ ಖಿಂಚಾಚ್ ದಾಕ್ಟೆರಾಕ್ ಘಡ್ಪುಂಕ್ ಜಾಂವ್ಚೆಂನಾ. ಸ್ಪರ್ಧ್ಯಾಕ್ ತಯಾರ್ ಆಸಾಯ್?"

ಬರ್ನಾಡಾನ್ ಬೆತ್ ಉಕಲ್ಲೆಂ.

"ಸ್ಪೊಪ್ ಇಟ್!" ರಘುಬೀರಾಚಿ ಬೊಂಬಾಟ್ ಆಖೀರ್ ಜಾಂವ್ಚೆ ಸಂಗಿಂ ಬೇತ್ ಏಕ್ ಪಾವ್ಟಿಂ ತಾಚಾ ಕಪಾಲಾಕ್ ಉಮೊ ದೀವ್ನ್ ಪಾಟಿಂ ಆಯ್ಲೆಂ.

ದೂಖಿನ್ ರಘುಬೀರಾಚಾ ದೊಳ್ಯಾಂಕ್ ಕಾಳೊಕ್ ಆಯ್ಲೊ. ಮತ್ ಮಂದ್ ಜಾವ್ನ್ ತೊ ಧರ್ಣಿಕ್ ಶೆವ್ಪೊಲೊ.

ಪೊಲೀಸ್ ಪೆದ್ಕಾಂಕ್ ಗರ್ಜೆಚಿಂ ಸೂಚನಾಂ ದೀವ್ನ್ ಬರ್ನಾಡ್ ವಿಚಾರಣ್ ರೂಮಾ ಥಾವ್ನ್ ಭಾಯ್ರ್ ಆಯ್ಲೊ. ಆಪ್ಲ್ಯಾ ಕ್ಯಾಬಿನಾಕ್ ಮೆಟಾಂ ದವರ್ನ್ ತಾಕಾ ಏಕ್ ಸವಾಲ್ ಧೊಸ್ತಾಲೆಂ.

ಆಪ್ಲಾಚಾ ಕಾಳ್ಜಾಂತ್ಯಾಯಿ ಶೆಳೆಂ ರಗಾತ್ ಆಸಾ?

ಪೊಲೀಸ್ ಖಾತ್ಯಾಕ್ ತೊ ರಿಗ್ಲೊ ತೆಂ ಖರೆಂ. ಪುಣ್ ಆದಿಂ ಥಾವ್ನ್ ಚಿತ್ರೆಹಿಂಸಾ ತೊ ಕಾಂತಾಳ್ತೊ.

ತರೀ ಆಜ್?

ಅವ್ಯಕ್ತ್ ಮನೋರಂಜನ್ ತಾಕಾ ಲಾಭ್ಲೆಂ. ಮಿಶ್ ಪಾವ್ಲೊ ಬರ್ನಾಡ್. ಸುಪ್ತ್ ಅಭಿಮಾನಿ ಭೊಗ್ಲೊ ತಾಕಾ.

"ಸರ್..... ತುಮ್ಮಾಂ ಪೋನ್ ರಾಕ್ತಾ." ಹೆಡ್‌ಕಾನ್ಸ್ ಟೇಬಲ್ ನಾರಂಗಾನ್ ತಿಳ್ಳಲೆಂ.

"ಹಲೋ....." ಬೇತ್ ಟೇಬಲಾರ್ ಉಡವ್ನ್ ರಿಸೀವರ್ ವಿಂಚ್ಲೆಂ ಬರ್ನಾಡಾನ್.

"ಇನ್ಸ್‌ಪೆಕ್ಟರ್ ಬರ್ನಾಡ್ ಆಸಾ?"

"ಇನ್ಸ್‌ಪೆಕ್ಟರ್ ಬರ್ನಾಡ್ ಸ್ವೀಕಿಂಗ್."

"ಏಕ್ ಸೊಲೊ ಕರುಂಕ್ ತುಂ ತಯಾರ್ ಆಸಾಯ್? ರಘುಬೀರಾ ವಿಶಿಂ ಸರ್ವ್ ಪುರಾವೆ ತುಕಾ ಲಾಭ್ಲೆ....."

"ಕೋಣ್ ತುಂ?"

"ನೋರ್ಮನ್ ಜೂನಿಯರ್.... ಸಮಾಜಿಚೊ ಗಣ್ ಮಾನೇಸ್ಟ್.... ಸಮಾಜ್ ಸೆವೆಚೊ ಮುಖೆಲಿ..... ಶಹರಾಚೊ ಯಶಸ್ವಿ ವ್ಯಾಪಾರಿಸ್ಟ್..... ರೆಸಿಯಾಚೊ ಬಾಪುಯ್ ರಾಯನ್ ವಾವ್ರ್ ಕರುನ್ ಆಸ್ಲೆಲ್ಲೊ ಫೆಕ್ಟರಿಚೊ ಮ್ಹಾಲಕ್....

ನೋರ್ಮನ್ ಆಟೊಮಾಬಾಯ್ಲ್ಸ್ ಫೆಕ್ಟರಿಚೊ ಮ್ಹಾಲಕ್.

ಬರ್ನಾಡಾಚಾ ಮುಂದಾಂತ್ ಅಸಂಖ್ಯಾತ್ ವ್ಯತ್ಯಾಂ ಧಿಕ್, ನಾಸ್ತಾನಾ ಧಾಂವ್ಲಿಂ... ರಘುಬೀರಾಕ್ ಆನಿ ನೊರ್ಮನ್ ಜೂನಿಯರಾಕ್ ಕಸಲೊ ಸಂಬಂಧ್?..... ನೊರ್ಮನ್ ಜೂನಿಯರ್ ಕಸಲೆ ಪುರಾವೆ ದೀಂವ್ಕ್ ಆಶೆತಾ? ರಘುಬೀರಾ ವಿರೋಧ್ ನೊರ್ಮನಾಕ್ ಕಸಲೊ ದ್ವೇಷ್?

“ಕಸಲೊ ಸೊಲ್ಲೊ ತುಂ ಆಶೆತಾಯ್?” ಥೊಡ್ಲಾ ಘಳಾಯೆನ್ ವಿಚಾರ್ಲೆಂ ಬರ್ನಾಡಾನ್.

“ಫೋನಾರ್ ಉಲಂವ್ಚಿ ಸಂಗತ್ ಮಾತ್, ಫೋನಾರ್ ಉಲಂವ್ಚಿ ಜಾಯ್. ಹಾಂವ್ ಕಳಿಕ್ ಕರುಂಕ್ ಆಸ್ಚಿ ಸಂಗತ್ ಫೋನಾರ್ ಉಲಂವ್ಚಿ ತಸಲಿ ನ್ಹಂಯ್. ತುಕಾ ಸವ್ಲೊಂಕ್ ನಾ.....? ಆಮಿ ಎಕಾಮೆಕಾ ಮುಕಾರ್ ಬಸೊನ್ ಇತ್ಯರ್ಥ್ ಕರ್ಚಾಂತ್ ಚಡಿತ್ ಸೊಫಾಯ್ ಆಸಾ ನ್ಹಂಯ್‌ಗೀ?”

“ಖಿಯ್ರಾ?”

“ವೆಸ್ಟರ್ನ್ ಕಾರ್ನರ್.... ಕೆಬಿನ್ ಸಂಬರ್ 13 ಆಮ್ಚೆ ಖಾತಿರ್ ಬುಕ್ ಕೆಲಾಂ.... ಜುಸ್ತ್ ರಾತಿಂ ಸಾಡೆ-ನೊವಾಂಕ್..... ಗುಡ್ ಬೈ....” ಲಾಯ್ಡ್ ಕಟ್ ಜಾಲಿ.

ಬರ್ನಾಡಾನ್ ಜವಾಬ್ ದಿಂವ್ಚಾ ಫುಡೆಂ ತೆವ್ತಿಲ್ಯಾನ್ ರಿಸೀವರ್ ಸಕ್ಲಾ ದವರ್‌ಲ್ಲೆಂ.... ಕಾರಣ್? ಬರ್ನಾಡಾನ್ ಕಸಲ್ಯಾಯಿ ನಿದಾನ್ ನಿರಾಕರ್ಮಂಚೆಂ ತೆವ್ತಿಲ್ಯಾಕ್ ಪಸಂದ್ ನಾತ್‌ಲ್ಲೆಂ ಜಾಯ್ನಾಯ್.

ಶಹರಾಚೆ ಖ್ಯಾತ್ ವ್ಯಕ್ತಿ ಸಂಗಿಂ ಮಿಲಾಗತ್!

ಆಪ್ಲಾಕ್ ತಿತ್ತಿ ಪ್ರಾಮುಖ್ಯತಾ ಆಸಾ? ಗ್ರೇಸ್ತ್ ಆನಿ ಉಂಚಾಯೆರ್ ಆಸ್ಲಾ ಮನ್ಶಾ ಸಂಗಿಂ ಬಸೊನ್ ರಾತಿಚೆಂ ಜೆವಾಣ್..... ಬರ್ನಾಡ್ ದಿ ಗ್ರೇಟ್! ಮನಾಂತ್‌ಚ್ ಹಾಸ್ಲೊ ಬರ್ನಾಡ್.... ದುಸ್ರ್ಯಾ ಕ್ಷಣಾ ದುಭಾವಾಚೆಂ ಏಕ್ ಕಿಸರ್ ಫಾಂಟೆಂವ್ಕ್ ಲಾಗ್ಲೆಂ...

ಆಪ್ಲಾಚೆ ಮಿಲಾಗತೆ ವರ್ವಿಂ ನೊರ್ಮನ್ ಜೂನಿಯರಾಕ್ ಕಸಲೊ ಫಾಯ್ಲೆ? ಫಾಯ್ಲೆ ನಾಸ್ತಾನಾ ಗಿರೇಸ್ತ್ ಮನಿಸ್ ಸಾದ್ಯಾಂ ಸಂಗಿಂ ಉಲಯ್ನಾಂತ್..... ಖಿಂಚಾಗೀ ಗ್ರಂಥಾಂತ್ ವಾಚ್‌ಲೊ ಉಗ್ಡಾಸ್.

ನೊರ್ಮನ್ ಜೂನಿಯರಾಕ್ ರಘುಬೀರಾ ಥಂಯ್ ಆಸಕ್ತ್ ಕಿತ್ಯಾಕ್? ಹ್ಯಾ ಅಸಂಖ್ಯಾತ್ ಸವಾಲಾಂಕ್ ಆಸ್ಲೊ ಲಾಘೊಂಕ್ ಜಾಯ್ ತರ್ ನೊರ್ಮನ್ ಜೂನಿಯರಾಕ್ ಭೆಟೊಂಕ್ ಜಾಯ್ ಆಸ್‌ಲ್ಲೆಂ. ಸಾಂಜ್ ಜಾಂವ್ಚೆ ಖಾತಿರ್ ರಾಕೊನ್ ರಾವೊ ಬರ್ನಾಡ್.

ವೊರಾಂ ರಾತಿಚಿಂ 9-16.

ಹೆಲ್ಮೆಟ್ ಘೆವ್ನ್ ತೊ ಆಪ್ಲ್ಯಾ ಘರಾ ಥಾವ್ನ್ ಭಾಯ್ರ್ ಆಯ್ಲೊ. ಪಾಟಿಂ ಯೆತಾನಾ ರಾತ್ ಜೂನ್ ಜಾತಲಿ ಮ್ಹಣ್ ಆವಯ್ಕ್ ತಾಣೆ ತಿಳ್ವಿಲ್ಲೆಂ. ಮೊಟಾರ್ ಸೈಕಲ್ ಚಾಲು ಕರುನ್ ತೊ ರಾಜ್ ರಸ್ತಾಕ್ ಆಯ್ಲೊ. ಫಕತ್ ತೀನ್ ಮಿನುಟಾಂಚಿ ಧಾಂವ್ಲಿ....

ವೆಸ್ಟರ್ನ್ ಕಾರ್ನರ್!

ಸ್ಪಿಯಂಚಾಲಿತ್ ದಾರ್ ವಿ-ವಿಂಗಡ್ ಜಾವ್ನ್ ಉಗ್ತೆಂ ಜಾಲೆಂ. ಏರ್‌ಕಂಡೀಷನ್ಡ್ ಹಾಲ್

ಶೆಳೆಂ ಮೌನ್ ರಾಜ್ ಕರುನ್ ಆಸ್‌ಲ್ಲೆಂ. ಭಾವುಕತೆಕ್ ಸ್ಪೂರ್ತ್ ದಿಂವ್ಚೊ ಮುಖೇಶಾಚೊ ವಿರಹಿ ಸ್ವರ್ ಹಳ್ಳಾಯೆನ್ ಪ್ರಸಾರುನ್ ಆಸ್‌ಲ್ಲೊ.

ಕೆಬಿನ್ ನಂಬರ್ 13.

ಸ್ಪಿಂಗ್ ಡೋರ್ ಲೊಟುನ್ ತೊ ಭಿತರ್ ರಿಗ್ಲೊ.

“ಸ್ವಾಗತ್ ಇನ್ಸ್‌ಪೆಕ್ಟರ್ ಬರ್ನಾಡ್.....” ಎಕ್ಸುರೊ ಬಸೊನ್ ಆಸ್ಚೊ ನೊರ್ಮನ್ ಜೂನಿಯರಾನ್ ಉಂವಾಂ ಗುಟ್ಲಾಯಿಲ್ಲೊ ಹಾತ್ ಮುಕಾರ್ ಹಾಡ್ಲೊ.... ಜಾಳೀಸ್ ಆನಿ ಪಾಂಚ್ ವರ್ಸಾಂಚೆಂ ಮುಖಮಳ್.... ತಾಂಬ್ಸಾಣೆಚಿ ಕಾತ್.... ನಿಕ್ಲೊ ಸೂಟ್.... ನಾಜೂಕ್ ಉಲೊಣೆ....

“ಥೆಂಕ್ಯೂ.” ಹಾತ್ ಪಾಟಿಂ ಸೊಡುನ್ ಬರ್ನಾಡ್ ಗಳೊ.

“It is my pleasure.” ನೊರ್ಮನ್ ಜೂನಿಯರ್ ಬಸೊ. “ಮೊಜೆಂ ಆಪವ್ಲೆ ಸ್ವೀಕಾರ್ ಕೆಲ್ಲ್ಯಾಕ್ ತುಕಾ ಧನ್ಯವಾದ್. ಆಯ್ಲಿ ರಾತ್ ತುಕಾ ಸದಾಂಚ್ ಉಗ್ಡಾಸ್ ಉರ್ತಲಿ.”

ತಿತ್ಲಾರ್ ವೇಯ್ಪರಾನ್ ಧೊಸ್ಲೆಂ.

“ತುಜಿ ಪಸಂದತಾ ಕಿತೆಂ ತಿ ಸಾಂಗ್.....”

“ಮಟನ್ ಸೂಪ್.... ಚಿಕನ್ ಪೈ....ಕಾಶ್ಮೀರಿ ನಾನ್..... ಆನಿ ಹ್ಯಾಮ್.....” ಬರ್ನಾಡಾನ್ ಆಪ್ಲಿ ಪಸಂದತಾ ಉಚಾರ್ಲಿ.

“ಡ್ರಿಂಕ್ಸ್?”

“ಪೀಟರ್ ಸ್ಕೊಚ್.”

ಫರ್ಮಾಯಿಲ್ಲೆಂ ಖಾಣ್ ಟೇಬಲಾರ್ ಯೆತಾ ಮ್ಹಣಾಸರ್ ತೆ ಗಂಭೀರ್ ವಿಷಯಾಕ್ ಆಯ್ಲೆನಾಂತ್. ಬರ್ನಾಡಾನ್ ಆತುರಾಯ್ ದಾಕಯ್ಲಿನಾ. ಹ್ಯಾ ಮಧೆಂ ಧೊಡೆಂ ಪುಷ್ಕಳ್ ಸಂಭಾಷಣ್ ಚಲ್ಲೆಂ.

“ರಘುಬೀರಾಚೆ ಬಚಾವೆಚೆಂ ಮೊಲ್ ಕಿತ್ಲೆಂ ಇನ್ಸ್‌ಪೆಕ್ಟರ್?” ಆವ್ಲಿತ್ ಸವಾಲ್ ಕೆಲೆಂ ನೊರ್ಮನ್ ಜೂನಿಯರಾನ್.

“ಕಿತೆಂ ಮ್ಹಣಾಲೊಯ್?” ಆವಾಕ್ ಭಾಲೊ ಬರ್ನಾಡ್.

ಉಸ್ಕಾರ್ ಆಸ್ಲೆಂ ಹೆಲ್ಮೆಟ್ ತಾಣೆ ಬಗ್ಲೆಚಿ ಬಸ್ಕರ್ ದವರ್ಲೆಂ “ರಘುಬೀರಾ ವಿರೋಧ್ ಪುರಾವೆ ಉಚಾರುಂಕ್ ತುಂ ಆಶೆಲ್ಲೊಯ್?..... ಆನಿ ಆತಾಂ?”

“ಜೂಕ್ ಸಮ್ಜಾನಾಕಾ ಇನ್ಸ್‌ಪೆಕ್ಟರ್ ಬರ್ನಾಡ್.... ತುಕಾ ಹಾಂಗಾಸರ್ ಹಾಡ್ಲೆ ಖಾತಿರ್ ಹಾಂವೆ ತಶೆಂ ತುಕಾ ತಿಳ್ವಿಲ್ಲೆಂ. ಖರೆಂ ಸಾಂಗ್ಲೆಂ ತರ್ ರಘುಬೀರ್ ಮೊಜೊ ಗರ್ಜೆಚೊ ಮನಿಸ್ ಜಾವ್ನಾಸಾ.... ತಾಣೆ ಬಚಾವ್ ಜಾಂವ್ಕ್ ಜಾಯ್!”

“ಇಂಪಾಸಿಬಲ್ ಮಿಸ್ಟರ್ ನೊರ್ಮನ್.”

“ಇಟ್ ಈಜ್ ಪಾಸಿಬಲ್..... ಪಂಚ್ಚೀಸ್ ಹಜಾರ್!”

“ಕಂಪ್ಯೂಟರ್ ಆನಿ ಬಿಗ್ ಬ್ರದರ್!”

ರಘುಬೀರ್ ಅನಿ ನೋರ್ಮನ್ ಜೂನಿಯರ್!

ಫಾಯ್ಲೊ ನಾಸ್ತಾನಾ ಗಿರೇಸ್ತ್ ಮನಿಸ್ ಸಾದ್ಯಾಂಲಾಗಿಂ ಉಲಯ್ತಾಂತ್.... ರಘುಬೀರಾಚಿ ಬಚಾವಿ ನೋರ್ಮನಾಕ್ ಫಾಯ್ಲೊ.

ಪಂಚ್ಚೀಸ್ ಹಜಾರಾಂಚೆಂ ಆಕರ್ಷಣ್!

ಮನ್ಯಾಚಾ ಜೀವನಾಂತ್ ಪಯ್ಲೆ ಕರುಂಕ್ ಥೊಡೆಚ್ ಅವ್ಯಾಸ್ ಯೆತಾತ್... ಥೊಡ್ಯಾಂಚಾ ಜಿಣ್ಯಾಂತ್ ಅವ್ಯಾಸ್ಚ್ ಯೇನಾಂತ್ ಅವ್ಯಾಸ್ ಹೊಗ್ಡಾಂವ್ಚೆಂ ಖರೆಂಚ್ ಪಿಶೆಪಣ್!

ಪಂಚ್ಚೀಸ್ ಹಜಾರ್!

ಲೊಂಚ್.....ಭೈಷ್ಣಾಬಾರ್.....ಬರ್ನಾಡ್ ಕಾಂಟ್ರೊ. ಆಶೆಚಿ ಏಕ್ ಗುಪ್ತ ಖೊರೊಚ್ ತಾಚೆಂ ರಗಾತ್ ಆಟಂವ್ಕ್ ಲಾಗಿ. ಪಯ್ಲೆ ಆಸ್ಲಲ್ಯಾ ಮನ್ಯಾಕ್ ಹ್ಯೆ ಸಮಾಜೆಂತ್ ಕೊಲ್ ಆಸಾ.... ಸಕತ್ ಆಸಾ. ಹೆ ಸಾಂತಾಂಚೆ ಆದರ್ಶ್ ಫಕತ್ ಫಾಟಾರಾಚೆಂ ಉದಾಕ್ ದಿತಾತ್ ಶಿವಾಯ್ ಹರ್ ಕಿತೆಂ ದಿತಾತ್?

ತ್ಯಾ ಶಿವಾಯ್ ನೋರ್ಮನಾ ಸಂಗಿಂ ದುಸ್ಮಾನ್‌ಕಾಯ್ ಭವಿಷ್ಯಾಂತ್ ಆಪ್ಣಾಚೊ ಪೊಂಡ್ ಖೊಂಡ್ತಲಿ. ನೋರ್ಮನ್ ಜಾವ್ನಾಸಾ ಏಕ್ ಪಯ್ಲಾಂಚಿ ಸಕತ್. ತಾಚಿ ಇಷ್ಟಾಗತ್ ಸೊಡ್ಲ್ಯಾರ್ ಆಪ್ಣಾಕ್‌ಯಿ ಫಾಯ್ಲೊ ಆಸಾ.

‘ತರ್ ರಘುಬೀರ್ ಬಚಾವ್ ಚಾತಲೊ?’

ನಾ!

‘ತರ್ ಪಂಚ್ಚೀಸ್ ಹಜಾರ್?’

“ತುಂವೆ ಮ್ಹಾಕಾ ಜವಾಬ್ ದೀಂವ್ಕ್ ನಾಂಯ್.....” ನೋರ್ಮನಾನ್ ಜಾಗಯ್ಲೆಂ.

“ರಘುಬೀರ್ ಬಚಾವ್ ಜಾಂವ್ಚೊನಾ.” ಕಿತೆಂಗೀ ಚಿಂತುನ್ ಉಲಯ್ಲೊ ಬರ್ನಾಡ್. “ಪುಣ್ ಆನ್ವೇಕ್ ಸೊಲೊ ಕರುಂಕ್ ಹಾಂವ್ ತಯಾರ್ ಆಸಾಂ.....”

“ಕಿತೆಂ?”

“ಪಂಚ್ಚೀಸ್ ಹಜಾರಾಂ ಖಾತಿರ್ ತುಜೆಂ ನಾಂವ್ ಧಾಂಪುನ್ ವೈತಲೆಂ....” ಕ್ರೂರ್ ಹಾಸೊ ಹಾಸೊ ಬರ್ನಾಡ್.

“ಕಿತೆಂ ಸಮ್ಮತಾಯ್ ತುಂ?” ರಾಗಾನ್ ಉಸ್ತಡ್ಲೊ ನೋರ್ಮನ್. “ಹಾಂವೆ ತುಕಾ ಪೋನ್ ಕರುಂಕ್ ನಾತ್‌ಲ್ಲೆಂ ತರ್ ಮೊಜೆಂ ನಾಂವ್ ಯೆಂವ್ಚೊ ಸಂಭವ್‌ಚ್ ನಾತ್‌ಲ್ಲೊ.”

“ತೆಂ ಆತಾಂ ಗರ್ಜೆಚೆಂ ನ್ಹಂಯ್..... ರಘುಬೀರಾಚೆಂ ತೋಂಡ್ ಉಘಡ್ಲಿಂ ವಿಧಾನಾಂ ಮೊಜೆಲಾಗಿಂ ಆಸ್‌ಲ್ಲಿಂ.”

ಅಸಹಾಯಕತೆನ್ ಚಡ್ಲಡ್ಲೊ ನೋರ್ಮನ್. ಹೊ ಬರ್ನಾಡ್ ತಾಣೆ ಸಮ್ಮಲ್ಲ್ಯಾ ಪ್ರಾಸ್ ದೊಡ್ಲೊ ಶಾಣೊ ಆಸ್‌ಲ್ಲೊ.

“ತುಂವೆ ಮ್ಹಾಕಾ ಜವಾಬ್ ದೀಂವ್ಕ್ ನಾಂಯ್” ಆತಾಂ ಜಾಗಂವ್ಚಿ ಸರ್ತಿ ಬರ್ನಾಡಾಚಿ.

“ಪಯ್ಲೆ ಪಾವಿತ್ ಚಾತಲೆ.... ಆಜ್ ನ್ಹಂಯ್... ಫಾಲ್ಗಾಂ!”

ವೆಸ್ಟರ್ನ್ ಕಾರ್ನರಾ ಥಾವ್ನ್ ಭಾಯ್ರ್ ಕದಮಾಂ ದವರ್ನ್ ಬರ್ನಾಡಾಚಾ ಮಂದ್ಯಾಂತ್ ಜೈತಾಚಿಂ ಪಾಕಾಂ ಉಬೊನ್ ಆಸ್‌ಲ್ಲಿಂ. ಕ್ಷಣಾನ್ ಕ್ಷಣ್ ತೊ ಆಪ್ಲಾಯಿತ್ಲಾಕ್‌ಚ್ ಉದ್ಗಾರ್ತಾಲೊ. ಆಪುಣ್ ಇತ್ಲೊ ಶಾಣೊ ಕೆದಾಳಾ ಜಾಲೊಂ?

ಬೊಂಬಯ್ಲಿ ತರ್ಬೆತಿ ಸಂಪವ್ನ್ ಬೆಳಗ್ಗಾಮ್ ಪಾವ್ತಾ ಮ್ಹಣಾಸರ್ ತಾಚಾ ಮುಖಮಳಾಚೆರ್ ಮುಗ್ಡ್ ಹಾಸೊ ಆಸ್‌ಲ್ಲೊ. ಆಜ್ ತಿ ಮುಗ್ಡತಾ ನಾತ್‌ಲ್ಲಿ.. ತೆಂ ನೆಣ್‌ಪಣ್ ನಾತ್‌ಲ್ಲೆಂ..... ಪರಿಪಿಕಾಯ್ ದಿಸ್ತಾಲಿ... ಗಂಭೀರ್ ದೊಳ್ಳಾಂನಿ ಶಿಕಾರಚಿ ತೀಕ್ಷ್ಣತಾ ಆಸ್‌ಲ್ಲಿ....

ರೈಲ್ ಗಾಡಿಯೆಚಾ ಲುಟ್ಯಾರಾಚೊ ಉಗ್ಡಾಸ್ ಯೆತಾನಾ ತೊ ಆತಾಂಯ್ ಚುರ್ಚುರ್ತಾಲೊ. ಪರತ್ ಅಸಲಿ ಚೂಕ್ ಆಧಾರುಂಕ್ ತೊ ಬಿಲ್ಕುಲ್ ತಯಾರ್ ನಾತ್‌ಲ್ಲೊ.

ಹ್ಯಾಚ್ ಕಾರಣಾನ್ ಆಪ್ಲೆ ಹರೈಕ್ ಕರ್ನಾಂತ್ ಚತ್ರಾಯ್ ಘೆಂವ್ಕ್ ತಾಣೆ ಆರಂಭ್ ಕೆಲ್ಲೆಂ.... ಆನಿ ಆಜ್ ಚತ್ರಾಯ್ ಘೆತ್‌ಲ್ಲಿ ತಾಣೆ ನೊರ್ಮನ್ ಜೂನಿಯರಾಚೆ ಮಿಲಾಗತೆಚಿ.

ರಘುಬೀರಾಚೆ ಕೇಜಿಂತ್ ನೊರ್ಮನ್ ಜೂನಿಯರಾನ್ ಸಹಕಾರಾಚೊ ಹಾತ್ ವೊಡ್ಡಾಯ್ತಾನಾ ತೊ ಖುಶ್ ಪಾವ್‌ಲ್ಲೊ ತೆಂ ಖರೆಂ. ಪುಣ್ ಸಾಂಗಾತಾಚ್ ಸಬಾರ್ ಹಜಾರ್ ದುಭಾವ್ ತಾಚಾ ಮಂದ್ಯಾಂತ್ ಸ್ಪೊಟನ್ ಜಾಲ್ಲೆ. ಹ್ಯಾಚ್ ದುಭಾವಾನ್ ಆಜ್ ತಾಕಾ ಬಚಾವ್ ಕೆಲ್ಲೊ.

ಉಬ್ಜಾಲ್ಲ್ಯಾ ದುಭಾವಾಂಚಿಂ ಪರಿಶೀಲನ್ ಕರ್ತಾನಾ ಏಕ್ ಸಂಗತ್ ತಾಕಾ ಖಚಿತ್ ಜಾಲ್ಲಿ. ಫಾವೊತಿ ಚತ್ರಾಯ್ ನಾಸ್ತಾನಾ ನೊರ್ಮನ್ ಜೂನಿಯರಾ ತಸಲ್ಯಾ ಯಶಸ್ವಿ ವ್ಯಾಪಾರಿಸ್ತಾಚಿ ಮಿಲಾಗತ್ ಕರ್ಚೆಯಿ ಏಕ್‌ಚ್, ಗೂಂಡಾಯೆಚಾ ಪೊಂಡಾಂತ್ ಪಡ್ಚೆಯಿ ಏಕ್‌ಚ್..... ಭವಿಷ್ಯಾಚೊ ಪಶ್ಚಾತ್ತಾಪ್ ಆಡಾಂವ್ಚೆ ಖಾತಿರ್ ತಾಣೆ ಏಕ್ ಉಪಾವ್ ಹಾತಿಂ ಘೆತ್ಲೊ.

ಘುರಾ ಥಾವ್ನ್ ಭಾಯ್ರ್ ಸರ್ಚ್ ಆದಿಂ ಆಪ್ಲ್ಯಾ ಹೆಲ್ಮೆಟಾಂತ್ ಏಕ್ ಲ್ಯಾನ್‌ಸೊ ಟೇಪ್‌ರೆಕೊರ್ದರ್ ತಾಣೆ ಲಿಪಯಿಲ್ಲೊ. ಹೆಂ ಹೆಲ್ಮೆಟ್ ವೆಸ್ಟರ್ನ್ ಕಾರ್ನರಾಚಾ ಕೊಟರಾಚೆರ್ ತಾಣೆ ದವರ್ಲೆನ್ನಾ. 13 ನಂಬ್ರಾಚಾ ಕೆಬಿನಾಂತ್ ಹೆಲ್ಮೆಟ್ ಸಾಂಗಾತಾ ಘೆವ್ನ್ ತೊ ಬಸ್ಲೊ... ಆನಿ ಆತಾಂ ನೊರ್ಮನ್ ಜೂನಿಯರಾ ಸಂಗಿಂ ಜಾಲ್ಲೆಂ ಅಖೆಂ ಸಂಭಾಷಣ್ ಮುದ್ರಣ್ ಜಾಲ್ಲೆಂ.

ಸಂಭಾಷಣ್ ಕರ್ತಾನಾಯಿ ಚತ್ರಾಯ್ ಘೆತ್‌ಲ್ಲಿ ಬರ್ನಾಡಾನ್. ಆತಾಂ ಆಖ್ರೇಚಿಂ ಥೊಡಿಂ ವಾಕ್ಯಾಂ ಕಾತರ್ಲಿಂ ತರ್ ನೊರ್ಮನಾಚಿ ಸ್ಥಿತಿ ಅಸ್ಕತ್ ಜಾತಲಿ... ಆಪ್ಲ್ಯಾ ಉಪಾವಾಂತ್ ಬರ್ನಾಡ್ ಜಿಕ್‌ಲ್ಲೊ.

ತೈ ರಾತಿಂ ಬರ್ನಾಡ್ ಶಾಂತ್‌ಪಣಿ ನಿದ್ಲೊ. ದುಸ್ರೊ ಸಕಾಳ್ ಉದಲೊ.

ಅಖ್ಯಾ ದಿಸಾ ನೊರ್ಮನ್ ಜೂನಿಯರಾಚಾ ಹಿಶಾರ್ಯಾಕ್ ರಾಕೊನ್ ರಾವೊ ಬರ್ನಾಡ್. ಪಂಚ್ಚೀಸ್ ಹಜಾರಾಂಚಿ ವಿಲೆವರಿ ಜಾಂವ್ಕ್ ಆಸ್‌ಲ್ಲಿ. ಬರ್ನಾಡಾನ್ ಆವೇಕ್ಷಿಲ್ಲೊ ಸಂಗಿ ತ್ಯಾ ದಿಸಾ ಘಡ್ತಾಪರಿಂ ದಿಸ್ಲೊ ನಾಂತ್. ತೊ ಸಾಂಜೆರ್ ಡ್ಯೂಟಿ ಸಂಪ್ತಾ ಮ್ಹಣಾಸರ್ ನೊರ್ಮನಾಚಾ ಪೊನಾಕ್ ರಾಕೊನ್ ರಾವ್‌ಲ್ಲೊ.

ಅಶೆಂ ಕಿತ್ಯಾಕ್ ಜಾಲೆಂ?

ನೊರ್ಮನ್ ಹರ್ ಕಸಲೊಯಿ ಖೆಳ್ ಖೆಳ್ಚ್ ಆಲೋಚನೆರ್ ಆಸಾ? ಪಂಚ್ವೀಸ್ ಹಜಾರ್ ಪಾವಿತ್ ಜಾಂವ್ನ್ ನಾಂತ್?

ರಾಕಿಚಿಂ ಆಟ್ ವ್ಹಾಜ್ತಾನಾ ಬರ್ನಾಡಾಚೆಂ ಸಯ್ರಾಕ್ ಚುಕ್ಲೆಂ. ಹಾತಿಂ ಪೈರ್ಬೆಬಲ್ ಟೇಪ್‌ರೆಕೊರ್ಡರ್ ಘೆವ್ನ್ ತೊ ಘರಾ ಲಾಗಿಲ್ಯಾ ಪಬ್ಲಿಕ್ ಟೆಲಿಫೋನ್ ಬೂತಾಕ್ ಪ್ರವೇಶ್ ಜಾಲೊ. ಸಂಬರ್ ಲಾಗ್ತಚ್ ಆಟ್ ಅಣ್ಣಾಚಿ ಪಾವ್ಲಿ ಯಂತ್ರಾಂತ್ ಗಳ್ಳಿ.

“ಹಲೋ.....” ಸ್ತ್ರೀಯೆಚೊ ಸ್ವರ್.

“ನೊರ್ಮನ್ ಜೂನಿಯರ್ ಆಸಾ?”

“ವ್ಹಯ್..... ಏಕ್ ಮಿನುಟ್.....”

ಥೊಡ್ಯಾ ಸೆಕುಂಡಾಂಚೆಂ ಮೌನ್. ಅರ್ಧ್ಯಾ ಮಿನುಟಾನ್ ನೊರ್ಮನ್ ಜೂನಿಯರ್ ಲಾಯ್ಚಿರ್ ಆಯ್ಲೊ.

“ಹಲೋ.....ಕೋಣ್ ಉಲಯ್ತಾ?”

“ಮೊಜೊ ಸ್ವರ್ ಆಯ್ಲೊಂಕ್ ತುಕಾ ಕಷ್ಟ್ ಭಗ್ತಿತ್ ಮಿಸ್ವರ್ ನೊರ್ಮನ್ ಜೂನಿಯರ್?”

“ಕೋಣ್ ತುಂ?”

“ಇನ್ಸ್‌ಪೆಕ್ಟರ್ ಬೆರ್ನಾಡ್.”

“ಕಿತೆಂ ಆಶೆತಾಯ್ ತುಂ?”

“ಕಾಲ್ಚೊ ಸೊಲ್ಸೊ ವಿಸ್ತಾಲೊಯ್? ಭಾಸಾಯಿಲ್ಲೆಂ ಪಾವಿತ್ ಜಾಯ್ನಾ ತರ್ ತುಕಾ ಅಪಾಯ್ ಖಂಡಿತ್.”

“ಅಪಾಯ್ ತುಕಾಯಿ ಆಸಾ ಇನ್ಸ್‌ಪೆಕ್ಟರ್.... ತುಕಾ ಬಹುಶಾ ಕಳಿತ್ ನಾ ಆಸ್ತಲೆಂ. ವೆಸ್ಪರ್ನ್ ಕಾರ್ನರಾಂತ್ಲೆಂ ಆಮ್ಚೆಂ ಸಂಭಾಷಣ್ ಹಾಂವೆ ಟೇಪ್ ಕೆಲಾಂ. ರಘುಬೀರಾಚೆ ಕೇಜಿಂತ್ ಮೊಜೆಂ ನಾಂವ್ ಸ್ಪೋಟಿನ್ ಜಾಲೆಂ ತರ್ ಹಿ ಟೇಪ್ ಕಮಿಷನರ್ ಜಾಫರಾಕ್ ಪಾವಿತ್ ಜಾತಲಿ... ಜ್ಯಷ್ಟಾಚಾರಾಚಾ ಅಪ್ರಾದಾಚಿರ್ ತುಂ ಸರಳಾಂ ಮೆಜ್ತಾಲೊಯ್. ಸಮ್ಜಾಲೆಂ ತುಕಾ?”

“ಶಹಭಾಸ್.....”

“ಅಸಲ್ಯಾ ಖೆಳಾಂತ್ ತುಂ ಅನಿಕೀ ಭುರ್ಗೊ ಇನ್ಸ್‌ಪೆಕ್ಟರ್.”

“ತರ್ ಭಾಸಾಯಿಲ್ಲೆಂ ಪಾವಿತ್ ಕರುಂಕ್ ತುಂ ತಯಾರ್ ನಾಂಯ್?”

“ಬಿಲ್ಕುಲ್ ತಯಾರ್ ನಾ.”

“ತರ್ ಆತಾಂ ತುಂ ಮೊಜೊ ನಿರ್ಧಾರ್ ಆಯ್ಕ್. ಧ್ವನಿಮುದ್ರಣ್ ಕೆಲ್ಲಿ ಟೇಪ್ ತುಂವೆ ಕಮಿಷನರಾಕ್ ಪಾವಿತ್ ಕರ್ಚಿ ಗರ್ಜ್ ನಾ. ತುಜೆಂ ಕಾಮ್ ಹಾಂವ್‌ಂಚ್ ಕರ್ತಾಂ. ತುಕಾ ಬಹುಶಾ ಕಳಿತ್ ನಾ ಮಿಸ್ವರ್ ನೊರ್ಮನ್ ಜೂನಿಯರ್.... ಕಾಲ್ಚೊ ಸಂವಾದ್ ಹಾಂವೆಂಯಿ ಟೇಪ್ ಕೆಲಾ. ಹಾಂವೆ ಕಶೆಂ ಧ್ವನಿಮುದ್ರಣ್ ಕೆಲೆಂ ತೆಂ ಗರ್ಜೆಚಿಂ ನ್ಹಂಯ್. ಪುಣ್ ತಿ ಟೇಪ್ ಹಾಂವ್ ಫಾಲ್ಗಾಂ ಕಮಿಷನರಾಕ್ ಪಾವಯ್ತಾಲೊ.... ಆನಿ ಆಮ್ಕಾಂ ದೊಗಾಂಯ್ಚಿ ಜೈಲ್ ಜಾತಲೆಂ.

ಮೊಜೆಂ ಜೈಲ್ ಮಟ್ಟ್ ಆವ್ವೆ ಚೆಂ... ತುಜೆಂ ಜೈಲ್ ದೀರ್ಘ್ ಆವ್ವೆ ಚೆಂ..... ಆಮಿ ದೋಗ್‌ಯಿ ಎಕಾಚ್ ಜೈಲಾಂತ್ ಇಸ್ಪೀಟಾಂ ಖೆಳ್ತಾಂ.”

“ತುಂ ಮ್ಹಾಕಾ ಫಟಿಯಾಯ್.....”

“ತರ್ ಹಿ ಟೇಪ್ ಆಯ್ಕ್.....” ಬರ್ನಾಡಾನ್ ಟೇಪ್ ಚಾಲು ಕರುನ್ ಎಕಾ ಮಿನುಟಾನ್ ಬಂದ್ ಕೆಲಿ.

“ಈಡಿಯಟ್!” ಗರ್ಜಾಲೊ ನೊರ್ಮನ್.

“ಹಾಂವ್ ಆದ್ಲೊ ಬರ್ನಾಡ್ ಜಾಲ್ಲೊಂ ತರ್ ತುಂ ಜಿಕ್ಲೊ ಆಸ್‌ಲೊಯ್” ದಾಂತ್ ಚಾಬೊನ್ ಉತ್ರಾಂ ವಿಂಚ್ಲಿಂ ಬರ್ನಾಡಾನ್. “ಆತಾಂಚಾ ಬರ್ನಾಡಾಲಾಗಿಂ ಜಿಕ್ಲೊಂಕ್ ತುಕಾ ಹ್ಯಾ ಜನ್ಮಾಂತ್ ಸಾಧ್ಯ್ ಜಾಂವ್ಚೆಂನಾ.....ಹ್ಲಾಂ..... ಆನ್ಯೆಕ್ ಸಂಗತ್ ಆಯ್ಕ್..... ಹಾಂವೆ ಹ್ಯಾ ಟೇಪಿಚಿ ಏಕ್ ಪ್ರತಿ ಮೊಜಾ ಬ್ಯಾಂಕರಾಚಾ ಆದೀನ್ ದಿಲ್ಯಾ. ಮೊಜಾ ಜಿವಾಕ್ ಕಿತೆಂಯ್ ಆಪಾಯ್ ಘಡಾತ್ ತರ್ ಟೇಪ್ ಕಮಿಷನರಾಚಾ ವಿಳಾಸಾಕ್ ವ್ಹೆತಲಿ.....”

“ಯೂವ್.... ಬಾಸ್ಪರ್ಡ್.”

“ಜೀಬ್ ಸಾಂಬಾಳ್ನ್ ಉಲಯ್ ಮಿಸ್ಟರ್ ನೊರ್ಮನ್. ಮೊಜೆಂ ಸಯ್ರಾಣ್ ಚುಕಾತ್ ತರ್ ತುಜೆ ಪಂಚ್ವೀಸ್ ಹಜಾರ್‌ಯಿ ಉಪ್ಕಾರಾಕ್ ಪಡ್ಚೆನಾಂತ್.”

“ತುಜೆಂ ಎಕಾಂಟಾ ನಂಬರ್?”

ಎಕಾಂಟಾ ನಂಬರ್ ಕಳಿತ್ ಕೆಲೆಂ ಬರ್ನಾಡಾನ್.

“ಫಾಲ್ಯಾಂ ಸಕಾಳಿಂ ಪಂಚ್ವೀಸ್ ಹಜಾರ್ ತುಜಾ ಎಕಾಂಟಾಕ್ ವ್ಹೆತಲೆ.” ನೊರ್ಮನಾನ್ ಭಾಸಾಯ್ಲೊ.

“ಥಂಕ್ಯೂ” ರಿಸೀವರ್ ಪಾಟಿಂ ಖಿಳಾಯ್ಲೆಂ ಬರ್ನಾಡಾನ್. ಬೂತಾ ಥಾವ್ನ್ ತೊ ಭಾಯ್ರ್ ನಿಕಾಳ್ಲೊ.

ದುಸ್ರ್ಯಾ ದಿಸಾ ಬರ್ನಾಡಾಚಾ ಎಕಾಂಟಾಂತ್ ಪಂಚ್ವೀಸ್ ಹಜಾರಾಂಚೆಂ ವಜನ್ ಚಡ್‌ಲ್ಲೆಂ.

ಅಶೆ, ಥೊಡೆ ದೀಸ್ ಚಡಿತ್ ಗಮನಾರ್ಹ್ ಬದ್ಲಾವಣ್ ನಾಸ್ತಾನಾ ಉಬೊನ್ ಗೆಲೆ. ಹ್ಯಾ ಮಧೆಂ ರಘುಬೀರಾಚೆಂ ವಿಚಾರಣ್ ಕೋರ್ಟಿಕ್ ಗೆಲೆಂ. ಬರ್ನಾಡಾಚೆ ಮಜತೀನ್ ಸಬಾರ್ ಪಾತ್ಕಾಂ ಧಾಂಪ್ತೆನ್ ಗೆಲೆಂ ತರೀ ತೀನ್ ವರ್ಸಾಂಚಿ ಸಜಾ ತಾಕಾ ಚುಕ್ತಿನಾ.

ಪ್ರಕೃತೆಚಾ ನಿಯಮಾಕ್ ಅನುಸಾರ್ ಜಾವ್ನ್ ದಿಸಾಂಚೆಂ ವೃತ್ತ್ ಧಾಂವೊನ್ ಆಸ್‌ಲ್ಲೆಂ. ಜೀವನ್ ಕ್ರಮಾಂತ್ ಬದ್ಲಾವಣ್ ನಾತ್‌ಲ್ಲಿ. ಡ್ಯೂಟಿಂತ್ ತಿಚ್ ಯಾಂತ್ರೀಕತಾ. ಘರ್ಜಾ ವಾತಾವರಣಾಂತ್ ಆವಯ್, ಬಾಪಾಯ್‌ಲಾಗಿಂ ಗರ್ಜೆಚಿಂ ಉತ್ರಾಂ. ಬರ್ನಾಡಾನ್ ಮೌನತಾ ಸಾಂಬಾಳ್‌ಲ್ಲಿ. ಹೈ ಮೌನತೆಂತ್ ರೆಸಿಯಾ ಡಯಾಕೊಚೊ ಧೈರ್ವ್ ಆನಿಕೀ ಜಿವೊಚ್ ಆಸ್‌ಲ್ಲೊ. ಹೊ ಧೈರ್ವ್ ವಿಸ್ಮಯೆಂಚೆ ಅತ್ರೆಗ್‌ಯಿ ತಾಕಾ ನಾತ್‌ಲ್ಲೆ.

ಹೆಚ್ಚಿ ಸ್ವಭಾವ್.

ಪಾಟ್ಲ್ಯಾ ಸ ಮಹಿನ್ಯಾಂನಿ ರೆಸಿಯಾ ಯಾ ಡಯಾಕೊಕ್ ಭೆಟ್ಲೊ ವಿಳಾಳ್ ಸಂದರ್ಭ್

ಬರ್ನಾಡಾಚೆ ಜಿಣ್ಯೆಂತ್ ಉದೆಲೊನಾ. ಥೊಡೆ ಪಾವ್ಲಿಂ ತಾಕಾ ಭೊಗ್ಲೆಂ ಆಸಾ... ಬಹುಶಾ ರೆಸಿಯಾ ಡಯಾಕೊಚಿ ನೀತ್ ಕರ್ಚಾಂತ್ ಆಪುಣ್ ಯಶಸ್ವಿ ಜಾವ್ಚೊನಾ. ಹೆಂ ಭೊಗಾಪ್ ಖಣಾ ಭಿತರ್ ಮಾಚ್ಚಾತಾಲೆಂ. ಆಪ್ಲಾಚಿಂ ಸಮಧಾನ್ ವಿಭಾದ್‌ಲ್ಲ್ಯಾಂಕ್ ತೊ ಭೊಗ್ಸುಂಕ್ ತಯಾರ್ ನಾತ್‌ಲ್ಲೊ.

ಹೈಚ್ ಖಾತಿರ್ ಬರ್ನಾಡ್ ರಾಕೊನ್ ರಾವ್ಚೊ....

ತ್ಯಾ ಎಕಾ ಸೊಮಾರಾಡೊ ಸಕಾಳ್.

ಎಕಾ ಪ್ಲ್ಯಾಕ್ ಮಾರ್ಕೆಟ್ ಕೇಜಿಂತ್ ಭಾಯ್ರ್ ಪಾವ್‌ಲ್ಲೊ ಬರ್ನಾಡ್ ಪಾಟಿಂ ಯೆತಾನಾ ಪೊರಾಂ ಇಕ್ರಾ ಉತ್ರಾಲ್ಲಿಂ. ಲೈಟರಾನ್ ಸಿಗ್ರೇಟ್ ಪೆಟಯ್ಲಿ ಬರ್ನಾಡಾನ್. ಧುಂವೊರ್ ಉಬೊಂಕ್ ಆರಂಭ್ ಕರ್ತಾನಾ ಕಾನ್ಸ್ಟೇಬಲ್ ನಾರಂಗ್ ಮುಕಾರ್ ಆಯ್ಲೊ.

“ಮಿಷ್ವರ್ ನೊರ್ಮನ್ ಜೂನಿಯರಾಚೆಂ ಸಕಾಳಿಂ ಫೋನ್ ಆಯಿಲ್ಲೆಂ” ವರ್ದಿ ಪಾಟಯ್ಲಿ ನಾರಂಗಾನ್.

“ನೊರ್ಮನ್ ಜೂನಿಯರಾಚೆಂ?”

“ವ್ಹಯ್” ಮುಕಾರ್ಚಿಲೆಂ ನಾರಂಗಾನ್. “ತಾಚೆ ಆಟೋಮಾಬಾಯ್ಲ್ಸ್ ಫೆಕ್ಟರಿಚೆ ಕಾರ್ಮಿಕ್ ಮಿಬಾಳ್ಕಾತ್ ಕಂಯ್. ಆಜ್ ಸಕಾಳಿಂ ಥಾವ್ನ್ ಮುಷ್ವರ್ ಆರಂಭ್ ಜಾಲಾಂ. ರಕ್ತಣ್ ಮಾಗೊನ್ ಕಮಿಷನರಾ ಸಂಗಿಂ ತಾಣೆ ಸಂವಾದ್ ಚಲಯ್ಲೊ. ಸರ್ಪೂರ್ಕ್ ಭದ್ರತಿ ತೊ ಆಶೆತಾ....”

“ಕಮಿಷನರ್ ಕಿತೆಂ ಮ್ಹಣಾಲೊ?”

“ಕಮಿಷನರಾಚಾ ಆದೇಶಾ ಪರ್ಮಾಣೆ ಏಕ್ ವ್ಯಾನ್ ಎದೊಳ್‌ಚ್ ಫೆಕ್ಟರಿಚೆ ಭದ್ರತೆಕ್ ಗೆಲಾಂ.”

ನೊರ್ಮನ್ ಆಟೋಮಾಬಾಯ್ಲ್ಸ್ ಫೆಕ್ಟರಿಂತ್ ಮುಷ್ವರ್.

ಥೊಡ್ಯಾಚ್ ತೆಂಪಾ ಆದಿಂ ರೆಸಿಯಾಚೊ ಬಾಪ್ತಯ್ ರಾಯನ್ ತೈಚ್ ಫೆಕ್ಟರಿಂತ್ ಕಾರ್ಮಿಕ್ ಮುಖೆಲಿ ಜಾವ್ನಾಸ್‌ಲ್ಲೊ. ರಾಯನಾಚಾ ಅವ್ವಡಾ ನಂತರ್ ತೆಂ ಸ್ವಾನ್ ಡಯಾಕೊನ್ ಘೆತ್ಲಾಂ....

ಬರ್ನಾಡಾಚಾ ಚಿಂತ್ನಾಚೊ ಫಾಂಟೊ ವಾಡೊಂಕ್ ಲಾಗ್ಲೊ. ಡಯಾಕೊ ಸಂಗಿಂ ಜಿವಿ ದುಸ್ಮಾನ್‌ಕಾಯ್ ಪಾಟ್ಲಾ ಸ ಮಹಿನ್ಯಾಂ ಥಾವ್ನ್ ತೊ ಆಶೆಲ್ಲೊ. ಬರ್ನಾಡ್ ಆಶೆಲ್ಲೊ ಏಕ್ ಸ್ಪರ್ಧೊ.... ತೊ ಆಶೆಲ್ಲೊ ಏಕ್ ಬಹಿರಂಗ್ ಝುಜ್.... ಡಯಾಕೊಚಿ ನೀತ್ ಕರ್ಪಿ ಖಾತಿರ್!

ತೊ ಅವ್ಜಾಸ್ ಆಜ್ ಸಾಮ್ಯಾರ್‌ಚ್ ಆಸ್‌ಲ್ಲೊ.

ಡಯಾಕೊಕ್ ಫುಡ್ ಕರುಂಕ್ ಬರ್ನಾಡ್ ತಯಾರ್ ಜಾಲೊ.

ಸಟ್ತ್ ಕರುನ್ ಫೋನ್ ಲಾಗಿಂ ಆರಾಯ್ಲೆಂ ತಾಣೆ. ನೊರ್ಮನ್ ಜೂನಿಯರಾಚೆಂ ಖಾಸ್ತಿ ನಂಬರ್ ತಾಚಾ ಉಗ್ಡಾಸಾಂತ್ ಆಜೂನ್ ಆಸ್‌ಲ್ಲೆಂ. ಬರ್ನಾಡಾನ್ ಡಯಾಲ್ ಘುಂವ್ತಾಯ್ಲೆಂ. ಎಕಾ ಮಿನುಟಾನ್ ಸಂಪರ್ಕ್ ಆಯ್ಲೊ.

“ನೊರ್ಮನ್ ಜೂನಿಯರ್ ಸ್ಪೀಕಿಂಗ್.....”

“ಧೊಸ್‌ಲ್ಲಾಕ್ ಮಾಘ್ ಕರ್ ಮಿಸ್ಪರ್ ನೊರ್ಮನ್.....” ನಾಟಕೀಯ ಉತ್ರಾಂ ಚಾಲು ಕೆಲಿಂ ಬರ್ನಾಡಾನ್. “ಹಾಂವ್ ಇನ್ಸ್‌ಪೆಕ್ಟರ್ ಬರ್ನಾಡ್ ಉಲಯ್ತಾಂ.....”

“ಕಿತೆಂ ಖಬರ್?”

“ತುಜೆ ಫಕ್ಟರಿಂತ್ ಮುಷ್ಕರ್ ಚಾಲು ಜಾಲಾಂ ಮ್ಹಣ್ ಆಯ್ಕಾಲೆಂ....”

“ಕಾರ್ಮಿಕಾಂಚೆಂ ಸದಾಂಚೆಂ ರುಧಾನ್. ಭುಖ್ ಶಿಖರಾಕ್ ಚಡ್ತಾನಾ ವಾಟೆಕ್ ಯೆತಾತ್.”

“ತಾಂಕಾಂ ಫಾವೊತಿ ವಾಟ್ ದಾಕಂವ್ಕ್ ತುಂ ಆಶೆತಾಯ್?”

“ಮತ್ಲಬ್?” ಕುತೂಹಲ್ ಭರಿತ್ ಜಾಲೊ ನೊರ್ಮನ್.

“ಮತ್ಲಬ್ ಇತ್ಲೊಚ್. ಏಕ್ ಪಾವ್ಲಿಂ ಲಿಸಾಂವ್ ಶಿಕ್‌ಲ್ಲೆ ಕಾರ್ಮಿಕ್ ಪರತ್ ವಾಟ್ ಚುಕ್ಕೆನಾಂತ್.”

“ಲಿಸಾಂವ್ ಶಿಕಂವ್ಕ್ ಸಾಧ್ಯ್ ತರ್ ಶಿಕಯ್, ತುಜೆಂ ಲಿಸಾಂವ್ ತ್ಯಾ ಕಾರ್ಮಿಕ್ ಮುಖೆಲಿ ಡಯಾಕೊಕ್..... ತಾಚಾ ಎಕಾ ಉತ್ರಾಚೆರ್ ಸರ್ವ್ ಕಾರ್ಮಿಕ್ ಜಿಯೆವ್ನ್ ಆಸಾತ್. ಕಾನೂನ್ ಸಬ್ಬಾನ್ ಸಬ್ಬ್ ಜಾಣಾ ಆಸ್ಲೊ ಅಪಾಯ್‌ಭರಿತ್ ತರ್ನಾಟೊ ತೊ....”

“ಡಯಾಕೊ ಲಿಸಾಂವ್ ಶಿಕ್ತಲೊ.....” ಆವ್ಲೆಂ ಫೈಸಲ್ ಉಚಾರ್ಲೆಂ ಬರ್ನಾಡಾನ್.

“ತುಜೆಂ ಬಹುಮಾನ್ ತುಕಾ ಲಾಭ್ತಲೆಂ.”

“ಡಯಾಕೊಕ್ ಲಿಸಾಂವ್ ಶಿಕಂವ್ಚೆ ಖಾತಿರ್ ತುಜಾ ಬಹುಮಾನಾಚಿ ಮ್ಹಾಕಾ ಅವಶ್ಯಕತಾ ನಾ ಮಿಸ್ಪರ್ ನೊರ್ಮನ್. ಡಯಾಕೊಚಿ ಸಲ್ವಣಿ ಜಾವ್ನಾಸಾ ಹಾಂವ್ ಆಶೆಂವ್ಚೆಂ ಬಹುಮಾನ್. ಮ್ಹಾಕಾ ಫಕತ್ ಥೊಡಿ ಕುಮಕ್ ಜಾಯ್.”

“ಕಸಲಿ ಕುಮಕ್?”

“ಆತಾಂ ಪೊರಾಂ ಪಾವ್ಲೆ ಬಾರಾ ಜಾಲಿಂ ಮಾತ್ರ್....” ಪೊಚಾಚೆರ್ ನದರ್ ಮಾರ್ಲಿ ಬರ್ನಾಡಾನ್. “ಭರ್ತಿ ಬಾರಾ ಪೊರಾಂಚೆರ್ ಹಾಂವ್ ತುಜೆ ಫಕ್ಟರಿಲಾಗಿಂ ಪಾವ್ತಲೊಂ..... ಆನಿ ಭರ್ತಿ ಬಾರಾ ಪೊರಾಂಚೆರ್ ಆಮ್ಚಾ ವ್ಯಾನಾಚೆರ್ ದೋನ್ ಫಾತೊರ್ ಪಡೊಂಕ್ ಜಾಯ್. ಪರಿಣಾಮ್ ಕಸಲೊ ಮ್ಹಣ್ ತುಂ ಜಾಣಾಂಯ್. ಸಾಧ್ಯ್ ತರ್ ಡಯಾಕೊಕ್ ಅರೆಸ್ತ್ ಕರ್ಚೊಯ್ ಸಂಭವ್ ಆಸಾ.”

“ಹೆಂ ಏಕ್‌ದಮ್ ಚಿಲ್ಲ್ಯರ್ ಕಾಮ್ ಇನ್ಸ್‌ಪೆಕ್ಟರ್.... ಬಾರಾ ಪೊರಾಂಚೆರ್ ಪೊಲೀಸ್ ವ್ಯಾನಾಚೆರ್ ಫಾತರ್ ಪಡ್ತಲೆ” ನೊರ್ಮನಾಚಾ ಸ್ವರಾಂತ್ ಸಂತೊಸ್ ಆಸ್‌ಲ್ಲೊ.

ಟೆಲಿಫೋನ್ ಡಿಸ್‌ಕನೆಕ್ಟ್ ಜಾಲೆಂ.

ತಕ್ಲೆಕ್ ಸ್ಕಲ್ ಕ್ಯಾಪ್ ಶಿರ್ಕಾವ್ನ್ ಬರ್ನಾಡ್ ಭಾಯ್ರ್ ಆಯ್ಲೊ. ಎಕಾಚ್ ಕಿಕ್ಕಾಚೆರ್ ಮೊಟಾರ್ ಸೈಕಲ್ ಚಾಲು ಜಾಲೆಂ. ಧಾಂವ್ಲಿ ಆರಂಭ್ ಜಾಲಿ.

ಫಕ್ಟರಿಲಾಗಿಂ ಮೊಟಾರ್ ಸೈಕಲ್ ಪಾವ್ತಾನಾ ರವಿರಾಯ್ ಆಕಾಸಾಚಾ ಕೇಂದ್ರಾಚೆರ್ ಆಸ್‌ಲ್ಲೊ. ಪೊತಾಚಿಂ ಕೀರ್ಣಾಂ ಆಂಗ್ ಹುಲ್ಮಾಯ್ತಲಿಂ. ವ್ಯಾನಾಕ್ ಲಾಗಿಂ ಸರ್ತಾನಾ ದೋಗ್ ಪೊಲೀಸ್ ಮುಕಾರ್ ಆಯ್ಲೆ.

“ಪರಿಸ್ಥಿತಿ ಕಶಿ ಆಸಾ?” ಜಮ್ಮಾಚೆರ್ ದೀಪ್ ಲಾವ್ ವಿಚಾರ್ಲಿಂ ಬರ್ನಾಡಾನ್. ಸರಿಸುಮಾರ್ ಲೊಕಾಚೊ ಸಂಖ್ಯೊ ತಿನ್ಯಿಂ ಆಸ್‌ಲೊ. ಎಕ್ಲೊ ಧ್ವನಿವರ್ಧಕಾಚೆರ್ ಬೊಬಾಟುನ್ ಪ್ರತಿಭಟನ್ ದಾಕಯ್ತಾಲೊ.

“ಶಾಂತ್ ಆಸಾ” ಜವಾಬ್ ಆಯ್ಲಿ.

ಮುಕ್ಲೊ ಖೆಳ್ ಖೆಳೊಂಕ್ ಬರ್ನಾಡ್ ತಯಾರ್ ಜಾಲೊ. ಪೆಂಕ್ಚಾಕ್ ಹಾತ್ ಖಿಳಾವ್ನ್ ರಾವ್‌ಲ್ಲ್ಯಾ ತಾಚಾ ಜಿವಾಂತ್ ಅಚಾನಕ್ ಚಲನಾಚಿ ಅಪೇಕ್ಷಾ ಆಸ್‌ಲ್ಲಿ. ತುವಾಲೊ ಕಾಡುನ್ ಘಾಮ್ ತಾಣೆ ಪುಸ್ಲೊ.

ವೊರಾಂ ಬಾರಾ ವಾಜ್ಲಿಂ.

“ಡಣ್.....ಡಣ್.....” ಎಕಾ ಕೊನ್ಯಾ ಥಾವ್ನ್ ಫಾತ್ರಾಂಚೊ ಶಿಂವೊರ್ ಆಯ್ಲೊ.... ಅನಿರೀಕ್ಷಿತ್! ಬರ್ನಾಡಾನ್ ದಾಂತ್ ಚಾಟೊನ್ ರಿವಾಲ್ವರ್ ಭಾಯ್ರ್ ಕಾಡ್ಲಿ.

‘ಡಮಾರ್.....’ ಗುಳಿ ಮೊಳ್ಳಾಕ್ ಉಬ್ಲಿ. ಲೊಕಾಚೊ ಜಮೊ ಕದ್ಪಳೊ. ಕಾರ್ಮಿಕ್ ನಾನಾಂತ್ಯಾ ದಿಕ್ಯಾಂಕ್ ಧಾಂವೊಂಕ್ ಲಾಗ್ಲೆ.

“Attack.....!” ಬರ್ನಾಡಾನ್ ಬೊಬಾಟ್ ಮಾರ್ಲಿ. “ಕಾರ್ಮಿಕ್ ಮುಖೆಲ್ಯಾಕ್ ಅರೆಸ್ಟ್ ಕರಾ.....”

ಲಾಠಿ ಚಾರ್ಜ್ ಜಾಲಿ... ಟಿಯರ್ ಗ್ಯಾಸಾಚಿಂ ಶೆಲ್ಯಾಂ ಫುಟ್ಲಿಂ..... ಸಬಾರ್ ಘಾಯೆಲೆ....

ಇಕ್ರಾ ಜಣ್ ಕೈದ್ ಜಾಲೆ....

ತ್ಯಾಂ ಮಧೆಂ ಡಯಾಕೊ ನಾತ್‌ಲ್ಲೊ!

7

ಬುದ್ಧಾರಾಚೊ ದೀಸ್.

ಪುಡ್ಲೆಚೆರ್ ಕಾಳೊಕ್ ದಾಟೊನ್ ಆಯಿಲ್ಲೊ. ಇಗರ್ಜೆಂತ್ ಸಾತ್ ವೊರಾಂಚಿ ಘಾಂಟಾ ವಾಜ್ಲಿ.

ಫಾ! ಡಿ'ಸಿಲ್ವಾಚಾ ಪೋರ್ಟಿಕೊಂತ್ ತೆ ದೋಗ್‌ಚ್ ಆಸ್‌ಲ್ಲೆ.

ಫಾ! ಡಿ'ಸಿಲ್ವಾ ಆನಿ ಬರ್ನಾಡ್. ಫಾ! ಡಿ'ಸಿಲ್ವಾನ್ ಉಬೊ ಜಾವ್ನ್ ಆಮೊರಿ ಶಿಕಯ್ಲಿ. ಆಮೊರೆಕ್ ಜಾಪಿ ದಿಂವ್ಪಾ ಬರ್ನಾಡಾಚೆ ಮತಿಂತ್ ವಿಭಿನ್ ಪಡ್ಲೆ ಉಬೊನ್ ಆಸ್‌ಲ್ಲೆ.

ಸೊಮಾರಾಚಾ ಖೆಳಾಂತ್ ತಾಕಾ ಜೀಕ್ ಲಾಫೊಂಕ್ ನಾತ್‌ಲ್ಲಿ. ಡಯಾಕೊಕ್ ಕೈದ್ ಕರ್ಪಾಂತ್ ತೊ ಅಸಫಲ್ ಜಾಲ್ಲೊ. ಗಂಭೀರ್ ಖೆಳಾಚಿ ರೂಬ್ ಲಾಗ್‌ಲ್ಲ್ಯಾ ತಾಕಾ ಛುಪ್ ಬಸ್ಪಾಕ್ ಜಾಲೆನಾ. ಆನ್ವೇಕ್ ಲ್ಹಾನ್‌ಶಿ ಮಾಂಡಾವಳ್ ರಚ್ಲಿ.

ಸಮೊಡ್ತಿಚಾ ನಾಂವಾಚೆರ್ ಡಯಾಕೊಚೆರ್ ಮಾನಸಿಕ್ ವಜನ್ ಘಾಲುಂಕ್ ಜಾಯ್... ತವಳ್ ಡಯಾಕೊಕ್ ಆಪ್ಣಾಚೊ ಪ್ರಭಾವ್ ಕಳ್ತಲೊ. ತ್ಯಾಚ್ ಖಾತಿರ್ ಫಾ! ಡಿ'ಸಿಲ್ವಾ ಮುಖಾಂತ್, ಡಯಾಕೊಕ್ ಬರ್ನಾಡಾನ್ ಆಪಯಿಲ್ಲೊ.

ಹ್ಯಾ ಜುಂತಾಚೆರ್ ಆವ್ಮಾನ್ ಕರುನ್ ಡಯಾಕೊಚೆಂ ಸಮಧಾನ್ ಆಪ್ಲೆ ವಿಭಾಡುಂಕ್ ಜಾಯ್!

ಫಾ! ಡಿಸಿಲ್ವಾಕ್ ಬರ್ನಾಡಾಚೊ ಕಪಟಿ ಮತ್ಲೆ ಭ್ ಸುಸ್ತಾಲೊನಾ. ತೊ ಫಕತ್ ಸಂಧಾನ್ ಕರುಂಕ್ ಆಶಲೊ. ಎಕಾಚ್ ಇಗರ್ಜೆಂತ್ ಜಿಯೆಂವ್ಚಾ ಮನ್ಶಾಂ ಮಧೆಂ ತಾಕಾ ಝುಚ್ ನಾಕಾ ಆಸಲ್ಲೆಂ.

ಆಮೊರಿ ಸಂಪ್ಲಿ.

ಟೇಬಲಾರ್ ಚ್ಹಾ ಹಾಜರ್ ಜಾಲಿ. ಬರ್ನಾಡಾನ್ ಚ್ಹಾಯೆಚೊ ಸ್ವಾಧ್ ಘೆತ್ಲೊ.

“ವೊರಾಂ ಸಾತ್ ಉತ್ರಾಲಿಂ. ಡಯಾಕೊ ಕಿತ್ಯಾಕ್ ಆಯ್ಲೊನಾ? ಎದೊಳ್ ಯೇಂವ್ಕ್ ಜಾಯ್ ಆಸಲ್ಲೆಂ” ಫಾ! ಡಿಸಿಲ್ವಾಚೆ ದೊಳೆ ದಾರಾಲಾಗಿಂ ವ್ಹಚೊನ್ ಪಾಟಿಂ ಆಯ್ಲೆ.

“ಹಾಂವ್ ಆಯ್ಲೊಂ ಫಾದರ್” ದಾರಾಚೆರ್ ಎಕ್ಲೊ ತರ್ನಾಚೊ ಉದೆಲೊ... ವರ್ಸಾಂ ಕಾಂಯ್ ತೀಸ್ ಜಾತಿತ್. ಗೊಬ್ರಾಳ್ಕಾ ಪೆಂಟಾಚೆರ್ ಸಾದೆಂ ಧೊವೆಂ ಬುಶರ್ತ್. ಶಿಕ್ಪಿವದನ್. ಭಾವನಾತ್ಮಕ್ ದೊಳೆ....

“ತುಜೊಚ್ ಆತ್ಮೆಂ ಉಗ್ಡಾಸ್ ಕಾಡ್ಲೊ” ಹಾಸ್ಲೊ ಪಾದ್ರಿ. “ಕಮ್, ಹೊ ಇನ್ಸ್ಪೆಕ್ಟರ್ ಬರ್ನಾಡ್. ಹ್ಯಾಚ್ ಶಹರಾಂತ್ ಜಿಯೆತಾ... ಆನಿ ಹೊ ಮಿಸ್ಟರ್ ಡಯಾಕೊ, ನೊರ್ಮನ್ ಆಚೊಮಾಬಾಯ್ಲಾಂತ್ ವಾವುರ್ತಾ.”

ಬರ್ನಾಡ್ ಆನಿ ಡಯಾಕೊ ಮುಖಾಮುಖಿಂ ಉಬೆ ಜಾಲೆ. ತಾಂಚೆ ದೊಳೆ ಎಕಾಮೆಕಾಚಾ ದೊಳ್ಕಾಂನಿ ರಿಗ್ಲೆ. ಹಾತ್ ಹಾಲವ್ನ್ ಬರ್ನಾಡ್ ಆಪ್ಲೆ ಬಸ್ಕೆಕ್ ಆಯ್ಲೊ. ಅವ್ಯಕ್ತ್ ತಾತ್ಪಾರಾನ್ ತಾಚಾ ಶ್ವಾಸಾಚೊ ವೇಗ್ ಚಡ್ಲೊ.

ಹ್ಯಾ ಸಾದ್ಯಾ ಮನ್ಶಾಲಾಗಿಂ ರೆಸಿಯಾ ಕಿತ್ಯಾಕ್ ಲಗ್ನ್ ಜಾಲೆಂ? ಆಪ್ಣಾಲಾಗಿಂ ಕಿತೆಂ ಉಣೆ ಆಸಲ್ಲೆಂ?... ಸೊಭಾಯ್... ಧನ್... ಮನ್... ಮೋಗ್...? ಹ್ಯೆ ರೀತೀನ್ ರೆಸಿಯಾನ್ ಕಿತ್ಯಾಕ್ ಧಖೊ ದಿಲೊ?

“ಹ್ಯಾ ಅನಿರೀಕ್ಷಿತ್ ಆಪವ್ಣಾಚೆಂ ಕಾರಣ್ ಹಾಂವ್ ಅನಿಕೀ ಜಾಣಾಂ ಜಾಂವ್ಕ್ ನಾ.” ಶೀದಾ ಮುಖ್ಯಾಂಶಾಕ್ ಆಯ್ಲೊ ಡಯಾಕೊ. ತೊ ಸ್ಟರ್ ಮೆಚ್ಚಾಲೊ ಬರ್ನಾಡ್. ಡಯಾಕೊಚಾ ಸ್ವರಾಂತ್ ಗೊಂಡಾಯೆಚೆಂ ಆಕರ್ಷಣ್ ಆಸಲ್ಲೆಂ.

“ವಿಶೇಷ್ ಸಂಗತ್ ಕಿತೆಂಚ್ ನಾ” ಫಾ! ಸಿಲ್ವಾನ್ ಉತ್ರಾಂ ವಿಂಚ್ಲೊ. “ತರೀ ವಿಷಯ್ ಆಮ್ಕಾಂ ಸರ್ವಾಂಕ್ ಸಂಬಂಧ್ ಜಾಲ್ಲ್ಯೊ.... ಆಮ್ಕಾಂ ಕ್ರಿಸ್ತಾಂವಾಂಕ್ ಸಂಬಂಧ್ ಜಾಲ್ಲ್ಯೊ.... ತುಂ ಜಾಣಾಂಯ್ ಮಿಸ್ಟರ್ ಡಯಾಕೊ ಆಮ್ಚೆ ಸಮಾಜೆಂತ್ ಕ್ರಿಸ್ತಾಂವ್ ಮುಖೆಲಿ ವಿರಳ್ ಮ್ಹಣ್ ಸಾಂಗ್ಲಾಂತ್ ಚೊಕ್ ನಾ. ಪ್ರತ್ಯೇಕ್ ಜಾವ್ನ್ ರಾಜಕೀಯಾಂತ್ ಆಸ್ಚೆ ಬೋವ್ ಥೊಡೆ. ಹ್ಯಾ ಪಯ್ಲಿ ನೊರ್ಮನ್ ಜೂನಿಯರ್ ಪಯ್ಲೊ ಮ್ಹಣ್ ಆಮಿ ಸರ್ವ್ ಜಾಣಾಂವ್. ಹ್ಯಾ ಶಹರಾಂತ್ ತಾಣೆ ಜೊಡ್ಲೆಲ್ಯೆ ಯಶಸ್ವೆಕ್ ಆಮಿ ಸಹಕಾರ್ ದೀಂವ್ಕ್ ಫಾವೊ.”

“ತುಮಿ ಬೊಲ್ಯಾ ಭಂವ್ತಿಂ ಆರಾವ್ನ್ ಆಸಾತ್ ಫಾದರ್” ಡಯಾಕೊನ್ ಸತ್ ವಿಷಯ್ ಉಗ್ಡಾಪೊ ಕೆಲೊ. “ಆಮಿ ಬೊಲೆಂ ಉಸ್ತುನ್ ಪಳಯ್ಣಾರ್ ಬರೆಂ ನ್ಹಂಯ್‌ಗಿ? ಖರಿ ಗಜಾಲ್

ಇತ್ತೀಚೆ. ಹೊ ಮನಸ್ತಾಪ್ ಸೆಮೊಡ್ತ್ ಆನಿ ನೊರ್ಮನ್ ಜೂನಿಯರಾ ಮಧೆಂ ಸ್ವಂಯ್. ಹೊ ಮನಸ್ತಾಪ್ ಕಾರ್ಮಿಕ್ ಆನಿ ಮ್ಹಾಲಿಕಾ ಮಧೆಂ ಜಾವ್ನಾಸಾ. ಹ್ಯಾ ಮುಷ್ಕರಾ ಮುಖಾಂತ್, ಕಾರ್ಮಿಕಾಂನಿ ಮ್ಹಾಲಿಕಾಚಿ ಅನೀತಿಚಿಂ ಖಂಡೆನ್ ಕೆಲಾಂ, ತಿತ್ಲೆಂಚ್....."

"ಅನೀತ್ ಕಸಲಿ?" ಬರ್ನಾಡಾನ್ ಸವಾಲ್ ಕೆಲೊ.

"ಚಿಂತುನ್ ಪಳೆ ಇನ್ಸ್ಪೆಕ್ಟರ್ ಬರ್ನಾಡ್" ಡಯಾಕೊ ಬರ್ನಾಡಾ ಕುಶಿನ್ ಘುಂವೊಲ್ಲೆ. "ಜರ್ ತರ್ ತುಜೆಲಾಗಿಂ ಉಂಡ್ಯಾಚಿ ಧಾ ಕುಡ್ಕೆ ಆಸಾತ್, ತಾಂತುಂ ಪಾಂಚ್ ಕುಡ್ಕಾಂನಿ ತುಜೆಂ ಪೊಟ್ ಭರ್ತಾ.... ತರ್ ಬಾಕಿಚಿ ಕಿತ್ಯಾಕ್ ತುಕಾ ಭುಕೆಲ್ಲ್ಯಾಂಕ್ ದೀಂವ್ಕ್ ಸಜೊ? ಪುಣ್ ತುಂ ತಯಾರ್ ನಾಂಯ್. ತುಂ ವಿಚಾರ್ತಾಯ್ ಆಪ್ಲೆ ಕಿತ್ಯಾಕ್ ದೀಂವ್ಕ್ ಜಾಯ್?"

"ತುಜೆರೆ ರಾಜಾಂವ್ ಮ್ಹಾಕಾ ಸಮ್ಜೊಂಕ್ ನಾ" ನಿಜಾಯ್ನಿ ಬರ್ನಾಡಾಕ್ ಸಮ್ಜೊಂಕ್ ನಾತ್ಲೆಂ.

"ನೊರ್ಮನ್ ಜೂನಿಯರಾಕ್ ಆಪ್ಲೆ ಫೆಕ್ಟರಿ ಥಾವ್ನ್ ಯೆಂವ್ಕ್ ಫಾಯ್ದಾಂಚೊ ವಿವರ್, ತುಂ ಜಾಣಾಂಯ್?" ಡಯಾಕೊಚಾ ಸ್ವರಾಂತ್ ಉದ್ದೇಗ್ ಆಸಲೊ. "ಫಾಯ್ದೊ ಕಿತೆಂಯ್ ಜಾಂವ್, ತಾಕಾ ರಾವೊಂಕ್ ಬಂಗೊ ಜಾಯ್... ಭಂವೊಂಕ್ ಮರ್ಸಿಡಿಸ್ ಕಾರ್ ಜಾಯ್...ವಿದೇಶೀ ಸ್ಟೆನಾಕ್ ಜಾಯ್.... ತರ್ ತಾಕಾ ಫಾಯ್ದೊ ದಿಂವ್ಕ್ ಕಾರ್ಮಿಕಾಂನಿ ತಾಂಚೆ ಜಿಣ್ಕೆರಿತ್ ಕಸಲಿ ಚೊಕ್ ಕೆಲ್ಯಾ ಇನ್ಸ್ಪೆಕ್ಟರ್? ಗರೀಬ್ ಕುಟ್ಮಾಂತ್ ಜಲ್ಮಾಲ್ಲಿ ಆಮಿ ಚೊಕ್ ಜಾವ್ನಾಸ್ಲಿ ತರ್ ತಾಕಾ ಯೆಂವ್ಕ್ ಫಾಯ್ದಾಂತ್ ವೀಸ್ ರಕ್ತೆ ಆಮಿ ಆಶೆಲ್ಲ್ಯಾಂತ್ ಕಿತೆಂ ಚೊಕ್ ಆಸಾ? ರಾಯನಾಲಾಗಿಂ ತಾಣೆ ಆದಿಂ ಕೆಲ್ಲ್ಯಾ ಸಂಧಾನಾ ಪ್ರಕಾರ್ ದೀಂವ್ಕ್ ಜಾಯ್ ಆಸ್ಲೊ ಬೋನಸ್ ದೀಂವ್ಕ್ ತೊ ಕಿತ್ಯಾಕ್ ನಿರಾಕರಿತಾ?"

"ಬಹುಶಾ ಹ್ಯಾ ವರ್ಸಾ ತಾಕಾ ಫಾಯ್ದೊ ಜಾಂವ್ಕ್ ನಾ."

"ಬಹುಶಾ ಮ್ಹಣ್ಲೊ ಸಬ್ತ್ ಕಾತರ್ಲೆಂ ಉಡಯ್ ಇನ್ಸ್ಪೆಕ್ಟರ್" ಸಳೆಯೆಂತ್ಲ್ಯಾ ಗುಳ್ಳಾಪರಿಂ ಉತಾರ್ ಉಸಾಳೆಂ ಡಯಾಕೊ ಥಾವ್ನ್. "ಫಾಯ್ದೊ ಜಾಲಾ ಮ್ಹಣ್ಲಾಕ್ ದಸ್ತಾವೇಜ್ ಆಸಾ."

"ದುಡ್ಡಾಚೊ ಬಂಡವಾಳ್ ತಾಚೊ ಜಾವ್ನಾಸ್ತಾನಾ ತಾಚಿ ಖುಶಿ ವಾಪರುಂಕ್ ತಾಕಾ ಹಕ್ ಆಸಾ" ಬರ್ನಾಡ್ ತರ್ಕಾಚಿ ವಾಟ್ ಚಿಂತುನ್ ಆಸಲೊ.

"ದುಡ್ಡಾಂತ್ ಕಿತೆಂ ಕರುಂಕ್ ಸಾಧ್ಕ್ ಆಸಾ?" ಡಯಾಕೊಲಾಗಿಂ ಜವಾಬ್ ತಯಾರ್ ಆಸಲಿಲ್ಲೆ.... "ದುಡ್ಡಾ ಮುಖಾಂತ್, ಫಕತ್ ಗರೀಬಾಂಚಿಂ ಶೋಷಣ್ ಕರ್ತೆತ್. ಆಜ್ ತಾಚಿ ಫೆಕ್ಟರಿ ಯಶಸ್ವಿಚಾ ಶಿಖರಾಚೆರ್ ಆಸಾ ತರ್ ತ್ಯೆ ಯಶಸ್ವಿಂತ್ ಎದೊಳ್ ವಾವ್ರ್ ಕೆಲ್ಲ್ಯಾ ಹರೈಕಾ ಕಾರ್ಮಿಕಾಚೊ ರಗ್ತಾಚೊ ಫಾಮ್ ಲಿಪೊನ್ ಆಸಾ. ಹ್ಯಾ ಫಾಮಾಚಿಂ ಮೋಲ್ ಜಾಣಾಂಯ್ ಇನ್ಸ್ಪೆಕ್ಟರ್? ಹ್ಯಾ ಫಾಮಾಚೊ ಫಾಯ್ದೊ ವಿಚಾರುಂಕ್ ಆಮ್ಕಾಯ್ ಹಕ್ ಆಸಾ."

"ಹ್ಯೆ ಕ್ಷಣಿಕ್ ಜಿಣ್ಕೆರಿತ್ ಆಮಿ ಕಿತ್ಯಾಕ್ ಹಿ ದುಸ್ತಾನೆಕಾಯ್ ಆಸಾ ಕರ್ಲಿ? ಸಮಧಾನೆನ್ ಜಿಯೆಲ್ಲ್ಯಾಂತ್ ಅರ್ಥ್ ಆಸಾ ನ್ಹಂಯ್ಗಿ?" ಫಾ ಸಿಲ್ವಾ ಮಧೆಂ ಆಯ್ಲೊ.

"ಜಿಣಿ ಕ್ಷಣಿಕ್ ತೆಂ ಖರೆಂ. ಮಾಯಾಮೋಗಾನ್ ಆನಿ ಮನ್ಶಾಪಣಾನ್ ಜಿಯೆಜಾಯ್ ಮ್ಹಳ್ಳಿ ಆಶಾ ಮ್ಹಾಕಾಯಿ ಆಸಾ. ಉತ್ರಾಂನಿ ಧಾರಾಳ್ ಆದರ್ಶಾಂ ಆಮಿ ಉಲಯ್ತಾಂವ್.....ಪುಣ್

ಆಜ್ ಹರೈಕ್ಕೊ ಜಿಯೆವ್ನ್ ಆಸಾ ಮನ್ನಾತಿಪರಿಂ....ವಾಂಚೊನ್ ಉರೈ ಖಾತಿರ್! ಹೊಚ್ ಜಿಣೈಚೊ ಅರ್ಥ್ ಜಾಂವ್ಕ್ ಪಾವ್ಲಾ” ಡಯಾಕೊನ್ ವಿವರಿಲೆಂ. “ಏಕ್ ವಾಘ್ ಪೊಟಾ ಖಾತಿರ್ ಎಕಾ ಚಿತ್ರ್ಕಾ ಮಾರ್ನ್ ಖಾತಾ. ಏಕ್ ಚಿತ್ರ್ಕಾ ವಾಗಾಚಾ ತೋಂಡಾ ಥಾವ್ನ್ ಬಚಾವ್ ಜಾಂವ್ಕ್ ಆಶೆತಾ. ದೊಗಾಂಯ್ಲೊ ಉದ್ದೇಶ್ ಏಕ್‌ಚ್... ವಾಂಚೊನ್ ಉರೊಂಕ್ ಜಾಯ್! ನೊರ್ಮನ್ ಜೂನಿಯರಾ ತಸಲೆ ಆಮ್ಕಾಂ ಖಾವ್ನ್ ಜಿಯೆಂವ್ಕ್ ಆಶೆತಾತ್. ಆಮಿ ತಾಂಚೆ ಥಾವ್ನ್ ಬಚಾವ್ ಜಾವ್ನ್ ಜಿಯೆಂವ್ಕ್ ಆಶೆತಾಂವ್. ಉದ್ದೇಶ್ ಏಕ್‌ಚ್... ವಾಂಚೊನ್ ಉರೈ ಖಾತಿರ್!”

ಬರ್ನಾಡಾನ್ ಆನಿ ಪಾದ್ರಿನ್ ಏಕ್ ಪಾವ್ಟಿಂ ಎಕಾಮೆಕಾಚಾ ಮುಖಮಳಾಕ್ ಪಳೆಲೆಂ. ಡಯಾಕೊಚಿ ಬಳಿಷ್ಟ್ ಜಾಣ್ವಾಯ್ ಬರ್ನಾಡಾಕ್ ಮೊನೊ ಕರುಂಕ್ ಲಾಗಿ. ಹರೈಕಾ ಕೊನ್ಯಾ ಥಾವ್ನ್ ತತ್ತ್ ಶಾಸ್ತ್ರಿ ಉಲಂವ್ಚಾ ಡಯಾಕೊಕ್ ಪುಡ್ ಕರುಂಕ್ ತಾಕಾ ಅಪಧಯ್ ಭೊಗ್ಲೆಂ. ಅಸಲ್ಯಾ ಪ್ರಬಲ್ ವ್ಯಕ್ತಿತ್ವಾಚಿ ಭೆಟ್ ಕರುಂಕ್ ಆಸಾ ಮ್ಹಣ್ ತಾಣ್ ಸ್ಪಷ್ಟಾಂತ್ ಲೆಗುನ್ ಅಪೇಕ್ಷುಂಕ್ ನಾತ್ಲೆಂ.

ಬರ್ನಾಡ್ ಆಶೆಲ್ಲೊ.... ಇನ್ಸ್ಪೆಕ್ಟರ್ ಆನಿ ಪಾದ್ರಿ ಸಾಮ್ಯಾರ್ ತಕ್ಲಿ ಭಾಗೊನ್ ಉಂದ್ರಾಪರಿಂ ಬಸ್ಚಾ ಡಯಾಕೊಕ್!

ಪುಣ್ ಹೊ ಡಯಾಕೊ? ಧಯ್ಯಾಧಿಕ್.....ತತ್ತ್‌ಜ್ಞಾನಿ..... ಉತ್ರಾಂಚೊ ಕಲಾಕಾರ್....ಧೃಡತಾ....ಉಗ್ತೆಂ ಉಲೊಣೆ.

ಬಸ್‌ಲ್ಲ್ಯಾ ಕಡೆಚ್ ಬರ್ನಾಡ್ ಹುಳ್ವಳ್ಳೊ, ದ್ವೇಷಾನ್ ತಾಚೆಂ ರಗಾತ್ ಹುನ್ ಜಾಲೆಂ. ಏಕ್ ಚಿಂಥಾಪ್ ಹುಮ್ಮುನ್ ಕಾಡುಂಕ್ ತೊ ತಯಾರ್ ನಾತ್ಲೊ....ಡಯಾಕೊಚಿ ದಾಂಗೆ ಮೊಡುಂಕ್ ಜಾಯ್! ಪುಣ್ ಖಿಂಚಿ ರೀತಿನಾ?

“ಮಿಸ್ಸರ್ ಡಯಾಕೊ.....” ಮೌನ್ ಮೊಡುನ್ ಪಾದ್ರಿನ್ ಜವಾಬ್ ಉಚಾರ್ಲಿ. “ತುಕಾ ರಷ್ಯನ್ ಸಾಹಿತ್ಯಾಚೆಂ ವಾರೆಂ ಆದಾಳ್ಕಾಂ. ತುಜಿಂ ಚಿಂತ್ನಾಂ ವಾದಾಳಾಕ್ ಶಿರ್ಕಾಲ್ಯಾಂತ್.....”

“ತುಮಿ ಕಸಲ್ಯೆಯಿ ರಿತಿನ್ ಮ್ಹಾಕಾ ವೊಲಾವ್ಯೆತ್ ಫಾದರ್.....” ಡಯಾಕೊನ್ ತಾಳೊ ಸದಿಳ್ ಕೆಲೊ. “ಪುಣ್ ಮೊಜಿಂ ಉತ್ರಾಂ ಖಿಂಚಾಯಿ ಸಾಹಿತ್ಯಾಚಿ ಸ್ಪೂರ್ತಿ ನ್ಹಂಯ್....ಮೊಜೆ ತಸಲ್ಯಾ ಗರೀಬಾಂಚಾ ಕಾಳ್ಜಾಂತ್ ಶಿಜೊನ್ ಆಸ್ಚೆಂ ಭೊಗಾಪ್ ತೆಂ ಜಾವ್ನಾಸಾ. ಅಸಹಾಯಕತೆಚೊ ಅನುಭವ್ ಜಾವ್ನಾಸಾ.”

“ತುಂವೆ ತಿತ್ಲೊ ಗಂಭೀರ್ ಜಾಂವ್ಚಿ ಅವಶ್ಯಕತಾ ನಾ” ಪಾದ್ರಿನ್ ಸೂಚಿಲ್ಲೆಂ. “ಪರಿಸ್ಥಿತಿ ಸಮ್ಜೊನ್ ಪಳೆ.... ಹೆಂ ಝುಜ್ ಚಲ್ತಾ, ತುಜೆ ಆನಿ ನೊರ್ಮನ್ ಜೂನಿಯರಾ ಮಧೆಂ. ಹೊ ಬಾವೊ ಇನ್ಸ್ಪೆಕ್ಟರ್ ಮಧೆಂ ಶಿರ್ಕಾಲಾ. ಕಿತ್ಯಾಕ್ ತುಮಿ ಸರ್ವ್ ಕ್ರಿಸ್ತಾಂವ್ ಜಾವ್ನಾಸಾತ್. ಫಾಲ್ಕಾಂ ಪರಿಸ್ಥಿತಿ ಭಿಗ್ಡೊನ್ ತುಕಾ ಕೈದ್ ಕರ್ಚಿ ಸ್ಥಿತಿ ತಾಕಾ ಯೇತ್ ತರ್?”

“ಹಾಂಗಾಸರ್ ಎಕೆ ಸಂಗಿಚೆಂ ಸ್ಪಷ್ಟೀಕರಣ್ ದೀಂವ್ಕ್ ಹಾಂವ್ ಆಶೆತಾಂ.....” ಕೊಡ್ಲೆ ಜವಾಬ್ ಉಚಾರ್ಲಿ ಡಯಾಕೊನ್. “ಹೆಂ ಝುಜ್ ಚಲೊನ್ ಆಸಾ, ಮೊಜೆ ಆನಿ ನೊರ್ಮನಾ ಮಧೆಂ ನ್ಹಂಯ್. ಕಾರ್ಮಿಕ್ ಆನಿ ಮ್ಹಾಲಿಕಾ ಮಧೆಂ! ಕಾರ್ಮಿಕ್ ಮ್ಹಳ್ಯಾರ್ ಹಾಂವ್ ಎಕ್ಲೊ ನ್ಹಂಯ್. ಕಾರ್ಮಿಕಾಂ ಪಯ್ಲಿ ಆಸಾತ್, ಹಿಂದೊ, ಮುಸ್ಲಿಮ್ ಆನಿ ಕ್ರಿಸ್ತಾಂವ್.... ಆನಿ ಪೊಲಿಸ್

ದಳ ಅಸಾ ಕಾನೂನಾಚೆಂ ರಕ್ಷಣ್ ಕರುಂಕ್, ಅನೀತ್ ಆಧಾರ್‌ಲ್ಪಾಂಚೆಂ ವಿಚಾರಣ್ ಆನಿ ತನ್ನಿ ಕರ್ಚೆಂ ಕರ್ತವ್ಯ್ ಜಾವ್ನಾಸಾ ಪೋಲಿಸ್ ದಳಾಚೆಂ."

"ಮೊಜೆಂ ಕರ್ತವ್ಯ್ ಕಿತೆಂ ಮ್ಹಣ್ ತುಂವೆ ವಿವರಣ್ ದಿಂವ್ಪಿ ಅವಶ್ಯಕತಾ ನಾ ಮಿಸ್ಲರ್....." ಬರ್ನಾಡ್ ಉಚಾಂಬಳ್ ಜಾಲೊ.

"ಹಾಂವ್ ತುಜಾ ಕರ್ತವ್ಯಾವಿರಿಂ ಉಲಂವ್ಕ್ ನಾ, ಹಾಂವ್ ಉಲಯಿಲ್ಲೊಂ ಪೋಲಿಸ್ ದಳಾಚಾ ಕರ್ತವ್ಯಾವಿರಿಂ" ಚತುರ್ ಜವಾಬ್ ಉಡಯ್ಲಿ ದಯಾಕೊನ್. "ಪೋಲಿಸ್‌ದಳಾಕ್ ಆಪ್ಲೆಂ ಕರ್ತವ್ಯ್ ಕಳೆತ್ ಆಸ್‌ಲ್ಲೆಂ ತರ್ ಪಾಟ್ಲಾ ಸೊಮಾರಾ ಕಾರ್ಮಿಕಾಂಚೆರ್ ಹಿಂಸಾತ್ಮಕ್ ಹಲ್ಲೊ ಜಾತೊನಾ."

"ಹಲ್ಲೊ ಆರಂಭ್ ಕೆಲ್ಲೊ ಕಾರ್ಮಿಕಾಂನಿ....ಪೋಲಿಸಾಂಚೆರ್ ಫಾತೊರ್ ಉಡವ್ನ್."

"ಫಾತೊರ್ ಖಿಯಾ ಥಾವ್ನ್ ಆಯಿಲ್ಲೆ ತೆಂ ಹಾಂವ್ ನೆಣಾ" ಶಾಂತ್ ಸ್ವರ್ ವಾಪರೊ ದಯಾಕೊನ್. "ಪುಣ್ ಇತ್ಲೆಂ ಮಾತ್ ಸಖ್ತಿ ಜಾಣಾಂ ಕೀ ಖಿಂಚಾಚ್ ಕಾರ್ಮಿಕಾನ್ ಫಾತೊರ್ ವಿಂಚುಂಕ್ ನಾ."

ಬರ್ನಾಡಾಕ್ ವೀಣೊ ಜಾಲ್ಲೊ ಅನುಭವ್ ಜಾಲೊ.

"ತರ್ ತುಂ ಸಂಧಾನಾಕ್ ತಯಾರ್ ನಾಯ್?" ಪಾದ್ರಿನ್ ವಿಷಯ್ ಬದ್ಲಿಲೊ.

"ಸಂಧಾನಾಕ್ ತಯಾರ್ ಜಾಂವ್ಕ್ ಜಾಯ್ ನೊರ್ಮನ್ ಆಟೊಮಾಟಾಯ್ಸ್ ಫೆಕ್ಟರಿಚಾ ಮ್ಯಾಲಿಕಾನ್" ದಯಾಕೊನ್ ಸತ್ ಮುಕಾರ್ ಫಾಲೊ.

"ಬರೆಂ ತರ್...." ಪಾದ್ರಿನ್ ಹಾತ್ ಉದಾರೆ ಪರ್ತಿಲೆ. "ತುಂವೆ ವ್ಹಚ್ಚೆತ್."

"ವ್ಹೆಚಾ ಪುಜೆಂ ಏಕ್ ಸಂಗತ್ ಹಾಂವ್ ತುಮ್ಕಾಂ ಸ್ವಪ್ನ್ ಕರ್ತಾಂ." ತಾಳೊ ಕಾಡುನ್ ದಯಾಕೊನ್ ಸಬ್ ವಿಂಚ್ಲೆ. "ಆಯ್ಲೊ ಹೊ ತುಮ್ಚೊ ಸತ್ಕಾರ್ ಮ್ಹಾಕಾ ಪಸಂದ್ ಜಾಲೊನಾ. ಸಮೊಡ್ತಿಚಾ ನಾಂವಾನ್ ತುಮಿ ಮ್ಹಾಕಾ ಹಾಲಂವ್ಚೆಂ ಪ್ರಯತ್ನ ಕೆಲೆಂ... ಅಶೆಂ ಕರುನ್ ಮ್ಹಾಕಾ ಸಮೊಡ್ತಿಚೆರ್ ಆಸ್ಚಿ ಕಾರಾಳಾಯ್ ತುಮಿ ವಾಡಯ್ಲಿ. ತಶೆಂ ಮ್ಹಣ್ತಾನಾ ಖಿಂಚಿಚ್ ಸಮಾಜೆನ್ ಜಾಂವ್, ಸಮೊಡ್ತಿನ್ ಜಾಂವ್ ಎದೊಳ್ ಕೆಲಾಂ ತರೀ ಕಿತೆಂ? ಮುಖೆಲಿ ಕೆದಾಳಾಯ್ ಸಾದ್ಯಾ ಲೊಕಾನ್ ಅಚ್ಛಾನಾಂತ್ ಆಸ್ಲೊ ಪಸಂದ್ ಕರ್ತಾತ್. ಸಾದ್ಯಾ ಲೊಕಾಚೆಂ ಅಚ್ಛಾನ್ ಜಾವ್ನಾಸಾ ಮುಖೆಲ್ಯಾಂಚಿ ಭದ್ರತಿ. ಕಿತ್ಯಾಕ್ ಸಾದ್ಯಾ ಲೊಕಾಕ್ ಚ್ಹಾನ್ ಆಯ್ಲೆಂ ತರ್ ಮುಖೆಲ್ಯಾಂಚಾ ಅಸ್ತಿತ್ವಾಕ್ ಕುರಾದ್ ಬಸ್ತಾ. ತ್ಯಾ ಖಾತಿರ್ ಮುಖೆಲಿ ಸಾದ್ಯಾ ಲೊಕಾಕ್ ನಿಯಂತ್ರಣಾಂತ್ ದವರ್ಚಿ ಖಾತಿರ್ ನಿಯಮಾಂ ಹಾಡ್ತಾತ್....."

"ಬಂಧ್ ಕರ್!" ಪಾದ್ರಿಚೊ ಸ್ವರ್ ಹುನ್ ಜಾಲ್ಲೊ.

"ಗುಡ್‌ನೈಟ್" ದಯಾಕೊ ಪಾಟಿಂ ಮೆಟಾಂ ಕಾಡುನ್ ಕಾಳೊಕಾಂತ್ ಮಾಯಾಗ್ ಜಾಲೊ.

"ಕಿತೆಂ ಹಂಕಾರ್ ಹ್ಯಾ ಮನ್ಶಾಕ್....." ಬರ್ನಾಡ್‌ಯಿ ಉಬೊ ಜಾಲೊ. "ಅಸಲ್ಯಾ ವಿಕಾಳ್ ವ್ಯಕ್ತಿತ್ವಾಕ್ ಬಹಿಷ್ಕಾರ್ ಘಾಲುಂಕ್ ಜಾಯ್."

"....." ಪಾದ್ರಿನ್ ಜವಾಬ್ ದಿಲ್ಲೆನಾ. ತೊ ದಯಾಕೊವಿರಿಂ ಚಿಂತುಂಕ್ ಲಾಗ್ಲೊ. ಆಪ್ಣಾಚೊ ಸ್ವರ್ ಹುನ್ ಜಾಲ್ಲ್ಯಾಕ್ ತಾಕಾ ಪಶ್ಚಾತ್ತಾಪ್ ಆಯ್ಲೊ. ಬಹುಶಾ ದಯಾಕೊಚಾ ಉತ್ರಾಂನಿ

ಲಿಪೊನ್ ಆಸ್ಸೆಂ ರಾಜಾಂವ್ ತಾಕಾ ದಿಸ್ಸೆಂ ಜಾಯ್ನಾಯ್.

ಪೋರ್ಟಿಕೊಚಾ ಘಡಿಯಾಳಾಂತ್ ನೋವ್ ವ್ಹಾಜ್ಲೆಂ.

ಪರಿಸರ್ ಕಾಳೊಕಾಂತ್ ಬುಡ್ಲೆಂ. ಪಾದ್ರಿಕ್ ಬೊರಿ ರಾತ್ ಮಾಗೊನ್ ಭಾಯ್ರ್ ಆಯಿಲ್ಲಾಂ. ಬರ್ನಾಡಾನ್ ಮೊಟಾರ್ ಸೈಕಲಾಕ್ ಕಿಕ್ ಮಾರ್ಲಿ. ಶೀತಳ್ ಹವ್ಯಾಂತ್ ವಾಹನ್ ಧಾಂವ್ಡಾಂವ್ಚಾ ಬರ್ನಾಡಾಚಿಂ ಚಿಂತ್ನಾಂ ನಿವೊಂಕ್ ನಾತ್ಲೊಂ.

ಕಸಲ್ಯಾ ಇರಾದ್ಯಾನ್ ಆಪುಣ್ ಆಯಿಲ್ಲೊಂ?

ಅಶೆಂ ಕಿತ್ಯಾಕ್ ಜಾಲೆಂ? ಥಕ್‌ಲ್ಲೊ ಅನುಭವ್...

ಹ್ಯಾ ಜುಂತಾಚಿಂ ಸರ್ವ್ ಉಲೊಣೆ ಬರ್ನಾಡ್ ಉಲಂವ್ಕ್ ಆಶೆಲ್ಲೊ. ಪುಣ್ ಡಯಾಕೊ ಸಾಮ್ಯಾರ್ ಆಪುಣ್ ಕಿತ್ಯಾಕ್ ಛುಪ್ ಜಾಲೊಂ?

ಕಿತ್ಯಾಕ್ ಛುಪ್ ಜಾಲೊಂ?

ಜುಂತ್ ಡಯಾಕೊನ್ ಆರಂಭ್ ಕೆಲೊ ಆನಿ ಡಯಾಕೊನ್‌ಚ್ ಸಂಪಯ್ಲೊ. ಆಪುಣ್ ಫಕತ್ ಏಕ್ ಪ್ರೇಕ್ಷಕ್ ಜಾಲೊಂ, ಆಪ್ಲಾಕ್ ಉಲಂವ್ಕ್ ಅಸಾಧ್ಯ್ ಜಾಲೆಂ.

ಆಪುಣ್ ಸಲ್ವಾಲೊಂ?

ನಾ!

ಡಯಾಕೊಚೆ ದಾಂಗೆ ಮೊಡ್ತಲೊಂ!

ವೆಸ್ಟರ್ನ್ ಕಾರ್ನರಾಚಿ ಘುಂವ್ಣಿ ಯೆತಾನಾ ಬರ್ನಾಡಾಚಿಂ ಮೊಟಾರ್ ಸೈಕಲ್ ಬಂಧ್ ಜಾಲೆಂ. ಆಪ್ಲೆ ಕಿತ್ಯಾಕ್ ಬಂಧ್ ಕೆಲೆಂ ಮ್ಹಣ್ ತಾಕಾ ಸುಸ್ತಾಲೆನಾ. ಕಳಿತ್ ನಾತ್‌ಲ್ಲಾ ಆಕರ್ಷಣಾನ್ ಬಾರಾಕ್ ರಿಗ್ಲೊ ಬರ್ನಾಡ್. ಏಕಾ ಕೊನ್ಯಾಚಿ ಬಸ್ತಾ ತಾಣೆ ವಿಂಚ್ಲಿ.

“ಪೀಟರ್ ಸ್ಕೂಚ್” ವೇಯ್ವರಾಕ್ ಫರ್ಮಾಯ್ಲೆಂ ತಾಣೆ.

ಅಮಾಲ್ ತಕ್ಲೆಕ್ ಚಡ್ಲೆಂ. ಏಕಾ ಪೊರಾ ನಂತರ್ ವೆಸ್ಟರ್ನ್ ಕಾರ್ನರಾ ಥಾವ್ನ್ ಭಾಯ್ರ್ ಕದಮ್ ದವರ್ತಾನಾ ತೊ ಸ್ಪಿರಾರ್ ನಾತ್‌ಲ್ಲೊ. ವಾಹನ್ ಚಲಂವ್ಚಿ ಸಕತ್ ತಾಚೆ ಥಂಯ್ ಮಾಜ್ವಾಲ್ಲಿ. ಟೆಕ್ಸಿ ಕರುನ್ ತೊ ಘರಾ ಆಯ್ಲೊ.

ಸಿಮಿಯಾವ್ನ್ ದಾರ್ ಉಘಡ್ಲೆಂ.

ಬರ್ನಾಡ್ ಬಿಳ್ಳಿ ಕಾಡುನ್ ಲಕೊನ್ ಭಿತರ್ ರಿಗ್ಲೊ.

“ಓಹ್!” ಸಿಮಿಯಾಂವ್ ಉದ್ಗಾರ್ಲೊ. “ತುಂ ಪಿಡೆಸ್ತ್ ಜಾಲಾಯ್.”

ಸಿಮಿಯಾಂವ್ಚೊ ಉದ್ಗಾರ್ ಆಯ್ಲೊನ್ ಕ್ಲಾರಾ ಮುಕಾರ್ ಆಯ್ಲಿ. ಸೊರ್ಯಾ ಮಿಶ್ರಿತ್ ವಾಸ್ ತಿಚಾ ನಾಕಾಕ್ ಬಳಾ ಮಾರ್ಲೊ. ಬರ್ನಾಡಾಕ್ ದೆಖ್ತಾನಾ ತಿಚಿ ಅಂತರ್ಮಳಾ ಉಡ್ಲಿ. ದೊಳ್ಯಾಂನಿ ದುಃಖಾಂ ಉದೆಲಿಂ.

“ಅಶಂ ಕಿತ್ಯಾಕ್ ಪಿಯೆಲಾಯ್ ಪುತಾ?” ಕ್ಲಾರಾನ್ ಪುತಾಚಿಂ ಭುಜಾಂ ಹಾಲಯ್ಲಿಂ.

“ಶೂ....” ಸಿಮಿಯಾವ್ನ್ ಸಂಜ್ಞಾ ಕೆಲಿ.

ಕ್ಲಾರಾ ಪಾಟಿಂ ಸರ್ಲಿ.

ತಕ್ಲಿ ಭಾಗಾವ್ನ್ ಬರ್ನಾಡ್ ಆಪ್ಲ್ಯಾ ರೂಮಾಕ್ ಪ್ರವೇಶ್ ಜಾಲೊ. ಬೆಡ್‌ರೂಂ ಉದಾರೊಚ್ ಪಡ್ಲೊ. ದೊಳೆ ಸುಶೆಗ್ ಆಶೆತಾಲೆ. ಜಿವಾಂತ್ ಜಡಾಯ್ ಚಡ್‌ಲ್ಲೆ. ವಸ್ತುರ್ ಬದ್ಲಂಚೆಂ ತ್ರಾಕ್‌ಯಿ ತಾಕಾ ಆಯ್ಲೆಂನಾ.

ಪಾಂಚ್ ಮಿಸುಟಾಂ ಪಾಶಾರ್ ಜಾಲಿಂ. ದಾರ್ ಲೋಟುನ್ ಸಿಮಿಯಾವ್ನ್ ಭಿತರ್ ಆಯ್ಲೊ. ತಾಣೆ ವೀಜ್ ದಿವೊ ಪಾಲ್ತಾಯ್ಲೊ. ಕಾಳೊಕಾಂತ್‌ಚ್ ಮುಕಾರ್ ಯೇವ್ನ್ ಸಿಮಿಯಾವ್ನ್ ಬರ್ನಾಡಾಚೆ ಮೊಚೆ ನಿಕ್ಕಾಯ್ಲೆ.

“ಕೊಣ್” ಬರ್ನಾಡ್ ಪಿಂಗಾಲ್ಲೊ.

“.....”

“ಕೊಣ್.....?”

“ಹಾಂವ್ ಪುತಾ.....” ಸಿಮಿಯಾವ್ನ್ ಫೋನ್‌ಚ್ ಚಾಪ್ಲೆ.

“ಡ್ಯಾಡ್.....” ಬಸ್ಲೆಂ ಪ್ರಯತ್ನಾ ಕರಿಲಾಗ್ಲೊ ಬರ್ನಾಡ್. “ಡ್ಯಾ.....ಡ್.....ಹಾಂ....ವ್ ಪಿಡ್ಲೆ.....ಸ್ತ್ ಜಾಲಾಂ....ಮೂ?”

“ನಾ ತುಂ ಸಾರ್ಕೊ ಆಸಾಯ್.” ಸಿಮಿಯಾವ್ನ್ ಬರ್ನಾಡಾಚೊ ಹಾತ್ ಚಿಡಿಲೊ. “ತುಂ ಥಕ್ಲಾಯ್ ಪುತಾ.....ತುಕಾ ವಿರಾಮ್ ಗರ್ಜೆಚೊ. ಆತಾಂ ತುಂ ನಿದೆ.....”

“ಕಸ....ಲೊ ವಿ....ರಾಮ್ ಡ್ಯಾ.....ಡ್?” ಹಾಂ....ವ್ ಕಿತ್ಲ್ಯಾ ಸಂ....ತೊಸಾ....ನ್ ಆಸ್....ಲೊಂ? ಹಾಂವ್ ರಾವ್ಲಾರಾಂ ಭಾಂದ್....ಲ್ಲೆಂ. ಅಂತ್ರ....ಳಾ....ರ್ ಸ....ರ್ಗ್....ಉಪಾ....ರ್‌ಲ್ಲೊ.....ಸಾಗೊ.....ರಾಚೆ.....ರ್ ತಾರುಂ....ಸಜಯಿ....ಲ್ಲೆಂ.”

“ಆತಾಂ ಕಿತೆಂ ಜಾಲೆಂ?”

“ಜಾಂವ್ಲೆಂ ಕಿ....ತೆಂ ಡ್ಯಾ.....ಡ್? ಸ....ರ್ವ್....ಧ್ವಂಸ್ ಜಾ....ಲೆಂ ಫ....ಕ....ತ್ ಧುಳ್ ಉರ್ಲಿ....ಹಾಂ....ವ್ ಸಲ್ವಾ....ಲೊಂ.”

“ತುಂ ಸಲ್ವಾಂಕ್ ನಾಂಯ್ ಪುತಾ.”

“ನಾ ಡ್ಯಾಡ್.....ಹಾಂ....ವ್ ಸಲ್ವಾಲೊಂ” ಬರ್ನಾಡಾಚೆ ಪೊಲೆ ದುಃಖಾಂನಿ ಭಿಜ್‌ಲ್ಲೆ. “ಮೊ....ಜಾ ಫುಲಾಕ್ ತಾಣೆ ಕುಂಟುನ್ ವ್ಹೆ....ಲೆಂ. ಮೊ....ಜಾ ರೆಸಿಯಾಕ್ ತಾ....ಣೆ ಉ....ಕಲ್ ವ್ಹೆ....ಲೆಂ.”

“ಕೊಣೆ ಪುತಾ?”

“ತ್ಯಾ....ತ್ಯಾ....ಲಿ....ನ್ನಾ....ಡ್ಯಾ....ನ್.” ಬರ್ನಾಡಾನ್ ದೊಳೆ ಪ್ರಸ್ನೆ. “ಡಯಾಕೊ....ಡ....ಯಾ....ಕೊ ತಾ....ಣೆ ಮೊಜಾ....ರೆ....ಸಿ....ಯಾಕ್ ಉಕಲ್ ವ್ಹೆಲೆಂ ಡ್ಯಾಡ್. ಮ್ಹಾ....ಕಾ ಕಿತೆಂ....ಚ್ ಕರುಂ....ಕ್ ಜಾಲೆಂ....ನಾ. ಹಾಂ....ವ್ ಭುಪ್ ರಾ....ವೊಂ. ಹಾಂ....ವೆ ತಾಕಾ ಲಿಸಾಂ....ವ್ ಶಿಕಂವ್ಚೊ ಇ....ರಾದೆ ಕೆಲೆ? ಕಿತೆಂ....ಚ್

ಜಾಲೆಂ....ನಾ. ಆಜ್....ಯೀ ತಾ.....ಣೆ ಮ್ಹಾ.....ಕಾ ಭುವ್ ಕೆಲೊ."

"....."

"ಕಿತ್ಯಾಕ್ ಡ್ಯಾಡ್ ಅಶೆಂ ಘಡ್ತಾ? ಕಿತ್ಯಾಕ್ ಹಾಂವ್ ಸಲ್ವಾತಾಂ... ಹರೈಕ್ ಪಾವ್ಲಿಂ.....?"

"ಮೊಜೊ ಬರ್ನಾಡ್ ಸಲ್ವೊಂಚೊನಾ. ಎಕಾ ದಿಸಾ ತೊ ಜಿಕ್ತಲೊ." ನೆಣ್ಣಾ ಭುರ್ಗ್ಯಾಕ್ ಸಮಾಧಾನ್ ಕರ್ಚೆಪರಿಂ ಸಿಮಿಯಾವ್ನ್ ಸಮಾಧಾನ್ ಕೆಲೆಂ.

"ವ್ಹಯ್ ಡ್ಯಾಡ್, ಎಕಾ ದಿಸಾ ಹಾಂವ್ ಜಿಕ್ತಲೊಂ. ಎಕಾ ದಿಸಾ ಹಾಂವ್ ಡಯಾಕೊಕ್ ಲಿಸಾಂವ್ ಶಿಕಯ್ತೊಲೊಂ....ಹಾಂವ್....."

"....."

"ಹಾಂವ್ ತಾಕಾ ಲಿಸಾಂವ್ ಶಿಕಯ್ತೊಲೊಂ."

"....."

"ತ್ಯಾ ಡಯಾಕೊಕ್ ಹಾಂವ್....." ಬರ್ನಾಡಾಚಿಂ ಕುಡ್ಯೆಂ ಉತ್ರಾಂ ಬಂಧ್ ಜಾಲಿಂ. ತೊ ನಿದ್ರೇಸ್ತ್ ಜಾಲೊ. ತಾಚಿ ತಕ್ಲಿ ಉತ್ಕಾರ್ ನಾತ್‌ಲ್ಲಿ.

ದೋನ್ ಮಿನುಟಾಂ ಮೌನ್‌ಪಣಿ ಪಾಶಾರ್ ಕೆಲಿಂ ಸಿಮಿಯಾವ್ನ್. ಬರ್ನಾಡ್ ಗೂಂಡಾಯೆಚೆ ನಿಧೆಂತ್ ವಿಲೀನ್ ಜಾತಚ್ ತೊ ಉಬೊ ಜಾಲೊ, ಹಳ್ಳಾನ್ ಬರ್ನಾಡಾಚಿ ತಕ್ಲಿ ಉಕಲ್ತ್ ತಾಣೆ ಉತ್ಕಾರ್ ದೆವ್ಲಿ. ಕಾಂಬಳ್ ಪಾಂಗುರ್ತಚ್ ಸಿಮಿಯಾವ್ನ್ ಏಕ್ ನೀಳ್ ಶ್ವಾಸ್ ಸೆವೊಲ್ಲೆ. ವೆಗಾನ್ ಘುಂವ್ಚೆಂ ಫ್ಯಾನ್ ತೀನ್ ನಂಬ್ರಾಚೆರ್ ಹಾಡುನ್ ತೊ ಭಾಯ್ರ್ ಚಮ್ಕಾಲೊ.

ರಾತ್ ಪಾಶಾರ್ ಜಾಲಿ.

ಹರ್ಶೆಂ ಸ ವೊರಾಂಚೆರ್ ಉಟ್ಲೊ ಬರ್ನಾಡ್ ತ್ಯಾ ದಿಸಾ ಸಾತಾಂಕ್ ಉಟ್ಲೊ. ಬಾಪಾಯ್ನ್ ಯಾ ಆವಯ್ನ್ ಕಾಲ್ಚೆ ರಾತಿಚೊ ಪ್ರಸ್ತಾವ್ ಕಾಡ್ಲೊನಾ. ಕಾಲ್ಚಿ ರಾತ್ ಚಿಂತಾನಾ ತಾಕಾ ಕಾಂತಾಳಾಯ್ ಆಯ್ಲಿ. ಇಗರ್ಜೆಂತ್ ಜಾಲ್ಲೊ ಜುಂತ್ ಮತಿಂತ್ ಯೆತಾನಾ ತಾಚೊ ಜೀವ್ ಹುಲ್ಲಾತಾಲೊ. ತಾಳ್ಯಾಂತ್ ಕೊಡ್ಪಾಣ್ ಭರ್ತಾಲಿ.

"ಬರ್ನಾಡ್....." ಡೈನಿಂಗ್ ಟೇಬಲಾಚೆರ್ ಸಿಮಿಯಾವ್ನ್ ಉಲೊ ಕೆಲೊ.

"ಕಿತೆಂ ಡ್ಯಾಡ್?" ಬರ್ನಾಡಾನ್ ಧುಂವರ್ಚೆಂ ಕಪ್ಪ್ ವಿಂಚ್ಲೆಂ. ಮತಿಂತ್ ಬಾಪುಯ್ ಕಿತೆಂ ವಿಚಾರಿತ್ ಮ್ಹಣ್ಚೆ ಆತುರಾಯ್ ಉಬ್ಜಾಲಿ.

"ಏಕ್ ಸಂಗತ್ ವಿಚಾರುಂ?"

"ಶುವರ್."

"ತುಕಾ ಲಗ್ನ್ ಕಿತ್ಯಾಕ್ ಜಾಂವ್ಕ್ ನಜೊ?"

"ಕೊಣಾಲಾಗಿಂ?"

"ಚಲಿಯಾಂಕ್ ಕಿತೆಂ ಬರ್ಗಾಲ್ ಆಸಾ ಆಮ್ಚಾ ಗಾಂವಾಂತ್?" ಕ್ಲಾರಾ ಮಧೆಂ ಆಯ್ಲಿ. "ಮೊರ್ಚೆ ಆದಿಂ ತುಜೆಂ ಏಕ್ ಲಗ್ನ್ ಜಾಲೆಂ ತರ್ ಘರಾಂತ್ ಉಜ್ವಾಡ್ ಯೆತಲೊ."

"ಮಾಮ್ನಾನ್ ಸಾಂಗ್ಲಾಂತ್ ಸತ್ ಆಸಾ" ಸಿಮಿಯಾವ್ನ್ ಮುಕಾರ್ಲಿಲೆಂ. "ತುಂವೆ ಲಗ್ನ್ ಜಾಂವ್ಕ್ ಜಾಯ್."

“ಲಗ್ನ?” ಬರ್ನಾಡಾನ್ ಕಪ್ಪೆ ಸಕ್ಕಾ ದವರ್ದೆಂ. “ಪುಣ್ ಮೊಜೆಂ ಏಕ್ ಮಿಸಾಂವ್ ಬಾಕಿ ಆಸಾ. ತ್ಯಾ ನಂತರ್ ತುಮಿ ಕಿತೆಂ ಸಾಂಗ್ಲಾರ್ಯಾಂಯಿ ಹಾಂವ್ ತಯಾರ್....”

ಕಿತೆಂಗೀ ಉಚಾರುಂಕ್ ಸಿಮಿಯಾವ್ನ್ ವೋಂಟ್ ಉಘಡ್ಲೆ. ತಾಣೆ ಕಿತೆಂಚ್ ಉಚಾರ್ಲೆ ಆದಿಂ ಕದಲ್ ಲೊಟುನ್ ಬರ್ನಾಡ್ ಆಪ್ಲ್ಯಾ ರೂಮಾಕ್ ಗೆಲೊ. ಸಿಮಿಯಾಂವ್ ಮತಾಂತ್ ಬರ್ನಾಡಾಚಿಂ ರಾತಿಚಿಂ ಉತ್ರಾಂ. ಆವಾಜ್ ಉಟಂವ್ಕ್ ಲಾಗಿಂ.

ಖಾಕಿ ನ್ಹೆಸ್ಲಾಚೆರ್ ಬರ್ನಾಡ್ ತಯಾರ್ ಜಾಲೊ. ಘರಾ ಥಾವ್ನ್ ಭಾಯ್ರ್ ಆಯಿಲ್ಲಾಂ ತಾಣೆ ಥಾಂವ್ಚೆ ಟೆಕ್ಸೆಕ್ ಹಾತ್ ಹಾಲಯ್ಲೊ. ಟೆಕ್ಸೆ ಭಿತರ್ ಗಳೊಲ್ಲಾ ಬರ್ನಾಡಾನ್ ವಿಳಾಸ್ ತಿಳ್ಲೆಲೊ. ಪ್ರಥಮ್ ಜಾವ್ನ್ ತಾಕಾ ಆಪ್ಲೆಂ ಮೊಟಾರ್ ಸೈಕಲ್ ಹಾಡುಂಕ್ ಆಸ್ಲೆಂ.

ಟೆಕ್ಸೆ ವೆಸ್ಪರ್ನ್ ಕಾರ್ನರಾಲಾಗಿಂ ಥಾಂಚಿ.

ಮೊಟಾರ್ ಸೈಕಲ್ ಕಾರ್ ಪಾರ್ಕಾಂತ್ ಭದ್ರ್ ಆಸ್ಲೆಂ. ಉಮ್ಮಾಳ್ತೆಂ ಹೆಲ್ಮೆಟ್ ತಾಣೆ ನಿಕ್ಕಾಯ್ಲೆಂ. ಮಾತ್ಕಾಚೆಂ ಚಪೆಂ ಕಾಡುನ್ ಹೆಲ್ಮೆಟ್ ದವರ್ದೆಂ. ಥಾಂವ್ಲೆಕ್ ತೊ ತಯಾರ್ ಜಾಲೊ. ಮೊಟಾರ್ ಸೈಕಲಾಚೊ ವೇಗ್ ಆರಂಭ್ ಜಾಲೊ.

ನೊರ್ಮನ್ ಜೂನಿಯರಾಚಾ ಬಂಗ್ಲಾಲಾಗಿಂ ಮೊಟಾರ್ ಸೈಕಲ್ ಉಭೆಂ ಜಾಲೆಂ. ಗೂರ್ವಾಚೊ ಸಲಾಮ್ ಘೆವ್ನ್ ಬರ್ನಾಡ್ ಗೇಟಿ ಭಿತರ್ ರಿಗ್ಲೊ. ದಾರ್ವಾಟೊ ಉಗ್ಗೊಚ್ ಆಸ್ಲೆಲ್ಲೊ. ಬರ್ನಾಡಾನ್ ಡಿಂಗ್ ಡೊಂಗ್ ಬೆಲ್ ಥಾಂಬುನ್ ಕ್ಷಣಾ ಭಿತರ್ ಚಪ್ರಾಸಿ ಹಾಜರ್ ಜಾಲೊ.

“ಇನ್ಸ್ ಪೆಕ್ಟರ್ ಸಾಹೇಬ್....” ಚಪ್ರಾಸ್ಕಾನ್ ನಮಸ್ಕಾರ್ ಕೆಲೊ. “ಭಿತರ್ ಯೆಯಾ....”

“ನೊರ್ಮನ್ ಜೂನಿಯರ್ ಆಸಾ?” ಪರೀಕ್ಷಾತ್ಮಕ್ ನದ್ರೆನ್ ಬರ್ನಾಡ್ ಭಿತರ್ ಸರ್ದೊ.

“ನೊರ್ಮನ್ ಸಾಹೇಬ್ ಆಪ್ಲ್ಯಾ ಕುಟ್ಮಾ ಸಂಗಿಂ ಡೈನಿಂಗ್ ಹೊಲಾಂತ್ ಆಸಾತ್?” ಚಪ್ರಾಸ್ಕಾನ್ ತಿಳ್ಲೆಲೆಂ. “ಹಾಂವ್ ತುಮ್ಚೆಂ ಯೆಣೆ ತಾಂಕಾಂ ತಿಳ್ಳಿತಾಂ.”

ಸುಸಜ್ಜಿತ್ ದಿವಾನ್ಯಾನ್ಯಾಂತ್ ಉಭೊ ಆಸ್ಲಾ ಬರ್ನಾಡಾನ್ ಬಸ್ಕಾ ಸ್ವೀಕಾರ್ ಕೆಲಿ. ಟೀಪಾಯ್‌ಚೆರ್ ಪಡೊನ್ ಆಸ್ಲೆಂ ಏಕ್ ಪುಸ್ತಕ್ ಆರಾಯ್ಲೆಂ ಬರ್ನಾಡಾನ್. ಸುಕೈ ಆತುರಾಯೆನ್ ತಾಣೆ ಪಾನಾಂ ಪರ್ತಿಲಿಂ. ಸಾತ್ ಮಿನುಟಾಂ ಅಶಿಂ ಪಾಶಾರ್ ಜಾಲಿಂ.

“ಮೋರ್ನಿಂಗ್ ಇನ್ಸ್‌ಪೆಕ್ಟರ್.....” ನೊರ್ಮನ್ ಆನಿಕೀ ರಾತಿಚಾ ಧಗ್ಲಾರ್ ಆಸ್ಲೆಲ್ಲೊ.

“ಗುಡ್ ಮೋರ್ನಿಂಗ್. ಕಸೊ ಆಸಾಯ್ ತುಂ?” ಬರ್ನಾಡಾನ್ ಬಲತ್ಕಾರಾಚ್ಯೊ ಹಾಸೊ ಪಾಶಯ್ಲೊ.

“ಫಾಂಟಾಸ್ಟಿಕ್.” ನೊರ್ಮನ್ ಮುಕಾರ್ ಆಯ್ಲೊ. “ಪುಣ್..... ಪುಣ್ ತುಜೆ ಹೈ ಅಚಾನಕ್ ಭೆಟೆನ್ ಹಾಂವ್ ಕುತೂಹಲ್‌ಭರಿತ್ ಜಾಲಾಂ. ಕಿತೆಂಯ್ ಸರ್ಚ್ ವಾರಂಟ್ ಹಾಡುನ್ ಆಯ್ಲಾಯ್?”

“ಮಿಸ್ಟರ್ ನೊರ್ಮನ್.....” ತಗ್ಗುಲ್ಲಾ ಸ್ವರಾಂತ್ ಕಳಿತ್ ಕೆಲೆಂ ಬರ್ನಾಡಾನ್. “ಮ್ಹಾಕಾ ತುಜೆಲಾಗಿಂ ಖಾಸ್ತಿ ಉಲಂವ್ಕ್ ಆಸ್ಲೆಂ. ಫಕತ್ ಪಂದ್ರಾ ಮಿನುಟಾಂ.....”

“ವಿಷಯ್?”

“ಡಯಾಕೊ” ಜವಾಬ್ ತಯಾರ್ ಆಸ್ಲಿ.

“ಗುಡ್. ತ್ಯಾ ಎಕಾ ಮನ್ಶಾಕ್ ಲಿಸಾಂವ್ ಶಿಕಂವ್ಚೆ ಖಾತಿರ್ ಪಂದ್ರಾ ಮಿನುಟಾಂ ಕಿತ್ಯಾಕ್ ಪಂದ್ರಾ ದೀಸ್. ಪಾಶಾರ್ ಕರುಂಕ್ ಹಾಂವ್ ತಯಾರ್ ಆಸಾಂ” ನೊರ್ಮನಾನ್ ಮೂಟ್ ಆರಾಯ್ನಿ. “ತ್ಯಾ ಎಕಾ ಮನ್ಶಾ ವರ್ವಿಂ ಮೊಜೆ ಫೆಕ್ಟರಿಚೆಂ ಸತ್ತಾನಾಸ್ ಜಾವ್ನಾಸಾ. ಐ ಹೇಟ್ ಹಿಮ್... ಐ ಹೇಟ್ ಹಿಮ್.....”

“ತರ್ ವೇಳ್ ಕಿತ್ಯಾಕ್?” ಬರ್ನಾಡ್ ಆಮ್ಚೊರೊ “ಪ್ಲಾನ್ ಮೊಜೆಲಾಗಿಂ ಆಸಾ.”

“ಆರಂಭ್ ಕರ್.....”

“ಹಾಂಗಾಸರ್ ನ್ಹಂಯ್” ಬರ್ನಾಡಾನ್ ಖಾಡ್ಕಿ ಖೊರ್ಪಿಲಿ “ಖಾಸ್ತಿ ಉಲೊಣ್ಯಾಕ್ ಗುಪಿತ್ ಜಾಗೊ ಜಾಯ್.”

“ಡ್ರಾಯಿಂಗ್ ರೂಮ್?”

“ಓ.ಕೆ.”

ಬರ್ನಾಡಾನ್ ನೊರ್ಮನ್ ಜೂನಿಯರಾಚೊ ಪಾಟ್ಲಾವ್ ಕೆಲೊ. ಡ್ರಾಯಿಂಗ್ ರೂಮಾಕ್ ತೆ ಪ್ರವೇಸ್ ಜಾಲೆ. ನೊರ್ಮನಾನ್ ದಾರ್ ಆಡ್ ಕೆಲೆಂ. ಖಾಸ್ತಿ ಆನಿ ಗುಪಿತ್ ಜಮಾತ್ ಆರಂಭ್ ಜಾಲಿ....

ಭರ್ತಿ ಪಂದ್ರಾ ಮಿನುಟಾಂನಿ ತಾಂಚಿ ಜಮಾತ್ ಸಂಪ್ತಿ.

“ಸಾಂಜೆರ್ ಪಾಂಚ್ ವೊರಾಂಚೆರ್ ಹಾಂವ್ ಪೊಲೀಸ್ ಸ್ಟೇಶನಾಕ್ ಯೆತಲೊಂ” ಡ್ರಾಯಿಂಗ್ ರೂಮಾ ಥಾವ್ನ್ ಭಾಯ್ರ್ ಯೆತಾನಾ ಮ್ಹಣಾಲೊ ನೊರ್ಮಾನ್. “ಸರ್ವ್ ಪ್ಲಾನಾ ಪ್ರಕಾರ್ ಘಡ್ತಲೆಂ. ಹೈ ಪಾವ್ಲಿಂ ಡಯಾಕೊ ಬಚಾವ್ ಜಾಂವೊನಾ. ತೊ ತಾಚಿ ಜಿಣ್ಯೆಚಿಂ ಲಿಸಾಂವ್ ಶಿಕ್ತಲೊ.”

“ಆನಿ ತವಳ್ ಹಾಂವ್ ಹಾಸ್ತಲೊಂ” ಬರ್ನಾಡಾಚಾ ಮುಖಮಳಾಚೆರ್ ಕೂರ್ತೆಚಿ ಸಾಯ್ ನಿಶೆತಾಲಿ.

ತೆ ಆತಾಂ ಪಾಟಿಂ ದಿವಾನ್ಪಾನ್ಯಾಕ್ ಪಾವ್ಲೆ.

“ಏಕ್ ಸಂಗತ್ ಮ್ಹಾಕಾ ಸಮ್ಜಾನಾ” ನೊರ್ಮನಾನ್ ಆಪೊ ದುಭಾವ್ ಉಚಾರ್ಲೊ.

“ಕಿತೆಂ?”

“ತುಕಾ ಡಯಾಕೊ ಸಂಗಿಂ ಕಸಲಿ ದುಸ್ಮಾನ್‌ಕಾಯ್?”

“ಹಾಕಾ ದುಸ್ಮಾನ್‌ಕಾಯ್ ಮ್ಹಣ್ ಸಾಂಗಾನಾಂತ್ ಮಿಸ್ಟರ್ ನೊರ್ಮನ್. ಹೆ ಎಕೆ ರೀತಿಚೆ ಖೆಳ್ ಜಾವ್ನಾಸಾತ್. ಎದೊಳ್ ಮ್ಹಣಾಸರ್ ಸರ್ವ್ ಖೆಳಾಂನಿ ಡಯಾಕೊ ಜಿಕ್ಲೊ. ಜಿಕ್ಲೊಂಕ್ ಮ್ಹಾಕಾಯಿ ಕಳಿತ್ ಆಸಾ ಮ್ಹಣ್ ತೊ ನೆಣಾ... ಹಿ ಮೊಜೆ ಜೀಕ್ ಜಾಂವ್ಕ್ ಪಾವ್ತಲಿ... ತಾಚಿ ಅವನತಿ!” ಬರ್ನಾಡಾನ್ ದಾಂತ್ ಚಾಬ್ಲೆ.

ನಂತರ್ ಬರ್ನಾಡ್ ಥಂಯ್ಸರ್ ರಾವೊನಾ.

ಸ್ಟೇಶನಾಕ್ ಪಾವ್ಲಲ್ಲ್ಯಾ ಬರ್ನಾಡಾಚಾ ಮೆಂದ್ವಾಂತ್ ಘುಂವೊನ್ ಆಸ್ಲಿ ಏಕ್ ಭಿರಾಂಕುಳ್ ಸರಿ... ತಾಣೆ ಖೆಳೊಂಕ್ ಚಿಂತ್ಲೊ ಖೆಳ್.... ತಾಣೆ ವಿಂಚ್ಲೆ ಖೊಲೆ....ಪರಿಣಾಮ್?

ಪರಿಣಾಮಾಚಿ ತಾಕಾ ಪರ್ವಾ ನಾತ್ಲ್ಲಿ. ತಾಕಾ ಇಚ್ಛಾ ಆಸ್ಲ್ಲಿ ಫಕತ್ ಡಯಾಕೊಚಾ ರಡ್ಡಾಚಿ.....
ಡಯಾಕೊನ್ ಅಸಹಾಯಕತೆಚಾ ಖೊಂಡಾಂತ್ ರಡೊಂಕ್ ಜಾಯ್.

ತೊ ರಾಕೊನ್ ರಾವ್ಣೊ ಸಾಂಜೆಚಾ ಪಾಂಚ್ ವೊರಾಂಕ್.

ವೊರಾಂ ಸಾಂಜೆಚಿಂ ಸಾಡೆ-ಪಾಂಚ್ ವ್ಹಾ ಜ್ವಾನಾ ಬರ್ನಾಡಾಕ್ ಕಮಿಷನರಾಚಾ ಕ್ಯಾಬಿನಾಕ್
ಆಪ್ಲೆ ಆಯ್ಲಿಂ. ಜಾಫರಾಚಾ ಕ್ಯಾಬಿನಾಕ್ ಪಾವ್ಲ್ಯಾ ಬರ್ನಾಡಾನ್ ಏಕ್ ಖಡಕ್ ಸೆಲ್ಯೂಟ್
ಮಾರ್ಲೊ.

ಕಮಿಷನರಾಚಾ ಸಾಮ್ರಾ ನೊರ್ಮನ್ ಜೂನಿಯರ್ ಹಾಜರ್ ಆಸ್ಲೊ.

“ವೆಲ್ಕಮ್ ಇನ್ಸ್ಪೆಕ್ಟರ್.....ಬಸ್....ಬಸ್.....” ಕಮಿಷನರಾನ್ ಕದೆಲ್ ದಾಕಯ್ಲಿಂ.

ಗಂಭೀರ್ ಅತುರಾಯೆನ್ ಬರ್ನಾಡ್ ಬಸ್ಲೊ. ಹ್ಯಾ ದಿಸಾಂನಿ ಕಮಿಷನರಾಕ್ ಬರ್ನಾಡಾಚೆರ್
ವಿಶೇಷ್ ಭರ್ವಸೊ ಉದೆಲ್ಲೆ... ಅಖಂಡ್ ಪಾತ್ಯೆಣಿ....

“ಹಾಂವ್ ಕಿತೆಂ ಕರುಂಕ್ ಸಕ್ತಾಂ ಸರ್?” ವಿಧೇಯ್ ವಿದ್ಯಾರ್ಥಿಪರಿಂ ವಿಚಾರ್ಲೆಂ ಬರ್ನಾಡಾನ್.

“ಮಾನೇಸ್ತ್ ನೊರ್ಮನ್ ಜೂನಿಯರ್ ಏಕ್ ಕಂಪ್ಲೆಂಟ್ ಹಾಡುನ್ ಆಯ್ಲಾ” ಜಾಫರಾನ್
ವಿಷಯ್ ಆರಂಭ್ ಕೆಲೊ. “ತುಂ ಜಾಣಾಂಯ್ ಫೆಕ್ಟರಿಚಾ ಕಾರ್ಮಿಕಾಂನಿ ಹರ್ತಾಳ್ ಆರಂಭ್
ಕೆಲಾಂ. ಕಾರ್ಮಿಕಾಂಚಿಂ ಅತರ್ವಣಾಂ ವಿಶೇಷ್ ಜಾಲ್ಯಾಂತ್ ವ್ಹಣ್ತಾ ತೊ....”

“ಹ್ಯಾಂ... ಇನ್ಸ್ಪೆಕ್ಟರ್.....” ನೊರ್ಮನ್ ಬರ್ನಾಡಾ ಕುಶಿನ್ ಘುಂವೊ. “ಆಜ್ ಮೊಜೆ
ಫೆಕ್ಟರಿಚೆಂ ಏಕ್ ಶೆಡ್ಡ್ ಉಜೊ ಲಾಗೊನ್ ಭಸ್ತ್ ಜಾಲೆಂ. ಹಜಾರಾಂಚೊ ನಷ್ಟ್ ಜಾಲಾ
ಮ್ಹಾಕಾ. ಶೆಡ್ಡಾಕ್ ಉಜೊ ಲಾಗಯಿಲ್ಲಾ ಮನ್ಶಾಕ್ ಹಾಂವ್ ಜಾಣಾ ಆಸಾಂ.”

“ಕೊಣ್ ತೊ?”

“ಕಾರ್ಮಿಕ್ ಮುಖೆಲಿ ಡಯಾಕೊ!”

“ಖಿಂಚಾ ಅಧಾರಾನ್ ತುಂ ಸಾಂಗ್ತಾಯ್ಕಿ ಶೆಡ್ಡಾಕ್ ಉಜೊ ಲಾಗಯಿಲ್ಲೊ ಮನಿಸ್
ಡಯಾಕೊಚ್ ಮ್ಹಣೊನ್?”

“ಸಾಕ್ಲಿ ಆನಿ ಪುರಾವೆ ನಾಸ್ತಾನಾ ಕಾನೂನಾಚಿ ಮಜತ್ ಘೆಂವ್ಚೆಂ ಧಯ್ಸ್ ಮ್ಹಾಕಾ ನಾ
ಇನ್ಸ್ಪೆಕ್ಟರ್” ನೊರ್ಮನಾನ್ ಮೂಟ್ ಮೆಜಾಚೆರ್ ಮಾರ್ಲಿ. “ಹೆಂ ಘಡ್ಲೆಂ ದನ್ವಾರಾಂ ತೀನ್
ವೊರಾಂಚೆರ್. ಫಾಯರ್ ಬ್ರಿಗೇಡ್ ವೆಳಾರ್ ಪಾವೊಂಕ್ ನಾತ್ಲ್ಲಿ ತರ್ ಮೊಜೆ ಅಖ್ವಿ ಫೆಕ್ಟರಿ
ಭಸ್ತ್ ಜಾತಿ ಆಸ್ಲ್ಲಿ. ಶೆಡ್ಡಾಕ್ ಉಜೊ ಲಾಗೊನ್ ಮೋನ್ ಮಿನುಟಾಂ ನಂತರ್ ದೊರೊ
ಉಡೊನ್ ಧಾಂವ್ಲಾ ಡಯಾಕೊಕ್ ಸೆಕ್ಯೂರಿಟಿ ಗಾರ್ಡಾಂನಿ ಪಳೆಲಾ....”

“ಇನ್ಸ್ಪೆಕ್ಟರ್.....” ಜಾಫರಾನ್ ಬರ್ನಾಡಾಕ್ ಸಾಂಗ್ಲೆಂ. “ಹಿ ಕೇಜ್ ತುಂವೆ ಹಾಕಿಂ ಘೆಂವ್ಕ್
ಮಾನೇಸ್ತ್ ನೊರ್ಮನ್ ವಿಚಾರ್ತಾ. ತುಜೆ ಯಶಸ್ವೆಚೆರ್ ತಾಕಾ ಖೊಬ್ ಪಾತ್ಯೆಣಿ ಆಸಾ.
ಗುಡ್‌ಲಕ್.”

“ಥೆಂಕ್ಯೂ ಸರ್” ಬರ್ನಾಡ್ ಉಬೊ ಜಾಲೊ.

ನೊರ್ಮನ್ ಜೂನಿಯರಾಚೆಂ ಕಂಪ್ಲೆಂಟ್ ಬರ್ನಾಡಾನ್ ಫಾಯ್ಲೆ ಕೆಲೆಂ. ನಂತರ್
ನೊರ್ಮನ್ ಆಪ್ಲ್ಯಾ ಕಾರಾಚೆರ್ ಮಾಯಾಗ್ ಜಾಲೊ.

ಬರ್ನಾಡಾನ್ ಕಾನ್ಸ್ಟೇಬಲಾಕ್ ಆಪವ್ವೆ ಧಾಡ್ಲೆಂ.

“ನಾರಂಗ್....” ಬರ್ನಾಡಾನ್ ಹುಕುಮ್ ದಿಲಿ. “ಡಯಾಕೊ ಮ್ಹಣ್ಣಾ ಮನ್ಶಾಕ್ ತುಂವೆ ಕೂಡ್ಲೆ ಸ್ಪೇಶನಾಕ್ ಹಾಡುಂಕ್ ಜಾಯ್. ತಾಚೊ ವಿಳಾಸ್....”

9

ಬರ್ನಾಡಾಚೆಂ ಮೊಟಾರ್ ಸೈಕಲ್. ಪೋಲಿಸ್ ಕಂಪೌಂಡಾ ಭಿತರ್ ಪ್ರವೇಶ್ ಜಾಲೆಂ. ಹೆಲ್ಮೆಟ್ ನಿಕ್ಕಾವ್ನ್ ಚಪೆಂ ಚಡಯ್ಲೆಂ ತಾಣೆ. ಸ್ಪೇಶನಾ ಭಿತರ್ ರಿಗ್‌ಲ್ಯಾಫರಾ ನಾರಂಗ್ ಮೆಳೊಂಕ್ ಮುಕಾರ್ ಆಯ್ಲೊ.

“ಡಯಾಕೊ ತನ್ವೆ ರೂಮಾಂತ್ ಆಸಾ” ನಾರಂಗಾನ್ ಕಳಿತ್ ಕೆಲೆಂ. ತಾಚಿ ಡ್ಯೂಟಿ ತಾಣೆ ಪಾಳೊಲ್ಲಿ.

“ಫೋವ್ ಬರೆಂ” ಬರ್ನಾಡಾನ್ ಮೆಟಾಂ ಕಾಡ್ಲಿಂ.

ವೊರಾಂ ಸಾಂಜೆಚಿಂ ಸಾತ್ ಜಾಲ್ಲಿಂ. ಕಾಳೊಕಾಚೆಂ ರಾಜ್ಕಟ್ ಆರಂಭ್ ಜಾಲ್ಲೆಂ ಮಾತ್.

Interrogation ರೂಮಾಕ್ ವ್ಹಚೊಂಕ್ ಬರ್ನಾಡಾಚಿಂ ಮೆಟಾಂ ಪ್ರದೇಂ ಸರ್ಲಿಂ. ಹಕ್ಯಾಯಿನ್ ಮುಕಾರ್ ಸರ್ಪಾ ತಾಚಾ ವೊಂಟಾಚಾ ಇಡ್ಯಾಂತ್ ಮಾರ್ಮಿಕ್ ಹಾಸೊ ಲಿಪೊನ್ ಆಸ್‌ಲ್ಲೊ. ತಾಣೆ ಆಶೆಲ್ಲಿ ಘಡಿ ಲಾಗಿಂ ಆಯಿಲ್ಲಿ. ಸರ್ವ್ ತಾಚಾ ಇಚ್ಛೆ ಪ್ರಕಾರ್ ಘಡ್‌ಲ್ಲೆಂ. ನೊರ್ಮನ್ ಜೂನಿಯರಾನ್ ಆಪೊ ಪಾತ್ರ್ ಸಲೀಸಾಯೆನ್ ನಿರ್ವಹ್ಲಿಲ್ಲೊ.

ಡಯಾಕೊಚೆಂ ವಿಚಾರಣ್!

ಉಜ್ವಾ ಹಾತಾಂತ್ ಬೇತ್ ಖೆಳಯಿತ್ ಬರ್ನಾಡ್ ಡಯಾಕೊ ಹುಜ್ರಿಂ ಉಭೊ ಜಾಲೊ. ಶೂನ್ಯ ಪಣಿ ಬಸೊನ್ ಆಸ್ಲೊ ಡಯಾಕೊ ನೀಟ್ ಜಾಲೊ.

“ಮ್ಹಾಕಾ ಕಿತ್ಯಾಕ್ ಹಾಂಗಾಸರ್ ಬಂಧ್ ಕೆಲಾ, ತೆಂ ಮ್ಹಾಕಾ ಸಮ್ಜಾನಾ” ಅಸಹಾಯಕತೆನ್ ತಕ್ಲಿ ಹಾಲ್‌ಯ್ಲಿ ಡಯಾಕೊನ್. “ನಿಜಾಯ್ಕಿ ಮ್ಹಾಕಾ ಸಮ್ಜಾನಾ.”

“ಸಮ್ಜಾನಾ ತರ್ ಹಾಂವ್ ಸಮ್ಜಾಯ್ತಾಂ” ನಾಟಕೀಯ್ ರೀತೀನ್ ಬರ್ನಾಡಾನ್ ಬೆತಾಚಿ ಲಾಂಬಾಯ್ ಮೆಜ್ಜಿ. “ಹ್ಯಾ ಬೆತಾಚಿ ಲಾಂಬಾಯ್ ಜಾಣ್ಣಾಯ್? ಹೆಂ ಬೇತ್ ಜಾವ್ನಾಸಾ ತುಜಾ ಆಜ್ ಆನಿ ಫಾಲ್ಗಾಂಚೊ ಫರಕ್....ಹೆಂ ಜಾವ್ನಾಸಾ ತುಂವೆ ಶಿಕೊಂಕ್ ಆಸ್ಲಾ ಲಿಸಾಂವಾಚೊ ಮೆಸ್ತ್ರಿ... ಹೆಂ ಬೇತ್ ಜಾವ್ನಾಸಾ.....”

“ತುಂ ಉಲಯ್ತಾಯ್ ಕಿತೆಂ ಇನ್ಸ್‌ಪೆಕ್ಟರ್?” ಮಧೆಂ ಉಲಯ್ಲೊ ಡಯಾಕೊ.

ಧಡ್!

ಬರ್ನಾಡಾಚಿ ಬಳಿಷ್ತ್ ಮೂಟ್ ತ್ವರಿತ್ ವೇಗಾನ್ ಡಯಾಕೊಚಾ ಮುಸ್ಕಾರಾಕ್ ಲಾಗೊನ್ ಪಾಟಿಂ ಆಯ್ಲಿ. ಧಾ ಪುಟಿಂ ಪಯ್ಸ್ ಉಸಾಳ್ಳೊ ಡಯಾಕೊ. ದಾಂತಾಂಚಾ ಇಡ್ಯಾ ಧಾವ್ನ್ ರಗಾತ್ ಫುಟೊನ್ ಆಯ್ಲೆಂ. ಬರ್ನಾಡಾಚಾ ಹ್ಯಾ ಅನಿರೀಕ್ಷಿತ್ ಮಾರಾನ್ ಡಯಾಕೊ ಆಶ್ಚರ್ಯಚಕಿತ್ ಜಾಲೊ.

“ದಯಾ ಕರುನ್ ಮಧೆಂ ಉಲಯ್ತಾಕಾ ಮಿಸ್ಪರ್ ಡಯಾಕೊ” ಬರ್ನಾಡ್ ಗರ್ಜಾಲೊ.

“ಕಾಲ್ತೆ ಸಾಂಜೆರ್ ಫಕತ್ ತುಂ ಉಲಯಿಲ್ಲೊಯ್. ಆಯ್ಲಿ ಸಾಂಜ್ ಮೊಜೆ ಜಾವ್ನಾಸಾ. ಪಾದ್ರಿನ್ ಸಾಂಗ್‌ಲ್ಲಾ ಪರಿಂ ಪರಿಸ್ಥಿತಿ ಭಿಗ್ನೊನ್ ತುಜಿ ತನ್ನಿ ಕರ್ಪಿ ಸ್ಥಿತಿ ಮ್ಹಾಕಾ ಆಯ್ಲಿ. ಅಸಲಿ ಸ್ಥಿತಿ ಇತ್ಲೆ ವೆಗಿಂ ಯೇತ್ ಮ್ಹಣೊನ್ ಬಹುಶಾ ತುಂವೆ ಅಪೇಕ್ಷುಂಕ್ ನಾತ್‌ಲ್ಲೆಂಯ್.”

“ಜುಲುಮ್ ಕರುಂಕ್ ತುಕಾ ಹಕ್ಕ್ ನಾ ಇನ್ಸ್‌ಪೆಕ್ಟರ್” ಉಭೊ ರಾವೊ ಡಯಾಕೊ.

“ಹಾಕಾ ಜುಲುಮ್ ಮ್ಹಣ್ ಸಾಂಗಾನಾಂತ್. ಹಿ ತನ್ನಿ ಜಾವ್ನಾಸಾ ಕಾನೂನ್‌ವಾ ಕರ್ಪಿ ತನ್ನಿ. ಅಪ್ರಾದ್ಯಾಂಚೆಂ ವಿಚಾರಣ್... ಹಂಕಾರ್ಯಾಂಕ್ ಏಕ್ ಲಿಸಾಂವ್.....”

“ಅಪ್ರಾದ್?” ಡಯಾಕೊಚಾ ಕಪಾಲಾರ್ ಮಿರಿಯೊ ಚರ್ರೊ.... “ಕಸಲೊ ಅಪ್ರಾದ್? ಹಾಂವೆ ಕಿತೆಂಚ್ ಅಪ್ರಾದ್ ಕರುಂಕ್ ನಾ ಇನ್ಸ್‌ಪೆಕ್ಟರ್.....”

“ಆಜ್ ದನ್ವಾರಾಂ ತೀನ್ ಜಾವ್ನ್ ಧಾ ಮಿನುಟಾಂಚೆರ್ ನೊರ್ಮನಾಚೆ ಫೆಕ್ಟರಿಂತ್ ಎಕಾ ಶೆಡ್ಡಾಕ್ ಉಜೊ ಪೆಚ್ಲೊ. ಭರ್ತಿ ತೀನ್ ಜಾವ್ನ್ ಸತ್ರಾ ಮಿನುಟಾಂಚೆರ್ ತುಂ ಫೆಕ್ಟರಿಚೊ ದೊರೊ ಉಡೊನ್ ಧಾವೊಯ್.”

“ಫಟ್!” ಡಯಾಕೊನ್ ಬೊಟ್ ಜೊಕ್ಲೆಂ. “ಆಜ್ ದನ್ವಾರಾಂ ಬಾರಾ ಥಾವ್ನ್ ಚ್ಯಾರ್ ಪೊರಾಂ ಮ್ಹಣಾಸರ್ ಹಾಂವ್ ಮೊಜಾ ಘರಾಚ್ ಆಸ್‌ಲ್ಲೊಂ.”

“ಫೆಕ್ಟರಿಚಿ ಭೆಟ್ ಕರುನ್ ಹಾಂವ್ ಆತ್ಮಾಂ ಆಯ್ಲೊಂ” ಬರ್ನಾಡಾನ್ ಮುಕಾರ್ಪಿಲೆಂ. “ಶೆಡ್ಡಾಕ್ ಉಡೊ ತುಂವೆಂಚ್ ದಿಲಾಯ್ ಮ್ಹಣ್ಪಾಕ್ ಸಾಕ್ಸ್ ಆಸಾ. ಸೆಕ್ಯೂರಿಟಿ ಗಾರ್ಡ್‌ನಿ ತಾಂಚೆಂ ವಾಕ್ಯೊಲ್ ದಿಲಾಂ.”

“ಮ್ಹಾಕಾ ಪಾತ್ಕೆ ಇನ್ಸ್‌ಪೆಕ್ಟರ್.....” ದೀನ್ ಸ್ವರಾನ್ ಡಯಾಕೊನ್ ಪ್ರಾರ್ಥಿಲೆಂ. “ಹೊ ನೊರ್ಮನಾಚೊ ನಾಟಕ್ ಜಾವ್ನಾಸಾ. ಹಿ ನೊರ್ಮನಾನ್ ಮಾಂಡುನ್ ಹಾಡ್‌ಲ್ಲಿ ಶಿರಿಗುಂಡಿ ಜಾವ್ನಾಸಾ. ಫಾರಿಕ್‌ಪಣಾಚಾ ಮನೋಭಾವಾನ್ ಆಸಾ ಕೆಲೊ ಖೆಳ್ ಜಾವ್ನಾಸಾ.”

“ಖೆಳ್ ತುಜೊ ಯಾ ನೊರ್ಮನಾಚೊ ಹಾಚೆಂ ವಿಚಾರಣ್ ಕರ್ಪಿಂ ಹಕ್ಕ್ ಮೊಜೆಂ ಜಾವ್ನಾಸಾ.”

“ಹಕ್ಕ್ ತುಜೆಂ ನ್ಹಂಯ್... ಕಾನೂನಾಚೆಂ ಜಾವ್ನಾಸಾ.”

“ಹ್ಯಾ ವಗ್ತಾ ಕಾನೂನ್ ಹಾಂವ್ ಜಾವ್ನಾಸಾಂ” ಬರ್ನಾಡಾನ್ ಡಯಾಕೊಚೊ ಕೊಲ್ಲರ್ ಆರಾಯ್ಲೊ.

“ಜುಲುಮ್ ಕರ್ಪೊ ಮನಿಸ್ ಕಾನೂನಾಚೆಂ ರಕ್ಷಣ್ ಕರಿನಾ ಇನ್ಸ್‌ಪೆಕ್ಟರ್” ಡಯಾಕೊನ್ ಬರ್ನಾಡಾಚೆ ಹಾತ್ ಪಾವುಡ್ಲೆ.

ಫಿಟ್!

ಬೆತಾಚೊ ಪಯ್ಲೊ ಮಾರ್ ಡಯಾಕೊಚಾ ಭುಜಾಕ್ ಆಪ್ಕಾಲೊ. ದೂಖ್ ಅಸಹನೀಯ್ ಜಾವ್ನಾಸ್‌ಲ್ಲಿ.

“ಮ್ಹಾಕಾ ಚಿಲ್ಪುನ್ ಚಲೊಂಕ್ ಪ್ರಯತ್ನ ಕರ್ಪಾ ಮನ್ಯಾಂಕ್ ಸಾರ್ಕ್ಯಾ ವಾಟೆಕ್ ಹಾಡುಂಕ್ ಮ್ಹಾಕಾ ಕಳಿತ್ ಆಸಾ. ತುಂ ಜಾವ್ನಾಸಾಯ್ ತ್ಯಾ ಪಯ್ಲಿ ಎಕ್ಲೊ....” ಬರ್ನಾಡಾನ್ ದುಸ್ರೊ ಮಾರ್ ಪಾಟಿಕ್ ಮಾರ್ಲೊ. “ಮೊಜೆ ಜಿಣ್ಯೆಂತ್ ಹಾಂವ್ ಕೊಣಾಯ್ ದ್ವೇಷಿತಾಂ ತರ್ ತುಂ ಪಯ್ಲೊ ಜಾವ್ನಾಸಾಯ್!”

“ಮ್ಹಾಕಾ ತುಜೆರ್ ಕಸಲೊಚ್ ದ್ವೇಷ್ ನಾ ಇನ್ಸ್ಪೆಕ್ಟರ್. ಸತ್ ಹಾಂವ್ ಸಾಂಗ್ತಾಂ ಮ್ಹಾಕಾ ತುಜೆರ್ ಕಸಲೊಚ್ ದ್ವೇಷ್ ನಾ” ಡಯಾಕೊಚಿಂ ತಿಂ ಉತ್ರಾಂ ಸಾತ್ವಿಕ್ ಜಾವ್ನಾಸ್ಲಿಂ. ಪುಣ್ ತಾಚಾ ದೊಳ್ಯಾಂ ಮುಕಾರ್ ಉಬೊ ಆಸ್ಲೊ ಇನ್ಸ್ಪೆಕ್ಟರ್ ಮನ್ಯಾಪಣಾಚಿಂ ಕಿಸರ್ ಸಮೇತ್ ಡಯಾಕೊಕ್ ದಿಸ್ಲೆಂನಾ.

“ದ್ವೇಷ್ ಮ್ಹಾಕಾಯಿ ತುಜೆರ್ ನಾತ್ಲೊ” ಆಪ್ಲಾಕ್ ಕಳಿತ್ ನಾಸ್ತಾನಾಂಚ್ ಬರ್ನಾಡಾ ಥಾವ್ನ್ ಉತ್ರಾಂ ವ್ಹಾಳಿಂ. “ಪುಣ್ ದ್ವೇಷಾಚಿಂ ಭಿಂ ಪೊಂಪ್ಲೆಂಯ್ ತುಂವೆಂಚ್. ಮೊಜಾ ಕಾಳ್ಜಾಕ್ ಘಾಯ್ ಕರುನ್.”

“ಘಾಯ್? ಕಸಲೊ ಘಾಯ್?” ಡಯಾಕೊಕ್ ಸಬಾರ್ ಮಿಸ್ತರ್ ದಿಸ್ಲೆ.

ಬರ್ನಾಡಾನ್ ಆಪ್ಲಿಂ ಉತ್ರಾಂ ನಿಯಂತ್ರಣ್ ಚುಕ್ಕೆಂ ತೆಂ ಗಮನಾಕ್ ಗೆಲೆಂ.

“ಆತಾಂ ಮೊಜಾ ಥೊಡ್ಯಾ ಸವಾಲಾಂಕ್ ತುಂವೆ ಜವಾಬ್ ಉಚಾರುಂಕ್ ಜಾಯ್” ಬರ್ನಾಡಾನ್ ವಿಷಯ್ ಬದ್ಲಿಲೊ. ಪುಣ್ ತಾಚಿ ಭುಬ್ ನಿವೊಂಕ್ ನಾತ್ಲಿ.

“ಕಸಲಿಂ ಸವಾಲಾಂ?”

“ಶೆಡ್ಡಾಕ್ ಉಜೊ ಲಾಯ್ತಾನಾ ತುಜೆ ಸಂಗಿಂ ಹೆರ್ ಕೊಣ್ ಆಸ್ಲೆ? ಕಸಲ್ಯಾ ಉದ್ದೇಶಾನ್ ತುಂವೆ ಉಜೊ ಲಾಯ್ಲೊಯ್? ಕೊಣಾಚಾ ಪ್ರೇರಣಾನ್?”

“ಕಾಲ್ವನಿಕ್ ಸವಾಲಾಂಕ್ ಜವಾಬ್ ಆಸಾನಾ ಇನ್ಸ್ಪೆಕ್ಟರ್....” ಭಾಲಿಯೆವರಿಂ ಆಯ್ಲಿ ಜವಾಬ್.

“ಹಿ ಉಳ್ಳಿ ಜಾಪ್ ಯಾ ತುಜೊ ಹೊ ಹಂಕಾರ್ ತುಕಾ ಖಿಯಸ್ತರ್ ಪಾವಯ್ತಾ ತೆಂ ಹಾಂವ್ ದಾಕಯ್ತಾಂ” ಬರ್ನಾಡಾನ್ ಬೇತ್ ಭಿಜಾಯ್ಲೊ.

“ಹಾ.....ಯ್!” ಡಯಾಕೊ ಸುಸ್ಕಾರ್ಲೊ. ಚಡಿತ್ ಮಾರ್ ಘೆಂವ್ಚೆಂ ತ್ರಾಣ್ ತಾಚೆಲಾಗಿಂ ನಾತ್ಲೆಂ.

“ಇನ್ಸ್ಪೆಕ್ಟರ್!” ಡಯಾಕೊಚೊ ಆಖೊ ಜೀವ್ ಖರ್ಚೆತಾಲೊ. “ಮೊಜಾ ಎಕಾ ಸವಾಲಾಕ್ ತುಂ ಜಾಪ್ ದೀಂವ್ಕ್ ಸಕ್ತಾಯ್? ಏಕ್‌ಚ್ ಸವಾಲ್...”

“ಕಿತೆಂ?”

“ಮ್ಹಾಕಾ ಮಾರ್ನ್ ಚಾಚೊಂವ್ಚೆ ಖಾತಿರ್ ನೊರ್ಮನಾನ್ ತುಕಾ ಕಿತ್ಲಾ ಹಜಾರಾಂಚೊ ಫೆರ್ಗೊ ಭಾಸಾಯ್ಲಾ?” ಡಯಾಕೊಚಿ ಮಾಂಸ್ ಖಂಡ್ ಮಾರ್ ಘೆಂವ್ಕ್ ತಯಾರ್ ಜಾಲೆ.

ಆತಾಂ ಬರ್ನಾಡಾನ್ ಮಾರ್ಲೆಂನಾ. ದೋನ್ ಮಿನುಟಾಂಭರ್ ಪಾಸಾಯೊ ಮಾರ್ಲೊ ತಾಣೆ. ಡಯಾಕೊಚಿಂ ಸ್ಟೇರ್ಯ್ ಆನಿ ಧಯ್ರ್ ತಾಕಾ ಕ್ಷಣಾಕ್ ಕ್ಷಣ್ ಆಜ್ಞಾಪ್ ಕರ್ತಾಲೆಂ.... ಹ್ಯಾ ಮನ್ಯಾಚಾ ರಗ್ತಾಂತ್ ಭೆಂ ಮ್ಹಣ್ಣಿ ಸಂಗತ್‌ಚ್ ನಾ?

ಆಪುಣ್ ಕಿತೆಂ ಕರುನ್ ಆಸಾಂ?

ಡಯಾಕೊ ವಿರೋಧ್ ಆಪ್ಲಾಕ್ ದ್ವೇಷ್ ಕಿತ್ಯಾಕ್? ಧಖೊ ದಿಲ್ಲೊ ರೆಸಿಯಾನ್ ಆಸ್ತಾನಾ ಡಯಾಕೊಚಾ ರಗ್ತಾಕ್ ಕಿತ್ಯಾಕ್ ಆಪುಣ್ ತಾನೆಲಾಂ?..... ತರ್ ಡಯಾಕೊಕ್ ಇತ್ಯಾರ್‌ಚ್ ಸೊಡುಂ?

ನಾ! ಸಾಧ್ಯಾಚೆ ನಾ?

ಆಪ್ಲಾಚಾ ರೆಸಿಯಾಕ್ ಬನಾವ್ನ್ ಡಯಾಕೊನ್ ಆಪ್ಲಾಚೊ ಸಂತೊಸ್ ಚೊರಿ ಕೆಲಾ!

ಆಪ್ಲಾಚೊ ಸಂತೊಸ್ ಚೊರಿ ಕೆಲಾ!

ಉಜ್ಯಾಚಾ ಆಗ್ಕಾಂತ್ ಜಳ್‌ಲ್ಲೊ ಅನುಭವ್ ಜಾಲೊ ಬರ್ನಾಡಾಕ್. ತಾಚಾ ರಗ್ತಾಚೊ ಹರ್ಯೆಕ್ ಖಣ್ ತಾಪೊನ್ ಖಿತ್ಯತೊಂಕ್ ಲಾಗ್ಲೆ. ಪಾಸಾಯೊ ರಾವವ್ನ್ ಡಯಾಕೊ ಹುಜ್ರಿ ತೊ ಉಭೊ ಜಾಲೊ. ದುಸ್ರ್ಯಾ ಕ್ಷಣಾ ತೀನ್ ವಾವ್ಚಿಂ ತಾಚೆಂ ಬೇತ್ ಡಯಾಕೊಚೆ ಪಾಟಿಕ್ ಆಪ್ಲಾಲೆಂ.

“ಹಾಚೆಂ ಫಾರಿಕ್ಲಣ್ ಹಾಂವ್ ಘೆತಲೊಂ” ಕ್ರೋಧಾನ್ ಡಯಾಕೊ ವುಸ್ತುಸ್ಲೊ. “ತುಜೆ ಹ್ಯಾ ಅಮಾನುಷ್ ಕರ್ನ ವರ್ವಿಂ ಹಾಂವ್ ಪಿಸೊ ಜಾಲ್ಯಾರ್ಯಿ ಆಜ್ಯಾವ್ ನಾ. ಹಾಂವ್ ಪಿಸೊ ಜಾಲೊಂ ತರ್ ತುಕಾ ಆನಿ ತುಜಾ ಕುಟ್ಮಾಚೆಂ ಸತ್ಮಾನಾಸ್ ಕರ್ತಲೊಂ.”

“ಪಿಶ್ಯಾ ಪೆಟ್ಯಾಂಕ್ ಜಿವಂತ್ ದವರಿನಾಂತ್ ಭುರ್ಗ್ಯಾ.... ಬಗಾರ್ ಲಗಾಡ್ ಕಾಡ್ತಾತ್” ಬರ್ನಾಡಾನ್ ಬೇತ್ ಡಯಾಕೊಚಾ ಪೊಟಾಂತ್ ರಿಗಯ್ಲೊ.

ಡಯಾಕೊಚಾ ದೊಳ್ಯಾಂಕ್ ಸರ್ವ್ ವಸ್ತು ಗಯ್ಲೊ ದಿಸೊಂಕ್ ಲಾಗ್ಲೊ. ತಾಕಾ ಲಕ್ಶಿ ಆಯ್ಲಿ. ದೋನ್ ಪುಟಿಂ ಪಾಟಿಂ ವ್ಹಚೊನ್ ಪೊಣೊದಿಚೊ ಆಧಾರ್ ತಾಣೆ ಘೆತ್ಲೊ. ದೊಳೆ ಧಾಂಪುನ್ ಕ್ಷಣ್‌ಭರ್ ಮೊನ್ ರಾವೊಲ್ಲೆ ತೊ.

ಟೇಬಲಾರ್ ವಿಶೆವ್ ಘೆಂವ್ಚೊ ಉದ್ಯಾಚೊ ತಾಂಚೆರ್ ಬರ್ನಾಡಾನ್ ವಿಂಚ್ಲೊ. ದುಸ್ರ್ಯಾ ವೆಗ್ತಾ ತಾಂಚೆರಾಂತ್ಲೆಂ ಉದಾಕ್ ತಾಣೆ ಬಳಾನ್ ಡಯಾಕೊಚಾ ಮುಖಮಳಾಕ್ ಮಾರ್ಲೆಂ.

“ಹ್ಹಾಂ....” ಶೀತಳ್ ಅನುಭವಾನ್ ಡಯಾಕೊ ಪಿಂಗಾಲ್ತೊ. ತೊಂಡಾ ಭಿತರ್ ರಿಗ್‌ಲ್ಲೆ ಉದ್ಯಾಚೆ ಥೆಂಬೆ ತೊ ಪಿಯೆಲೊ. ಅರ್ಧ್ ಮತಿಂತ್ ತರೀ ಏಕ್ ಸವಾಲ್ ತಾಚೆ ಮತಿಂತ್ ಜನ್ಮ್ ಘೆತ್ಲೆಂ. ಹ್ಯಾ ಇನ್ಸ್‌ಪೆಕ್ಟರಾಚಾ ಕಾಳ್ಜಾಂತ್ ರಗಾತ್ ಆಸಾ ಯಾ ನಾ? ಹೊ ಮನಿಸ್ ಯಾ ಮನ್ಶಾತ್? ಆಪ್ಲಾಕ್ ದಗ್ಡಣಿ ದೀವ್ನ್ ತಾಕಾ ಫಾಯ್ಲೊ ಕಿತೆಂ?

“ಜುಂತ್ ಚಲಯ್ತಾನಾ ಮತಿರ್ ಆಸೊಂಕ್ ಜಾಯ್...” ಬರ್ನಾಡಾನ್ ದಾವ್ಯಾ ಹಾತಿಂ ಡಯಾಕೊಚೊ ಕೊಲ್ತರ್ ಆರಾಯ್ಲೊ. “ಖಿಯ್ರ್ ಮಾಯಾಗ್ ಜಾಲಿ ತುಜೆ ಸಕತ್? ಆತಾಂ ಉಲಯ್ ತುಜಿಂ ಉತ್ರಾಂ...ದಾಕಯ್ ತುಜೆಂ ಧಯ್ ಆನಿ ಬಳ್ ... ಕಿತ್ಯಾಕ್ ಛಾಪ್ ಜಾಲೊಯ್?”

“ರಾಸ್ವಟ್ಕಾ ಲಾಗಿಂ ಹಾಂವ್ ಕಿತೆಂ ಉಲಂವ್?” ಡಯಾಕೊನ್ ದಾಂತ್ ಚಾಬೊನ್ ವಿಚಾರ್ಲೆಂ. ಬರ್ನಾಡಾಚೊ ಉಜ್ವೊ ಹಾತ್ ಕಾಂಪೊನ್ ವಯ್ರ್ ಸರ್ದೊ.

ಟಿಕ್!

ಉಜ್ಯಾ ಹಾತಿಂ ಆಸ್ಲೆಂ ಬೇತ್ ಡಯಾಕೊಚಾ ಕಪಾಲಾಚೊ ಉಮೊ ಘೆವ್ನ್ ಪಾಟಿಂ ಆಯ್ಲೆಂ. ಡಯಾಕೊಚೊ ಸಂಸಾರ್ ಘುಂವೊಂಕ್ ಲಾಗ್ಲೊ. ಮತಿರ್ ಉರ್ದೆಂ ತಾಚಿ ಪ್ರಯತ್ನ ಸಫಲ್ ಜಾಲೆನಾ. ತಾಚಾ ಪಾಯಾಂನಿ ಆಸ್ಲೆಂ ಬಳ್ ಮಾಜ್ಯಾಲೆಂ. ಮತಿಭ್ರಷ್ಟ್ ಜಾವ್ನ್ ಡಯಾಕೊ ಧರ್ಣೆಕ್ ಶೆವ್ತಾಲೊ.

ಸಕ್ಕಾ ಗಳೆಲ್ಲಾ ಡಯಾಕೊಚೆರ್ ಏಕ್ ಶೂನ್ಯ ನದರ್ ಮಾರ್ಲಿ ಬರ್ನಾಡಾನ್. ಕಿಂಚಿತ್ ಭಿರ್ಮೊತ್ ತಾಕಾ ದಿಸ್ಸಿನಾ. ಬೇತ್ ವಾರ್ಯಾಚೆರ್ ಬಿಜಾವ್ನ್ ತೊ ಪಾಟಿಂ ಆಪ್ಲ್ಯಾ ಕ್ಯಾಬಿನಾಕ್ ಆಯ್ಲೊ. ಬೇತ್ ಬಳಾನ್ ತಾಣೆ ಟೇಬಲಾಚೆರ್ ಮಾರ್ಲೊ.

ತಾಣೆ ಪೊಣೊದಿಚಾ ಘಡಿಯಾಳಾ ಕುಶಿನ್ ತಕ್ಲೆ ಉಕಲ್ಲೆ.

ಪೊರಾಂ ರಾತಿಚಿಂ 8.17 ಜಾಲ್ಲಿಂ.

ತಾಂಜ್ವೆರಾಂತ್ಲೆಂ ಉದಾಕ್ ತೊ ಪಿಯೆಲೊ. ಕದಲಾರ್ ಗಳಾನಾ ತಾಕಾ ಸಿಗ್ರೇಟಿಚಿ 'ಆಶಾ ಉದೆಲಿ. ಕಂಡ್ಯಾಂತ್ಲಿ ಸಿಗ್ರೇಟ್ ಬರ್ನಾಡಾನ್ ವಿಂಚ್ಲಿ. ಲಾಯ್ಪರ್ ಕಾಡುನ್ ಸಿಗ್ರೇಟ್ ಪೆಟಯ್ಲಿ ತಾಣೆ. ಧುಂವ್ಯಾಚಿಂ ವೃತ್ತಾಂ ಉಭೊಂಕ್ ಲಾಗಿಂ.

ಡಯಾಕೊಚೆರ್ ಆಪ್ಲೆ ಫಾರಿಕ್ಸಣ್ ಘೆತ್ಲೆಂ. ಮಾರ್ಲ್ಯಾಫರಾ ಸರ್ವ್ ಸಂಪ್ಲೆಂ? ಫಟ್ಕಿರ್ಯಾ ಬದ್ಲಾಮಾಚೆರ್ ಕೋಡ್ತಿಕ್ ಚಡವ್ನ್ ಶಿಕ್ಲಾ ದಿವಯಿಲ್ಲಾಕ್ಸಣಾ ಸರ್ವ್ ಆಖೀರ್ ಜಾಲೆಂ? ಸರ್ವ್ ಆಖೀರ್ ಜಾಲೆಂ?

ಜವಾಬ್ ಬರ್ನಾಡಾಲಾಗಿಂ ನಾತ್ಲಿ. ತಾಚಿ ಜವಾಬ್ ಜಾವ್ನಾಸ್ಲಿ ತಾಣೆ ಭಗುನ್ ಆಸ್ಲೆಂ ನಾ ಸಮಧಾನ್...ತೊ ಆಶೆಲ್ಲೊ, ಭಿಯಾನ್ ಥರ್ಥರ್ಯಾ ಡಯಾಕೊಕ್ ಪಳೆಂವ್ಕ್!

ಡಯಾಕೊ ಸಲ್ವೊಂಕ್ ನಾತ್ಲೊ!

ಆನಿ.. ಡಯಾಕೊ ಸಲ್ವೊಂಚೊನಾ!

ಮತಿಭ್ಯಷ್ ಜಾಂವ್ಚಾ ಆಖೀಚಾ ವಖ್ತಾ ಪೆರಾಂತ್ ಬಚಾವೆಚಿಂ ಪ್ರಾರ್ಥನ್ ಡಯಾಕೊನ್ ಕೆಲೆಂನಾ. ಆಖೀಚಾ ಮಿನುಟಾ ಪೆರಾಂತ್ ತೊ ದೃಢ್ ರಾವೊಲ್ಲೊ. ದುಖಿಂತ್ಯಾ ತೊ ಝುಜ್ಲೊ. ಸಂಸಾರಾಚೆ ಖಿಂಚೆಚ್ ಸಕ್ತೆಕ್ ಫುಡ್ ಕರ್ಚೆಂ ಜ್ಞಾನ್ ತಾಕಾ ಆಸ್ಲೆಂ.

ಹಾಂಗಾಸರ್ ಏಕ್ ಸಂಗತ್ ಬರ್ನಾಡಾಕ್ ಖಿಚಿತ್ ಜಾಲಿ. ಡಯಾಕೊ ತಸಲ್ಯಾ ದೃಢ್ ವ್ಯಕ್ತಿತ್ವಾಚೊ ಮನಿಸ್ ಮರಣ್ ಸಮೇತ್ ಧಯ್ರಾನ್ ಫುಡ್ ಕರುಂಕ್ ಸಕ್ತಲೊ. ತತ್ವಾಂ ಏಕುನ್ ತಕ್ಲೆ ಭಾಗಾಂವ್ಚೊ ಮನಿಸ್ ಡಯಾಕೊ ನ್ಹಂಯ್. ಅಸಲೊ ಡಯಾಕೊ ಮರ್ಣಾಂತ್ಯಾ ಜಿಯೆತಲೊ...

ತರ್ ಆಪುಣ್ ಸಲ್ವಾಲೊಂ?

ರೆಸಿಯಾ-ಡಯಾಕೊ ವಿರೋಧ್ ಖೆಳ್ಲ್ಯಾ ಹರೈಕಾ ಖೆಳಾಂತ್ ಆಪುಣ್ ಸಲ್ವಾಲೊಂ?

ರೆಸಿಯಾ....ಎಕಾ ಕಾಳಾರ್ ತಾಚೆ ಖಾತಿರ್ ಸ್ವಪ್ನಾಂಚೊ ಸರ್ಗ್ ಭಾಂದ್ಲೊ ಬರ್ನಾಡಾನ್. ಹೊ ಸರ್ಗ್ ಕಣಾನ್ ಕಣ್ ಧ್ವಂಸ್ ಕೆಲ್ಲೊ ರೆಸಿಯಾನ್.

ಆಯ್ಲೆ ರಾತಿಂ ರೆಸಿಯಾಕ್ ಆಪುಣ್ ಭೆಟಲೊಂ!

ವಿಚಿತ್ರ್ ಚಿಂತಾಪ್ ಬರ್ನಾಡಾಚಾ ಜ್ಞಾನಾಂತ್ ಜಲ್ಮಾಲೆಂ...ಡಯಾಕೊಚಿ ಸ್ಥಿತಿ ವಿವರಾಯ್ತಾನಾ ರೆಸಿಯಾ ರಡ್ತಲೆಂ....ರಡೊನ್ ಆನಿ ಮಾಫಿ ಮಾಗೊನ್ ಆಪ್ಣಾಚಾ ಪಾಯಾಂಕ್ ಸರ್ಪಡ್ತಲೆಂ. ಪತಿಚಾ ಜಿವಾಚಿ ಭಕ್ ಮಾಗ್ತಲೆಂ...

ಆಯ್ಲೆ ರಾತಿಂ ರೆಸಿಯಾಕ್ ಆಪುಣ್ ಭೆಟಲೊಂ!

ಬರ್ನಾಡಾನ್ ಸಿಗ್ರೇಟಿಚಿಂ ಮುಳ್ಕಾಟ್ ಏಶ್ ಟ್ರೇಂತ್ ಚರ್ಚಿಲೆಂ. ಹೆಲ್ಮೆಟ್ ಘೆವ್ನ್ ತೊ

ತಯಾರ್ ಜಾಲೊ. ನೈಟ್ ಡ್ಯೂಟಿ ಕರ್ನಾ ಪೊಲಿಸಾಂಕ್ ಫಾವೊತೊ ಹಿಶಾರೊ ದೀವ್ನ್ ತೊ ಮೊಟಾರ್ ಸೈಕಲಾರ್ ಚಡ್ಲೊ.

ಮೊಟಾರ್ ಸೈಕಲಾನ್ ವೇಗ್ ಆರಾಯ್ಲೊ.

ಇತ್ಯಾ ವೆಳಾರ್ ಹರ್ಬೆಂ ಜೆವ್ಣಾಚಿ ತಯಾರಾಯ್ ಕರ್ನಾ ಬರ್ನಾಡಾಕ್ ಆಜ್ ಭುಖ್ ಲಾಗೊಂಕ್ ನಾತ್‌ಲ್ಲಿ. ಆವಯ್-ಬಾಪುಯ್ ಘರಾ ರಾಕ್ತಾತ್ ಮ್ಹಣ್ಲೆಂ ಚಿಂತಾಪುಯಿ ತಾಚಿ ಮತಿಂತ್ ನಾತ್‌ಲ್ಲೆಂ. ಆಪ್ಲೆ ಆಶೆಂವ್ಣಾ ಸಮಧಾನಾ ಖಾತಿರ್ ತೊ ಧಾಂಪೊನ್ ಆಸ್‌ಲ್ಲೊ.

ಎಕಾ ಪರ್ಯಾ ಬಿಡಾರ್‌ಲಾಗಿಂ ತಾಚೆಂ ಮೊಟಾರ್ ಸೈಕಲ್ ರಾವ್ಲೆಂ. ಬರ್ನಾಡಾನ್ ಹೆಲ್ಮೆಟ್ ನಿಕ್ಯಾಯ್ಲೆಂ. ಮಾಜ್ಯಾಚಿಂ ಮೆಟಾಂ ಕಾಡುನ್ ತೊ ದಾರಾಲಾಗಿಂ ಉಭೊ ಜಾಲೊ.

‘ಠಕ್.. ಠಕ್...’ ತಾಣೆ ಆವಾಜ್ ದಿಲೊ.

ಜವಾಬ್ ಆಯ್ಲಿನಾ.

‘ಠಕ್...ಠಕ್....’

ಆತಾಂ ಚಲೊನ್ ಆಯಿಲ್ಲೊ ಆವಾಜ್. ಬರ್ನಾಡ್ ತಯಾರ್ ಜಾಲೊ. ದಾರ್ ಉಗ್ತೆಂ ಜಾಲೆಂ.

10

ರೆಸಿಯಾ!

ಬರ್ನಾಡಾಚೆಂ ಕಾಳಿಜ್ ಗಳ್ಯಾಲಾಗಿಂ ಉಡೊಂಕ್ ಲಾಗ್ಲೆಂ. ತೊ ಬಾರೀಕ್ ಕಾಂಪ್ಲೊ. ಎಕಾ ಕ್ಷಣಾಕ್ ರೆಸಿಯಾಚೆಂ ಮುಖಮುಳ್ ವಿವರ್ಣ್ ಜಾಲೆಂ. ತಾಚಾ ವಾಂಟ್ಕಾರ್ ಬರ್ನಾಡಾಚಿ ಭೆಟ್ ಸಂಪೂರ್ಣ್ ಅನಿರೀಕ್ಷಿತ್ ಜಾವ್ನಾಸ್‌ಲ್ಲಿ.

“ತುಂ?” ತೆಂ ಉದ್ಗಾರ್ಲೆಂ. ದುಸ್ರ್ಯಾ ಕ್ಷಣಾ ತಾಚೆಂ ಮುಖಮುಳ್ ಸಾಫ್ ಜಾಲೆಂ.

ಬರ್ನಾಡ್ ಮೊನೊ ಜಾಲೊ. ಕಿತೆಂ ಉಲಂವ್ಚೆಂ ಮ್ಹಳ್ಳೆಂ ತಾಕಾ ಸುಸ್ತಾಲೆನಾ. ಆಪುಣ್ ಕಿತ್ಯಾಕ್ ಆಯಿಲ್ಲೊಂ ಮ್ಹಳ್ಳೆಂ ತೊ ವಿಸ್ತಾಲೊ. ತಾಣೆ ತಕ್ಲಿ ಬಾಗಾಯ್ಲಿ.

“ದಯಾ ಕರುನ್ ಭಿತರ್ ಸರ್...” ರೆಸಿಯಾನ್ ಖಾಲ್ತ್ಯಾ ತಾಳ್ಯಾನ್ ತಿಲ್ಲಿಲೆಂ.

ಹಳ್ಳಾಯೆನ್ ತೊ ಭಿತರ್ ಆಯ್ಲೊ. ಅಪ್ಲಿ ಮಾನಸಿಕ್ ಪರಿಸ್ಥಿತಿ ದೆಖ್ತಾನಾ ತಾಕಾ ತ್ಯಾಚ್‌ಕ್ಷಣಾ ಧಾಂವ್ಯಾಂ ಮ್ಹಣ್ ಭಗ್ಲೆಂ. ತಾಚೆಂ ಉಲಂವ್ಚೆಂ ತ್ರಾಣ್ ನಪಂಯ್ಚ್ ಜಾಲೆಂ.

“ಮೊಜೊ ಪತಿ ಯೇಂವ್ಕ್‌ನಾ?” ಸವಾಲ್ ಕೆಲೆಂ ರೆಸಿಯಾನ್. ಸವಾಲಾಂತ್ ಮುಗ್ತಾ ಆಸ್‌ಲ್ಲಿ.

“ತೊ...ತೊ....” ಬರ್ನಾಡ್ ಗಾಗೆಲೊ.

“ದಯಾ ಕರುನ್ ಬಸ್ ಇನ್ಸ್‌ಪೆಕ್ಟರ್.” ರೆಸಿಯಾಕ್ ಬರ್ನಾಡಾಚೆಂ ಅಚಾನಕ್ ಯೆಣೆ ಅನಿ ಉಲೊಣೆ ಆಜ್ಞಾಪ್ ಕರುಂಕ್ ಲಾಗ್ಲೆಂ. ಬರ್ನಾಡ್ ಆಪ್ಣಾಕ್ ಭೆಟೊಂಕ್ ಆಶೆಲ್ಲೊ ತರ್ ಹೈ ಕರಾಳ್ ರಾತಿಂ ಯೆಂವ್ಚಿ ಕಿತೆಂ ಅವಶ್ಯಕತಾ ತಾಕಾ ಆಸ್‌ಲ್ಲಿ? ತೊ ಕಾಂಪ್ತಾ ಕಿತ್ಯಾಕ್?

“ಮೊಜಾ ಪತಿಕ್ ಕಿತೆಂ ಜಾಲಾಂ ಇನ್ಸ್‌ಪೆಕ್ಟರ್?”

“ತೂ... ತೂ....ಸ್ವೇಶನಾಂತ್ ಆಸಾ.” ಕಷ್ಟಾಂನಿ ಜವಾಬ್ ಉಚಾರ್ಲಿ ಬರ್ನಾಡಾನ್.

“ತೂ ಸಾರ್ಕೊ ಆಸಾಮೂ?”

“ವ್ಹಯ್...ತಾಕಾ ಕಿತೆಂಚ್ ಜಾಂವ್ಯಾನ್.”

“ಪುಣ್ ಇನ್ಸ್ಪೆಕ್ಟರ್”ರೆಸಿಯಾಲಾಗಿಂ ಸವಾಲಾಂ ಆನಿಕೇ ಸಬಾರ್ ಆಸ್ಲಿಂ. “ತಾಕಾ ಪೊಲಿಸಾಂನಿ ಕಿತ್ಯಾಕ್ ಬಂಧ್ ಕೆಲಾ ಮ್ಹಣ್ ಹಾಂವ್ ನೆಣಾ.”

“ತಾಕಾ....ತಾಕಾ....”

“ತುಂ ಉಲಯ್ತಾಯ್ ಕಿತ್ಯಾ ಬರ್ನಾಡ್?” ಪಯ್ಲೆ ಪಾವ್ಚಿಂ ನಾಂವಾನ್ ಉಲೊ ಕೆಲೆಂ ರೆಸಿಯಾನ್.

ಬರ್ನಾಡಾಕ್ ಕಾಳಿಜ್ ಕರ್ಗಾಲ್ಲೊ ಅನುಭವ್ ಜಾಲೊ. ಅವ್ಯಕ್ತ್ ಕಾರಣಾನ್ ತಾಕಾ ಉಮಾಳೊನ್ ಆಯ್ಲೆಂ.

“ತೂ ಮೊಜೊ ಪತಿ ಮ್ಹಳ್ಳೆ ಖಾತಿರ್ ಕೈದ್ ಜಾಲಾ ಯಾ ನೊರ್ಮನ್ ಆಟೊಮೊಬಾಯ್ಲಾಚೊ ಕಾರ್ಮಿಕ್ ಮುಖೆಲಿ ಮ್ಹಳ್ಳಾ ಕಾರಣಾಕ್ ಲಾಗೊನ್?”ರೆಸಿಯಾನ್ ಮಾರ್ಮಿಕ್ ಸವಾಲ್ ಉಡಯ್ಲೆಂ.

ಬರ್ನಾಡ್ ಉಡೊನ್ ಪಡ್ಲೊ. ತಾಚೆಂ ಕೊಶೆಡ್ಲೆ ರೆಸಿಯಾನ್ ಹಾತಾಂತ್ ಉಕಲ್ತ್ ಧರ್ಲಲ್ಲ್ಯಾಪರಿಂ ತಾಕಾ ಭೊಗ್ಲೆಂ. ತರ್ ರೆಸಿಯಾಕ್ ಸರ್ವ್ ಸತಾಂ ಕಳಿತ್ ಆಸಾತ್!?

ಕಸಲ್ಯಾ ಇರಾದ್ಯಾನ್ ಆಪುಣ್ ಹಾಂಗಾಸರ್ ಆಯಿಲ್ಲೊಂ, ಖೆಂಡುನ್ ಬೊಬಾಟುನ್ ರೆಸಿಯಾ ಸಾಮ್ಯಾರ್ ಜೈತಾಚೊ ನಾಚ್ ನಾಚೊಂಕ್ ತೊ ಆಶೆಲ್ಲೊ....ಹಾಂಗಾಸರ್ ಆತಾಂ ಕಿತೆಂ ಘಡೊನ್ ಆಸಾ?

“ಅಪ್ರಾದ್ ಕರ್ಚಾ ತಸಲೊ ಮನಿಸ್ ನ್ಹಂಯ್ ಮೊಜೊ ಪತಿ.” ರೆಸಿಯಾಚಾ ತಾಳ್ಯಾಂತ್ ಅಖಂಡ್ ಪಾತ್ಯೆಣಿ ಆಸ್ಲಿ. “ಅಪ್ರಾದ್ ಕರ್ಚಾ ತಸಲೆಂ ಕಾಳಿಜ್ ತಾಕಾ ನಾ. ಮನ್ಯಾಪಣ್ ಖಾತಿರ್ ಜಿಯೆಂವ್ಚೊ ಮನಿಸ್ ತೊ. ತಾಚೆ ತಸಲೊ ಶ್ರೇಷ್ಟ್ ಮನಿಸ್ ಮೊಜೊ ಪತಿ ಜಾಲ್ಲ್ಯಾಕ್ ಹಾಂವ್ ಅಭಿಮಾನ್ ಪಾವ್ತಾಂ. ಹಿ ಈಜ್ ರಿಯಲ್ಲಿ ಗ್ರೇಟ್. ತಸಲ್ಯಾ ಮನ್ಯಾನ್ ಕೈದ್ ಜಾಂವ್ಯಾ ಜಾಯ್ ತರ್ ಹೆರ್ ಕಿತೆಂಯ್ ಕಾರಣ್ ಆಸೊಂಕ್ ಸಾಧ್ಯ್ ಆಸಾ?”

ಹೆರ್ ಕಿತೆಂಯ್ ಕಾರಣ್ ಆಸೊಂಕ್ ಸಾಧ್ಯ್ ಆಸಾ? ಅಪ್ಪಾಕ್ಚ್ಚ್ ವಿಚಾರ್ಲೆಂ ಬರ್ನಾಡಾನ್.

“ಹಾಂವ್ ಜಾಣಾ ಆಸಾಂ ತುಂವೆ ಮ್ಹಾಕಾ ಮಾಘ್ ಕರುಂಕ್ ನಾಂಯ್” ರೆಸಿಯಾನ್ ಮುಖಾಸಿಲೆಂ. “ತುಜಾ ಯೆಣ್ಯಾವಿಶಿಂ ಟೆಲಿಗ್ರಾಮ್ ಮ್ಹಾಕಾ ಪಾವ್ಲೆಂ. ತ್ಯಾಚ್ ಖಾತಿರ್ ದುಸ್ರ್ಯಾ ದಿಸಾ ಹಾಂವೆ ತುಕಾ ಫೋನ್ ಕೆಲ್ಲೆಂ. ಸತ್ ಗಜಾಲ್ ತುಕಾ ತಿಳ್ವಂಚಿ ಆಶಾ ಆಸ್ಲಿ ಮ್ಹಾಕಾ. ಪುಣ್ ತುಂ ಉಲಂವ್ಕ್ ತಯಾರ್ ನಾತ್ಲೊಯ್. ತವಳ್ ಏಕ್ ಸಂಗತ್ ಮ್ಹಾಕಾ ಖಿಚತ್ ಜಾಲೀಕೆ ತುಜಾ ಕಾಳ್ಜಾಂತ್ ಮೊಜೆವಿಶಿಂ ದ್ವೇಷಾಚಿಂ ಭಿಂ ಕಿರ್ಲಾಲ್ಲೆಂ. ಹೊ ದ್ವೇಷ್ ಪರತ್ ದಿಸೊನ್ ಆಯ್ಲೊ ಕಾಲ್ಚಾ ದಿಸಾ. ಇಗರ್ಜೆಂತ್ ಮೊಜಾ ಪತಿಕ್ ಆಪವ್ನ್ ಭೆಷ್ಟಾಂವ್ಚೆಂ ಪ್ರಯತನ್ ತುಮಿ ಕೆಲೆಂ. ಘಡ್ಲಿ ಸಂಗತ್ ಕಾಲ್ ತಾಣೆ ಸಾಂಗ್ತಾನಾ ತುಜಾ ಇರಾದ್ಯಾಚೆಂ ಸತ್ ಮ್ಹಾಕಾ ಕಳಿತ್ ಜಾಲೆಂ. ಆನಿ ಆಜ್ ಕರುಂಕ್ ನಾತ್ಲೊ ಅಪ್ರಾದಾಚೆರ್ ಮೊಜೊ ಪತಿ

ಕೈದ್ ಜಾಲೊ. ಕಿತ್ಯಾಕ್?"

"....."

"ಕಿತ್ಯಾಕ್ ಬರ್ನಾಡ್?" ರೆಸಿಯಾಚಾ ತಾಳ್ಯಾಂತ್ ದುಖಾಚಿ ಸಾಯ್ ನಿಶೆತಾಲಿ. "ತಾಣೆ ತುಜೆಂ ಕಿತೆಂ ಭಗಡ್ಲಾಂ? ಮೊಜೆಲಾಗಿಂ ತೊ ಲಗ್ನ್ ಜಾಲಾ ಮ್ಹಳ್ಳಾಫರಾ ತೊ ತುಜೊ ದುಸ್ಮಾನ್ ಜಾಲೊ? ಹರೈಕಾಕ್ ಏಕ್ ಕಾರಣ್ ಆಸ್ತಾ ಬರ್ನಾಡ್.....ಮೊಜೆಂ ಅಂತಸ್ಕರ್ನ್ ನಿತಳ್ ಆಸಾ. ಆತಾಂಯ್ ಉಗ್ತೆಂ ಸಾಂಗ್ತಾಂ.....ಡಯಾಕೊಲಾಗಿಂ ಲಗ್ನ್ ಜಾವ್ನ್ ಹಾಂವೆ ಕಿತೆಂಚ್ ಚೊಕ್ ಕರುಂಕ್ ನಾ."

ರೆಸಿಯಾಚಿಂ ಉತ್ರಾಂ ಆಯ್ಕೊಂಕ್ ಕಷ್ಟ್ ಮಾರ್ಲೆ ಬರ್ನಾಡಾಕ್.

ರೆಸಿಯಾಕ್ ಕಿತೆಂಚ್ ಪಶ್ಚಾತ್ತಾಪ್ ನಾ?

"ತುಂವೆ ಕಿತೆಂಚ್ ಚೊಕ್ ಕರುಂಕ್ ನಾಂಯ್?" ಪಯ್ಲೆ ಪಾವ್ತಿಂ ಬರ್ನಾಡ್ ಸ್ಪಷ್ಟ್ ಉಲಯ್ಲೊ. "ತರ್ ತುಂವೆ ವಿಶ್ವಾಸಿ ಮೊಗಾಕ್ ಧಖೊ ಕಿತ್ಯಾಕ್ ದಿಲೊಯ್?"

"ಹಾಕಾ ಧಖೊ ಮ್ಹಣ್ ಸಾಂಗಾನಾಂತ್" ಕ್ಷೀಣ್ ತಾಳ್ಯಾನ್ ರೆಸಿಯಾನ್ ಉತ್ರಾಂ ವಿಂಚ್ಲಿಂ. "ಹಿ ಜಾವ್ನಾಸಾ ಜಿಣ್ಯೆಂತ್ ಉದೆವ್ನ್ ಯೆಂವ್ಚಿ ಘುಂವ್ಚಿ. ಸಪ್ಲಾಂ ಆಮಿ ಸಬಾರ್ ಚಿಂತಾಂವ್. ಆನಿ ಸಪ್ಲಾಂಚಿಂ ರಾವ್ಪರಾಂ ಬಾಂಧ್ತಾಂವ್. ಪುಣ್ ಘಡಿತಾಂ ಆಮ್ಚಿ ಇಚ್ಛೆ ಪ್ರಕಾರ್ ಘಡಾನಾಂತ್. ಥೊಡೆ ಪ್ರಾವ್ಣಿಂ ಮ್ಹಾಕಾ ಭೊಗ್ತಾ ಆಸಲಿ ಘುಂವ್ಚಿ ಜಿಣ್ಯೆಂತ್ ಯೇನಾ ತರ್ ಜೀವನಾಂತ್ ಅರ್ಥ್ ನಾ, ಆಸಕ್ತ್ ನಾ, ಆತುರಾಯ್ ನಾ....."

"ತುಜೆಂ ಉತ್ರಾಂ ಮ್ಹಾಕಾ ಸಮ್ಮಾನಾಂತ್. "ಬರ್ನಾಡಾಚೊ ತಾಳೊ ಸಂಪೂರ್ಣ್ ಥಂಡ್ ಜಾಲೊ.

"ತುಂ ಬೊಂಬಯ್ ವ್ಹಚೊನ್ ದೋನ್ ತೀನ್ ಮಹಿನ್ಯಾಂನಿ ತುಜೆಂ ಪತ್ರಾಂ ಆವ್ಣಿತ್ ಬಂಧ್ ಜಾಲಿಂ "ರೆಸಿಯಾನ್ ಆದ್ಲೊ ಪ್ರಸ್ತಾವ್ ಉಸ್ತೀಲೊ.

"ತುಕಾ ಧಖೊ ದಿಂವ್ಚಾ ಉದ್ದೇಶಾನ್ ಹಾಂವೆ ಪತ್ರಾಂ ಬಂಧ್ ಕೆಲ್ಲಿಂ ನ್ಹಂಯ್. ಫಕತ್ ತುಕಾ ಚಿಡಾಂವ್ಚಾ ಉದ್ದೇಶಾನ್. ಸಮ್ಮಾಲೆಂ ತುಕಾ?"

"ಕಿತೆಂಯ್ ಜಾಂವ್...." ಆಪ್ಲಿ ಕಥಾ ಉಗ್ತಿ ಕೆಲಿ ರೆಸಿಯಾನ್. "ಹ್ಯಾಚ್ ಸಂದರ್ಭಿಂ ಮೊಜಾ ಬಾಪಾಯ್ಣಿ ಹತ್ಯಾ ಜಾಲಿ. ತ್ಯಾ ದಿಸಾ ತೊ....."

"ಹತ್ಯಾ ಜಾಲ್ಲಿ?" ಬರ್ನಾಡಾಚಿ ಅಂತರ್ಮಳಾ ಉಡ್ಲಿ. "ಕಿತೆಂ ಉಲಯ್ತಾಯ್ ತುಂ? ಧಾಂವ್ಲೆ ರೈಲ್ ಗಾಡ್ಕೆರ್ ಥಾವ್ನ್ ಉಸ್ಕೊನ್ ರಾಯನಾಚೆಂ ಅವ್ವಡ್ ಜಾಲ್ಲೆಂ."

"ಪವ್ತಾಚೆಂ ಮರಣ್ ಆಕಸ್ಮಿಕ್ ನ್ಹಂಯ್ ಆಸಲ್ಲೆಂ." ಖಚಿತಾಯೆನ್ ಸಾಂಗ್ಲೆಂ ರೆಸಿಯಾನ್. "ತುಜಾ ಕಾನೂನಾಕ್ ಘಸ್ ಪುಸುಂಕ್ ಮಾಂಡುನ್ ಹಾಡ್ಲಿ ಹಿ ಮಾಂಡಾವಳ್ ಜಾವ್ನಾಸ್ಲಿ. ಪೊಸ್ಟ್ ಮಾರ್ಪಮಾಚಾ ರಿಪೋರ್ಟ್ ಪ್ರಕಾರ್ ಪವ್ತಾಚಾ ಗಳ್ಳಾಚೆರ್ ನಾಯ್ಲೊನ್ ನಾಡೊ ಅಂದಿಲ್ಲೆ ಗುರ್ತ್ ಆಸಲ್ಲೆ. ಪೊಲೀಸಾಂನಿ ಚಡಿತ್ ತಕ್ಲೆ ಹುನ್ ಕೆಲಿನಾ. ಗರೀಬಾಂಚಾ ಮರ್ಣಾಚೆಂ ಫಾಯ್ ಸಲಿಸಾಯೆನ್ ಧಾಂಪ್ತಾ ನ್ಹಂಯ್ ಗೀ? ಹೆಂ ಜಾವ್ನಾಸಾ ಆಮ್ಚೆಂ ಕಾನೂನ್."

"ಹತ್ಯಾ ಕೊಣೆ ಆಧಾರ್ಲಿ?"

“ಫಾಯ್ಡೋ ಆಸಲ್ಯಾ ಮನ್ಯಾನಿ.”

“ಹತ್ಯಾ ಕೊಣೆ ಆಧಾರ್‌ಲ್ಲಿ?” ಪರತ್ ತೆಂಚ್ ಸವಾಲ್ ಕೆಲೆಂ ಬರ್ನಾಡಾನ್.

“ನೊರ್ಮನಾ ಶಿವಾಯ್ ಹೆರ್ ಕೊಣಾಕ್ ತೆಂ ಸಾಧ್ಯ್?” ರೆಸಿಯಾಚಾ ದೊಳ್ಳಾಂನಿ ದುಃಖಾಂ ಭರ್‌ಲ್ಲಿಂ. “ಕಾರ್ಮಿಕಾಂಚೆರ್ ಪಪ್ಪಾಚೊ ಪ್ರಭಾವ್ ವಿಶೇಷ್ ಜಾವ್ನಾಸ್‌ಲ್ಲೊ. ಮುಕ್ತಾ ಎಲಿಸಾಂವಾಕ್ ಪಪ್ಪಾಕ್ ರಾವಂವ್ಚೊ ಇರಾದೊ ಕಾರ್ಮಿಕಾಂನಿ ಕೆಲ್ಲೊ. ಪಪ್ಪಾಚಾ ಹರೈಕಾ ಕಾರ್ಯಾಂನಿ ಡಯಾಕೊ ಉಜೊ ಹಾತ್ ಜಾವ್ನಾಸ್‌ಲ್ಲೊ. ಎಕಾಮೆಕಾ ತೆ ಆಪ್ತ ಮಿತ್ರಾಂಪರಿಂ ಆಸ್‌ಲ್ಲೆ.

ಬರ್ನಾಡಾಚೆಂ ಕಾಳಿಜ್ ಹಳ್ಳೊ ಜಾಂವ್ಕ್ ಲಾಗ್ಲೆಂ.

“ಪಪ್ಪಾಚಾ ಮರ್ಣಾ ನಂತರ್ ಮೊಜಿ ಮಾನಸಿಕ್ ಸ್ಥಿತಿ ಅಸ್ಕತ್ ಜಾಲಿ.” ರೆಸಿಯಾನ್ ದೊಳೆ ಪುಸ್ತೆ. “ಎಕಾಂತ್ ಜಿಯೆಂವ್ಚಿ ಭಿರಾಂತ್ ಉಬ್ಜಾಲಿ. ಭೈಂ, ಅಕಾಂತ್ ಕಾಳ್ಜಾಂತ್ ರಾಜ್ ಕರುಂಕ್ ಲಾಗ್ಲಿಂ. ಎಕೆ ರಿತಿನ್ ಹಾವ್ ಮಾನಸಿಕ್ ಪಿಡೆಸ್ತ್ ಜಾಲಿಂ. ತವಳ್ಳಾ ದಿಸಾಂನಿ ದಾಕ್ತೆರಾಚೆ ಹುಕ್ಮೆ ಪ್ರಕಾರ್ ಮ್ಹಾಕಾ ಧಯ್ತ್ ದಿಂವ್ಚೆ ಖಾತಿರ್ ಡಯಾಕೊ ಮೊಜಾಚ್ತ್ ಘರಾ ರಾವ್ತಲ್ಲೊ. ತ್ಯೆ ಎಕೆ ತುಫಾನಿ ರಾತಿಂ...ತಿ ರಾತ್ ಆತಾಂಯ್ ಮೊಜಾ ಉಡಾಸಾಂತ್ ಆಸಾ. ಶಿರಾಂಧಾರಿಂಚೊ ಪಾವ್ನ್ ವೊತ್ತಾಲೊ. ಕಾಳಿಜ್ ಹಾಲಂವ್ಚೊ ಘಡ್ವಡೊ, ಜಗ್ಗಾಣೆ. ಉಭೆ ಖಾತಿರ್ ಆಮಿ ರಾಂದ್ಪಾ ಕುಡಾಂತ್ ಬಸೊನ್ ಆಸಲ್ಲ್ಯಾಂವ್. ಆವ್ಚಿತ್ ಆಮ್ಚೆ ಮಧೆಂ ಏಕ್ ಕಳಿತ್ ನಾತ್‌ಲ್ಲೆಂ ಆಕರ್ಷಣ್ ಉದೆಲೆಂ. ಆಮ್ಚಿಂ ಕಾಳ್ಜಾಂ ಸಮೀಪಾಯ್ ಆಶೆಂವ್ಕ್‌ಲಾಗ್ಲಿಂ. ಆನಿ ಆಮಿ ಲಾಗಿಂ ಸರ್ಲ್ಯಾಂವ್. ಬೋವ್ ಲಾಗಿಂ. ತಿ ಸಕತ್ ಅಗೋಚರ್ ಜಾವ್ನಾಸ್‌ಲ್ಲೆ. ತ್ಯೆ ಸಕ್ತೆಂತ್ ಲೈಂಗಿಕ್ ಗರ್ಜೆ ಪ್ರಾಸ್ ಊಂಚಾಯೆಚಿಂ ಭೊಗ್ಲಾಂ ಆಸ್‌ಲ್ಲೆಂ. ಭರ್ವಸೊ ಆಸ್‌ಲ್ಲೊ. ಆಮಿ ಎಕಾಮೆಕಾಚಿ ವೇಂಗ್ ಆಶೆವ್ನ್ ಕಿತೆಂಚ್ ಚೂಕ್ ಆಧಾರುಂಕ್ ನಾತ್‌ಲ್ಲಿ ಬರ್ನಾಡ್. ತವಳ್ಳೆ ಮೊಜೆ ಪರಿಸ್ಥಿತೆಂತ್ ಅಸಲೆಂ ಘಟನ್ ಕೊಣಾಯ್ ಥಂಯ್ ಘಟ್ಟಾ ತಸಲೆಂಚ್ ಜಾವ್ನಾಸ್‌ಲ್ಲೆಂ.”

ಬರ್ನಾಡಾಚಾ ದೊಳ್ಳಾಂಚಿಂ ಖೊವ್ಣಾಂ ಆತಾಂ ನಿತ್ಯಾಂಕ್ ಲಾಗ್‌ಲ್ಲಿಂ.

“ತುಜಿ ವಿಶ್ವಾಸಿ ಜವಾಬ್ ಉಚಾರ್. ಡಯಾಕೊಚಾ ಜಾಗ್ಯಾರ್ ತುಂ ಆಸ್‌ಲ್ಲೊಯ್ ತರ್ ಕಿತೆಂ ಕರೊನಾಸ್‌ಲ್ಲೊಯ್?” ರೆಸಿಯಾಚಾ ಸವಾಲಾಂತ್ ವಿಣ್ಲೆಂ ಸತ್ ಲಿಪೊನ್ ಆಸ್‌ಲ್ಲೆಂ. “ಏಕ್ ಪಾವ್ಲಿಂ ಆಮಿ ಎಕಾಮೆಕಾಕ್ ಸ್ವೀಕಾರ್ ಕೆಲ್ಯಾ ನಂತರ್ ಡಯಾಕೊನ್ ಗಳಾಯ್ ಕೆಲಿನಾ. ತ್ಯಾಚ್ ಮಹಿನ್ಯಾಂತ್ ಆಮ್ಚೆಂ ಲಗ್ನ್ ತಿರ್ಪಾಲೆಂ. ಹ್ಯೆ ಮೊಜೆ ಕರ್ದೆ ವರ್ವಿಂ ತುಜೆಂ ಕಾಳಿಜ್ ದುಖ್ಲಾಂ ಮ್ಹಳ್ಳಿ ಖಿಂತ್ ಮ್ಹಾಕಾ ಆಸಾ ತರೀ ಖಿಂಚೆಚ್ ಘಡಿಯೆ ತುಜೆ ಥಂಯ್ ಹಾಂವೆ ಖೊಟೆಂಪಣ್ ಆಶೆಂವ್ಕನಾ. ಆಜಯೀ ತುಜೆ ಥಂಯ್ ಬರೆಂಪಣ್ ಆಶೆತಾಂ. ತುಜೊ ಹಾಸ್ತೊ ಉಡ್ತೊ ಸಂತೊಸ್ ಪಾಟಿಂ ಯೇಂವ್ಕ್‌ಜಾಯ್.”

ಗಾಡ್ ನಿದೆಂತ್ ಥಾವ್ನ್ ಉಟ್‌ಲ್ಲೊ ಅನುಭವ್ ಜಾಲೊ ಬರ್ನಾಡಾಕ್. ದೊರಗ್ ಚಿಂತ್ನಾಂ ಸಂಪೂರ್ಣ್ ಖರ್ಗಾಲ್ಲಿಂ. ಜಿಣ್ಯೆಚೊ ಏಕ್ ವಿಶಿಷ್ಟ್ ಅರ್ಥ್ ತಾಣೆ ದೆಖ್‌ಲ್ಲೊ. ಜಿಣ್ಯೆಚಿ ಘುಂವ್ಕೆರ್ ಯೆಂವ್ಚಿಂ ಅವ್ಹಡಾಂ ಫುಡ್ ಕರುನ್ ಜಿಯೆಂವ್ಚಿ ಜಿಣಿ ! ಆಪುಣ್ ಜಿಯೆತಲೊಂ....

ಕಸಲ್ಯಾಗೀ ನಿಚೆವಾನ್ ಸಚ್ತ್ ಕರ್ನ್ ಉಭೊ ಜಾಲೊ ಬರ್ನಾಡ್. ರೆಸಿಯಾಚೆರ್ ಏಕ್ ಅಭಿಮಾನಾಚಿ ದೀಪ್ತ್ ಮಾರ್ಚಿ ತಾಣೆ. ಕ್ಲೀಣ್ ಹಾಸೊ ಹಾಸೊ ತೊ. ನಂತರ್ ಥಂಯ್ಸರ್ ತೊ

ರಾವ್ವೆನ್ನಾ. ಸರಾರಾಂ ಮೆಟಾಂ ಕಾಡುನ್ ತೊ ಭಾಯ್ರ್ ಸರೊ. ರೆಸಿಯಾ ದಾರಾಲಾಗಿಂ ಆಯ್ಲೆಂ.

"ಬರ್ನಾಡ್ "ರೆಸಿಯಾಚೊ ಉಲೊ ಬರ್ನಾಡಾಕ್ ಆಯ್ಕಾಲೊನಾ. ಮೊಟಾರ್ ಸೈಕಲ್ ಚಾಲು ಕರುನ್ ತಾಚಿ ಧಾಂವ್ಲಿ ಆರಂಭ್ ಜಾಲ್ಲಿ. ಆಪ್ಲ್ಯಾ ಧಾಂವ್ಲೆಚೆರ್ ರೆಸಿಯಾಚೆಂ ಹರೈಕ್ ಉತಾರ್ ತಾಚಾ ಮಂದ್ರಾಂತ್ ಪ್ರತಿಧ್ವನಿತ್ ಜಾವ್ನ್ ಆಸ್ಲೆಂ.

"ತೊ ಮೊಜೊ ಪತಿ ಮ್ಹಳ್ಳ್ಯಾ ಖಾತಿರ್ ಕೈದ್ ಜಾಲಾ ಯಾ ನೇಮರ್ನ್ ಆಟೊಮಾಬಾಯ್ಚೊ ಕಾರ್ಮಿಕ್ ಮುಖೆಲಿ ಮ್ಹಳ್ಳ್ಯಾ ಖಾತಿರ್?"

ತಾಚಿ ತಸಲೊ ಶ್ರೇಷ್ಠ್ ಮನಿಸ್ ಮೊಜೊ ಪತಿ ಜಾಲ್ಲ್ಯಾಕ್ ಹಾಂವ್ ಅಧಿಮಾನ್ ಪಾವ್ತಾಂ. ಹಿ ಈಜ್ ರಿಯಲೀ ಗ್ರೇಟ್!

"ತಿ ಸಕತ್ ಅಗೋಚರ್ ಜಾವ್ನಾಸ್ಲಿ, ತ್ಲೆ ಸಕ್ತೆಂತ್ ಗರ್ಜಪ್ರಾಸ್ ಉಂಚಾಯೆಚಿಂ ಭಗ್ನಾಂ ಆಸ್ಲಿಂ."

"ಅಮಿ ಎಕಾಮೆಕಾಚಿ ವೇಂಗ್ ಆಶೆವ್ನ್ ಕಿತೆಂಚ್ ಚೂಕ್ ಕರುಂಕ್ ನಾತ್ಲಿ. ತವಳ್ತೆ ಮೊಜೆ ಪರಿಸ್ಥಿತೆಂತ್ ಅಸಲೆಂ ಘಟನ್ ಕೊಣಾ ಧಂಯ್ ಘಡ್ಲೆ ತಸಲೆಂ ಜಾವ್ನಾಸ್ಲೆಂ."

ಆಜ್ಕಾಯೀ ಹಾಂವ್ ತುಜೆ ಧಂಯ್ ಬರೆಂಪಣ್ ಆಶೆತಾಂ. ತುಜೊ ಹಾಸ್ತೊ ಉಡ್ತೊ ಸಂತೊಸ್ ಪಾಟಿಂ ಯೇಂವ್ಚ್ಚಾಯ್.

"ಸ್ವೇಶನಾಚಿ ಗೇಟಿ ಹುಬ್ರಿಂ ಮೊಟಾರ್ ಸೈಕಲ್ ಧಾಂವ್ಲೆಂ. ರಾಕ್ತಲ್ಯಾಚೊ ಸೆಲ್ಯೂಟ್ ಘೆವ್ನ್ ಬರ್ನಾಡ್ ತಸ್ಲೆ ರುಮಾಕ್ ಧಾಂವ್ಲೆಂ. ಎಕಾ ಕೊನ್ಸಾಕ್ ಶೂನ್ ನದ್ರೆನ್ ಡಯಾಕೊ ಬಸೊನ್ ಆಸ್ಲೊ. ತಾಚೆಂ ಮುಖಿಮಳ್ ಸುಜ್ಲೆಂ.

"ಊಟ್ ಇಷ್ಟಾ," ಡಯಾಕೊಚಾ ಭುಜಾಂಕ್ ಧರುನ್ ಬರ್ನಾಡಾನ್ ಉಕಲ್ಲೊ. "ಆಜ್ ಧಾವ್ನ್ ಎಕೆಚ್ಲೆ ದೋಣೆರ್ ಅಮಿ ಜಿಯೆತಲ್ಯಾಂವ್."

ಬರ್ನಾಡಾಚೊ ಹೊ ಬದ್ದಾಲೊ ಜಿಸೊಸ್ ಪಳೆವ್ನ್ ವಿಜ್ಞಿತ್ ಜಾಲೊ ಡಯಾಕೊ. ಸರ್ವಾಂಗ್ ತಾಚೆಂ ದುಖ್ತಾಲೆಂ ಜಾಲ್ಲ್ಯಾನ್ ತೊ ಕಿತೆಂಚ್ ಉಲಯ್ಲೊನಾ.

ಆಪ್ಲ್ಯಾ ಭುಜಾಚೊ ಆಧಾರ್ ದೀವ್ನ್ ಬರ್ನಾಡಾನ್ ಡಯಾಕೊಕ್ ಭಾಯ್ರ್ ಹಾಡ್ಲೊ. ಡಯಾಕೊಕ್ ಮೊಟಾರ್ ಸೈಕಲಾಚೆರ್ ಬಸವ್ನ್ ಬರ್ನಾಡಾನ್ ವಾಹನ್ ಚಾಲು ಕೆಲೆಂ. ಲಾಗಿಲ್ಲಾ ನರ್ರಿಂಗ್ ಹೊಮಾಂತ್ ಡಯಾಕೊಕ್ ಭರ್ತಿ ಕೆಲೊ ಬರ್ನಾಡಾನ್.

ವೊರಾಂ ರಾತಿಚಿಂ 10.10

ಸಮಧಾನಾಚೊ ಶ್ವಾಸ್ ಸೊಡುನ್ ಬರ್ನಾಡ್ ಘರಾ ಪಾವೊ. ಅಸಲೆಂ ಸಮಧಾನ್ ತಾಣೆ ಭೊಗುನ್ ಮಹಿನೆ ಜಾಲ್ಲೆ.

ಪ್ರಿಡ್ಲಾಂತ್ಲೆಂ ಖಾಣ್ ಘೆವ್ನ್ ತೊ ಬೆಡ್ನಾಚೆರ್ ಆಡ್ ಪಡ್ಲೊ.

ತಿತ್ಲೆ ವೆಗಿಂ ನಿದೆನ್ ತಾಕಾ ಸ್ವೀಕಾರ್ ಕೆಲೊನಾ. ತಾಚಿಂ ಭೊಗ್ನಾಂ ಆನಿ ಚಿಂತ್ನಾಂ ಜಿವಂತ್ ಆಸ್ಲಿಂ. ತಾಚಾ ಮನೋಪಟಲಾಚೆರ್ ಚಲನ್ ಚಿತ್ರಾಪರಿಂ ಚಿಂತ್ನಾಂ ಧಾವೊಂಕ್ ಲಾಗಿಂ. ತೆ ಉಗ್ಡಾಸ್....ತೊ ಘಡಿಯೊ....ಪಾಟ್ಲಾ ಎಕಾ ವರಾ ಧಾವ್ನ್ ಘಡ್ಲಿಂ ಘಟನಾಂ....

ತೆ ಗೊಡ್ಯಾಣೆಚೆ ದೀಸ್....ತವಳ್ ತಾಣೆ ರೆಸಿಯಾಚಿಂ ದೆಖ್ಲಿಂ ಸಪ್ನಾಂ...ಬೊಂಬಯ್ಚಿ

ತರ್ಪಿತಿ, ಪಾಟಿಂ ಗಾಂವಾಕ್ ... ತಾಣೆ ಭೊಗ್‌ಲೊ ಆಫಾತ್...ರಸಿಯಾ ...ಡಯಾಕೊ...ನೊರ್ಮನ್...ಫಾ. ಡಿಸಿಲ್ವ...ದ್ವೇಷ್.....ದುಸ್ಮಾನ್‌ಕಾಯ್...ಮೊಸೂರ್.... ಹಗಂ... ಸ್ವಾರ್ಥ್... ಲೋಂಚ್...

ಖಿಣಾ ಭಿತರ್ ಆಪುಣ್ ಇತ್ಲೊ ಖೊಟೊ ಜಾಲೊಂ? ಧಿಕ್ ನಾತ್‌ಲ್ಲಿ ಧಾಂವ್ಲಿ ಆಜ್ ಸ್ಥಗಿತ್ ಜಾಲ್ಲಿ. ಜಿಣ್ಯೊ ನವೊ ಕೊನ್ನೊ ತಾಣೆ ದೆಖ್‌ಲೊ. ರಸಿಯಾಚೆ ಎಕೆಚ್ ಭೆಟೆನ್ ತಾಚೆ ಥಂಯ್ ದೀಸ್ ರಾತಿಚೊ ಫರಕ್ ಜಾಲ್ಯೊ.

ಬೊಂಬಯ್ ಥಾವ್ನ್ ಆಯಿಲ್ಲ್ಯಾ ತವಳ್‌ಚ್ಚ್ ಆಪುಣ್ ರಸಿಯಾಕ್ ಭೆಟ್‌ಲ್ಲೊ ತರ್....

“ಪಪ್ಪಾಚೆಂ ಮರಣ್ ಆಕಸ್ಮಿಕ್ ನ್ಹಂಯ್ ಜಾವ್ನಾಸ್‌ಲ್ಲೆಂ” ರಸಿಯಾ ಬರ್ನಾಡಾಚೆ ಮತಿಂತ್ ಉಲಯ್ಲೆಂ. “ತುಜಾ ಕಾನೂನಾಕ್ ಘಸ್ ಪುಸುಂಕ್ ಮಾಂಡುನ್ ಹಾಡ್‌ಲ್ಲಿ ಹಿ ಮಾಂಡಾವಳ್ ಜಾವ್ನಾಸ್‌ಲ್ಲಿ. ಪೊಸ್ಟ್ ಮಾರ್ಚ್‌ಮಾಚಾ ರಿಪೋರ್ಟ್ ಪ್ರಕಾರ್ ಗಳ್ಕಾಚೆರ್ ನಾಯ್ಲೊನ್ ನಾಡೊ ಆರ್ನಿಲ್ಲೆ ಗುರ್ತ್ ಆಸ್‌ಲ್ಲೆ. ಪೊಲಿಸಾಂನಿ ತಕ್ಲಿ ಹುನ್ ಕೆಲಿನಾ. ಗರೀಬಾಂಚಾ ಮರ್ಣಾಚೆಂ ಫಾಯ್ಲೆ ಸಲಿಸಾಯೆನ್ ಧಾಂಪ್ತಾ ನ್ಹಂಯ್‌ಗೀ?”

ಹಿಂ ಉತ್ರಾಂ ಸತ್ ತರ್?

ರಾಯನಾಚೆಂ ಫಾಯ್ಲೆ ಉಗ್ತೆಂ ಜಾತಲೆಂ.

ನೊರ್ಮನ್ ಜೂನಿಯರಾನ್ ಆಪ್ಲ್ಯಾ ಫಾತ್ಕಾಂಚೆಂ ಲೇಖ್ ದೀಂವ್ಕ್ ಜಾಯ್...ಪುಣ್ ಕಸೆಂ?

ಬರ್ನಾಡಾಲಾಗಿಂ ಜವಾಬ್ ಆಸ್‌ಲ್ಲಿ.

ರಘುಬೀರ್ ಆನಿ ಟೇಪ್ ರೆಕೊರ್ದರ್!

11

ಸುಕ್ರಾರಾಚಿ ಸಾಂಜ್.

ಡ್ಯೂಟಿ ಸಂಪವ್ನ್ ಸವೊರಾಂಚೆರ್ ಸ್ವೇಶನಾ ಥಾವ್ನ್ ಭಾಯ್ರ್ ಆಯ್ಲೊ ಬರ್ನಾಡ್. ಮೊಟಾರ್ ಸೈಕಲ್ ಎಕಾಚ್ಚ್ ಕಿಕ್ಯಾನ್ ಧುಂವೊರ್ ವೊಂಕುಂಕ್ ಲಾಗ್ಲೆಂ. ಸ ಮಿನುಟಾಂಚೆ ಧಾಂವ್ಲೆ ನಂತರ್ ಎಕಾ ಪಬ್ಲಿಕ್ ಟೆಲಿಫೋನ್ ಬೂತಾ ಲಾಗ್ಸಾರ್ ತೊ ರಾವೊಲ್ಲೆ. ಬೂತಾ ಭಿತರ್ ಆಪ್ಲಾಕ್‌ಚ್ಚ್ ತಾಣೆ ಬಂಧ್ ಕೆಲೊ.

ನೊರ್ಮನಾಚೆಂ ಖಾಸ್ಗಿ ನಂಬರ್ ತಾಣೆ ಘುಂವ್ಡಾಯ್ಲೆಂ.

ತೆವ್ಕಿಲಿ ಕಾಂಪಿಣ್ ವಾಜೊಂಕ್‌ಲಾಗಿಲ್ಲೆ. ತೆವ್ಕಿಲ್ಯಾನ್ ರಿಸೀವರ್ ಉಕಲ್ ಆವಾಜ್ ಕೆಲ್ಲ್ಯಾಫರಾ ತಯಾರ್ ಆಸ್ಚೆಂ ನಾಣೆ ಬಿಳಾಂತ್ ಗಳ್ಳೆಂ.

“ಹಲೋ... ಕೊಣ್ ಜಾಯ್?”

“ಮೊಜೆ ಕಾನ್ ಮ್ಹಾಕಾ ಸತ್ ಸಾಂಗ್ತಾತ್ ತರ್...ತುಂ ನೊರ್ಮನ್ ಜೂನಿಯರ್ ಉಲಯ್ತಾಯ್‌ಮೊ?” ಬರ್ನಾಡಾನ್ ಆಪೊ ಸಂವಾದ್ ಆರಂಭ್ ಕೆಲೊ.

“ನಿಜಾಯ್ಕೆ ಸತ್” ನೊರ್ಮನಾಚಾ ತಾಳ್ಯಾಂತ್ ವ್ಯಂಗತಾ ನಿಶತಾಲಿ. “ತುಂ ಮಹಾನ್ ಮನಿಸ್

ಕೋಣ್ ಮ್ಹಳ್ಳೆಂ ಹಾಂವ್ ಜಾಣಾ ಜಾಂವ್ಕ್ ಸಕ್ತಾಂ?"

"ಮೋಜೆಂ ನಾಂಡ್ ಬರ್ನಾಡ್." ಬರ್ನಾಡಾನ್ ಸವ್ಯಾಸ್ ತಿಳ್ಳಲೆಂ. "ಇನ್ಸ್ಪೆಕ್ಟರ್ ಬರ್ನಾಡ್...."

"ತುಂವೆ ಉಲಂವ್ಚಿ ರೀತ್ ಜೇಮ್ಸ್ ಬೋಂಡಾಕ್ ಸೊಡ್ನ್ ದೀನಾ."

"ಫರಕ್ ಇತ್ಲೊಚ್" ಮತ್ಲೆಂ ಹಾಸೊ ಹಾಸೊ ಬರ್ನಾಡ್. "ಜೇಮ್ಸ್ ಬೋಂಡ್ ಜಾವ್ನಾಸಾ, ಖ್ಯಾತ್ ಲೇಖಕ್ ಇಯಾನ್ ಪ್ಲೆಮಿಂಗ್ಡಾನ್ ತಯಾರ್ ಕೆಲ್ಲೆಂ ವ್ಯಕ್ತಿತ್ವ್.... ಪುಣ್ ಹ್ಯಾ ವಖ್ಯಾ ತುಜಾ ಪಾಂಚ್ಯಾಕ್ ಹಾಂವ್ ಜಿವಂತ್ ಜೇವ್ನ್ ಬೋಂಡ್ ಜಾವ್ನಾಸಾಂ."

"ಎ ಸೀ..." ಬೆಪರ್ಯಾ ಕರುನ್ ಉದ್ಗಾರ್ಲೊ ನೊರ್ಮನ್. "ಖಿಂಚಿ ರಿತಿನ್ ತುಂವೆ ಆತಾಂ ಮೊಜೆ ಪಯ್ಲೆ ಪಿಳ್ಳೊ ನಾಟಕ್ ರಚ್ತಾಯ್?"

"ಜೀನಿಯಸ್...ಛೇ, ತುಂ ಮೋಜೆಂ ಚಿಂತ್ನಾಂ ವಾಚ್ತಾಯ್" ಬರ್ನಾಡ್ ದುರ್ಬಾಲೊ. "ಮೊಜಾ ಹಾತಾಕ್ ಏಕ್ ಸವೀನಂ ಮಾದರಿಚೆಂ ಯಂತ್ರ್ ಲಾಗ್ಲಾಂ. ಹಾಂವೆ ಏಕ್ ಸೂಕ್ಷ್ಮ ಬುತಾಂವ್ ಧಾಂಚ್ಚಾರ್ ಪುರೊ... ತುಂವೆ ಉಭೆ ಆಸ್ಚಿ ಧರ್ಣ್ ಕೊಸಾಳ್ತಲಿ."

"ಮತ್ಲೆಚ್?"

"ತುಜಾ ಸರ್ವ್ ಪಾತ್ಕಾಂಚೆಂ ಲೇಖ್ ಮೊಜೆಲಾಗಿಂ ಆಸಾ. ಫಾಶಿ ತುಕಾ ಚಡ್ ಪಯ್ಸ್ ನಾ."

"ತುಮಿಣ್ಯಾಂಚಿ ಆವಶ್ಯಕತಾ ನಾ."

"ರಾಯನಾಚೆಂ ಫಾಯ್ಲೆ ಉಗ್ತೆಂ ಜಾಲಾಂ!"

"ಓಹ್!" ಉದ್ಗಾರ್ಲೊ ನೊರ್ಮನ್.

ತ್ಯಾ ಎಕಾ ಉದ್ಗಾರಾಂತ್ ಆಕಾಂತಾಚಿ ಗುಂಡಾಯ್ ಲಿಫ್ಟಾನ್ ಆಸ್ಲಿ. ಸತ್ ವಳ್ಳೊಂಕ್ ಬರ್ನಾಡಾಕ್ ಕಿಂಚಿತ್ ತ್ರಾಸ್ ಜಾಲೆನಾಂತ್. ರಾಯನಾಚೆಂ ಮರಣ್ ಆಕಸ್ಮಿಕ್ ನ್ಹಂಯ್ ಆಸ್ಲೆಂ.

"ಫಾಶಿಯೆಕ್ ಚಡ್ತಾಯ್? ಯಾ....."

"ತುಂ ಕಿತೆಂ ಉಲಯ್ತಾಯ್ ಮ್ಹಳ್ಳೆಂ ಮ್ಹಾಕಾ ಸಮ್ಜಾನಾ. ರಾಯನಾಚಾ ಮರಣ್ ಆನಿ ಮ್ಹಾಕಾ ಕಿತೆಂಚ್ ಸಂಬಂಧ್ ನಾ.... ಕಸಲೊಚ್ಚ್ ಸಂಬಂಧ್ ನಾ."

"ತರ್ ರಿಸೀವರ್ ಸಕ್ಲಾ ದವರುಂ?"

"ತು ಕಿತೆಂ ಆಶೆತಾಯ್?"

"ಹಿ ಫೊನಾಚೆರ್ ಉಲಂವ್ಚಿ ಸಂಗತ್ ನ್ಹಂಯ್. ಮ್ಹಾಕಾ ತುಜಿ ಭೆಟ್ ಕರುಂಕ್ ಜಾಯ್."

"ಖಿಯ್ಸುರ್?"

"ರಾತಿಂಚಾ ನೋವ್ ಪೊರಾಂಚೆರ್...ವೆಸ್ಟರ್ನ್ ಕಾರ್ಪೊರಾ ಸಾಮ್ಯಾರ್, ವೀನಸ್ ಪಾರ್ಕಾಲಾಗಿಂ ಹಾಂವ್ ತುಕಾ ರಾಕೊನ್ ರಾವ್ತಲೊಂ. ಉಗ್ತಾಸ್ ಆಸೊಂ, ಆಜ್ ರಾತಿಂ ನೋವ್ ಪೊರಾರ್."

"ಆಜ್ ರಾತಿಂ ನೋವ್ ಪೊರಾಂಚೆರ್ ಮ್ಹಾಕಾ ಎಕಾ ಸತ್ಕಾರ್ ಸಮಾರಂಭಾಕ್ ಹಾಜರ್ ಜಾಂವ್ಕ್ ಆಸಾ."

"ತುಕಾ ಸತ್ಕಾರ್ ಸಮಾರಂಭ್ ಗರ್ಜೆಚೊ ಯಾ ಫಾಶಿ" ದಿಂಚವ್ಣ್ ಕರ್ಚಿ ಖುಶಿ ತುಜಿ....ಖಿಡ್."

ರಿಸೀವರ್ ಪಾಟಿಂ ಖಿಳಾಯ್ಲಂ ಬರ್ನಾಡಾನ್.

ಬೂತಾ ಥಾವ್ನ್ ಭಾಯ್ರ್ ನಿಕಾಳ್ಲ್ಯಾ ಬರ್ನಾಡ್. ತೊ ಖಚಿತ್ ಜಾಣಾ ಆಸ್‌ಲ್ಲೊ..ನೊರ್ಮನ್ ಜೂನಿಯರ್ ಯೆತಲೊ. ಹಾಂತುಂ ದುಭಾವ್ ನಾತ್‌ಲ್ಲೊ.

ಘರಾ ಪಾವ್‌ಲ್ಲಾ ಬರ್ನಾಡಾನ್ ಥೊಡೊ ವಿಶವ್ ಘೆತ್ಲೊ. ರಾತಿಂ ನೊರ್ಮನಾಲಾಗಿಂ ಚಲೊಂಕ್ ಆಸ್ತಾ ಜುಂತಾಚಿ ತಾಣೆ ತಯಾರಾಯ್ ಕೆಲಿ. ಆಪ್ಣಾಚಿಂ ತಾಣೆ ಪರಿಶೀಲನ್ ಕೆಲೆಂ. ಹೊ ಆಪ್ಣಾಚೊ ಆಖ್ರೇಚೊ ಖೆಳ್ ಯಶಸ್ವಿ ರಿತಿನ್ ಸಂಪ್ಲೊ ತರ್...?

ವೊರಾಂ ರಾತಿಚಿಂ ಪಾವ್ಲೆ ನೋವ್ ಜಾತಾನಾ ಬರ್ನಾಡ್ ಘರಾ ಥಾವ್ನ್ ಭಾಯ್ರ್ ಪಡ್ಲೊ. ಶೀತಳ್ ವಾರೆಂ ವ್ಹಾಳ್ತಲೆಂ. ಡ್ರೈವಿಂಗ್ ಕರುಂಕ್ ಮಜಾ ಆಯ್ಲಿ ಬರ್ನಾಡಾಕ್. ತ್ಯಾ ಶಿವಾಯ್ ರಸ್ತೆ ನಿರ್ಜನ್ ಆಸ್‌ಲ್ಲೆ. ಕಸಲೊಚ್ಚ್ ಅಮ್ಸೊರ್ ಕರಿಸಾಸ್ತಾಂ ತೊ ವೆಸ್ಪರ್ ಕಾರ್ನರಾಲಾಗಿಂ ಪಾವ್ಲೊ.

ನೊರ್ಮನಾಚೆಂ ತಾಂಚ್ಚೆಂ ಮರ್ಸಿಡಿಸ್ ವೀನಸ್ ಪಾರ್ಕಾಲಾಗಿಂ ರಾಕೊನ್ ಆಸ್‌ಲ್ಲೆಂ. ತಿಳ್ಳಿಲ್ಲಾ ವೆಳಾ ಪ್ರಾಸ್ ಪಯ್ಲೆಂಚ್ ಆಯಿಲ್ಲೊ ನೊರ್ಮನ್ ಜೂನಿಯರ್... ಛಾಶಿ ಮ್ಹಣ್ಣಾ ಸಬ್ಜಾಚಿ ಭಿರಾಂತ್ ಉಟ್‌ಲ್ಲಿ ಜಾಯ್ನಾಯ್.

ಕಾರಾಚೆ ಡ್ರೈವಿಂಗ್ ಬಸ್ಕೆಚೆ ಬಗ್ಲೆನ್ ಬರ್ನಾಡಾನ್ ಮೊಟಾರ್ ಸೈಕಲ್ ರಾವಯ್ಲೆಂ. ನೊರ್ಮನ್ ಜೂನಿಯರಾನ್ ತಕ್ಲಿ ಭಾಯ್ರ್ ಘಾಲಿ.

“ತುಂ ಯೆತಾಯ್ ಮ್ಹಣ್ ಹಾಂವ್ ಜಾಣಾ ಆಸ್‌ಲ್ಲೊಂ. ”ಬರ್ನಾಡಾನ್ ಶರ್ಟಾ ಭಿತರ್ ಹಾತ್ ಘಾಲ್ ಪೆಂಕಾಡ್ ಖೊರ್ಪಿಲೆಂ.

“ತುಜ್ಯೊ ಧೊಶಿ ವಿಪ್ರೀತ್ ಜಾಲ್ಯಾತ್ ಬರ್ನಾಡ್”ನೊರ್ಮನಾಚಾ ಮುಖಮಳಾರ್ ರಾಗಾಚಿ ಮಿಣಾ ಆಸ್‌ಲ್ಲಿ.

“ತೆಂ ತುಂವೆ ಪಾತ್ಕಾಂ ಆಧಾರ್ ಪಯ್ಲೆಂ ಚಿಂತುನ್ ಪಳೆಯ್ತಾಯ್....ಹಾಂವೆ ಸಾಂಗ್ಲೆಂ ಸಾರ್ಕೆಂಮೂ?”

“ಆತಾಂ ಮೊಚೊ ವೇಳ್ ವೈರ್ಧ್ ಕರಿನಾಕಾ. ತುಂ ಕಿತೆಂ ಉಲಂವ್ಕ್ ಆಶೆತಾಯ್?”

“ಆಜ್ ಸಕಾಳಿಂ ಜಯ್ಲಾಂತ್ ಆಸ್ತಾ ರಘುಬೀರಾನ್ ಮ್ಹಾಕಾ ಆಪ್ಲೆ ಧಾಡ್ಲೆಂ”ಬರ್ನಾಡ್ ಪುಸ್ತುಸ್ಲೊ. “ತುಜೆರ್ ತೊ ಉಪ್ರಾಟ್ಲಾ. ಕಿತ್ಯಾಕ್ ಉಪ್ರಾಟ್ಲಾ ತೆಂ ಕಾರಣ್ ಹಾಂವ್ ನೆಣಾ. ಪುಣ್ ತುಕಾ ತುಜೆ ಜಿಣ್ಯೆಚೆಂ ಲಿಸಾಂವ್ ಶಿಕಯ್ತಾಂ ಮ್ಹಣ್ತಾ ತೊ.”

“ಕಸಲೆಂ ಲಿಸಾಂವ್?”

“ತುಕಾ ಫಾಶಿಯೆಕ್ ಚಡವ್ನ್...”

“ಖಿಂಚಿ ರಿತಿನ್?”

“ರಾಯನಾಚೆಂ ಫಾಯ್ಲೆ ಉಗ್ತೆಂ ಕರುಂಕ್ ತಾಣೆ ಮ್ಹಾಕಾ ಉಪ್ಕಾರ್ ಮಾಗ್ಲಾ. ತಾಣೆ ಸಾಂಗ್ಲೆ ಪ್ರಮಾಣೆ ಮ್ಹಾಕಾಯ್ ಆತಾಂ ಖಚಿತ್ ಜಾಲಾಂ ಕೀ ರಾಯನಾಚಿ ಮಿನಿ ಕೆಲ್ಲಿ ತುಂವೆಂಚ್ ಮ್ಹಣೊನ್.”

"ಮಿನ್ ಕೆಲ್ಲಿ ನ್ವಯ್ ಕರಯಿಲ್ಲಿ!" ದಾಂತ್ ಚಾಬೊನ್ ಉಸ್ಕಡ್ಲೊ ನೊರ್ಮನ್. "ಮಿನ್ ಕೆಲ್ಲಿ ರಘುಬೀರಾನ್. ತ್ಯಾ ದಿಸಾ ರಾಯನ್ ಹುಬ್ಬಿ ವ್ಹೆತಾ ಮ್ಹಳ್ಳಿ ವರ್ದಿ ಆಯಿಲ್ಲಿ ಮ್ಹಾಕಾ. ರಘುಬೀರಾನ್ ರಾಯನಾಚೊ ಪಾಟಾವ್ ಕೆಲೊ. ಹುಬ್ಬಿ ಥಾವ್ನ್ ಪಾಟಿಂ ಯೆತಾನಾ ರಘುಬೀರ್ ಆಪ್ಣಾಂ ಸಾಗತ್ಯಾಂ ಸಂಗಿಂ ರಾಯನಾಚಾ ಕಂಪಾರ್ಟ್‌ಮೆಂಟಾಂತ್ ಆಸ್‌ಲ್ಲೊ. ಕುಡಿಚಿ ಗರ್ಜ್ ತಿರುಂಕ್ ಚೊಯ್ಚೆಟಾಕ್ ಗೆಲ್ಲೊ ರಾಯನ್ ಭಾಯ್ರ್ ಯೆತಾನಾ ಬಲಾತ್ಕಾರಾನ್ ತಾಕಾ ಪಾಟಿಂ ಚೊಯ್ಚೆಟಾಕ್ ವ್ಹರ್ನ್ ಬಂಧ್ ಕೆಲೊ. ರಘುಬೀರಾನ್ ತಾಚಾ ಗಳ್ಳಾಕ್ ನಾಯ್ಲೊನ್ ನಾಡೊ ಅಂದಿಲೊ. ಪ್ರಾಣ್ ಸೊಡ್‌ಲ್ಲಾ ರಾಯನಾಕ್ ಧಾಂವ್ಚೆ ಗಾಡಿಯೆರ್ ಥಾವ್ನ್ ಭಾಯ್ರ್ ಉಡಯ್ಲೊ."

"ಪುಣ್ ರಾಯನಾಕ್ ಲಗಾಡ್ ಕಾಡ್ಪಿ ಕಸಲಿ ಗರ್ಜ್ ಆಸ್‌ಲ್ಲಿ?"

"ರಾಯನಾಚಿಂ ಅತರ್ವಣಾಂ ವಿಶೇಷ್ ಜಾಲ್ಲಿಂ. ಶಾಂತ್ ರಿಶಿನ್ ಚಲೊನ್ ಆಸ್‌ಲ್ಲೊ ಆಮ್ಚೆ ಫೆಕ್ಟರಿಂತ್ ಕ್ರಾಂತಿಚೊ ಜಾವ್ಣೊ ಉದಾರ್‌ಲ್ಲೊ ತಾಣೆಂಚ್. ಕಾರ್ಮಿಕಾಂ ಮುಖಾಂತ್ ತಾಣೆ ಕೆಲ್ಲಾ ಕಾರ್ವಾರಾಂನಿ ಹಾಂವ್ ಕಂಗಾಲ್ ಜಾಲ್ಯೊಂ."

"ಆಜ್ ತಾಚೆಂ ಸ್ಥಾನ್ ಡಯಾಕೊನ್ ಘೆತ್ಲಾಂ. ಆಕಾಸಾಚೆರ್ ನದರ್ ಚರಯ್ತಿ ಬರ್ನಾಡಾನ್. "ಕಾರ್ ರಾಯನ್ ಆಸ್‌ಲ್ಲೊ...ಆಜ್ ಡಯಾಕೊ...ಫಾಲ್ಕಾಂ ದುಸ್ರೊ ಎಕ್ಲೊ ಯೆತಲೊ...ಮಿನಿ ಕರೆಂ ತುಜಾ ಸಮಸ್ಯಾಕ್ ಪರಿಹಾರ್ ನ್ವಯ್ ಮಿಸ್ಪರ್ ನೊರ್ಮನ್."

"ತೆಂ ತುಕಾ ಗರ್ಜೆಚೆಂ ನ್ವಯ್." ನೊರ್ಮನ್ ಬೆಂಚ್ಲೊ. "ಪುಣ್?"

"ಪುಣ್ ಕಿತೆಂ?"

"ರಘುಬೀರಾನ್ ಮೊಜೆರ್ ಉಪ್ಪಾಟುಂಕ್ ಕಾರಣ್ ಕಿತೆಂ?"

"ಕಾರಣ್ ಹಾಂವ್ ನೆಣಾ." ಬರ್ನಾಡಾನ್ ಭುಜಾಂ ವಯ್ರ್ ಕೆಲಿಂ. "ಮ್ಹಾಕಾ ಭೊಗ್ತಾ ಪ್ರಮಾಣ್ ಜೈಲಾಚೆಂ ಶಿತ್ ತಾಚಾ ಗಳ್ಳಾಲಾಗಿಂ ಆಯ್ಲಾಂ. ಫಾವೊ ಜಾಲ್ಲ್ಯೊ ಶಿಕ್ವೆ ಥಾವ್ನ್ ಬಚಾವ್ ಜಾಂವ್ಕ್ ತುಂವೆ ಕಿತೆಂಚ್ ಪ್ರಯತ್ನ ಕರುಂಕ್ ನಾಂಯ್ ಮ್ಹಣ್ಲೊ ಕ್ರೋಧ್ ಜಾವ್ನ್ ಆಸೊಂಕ್ ಪುರೊ."

"ತಾಕಾ ಕಾರಣ್ ತುಂಚ್!" ಮಹಿನ್ಸಾ ಆದ್ಲೊ ಉಡಾಸ್ ಆಯ್ಲೊ ನೊರ್ಮನಾಕ್. "ಪುಣ್ ಎಕಾ ಕೈದ್ಯಾಚೆಂ ವಾಕ್ಯೊಲ್ ಕಿತೆಂ ಪರಿಣಾಮ್ ಕರುಂಕ್ ಸಕಾತ್?"

"ಪಯ್ಲೊ ಪರಿಣಾಮ್ ತುಜಾ ನಾಂವಾಚೆರ್ ಕಾಳೆಂ ವೃತ್ತ್ ಚಿಡ್ಕಾತಲೆಂ. ಪರಿಣಾಮ್ ದುಸ್ರೊ...ಇನ್ಸ್‌ಪೆಕ್ಟರ್ ಬರ್ನಾಡಾನ್ ಉಘಡ್‌ಲ್ಲೆಂ ಫಾಯ್ಲ್ ಫಲಿತಾಂತಾವಿಣೆ ಕೆದಿಂಚ್ ಧಾಂಪಾನಾ. ತೆಂ ತುಂ ಜಾಣಾ ಆಸಾಯ್."

"ತುಜೆಂ ಫೀಸ್ ಕಿತ್ಲೆಂ?"

"ಫೀಸ್?" ಬರ್ನಾಡಾನ್ ಮಾತೆಂ ಬೊರ್ಪಿಲೆಂ.

"ಕಿತೆಂ ಜಾಲೆಂ?"

"ಚಿಂತುನ್ ಫಳಿ ಮಿಸ್ಪರ್ ನೊರ್ಮನ್ ಜೂನಿಯರ್..." ವಿವರಿಲೆಂ ಬರ್ನಾಡಾನ್. "ಹಿ

ಮಿನ್ನೆಚಿ ಕೇಜ್ ಜಾವ್ನಾಸಾ. ಲೇಖ್ ಕರುಂಕ್ ಮ್ಹಾಕಾ ಥೊಡೊ ವಾಯ್ಲೆ ಜಾಯ್. ಫಾಲ್ಕಾಂ ಹಾಂವ್ ತುಕಾ ಫೋನ್ ಕರ್ತಲೊಂ.”

“ತವಳ್ ಮ್ಹಣಾಸರ್ ಗುಡ್‌ಬೈ” ನೊರ್ಮನ್ ಜೂನಿಯರಾನ್ ಕಾರ್ ಚಾಲು ಕೆಲೊ.

“ಗುಡ್‌ಬೈ” ರಸ್ತಾರ್ ಥಾಪ್ನ್ ಮಾಯಾಗ್ ಜಾಂವ್ಪಾ ನೊರ್ಮನಾಚಾ ಕಾರಾಚೊ ಪಾಟ್ಲಾವ್ ಕರುನ್ ಬರ್ನಾಡಾಚೆ ದೊಳೆ ಪಾಟಿಂ ಆಯ್ಲೆ.

ಪಂಕ್ತಾಲಾಗಿಂ ಶಿರ್ಕಾಯ್ಲೊ ಲ್ಹಾನ್ಸೊ ಟೇಪ್ ರೆಕೋರ್ಡರ್ ಭಾಯ್ರ್ ಕಾಡ್ಲೊ ಬರ್ನಾಡಾನ್. ಹ್ಯಾ ಟೇಪ್ ರೆಕೋರ್ಡರ್ ಮುಖಾಂತ್ ತಾಣೆ ನೊರ್ಮನಾಕ್ ದುಸ್ರೆ ಪಾವ್ಲಿಂ ಫಸಯಿಲ್ಲೊ. ಬರ್ನಾಡಾನ್ ಟೇಪ್ ರೆಕೋರ್ಡರ್‌ಚೊ ಉಮೊ ಘೆತ್ಲೊ.

ಇತ್ಲೆ ಸಲಿಸಾಯೆನ್ ನೊರ್ಮನ್ ಆಪ್ಲಾಚಾ ಜಾಳಾಕ್ ಸಾಂಪ್ಡಾತ್ ಮ್ಹಣ್ ಬರ್ನಾಡಾನ್ ಚಿಂತುಂಕ್ ನಾತ್‌ಲ್ಲೆಂ. ಬರ್ನಾಡಾಚಾ ನಟನಾ ಸಾಮ್ಯಾರ್ ನೊರ್ಮನ್ ಸಂಪೂರ್ಣ್ ಫುಟ್ಕಾಯ್ಲೊ. ಭೃಷ್ಟಾಚಾರಾಚೆ ಗುಂಡಾಯೆಂತ್ ಲೊಳ್ಳೊ ಬರ್ನಾಡ್ ಕಿತೆಂಚ್ ಅಪಾಯ್ ಕರುಂಕ್ ಸಕ್ಲೊನಾ ಮ್ಹಳ್ಳೆಂ ಚಿಂತಾಪ್ ನೊರ್ಮನಾಚಾ ಮೆಂದ್ವಾಂತ್ ರೊಂಬ್‌ಲ್ಲೆಂ ಜಾಯ್ನಾಯ್.

ದುಸ್ರ್ಯಾ ದಿಸಾ ಸಕಾಳಿಂ ಸೆಂಟ್ರಲ್ ಜೈಲಾಚಿ ಭೆಟ್ ಕೆಲಿ ಬರ್ನಾಡಾನ್. ಜಯ್ಲರಾಲಾಗಿಂ ತಾಚಿ ಮಿಲಾಗತ್ ಜಾಲಿ.

“ತುಜೆ ಖಾತಿರ್ ಹಾಂವ್ ಕಿತೆಂ ಕರುಂಕ್ ಸಕ್ತಾಂ?” ಜಯ್ಲರಾನ್ ವಿಚಾರ್ಲೆಂ.

“ಕೈದಿ ರಘುಬೀರಾಕ್ ಹಾಂವ್ ಭೆಟೊಂಕ್ ಆಶೆತಾಂ.” ಬರ್ನಾಡಾನ್ ಆಪ್ಲಿ ಇಚ್ಛಾ ಉಚಾರ್ಲಿ.

ಪಾಂಚ್ ಮಿಠುಟಾಂ ಭಿತರ್ ಜಯ್ಲರಾನ್ ಭೆಟೆಚಿ ಮಾಂಡಾವಳ್ ಕೆಲಿ. ಕೈದ್ಯಾಂಕ್ ಭೆಟ್ನಾ ಕುಡಾಕ್ ಬರ್ನಾಡ್ ಪ್ರವೇಶ್ ಜಾಲೊ. ಸರಳಾಂ ಪಾಟ್ಲಾನ್ ರಘುಬೀರ್ ಉಭೊ ಆಸ್‌ಲ್ಲೊ. ಬರ್ನಾಡಾಕ್ ದೆಖ್‌ಲ್ಲಾಫರಾ ರಘುಬೀರ್ ಫಾತ್ರೆಲೊ.

“ತುಜೆ ಜಿಣಿ ಇತ್ಲಾರ್ ಕಾಬಾರ್ ಜಾಲಿ ರಘುಬೀರ್.” ತೀಕ್ಷ್ಣ ಉತ್ರಾಂ ಉಡಯ್ಲಿಂ ಬರ್ನಾಡಾನ್. “ತುಜಾ ಬಿಗ್ ಬ್ರದರಾಚೆಂ ನಾಂವ್ ಸಾಂಗೊಂಕ್ ತುಂ ತಯಾರ್ ನಾತ್‌ಲ್ಲೊಯ್. ಪುಣ್ ತುಜಾ ಬಿಗ್ ಬ್ರದರಾನ್ ತುಕಾ ವಿಕ್ರಿತ್ ಕೆಲೊ.”

“ತುಜಿಂ ಉತ್ರಾಂ ಮ್ಹಾಕಾ ಸಮ್ಜೊಂಕ್ ನಾಂತ್.”

“ರಾಯನಾಚೆ ಮಿನಿಯೆಚೊ ಅಪ್ರಾದ್ ತುಜೆರ್ ಥಾಪುನ್ ತುಕಾ ಫಾಶಿಯೆಕ್ ಚಡಂವ್ಚೊ ಇರಾದೊ ಕೆಲಾ ಮಿಸ್ಟರ್ ನೊರ್ಮನ್ ಜೂನಿಯರಾನ್.”

“ಫಟ್..ತುಂ ಫಟಿ ಮಾರ್ತಾಯ್.” ರಘುಬೀರಾನ್ ಬೋಟ್ ಜೊಕ್ಲೆಂ. “ನೊರ್ಮನಾಕ್ ಮೊಜೆ ಸಂಗಿಂ ಕಸಲಿಚ್ತ್ ದುಸ್ಮಾನ್ಸಾಯ್‌ನಾ. ತ್ಯಾ ಶಿವಾಯ್ ರಾಯನಾಚಿ ಮಿನಿ ಹಾಂವೆ ಕರುಂಕ್‌ನಾ.”

“ಐ ಸೀ.. ತರ್ ನೊರ್ಮನಾಚಿಂ ಉತ್ರಾಂ ಆಯ್ಕ್..” ಡಾಯ್ರಿ ಆಕಾರಾಚೊ ಟೇಪ್ ರೆಕೋರ್ಡರ್ ಬರ್ನಾಡಾನ್ ಚಾಲು ಕೆಲೊ.

“ಮಿನ್ ಕೆಲ್ಲಿ ರಘುಬೀರಾನ್...ಪ್ರಾಣ್ ಸೊಡ್‌ಲ್ಲಾ ರಾಯನಾಕ್ ರಘುಬೀರಾನ್ ಧಾಂವ್ಚೆ

ಗಾಡಿಯರ್ ಥಾವ್ನ್ ಭಾಯ್ರ್ ಉಡಯ್ಲೊ." ನೊರ್ಮನಾಚೊ ತಾಳೊ ಸ್ಪಷ್ಟಪಣಿ ಯಂತ್ರಾ ಥಾವ್ನ್ ಭಾಯ್ರ್ ಆಯ್ಲೊ.

ಬರ್ನಾಡಾನ್ ಟೇಪ್ ರೆಕೊರ್ದರ್ ಬಂಧ್ ಕೆಲೊ.

"ಹೊ ಸ್ವರ್ ನೊರ್ಮನ್ ಜೂನಿಯರಾಚೊ!" ಅಕ್ಲಾಸ್ಲೊ ರಘುಬೀರ್. "ಮ್ಹಾಕಾ ಫಾರಿಯೆಕ್ ಚಡವ್ನ್ ನೊರ್ಮನ್ ಬಚಾವ್ ಜಾಂವ್ಚೊನಾ. ಮೊಜೆ ಸಾಂಗಾತಾ ತಾಣೆಯೇ ಫಾರಿಯೆಕ್ ಚಡೊಂಕ್ ಜಾಯ್. ಸತ್ ಸಾಂಗ್ತಾಂ ಇನ್ಸ್ಪೆಕ್ಟರ್, ರಾಯನಾಚಿ ಖುನಿ ಕರಯಿಲ್ಲಿ ನೊರ್ಮನಾನ್. ತ್ಯಾ ಖಾತಿರ್ ತಾಣೆ ಮ್ಹಾಕಾ ದುಡ್ಡಾಚೊ ಫೆರೊ ಭಾಸಾಯಿಲ್ಲೊ. ತಿತ್ಲೆಂಚ್ ಸ್ವಂಯ್...ತ್ಯಾ ಶಿವಾಯ್ ನೊರ್ಮನಾನ್ ಆಧಾರ್‌ಲ್ಲ್ಯಾ ಅಸಂಖ್ಯಾತ್ ಪಾತ್ಕಾಂಚಿ ಪಟ್ಟಿ ಮೊಜೆಲಾಗಿಂ ಆಸಾ."

ನೊರ್ಮನಾಚಾ ಕಾಳ್ಜಾ ಬಜಾರಾಚೊ ಆನಿ ಗುದಾಂಪಾಂಚೊ ವಿವರ್ ರಘುಬೀರಾನ್ ಕಳಿತ್ ಕೆಲೊ. ಅಖೊ ಸಂವಾದ್ ಬರ್ನಾಡಾಚಾ ಟೇಪ್ ರೆಕೊರ್ದರಾಂತ್ ಮುದ್ರಿತ್ ಜಾಲೊ.

ಜೈಲಾ ಥಾವ್ನ್ ಭಾಯ್ರ್ ಯೆಂವ್ಚಾ ಪುಡೆಂ ಜಯ್ಲರಾಕ್ ಥೊಡೆ ಗರ್ಜೆಚಿ ಹಿಶಾರ್ ದಿಲೆ ಬರ್ನಾಡಾನ್. ನೊರ್ಮನ್ ಜೂನಿಯರ್ ಯಾ ನೊರ್ಮನಾಚೆ ಮನಿಸ್ ರಘುಬೀರಾಚೆ ಭೆಟೆಕ್ ಆಯ್ಲಾರ್ ಭೆಟ್ ನಿರಾಕರ್ಪುಂಕ್ ತಾಣೆ ವಿನಂತಿ ಕೆಲಿ. ಫಾವೊತೆಂ ಕಾರಣ್ ಆಯ್ಲಾಲ್ಲೊ ಜಯ್ಲರ್ ಪೊಪ್ಲೊ.

ತೈಚ್ ಸಾಂಜೆರ್ ಕಮಿಶನರ್ ಜಾಫರಾಚೆ ಹಾಕಿಂ ಆಪ್ಲೆಂ ರಾಜೀನಾಮ್ ಬರ್ನಾಡಾನ್ ಒಪ್ಪಿಲೆಂ.

"ಕಿತೆಂ ಉಲಯ್ತಾಯ್ ತುಂ?" ಅವಾಕ್ಯ್ ಜಾಲೊ ಕಮಿಶನರ್ ಜಾಫರ್. "ಮ್ಹಾಕಾ ಹೆಂ ಪಾತ್ಕೆಂವ್ಕ್ ಜಾಯ್ನಾ."

"ಹಾಂತುಂ ಕಿತೆಂಚ್ ಆಜ್ಞಾಪ್ ನಾ ಸರ್." ಕಷ್ಟಾಂನಿ ಉಲಯ್ಲೊ ಬರ್ನಾಡ್. "ಕಾನೂನಾಚೆ ಬಸ್ಕೆರ್ ಆಸ್ತಾನಾ ಕಾನೂನಾಚೆಂ ರಕ್ಷಣ್ ಕರುಂಕ್ ಹಾಂವ್ ಸಕೊಂಕ್ ನಾ. ಹ್ಯಾ ವಿಶಿಂ ಮ್ಹಾಕಾ ಪಶ್ಚಾತ್ತಾಪ್ ಆಸಾ. ಹಾಂಗಾಸರ್ ಆಸಾತ್ ಹ್ಯೊ ತೀನ್ ಟೀಪಿ...ತೊ ಆಯ್ಲಾಲ್ಯಾರ್ ತುಕಾ ಸಮ್ಮತಲೆಂ ಹಾಂವ್ ಕಸಲೊ ಮನಿಸ್ ಮ್ಹಣೊನ್. ದಯಾ ಕರುನ್ ನೊರ್ಮನ್ ಜೂನಿಯರಾಕ್ ಆತಾಂಚ್ ಕೈದ್ ಕರಾ. ತಾಕಾ ಗ್ಯಾಸ್ ಚೇಂಬರಾಕ್ ಉಡಂವ್ಚಾ ತಿಲ್ಲಿ ರುಜ್ಞಾತ್ ತುಜೆ ಸಾಮ್ಯಾರ್ ಆಸಾ."

ಭರಾದಿಕ್ ಕಾಳಿಜ್ ಘೆವ್ನ್ ಭಾಯ್ರ್ ಆಯ್ಲೊ ಬರ್ನಾಡ್.

ತೈ ಸಾಂಜೆರ್ ಶಹರಾಂತ್ ಏಕ್ ಖಿಬ್ರೆಚೆಂ ಸ್ಪೋಟಿನ್ ಜಾಲೆಂ.

ಶಹರಾಚೊ ಗಣ್ಕ್ ವ್ಯಕ್ತಿ ನೊರ್ಮನ್ ಜೂನಿಯರಾಕ್ ಪೊಲಿಸಾಂನಿ ಕೈದ್ ಕೆಲೊ.

ಬರ್ನಾಡಾನ್ ಆಪ್ಲೆಂ ವಾಕ್ಯಾಲ್ ಸಂಪಯ್ಲೆಂ. “ಮೊಜಾ ಸ್ವಾರ್ಥಾ ಖಾತಿರ್ ಕೀಳ್ ಉದ್ದೇಶಾನ್ ಹಾಂವೆ ಕಾನೂನಾಕ್ ದ್ರೋಹ್ ಕೆಲಾ ಮ್ಹಣ್ಣೊ ಪಶ್ಚಾತ್ತಾಪ್ ಮ್ಹಾಕಾ ಆಸಾ. ತ್ಯಾ ಖಾತಿರ್ ಮ್ಹಾಕಾ ಫಾವೊ ಆಸ್ಚಿ ಶಿಕ್ಷಾ ಘೆಂವ್ಕ್ ಹಾಂವ್ ತಯಾರ್ ಆಸಾಂ.”

ಸಾಕ್ಷಿ ಕಾಟ್ಯಾ ಥಾವ್ನ್ ಸಕ್ಲಾ ದೆಂವ್ತಾನಾ ಕೊಡ್ತಿಂತ್ ಬಸೂನ್ ಆಸ್ಚಾ ಸರ್ವಾಂಚೆರ್ ನದರ್ ಚರಯ್ಲಿ ತಾಣೆ. ಆವಯ್..ಬಾಪುಯ್....ಡಯಾಕೊ....ರೆಸಿಯಾ....ಫಾ. ಸಿಲ್ವ....ಕಮಿಶನರ್.... ಜಯ್ಲರ್.... ಸರ್ವಾಂಚಾ ದೊಳ್ಯಾಂನಿ ಬರ್ನಾಡಾ ಖಾತಿರ್ ಅಭಿಮಾನಾಚೊ ಸಂದೇಶ್ ಆಸ್ಲೊ.

ಬರ್ನಾಡಾನ್ ಜೊಡ್ಲೆಲ್ಯೆ ಟೇಪಿಚೆಂ ಪ್ರದರ್ಶನ್ ಕೊಡ್ತಿಂತ್ ಜಾಲೆಂ. ತೀನ್ ದಿಸಾಂನಿ ಕೇಜ್ ಸೆಂಪ್ಟಿ. ಚವ್ತ್ಯಾ ದಿಸಾ ನಿತಿದಾರಾನ್ ಆಪ್ಲೆಂ ಫರ್ಮಾಣ್ ಉಚಾರ್ಲೆಂ.

“ಹ್ಯಾ ನಿತಿಚಾ ಪಾಲ್ಕಾರ್....”ನಿತಿದಾರಾನ್ ಆರಂಭ್ ಕೆಲೆಂ. “ದಿವಂಗತ್ ರಾಯನಾಚಿ ಖುನ್ ರಘುಬೀರಾನ್ ಆಧಾರ್ಲಿ. ಆನಿ ಹಿ ಖುನ್ ಕರಯಿಲ್ಲಿ ನೊರ್ಮನ್ ಜೂನಿಯರಾನ್ ಮ್ಹಳ್ಳೆಂ ರುಜು ಜಾಲಾಂ. ಹ್ಯಾ ಬಾಬಿನ್ ಅಪ್ರಾದಿ ನೊರ್ಮನ್ ಜೂನಿಯರ್ ಆನಿ ರಘುಬೀರಾಕ್ ಜೀವಾವಧಿ ಶಿಕ್ಷಾ ಫಾವೊ ಜಾತಾ.”

“ ಬರ್ನಾಡಾನ್ ಕಾನೂನಾಚೊ ಬೆಪರ್ವೊ ಕೆಲಾ ತರೀ ಪಶ್ಚಾತ್ತಾಪ್ ಪಾವೊನ್ ಆಖ್ರೀಕ್ ಕಾನೂನಾಚಿ ಮಜತ್ ಕೆಲ್ಲ್ಯಾ ಖಾತಿರ್ ತಾಚೆ ಶಿಕ್ಷೆಚೊ ವಾಂಟೊ ಮಾಫಿ ಜಾತಾ. ಪುಣ್ ತಾಕಾ ಸ ಮಹಿನ್ಯಾಂಚಿ ಸಾದಿ ಸಜಾ ಆನಿ ಪಾಂಚ್ ಹಜಾರಾಂಚೊ ದಂಡ್ ಫಾವೊ ಜಾತಾ.”ಹಿ ಬರ್ನಾಡಾಚೆರ್ ವಾಚ್ಲಿ ಶಿಕ್ಷಾ ಜಾವ್ನಾಸ್ಲಿ.”

ಆಪ್ಲಿ ಶಿಕ್ಷಾ ಭೊಗುಂಕ್ ಬರ್ನಾಡ್ ಕಬೂಲ್ ಜಾಲೊ.

ಕೋಡ್ತಿ ಥಾವ್ನ್ ಭಾಯ್ರ್ ಯೆತಾನಾ ಡಯಾಕೊ ಆನಿ ರೆಸಿಯಾ ಭೆಟೊಂಕ್ ಮುಖಾರ್ ಆಯ್ಲಿಂ. ಉಮಾಳ್ಯಾಂನಿ ಭರ್ಲಲ್ಲ್ಯಾ ಡಯಾಕೊನ್ ಬರ್ನಾಡಾಕ್ ಆಪ್ಲೆ ವೆಂಗೆಂತ್ ಘೆತ್ಲೊ.

“ತುಂವೆ ಜಯ್ಲಾಕ್ ವೆಚಿ ಗರ್ಜ್ ನಾ ಬರ್ನಾಡ್..” ಡಯಾಕೊನ್ ಬರ್ನಾಡಾಚೆಂ ಭುಜ್ ಚರ್ಚಿಲೆಂ. “ಪಾಂಚ್ ಹಜಾರ್ ರುಪಯ್ ಹಾಂವ್ ತಲೀಸ್ ಕರ್ತಾಂ.”

“ನಾಕಾ ಇಷ್ಟಾ ”ಬರ್ನಾಡಾನ್ ನಿರಾಕರ್ದಿಲೆಂ. “ಪಾಂಚ್ ಹಜಾರ್ ಫಾರಿಕ್ ಕರುಂಕ್ ಮ್ಹಾಕಾಯೀ ತಾಂಕ್ ಆಸಾ. ಪುಣ್ ಖೆಳ್ ಖೆಳ್ಚೊನ್ ಥಕ್ಲಲ್ಲ್ಯಾ ಖಾತಿರ್ ಹಾಂವ್ ಸ ಮಹಿನ್ಯಾಂಚೊ ಸುಶೆಗ್ ಆಶೆತಾಂ...ಜಯ್ಲಾಂತ್.”

ಬರ್ನಾಡಾನ್ ತಕ್ಲಿ ಉಕಲ್ಲಿ.

ಡಯಾಕೊಚಾ ಪಾಟ್ಲ್ಯಾನ್ ಕ್ಲಾರಾ ಆನಿ ಸಿಮಿಯಾಂವ್ ಉಭಿಂ ಆಸ್ಲಿಂ. ಬರ್ನಾಡಾಕ್ ಉಲಂಪ್ಕ್ ಅಸಾಧ್ಯ್ ಜಾಲೆಂ. ಪುಣ್ ಸಿಮಿಯಾಂವ್ಚಾ ದೊಳ್ಯಾಂನಿ ಉಜಳೊ ಸಂದೇಶ್ ಬರ್ನಾಡಾಕ್ ಪಾವಿತ್ ಜಾಲೊ. ‘ತುಂ ಜಿಕ್ಕೊಯ್ ಬರ್ನಾಡ್ ಭುರ್ಗ್ಯಾ...ಕಿತ್ಯಾಕ್ ಹೆಂ ಫರ್ಮಾಣ್ ತುಂವೆ ತುಜೆರ್ಚ್ ವಾಚ್ಲೆಂ ಜಾವ್ನಾಸಾ.”

-: ಸಮಾಪ್ತ :-

ಪಾಸ್‌ಪೋರ್ಟ್, ಪಿ.ಸಿ.ಸಿ., ಇಮಿಗ್ರೇಶನ್,
ದೇಶೀ ಆನಿ ವಿದೇಶೀ ವಿಮಾನ್ ಪಯ್ಲಾಚ್ಯೊ ಟಿಕೆಟ್ಯೊ,
ಎ.ಸಿ. ಯಾ ನೊನ್ ಎ.ಸಿ. ಬಸ್ಸಾಟ್ಯೊ ಟಿಕೆಟ್ಯೊ,
ಭಂವ್ಡೆಕ್ ಕಾರಾಂ,
ಕೊಂಕಣಿ ಆನಿ ಕಾನಡಿ ಪತ್ರಾಂನಿ ಇಸ್ತಿಹಾರಾಂ ಫಾಲುಂಕ್
ಸಂಪರ್ಕ್ ಕರಾ:



Raymond D'Cunha, B.A., LL. B.

'GUIDANCE'

Near Municipal Market,

Moodbidri 574 227.

Ph.: 08258 -60022 (O.), 84228 (R.)

ಮುಂಬಯಿ ಮಹಾನಗರಾಂತ್
ಮನ್ ಪಸಂದ್ ಜೆವ್ಣಾಚೆಂ
ಆಮ್ಚ್ಯಾಚ್ ಗಾಂವ್ ಭಾವಾಚೆಂ
ಹೊಟೆಲ್

ಹೊಟೆಲ್ ಅನುಭವ್

ಶುಕಾಹಾರಿ

ಆನಿ

ಹೊಟೆಲ್ ಅನುಭವ್

ಬಾಕ್ ಆನಿ ರೆಸ್ಟೋರೆಂಟ್

ಶುದ್ಧ್ ದಕ್ಷಿಣ್ ಭಾರತೀಯ್, ಕೊಂಟಿನೆಂಟಲ್
ಆನಿ ಚಾಯ್ನಿಸ್ ಜೆವ್ಣಾಕ್ ಜರೂರ್ ಭೆಟ್ ದಿಯಾ.



**290, SHAHID BHAGATSINGH ROAD,
NEAR FORT MARKET, OPP: EMCA HOUSE,
FORT, MUMBAI**